

નનો સંક્ષિપ્ત ઇતિહાસ

1-3-1922

સ. બ. ત્રિ

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૮૭૩૧

વર્ગીક

પુસ્તકનું નામ દિડુસલાખનો અંગ્રીજી ઇતિહાસ

વિષય તર : ૧. ઇ

(કેળવણીખાતાએ પાઠ્ય પુસ્તક તરીકે મંજૂર કરેલું)
હિંદુસ્તાનનો સંક્ષિપ્ત ઇતિહાસ

કતો—

રા. બ. કેમળાશંકર પ્રાણુશંકર ત્રિવેદી, બી. એ.,

અમદાવાદની પ્રેમચંદ રાયચંદ ટ્રેનિંગ કોલેજના માળ પ્રિન્સિપાલ

અને

મુંબઈ યુનિવર્સિટીના ઓનરરિ ફેલો

પ્રસિદ્ધ કતો—રા. રા. કેસનદાસ નારણદાસ અને છોકરાઓ

પુસ્તકેશ, નાણાવટ, મુરત

ઇ. સ. ૧૯૨૨

બીજી આવૃત્તિ

(સર્વ હક સ્વાધીન)

કિંમત ૧-૦-૦

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૯૭૩૭

મુરત
મુરત, ચૌટાના પૂલ ઉપર આવેલા “મુરત સિટિ” પ્રિન્ટિંગ પ્રેસમાં
ઠાકોરદાસ માનસિંહે છાપ્યું.

પ્રસ્તાવના

ઇતિહાસનું ખરું સ્વરૂપ કેવું છે, ઇતિહાસનાં પુસ્તકો કેવી રીતે રચાવાં જોઈએ, ઇતિહાસના શિક્ષકમાં કયા ગુણો આવશ્યક છે, અને ઇતિહાસનું શિક્ષણ કેવી રીતે રસિક કરી શકાય, એ બાબતો અમે અમારા 'શિક્ષણશાસ્ત્રનાં મૂળતત્ત્વ' નામના ગ્રંથમાં વિગતવાર ચર્ચા છે તેથી આવા લઘુ પુસ્તકમાં તે વિષે કહેવાની જરૂર નથી.

ઇતિહાસ એટલે શું અને દેશના કુદરતી સ્વરૂપ સાથે તેને કેવી સંબંધ છે એ વિષે આ પુસ્તકના પ્રાસ્તાવિક પ્રકરણમાં દિગ્દર્શન કર્યું છે.

શિષ્યને પૂર્વાપર સંબંધ સમજવામાં ગુચ્છવશુ ન પડે અને વાંચવામાં રસ પડે એવી રીતે વૃત્તાન્તો વર્ણવ્યા છે. પ્રાચીન સમયનો ઇતિહાસ કંઈક વિસ્તૃત લાગશે; પરંતુ એ ઇતિહાસનું ધણું અજ્ઞાન હોય છે એમ ધારી સાહિત્ય અને ધર્મની પરિસ્થિતિ વિષે કંઈક વિસ્તાર કર્યો છે.

ઇતિહાસ વાંચવાથી શિષ્યના મનમાં સત્યની જિજ્ઞાસા કેળવાય અને સ્વદેશપ્રેમની બાવના વિકસે તો ઇતિહાસનું શિક્ષણ સફળ થાય. આપણા પ્રાચીન ઋષિમુનિઓએ સાદું અને પવિત્ર જીવન નિર્ગમન કરી અને વિદ્યાભ્યાસમાં નિમગ્ન રહી ગૂઢ વિષયોમાં પણ પ્રૌઢ શાસ્ત્રીય ગ્રંથો રચી આર્યાવર્તની પ્રતિષ્ઠા કેવી રીતે વધારી, રજપૂત, મરાઠા, અને સીખ વગેરેનાં પરાક્રમ કેવાં હતાં, અને તેમ છતાં તેમનો પરાભવ અર્ધ દેશ પરાધીન સ્થિતિમાં શા માટે આવ્યો, અને કૃપાળુ અને ન્યાયી બ્રિટિશ રાજ્યના આશ્રય નીચે આપણે આપણી સ્થિતિમાં કેવી રીતે સુધારો કરી શકીએ, તેનો બોધ આપણા દેશના ઇતિહાસથી મળે છે.

આશા છે કે આ લઘુ પુસ્તક ઇતિહાસનો વિષય શિષ્યવર્ગને રસિક કરી તેમાં એ વિષયનાં મોટાં પુસ્તકો વાંચવાની અભિરુચિ ઉત્પન્ન કરશે.

ખાતા તરફથી આ પુસ્તક પાઠ્ય પુસ્તક તરીકે મંજૂર થશે તો બીજી આવૃત્તિમાં ચિત્રો અને નકશા પૂરા પાડવામાં આવશે.

હવાડીઓ ચક્રો, સુરત } કમળાશંકર પ્રાણશંકર ત્રિવેદી
સપ્ટેમ્બર ૧૯૨૦

૨૯ આવૃત્તિ

કેળવણીખાતા તરફથી આ અને 'હિંદુસ્તાનનો સરળ ઇતિહાસ' પાઠ્ય પુસ્તક તરીકે મંજૂર થયાં છે. આ આવૃત્તિમાં નકશા ને ચિત્રો દાખલ કર્યાં છે.

મુદ્રત
ફેબ્રુઆરી ૧૯૨૨

} કમળાશંકર પ્રાજ્ઞશંકર ત્રિવેદી



અનુક્રમણિકા

પ્રકરણ ૧લું—કુદરતી રચના અને તેની કેશના ઇતિહાસ
પર અસર—ઇતિહાસ એટલે શું ? પૃ. ૧-૨. કુદરતી સ્વરૂપ અને મનુષ્યબળ પૃ. ૨-૩. હિંદુસ્તાનની કુદરતી રચના પૃ. ૩-૪. કુદરતી વિભાગ પૃ. ૪. આ મેદાન સુધારાનું સ્થાન પૃ. ૪. ઠંડા અને ગરમ પ્રદેશના વતની પૃ. ૪-૫. દક્ષિણ પૃ. ૫-૬. કિનારાનું સ્વરૂપ પૃ. ૬.

પ્રકરણ ૨લું—હિંદુસ્તાનના મૂળ વતની: અનાર્ય જાતિ:
કોલ અને દ્રાવિડ—આર્ય અને અનાર્ય પૃ. ૭. હિંદુસ્તાન ખંડ જોવો પૃ. ૭. મનુષ્યજાતિના વિભાગ પૃ. ૭-૮. મિશ્ર પ્રજા પૃ. ૮. દ્રાવિડ લોકો પૃ. ૮-૯. કોલ અને દ્રાવિડ પૃ. ૯. મોંગોલિઅન ટોળીઓ પૃ. ૯.

પ્રકરણ ૩લું—આર્ય લોકો, ભાગ ૧લો—હિંદુસ્તાન: ઇડિઆ પૃ. ૧૦. આર્ય પ્રજાની કેળવણી પૃ. ૧૦. આર્યાવર્ત પૃ. ૧૧. અક્ષાવર્ત પૃ. ૧૧. વેદ પૃ. ૧૧-૧૨. શ્રુતિ પૃ. ૧૨. વેદમાં શું છે ? પૃ. ૧૨. હપનિષદ પૃ. ૧૨. પૂર્વ જીવન: આશ્રમો પૃ. ૧૨-૧૩. વેદનું સંરક્ષણ પૃ. ૧૩-૧૪. ગોત્ર: પ્રવર: શાખા પૃ. ૧૪.

પ્રકરણ ૪લું—આર્ય લોકો, ભાગ ૨જો—સૂત્રો પૃ. ૧૪-૧૫. વેદાંગ પૃ. ૧૫. દર્શનશાસ્ત્ર પૃ. ૧૫. વર્ણ અને પેટાવર્ણ પૃ. ૧૫-૧૭. સ્મૃતિ: ધર્મશાસ્ત્ર પૃ. ૧૭. પુરાણ પૃ. ૧૭. આર્ય ટોળીનું બંધારણ: પ્રાચીન રાજ્યો પૃ. ૧૭-૧૮.

પ્રકરણ ૫મું—રામાયણ—રામાયણનો સાર પૃ. ૧૮-૨૧. બોધ પૃ. ૨૧-૨૨. તુલસીદાસનું 'રામાયણ' પૃ. ૨૨.

પ્રકરણ ૬મું—મહાભારત—મહાભારતનો સાર પૃ. ૨૨-૨૫. બોધ પૃ. ૨૫. ભગવદ્ગીતા પૃ. ૨૫. જ્ઞાનનો ભંડાર પૃ. ૨૫-૨૬. 'રામાયણ' અને 'મહાભારત'ની મહત્તા પૃ. ૨૬. આપણું કર્તવ્ય પૃ. ૨૬.

પ્રકરણ ૭મું—મહાવીર સ્વામી અને યુદ્ધ—મહાવીર: જૈન
 પૃ. ૨૬-૨૭. દિગંબર અને શ્વેતાંબર પૃ. ૨૭-૨૮. જૈન સિદ્ધાન્તો
 પૃ. ૨૮. હિંદુ ધર્મ અને જૈન ધર્મ પૃ. ૨૮. તીર્થંકર પૃ. ૨૮. યુદ્ધ:
 ચરિત્ર પૃ. ૨૮-૨૯. બાળપણ પૃ. ૨૯. યુદ્ધના વિચાર પૃ. ૨૯.
 પિતાના પ્રયત્ન પૃ. ૨૯. વૃદ્ધાવસ્થાનું ચિત્ર પૃ. ૨૯-૩૦. રોગી અવ-
 સ્થાનું ચિત્ર પૃ. ૩૦. મૃત્યુનું ચિત્ર પૃ. ૩૦. બિશુકની અવસ્થાનું ચિત્ર
 પૃ. ૩૦-૩૧. સંસારત્યાગ પૃ. ૩૧.

પ્રકરણ ૮મું—યુદ્ધધર્મ અને તેના ફેલાવો: યુદ્ધસમય—
 સત્યની શોધ પૃ. ૩૧-૩૨. ધર્મપ્રચારનો નિશ્ચય પૃ. ૩૨. યુદ્ધધર્મના
 સિદ્ધાન્ત પૃ. ૩૨-૩૩. સાર પૃ. ૩૩. ઉપદેશ પૃ. ૩૩ યુદ્ધધર્મનાં
 સ્થળ પૃ. ૩૩-૩૪. નિર્વાણ પૃ. ૩૪. બૌદ્ધ અને જૈન ધર્મો પૃ. ૩૪.
 બૌદ્ધ સમયમાં વેપાર અને લિપિ પૃ. ૩૪.

નકશો—હિંદુસ્તાનનાં પ્રાચીન રાજ્યો પૃ. ૩૫-૬.

પ્રકરણ ૯મું—ધરાનીઓ અને ગ્રીકો—ધરાયસ પૃ. ૩૭.
 સિકંદર પૃ. ૩૭-૩૮. ગ્રીક રાજ્ય અને તેની અસર પૃ. ૩૮.

પ્રકરણ ૧૦મું—મગધનું રાજ્ય—મગધ પૃ. ૩૯. નન્દ:
 ચન્દ્રગુપ્ત પૃ. ૩૯-૪૦. મૌર્ય ચન્દ્રગુપ્ત પૃ. ૪૦. મેગેસ્થનીસ પૃ. ૪૦-
 ૪૧. રાજ્યવહીવટ પૃ. ૪૧-૪૨. પ્રજાની સ્થિતિ પૃ. ૪૨. બિંદુસાર
 પૃ. ૪૨.

પ્રકરણ ૧૧મું—મગધનું રાજ્ય: અશોક અને તેની પછીના
સમય—અશોકના શિલાલેખ પૃ. ૪૨-૪૩. બૌદ્ધ ધર્મનો સ્વીકાર અને
તેનો ઉપદેશ પૃ. ૪૩. અશોકના શિલાલેખ પૃ. ૪૩-૪૪. રાજ્યવહીવટ
પૃ. ૪૪. યાત્રા: પ્રિયદર્સી પૃ. ૪૪-૪૭.

ન શો—અશોકના સમયનું હિંદુસ્તાન—પૃ. ૪૫-૬.

અલાહાબાદનો શિલાલેખ પૃ. ૪૭. રાજ્યવિસ્તાર પૃ. ૪૭. અશોકનું
 ચારિત્ર્ય પૃ. ૪૭. ૮. પુષ્પમિત્ર પૃ. ૪૮. પતંજલિ પૃ. ૪૮. મીનેન્ડર
 પૃ. ૪૮ અગ્નિમિત્ર પૃ. ૪૮. પુષ્પમિત્ર અને અશ્વમેધ પૃ. ૪૮.
 ક્વાયન . ૪૮.

પ્રકરણ ૧૨મું—શક અને કુશાન : જાતકો—શકટોળાં પૃ. ૪૯-૫૦. કુશાનઃકનિષ્ક પૃ. ૫૦. ચરકઃ અશ્વઘોષ પૃ. ૫૦. કનિષ્કના વંશજ પૃ. ૫૦. શકઃ વિક્રમ સંવત્ પૃ. ૫૧. હીનયાન અને મહાયાન પૃ. ૫૧-૨. જાતકો પૃ. ૫૨. સ્તંભો પૃ. ૫૨. દેવડીઓ પૃ. ૫૨. ચૈત્યો પૃ. ૫૨-૩. વિહારો પૃ. ૫૩.

પ્રકરણ ૧૩મું—ગુપ્તવંશ—૧લો ચન્દ્રગુપ્ત પૃ. ૫૩. સમુદ્રગુપ્ત પૃ. ૫૩-૫૪. ૨જો ચન્દ્રગુપ્ત પૃ. ૫૪. વિક્રમાદિત્ય પૃ. ૫૪. વિક્રમ-સંવત્સર પૃ. ૫૪-૫૫. ૩ા હાયનઃ તેણે આપેલી હકીકત પૃ. ૫૫. દૂષ્ટ લોકો પૃ. ૫૫-૫૬. દેશની સ્થિતિ પૃ. ૫૬. સાહિત્ય પૃ. ૫૬. બાંધ-કામ પૃ. ૫૬. સિક્કાઓઃ દાનપત્રો પૃ. ૫૭. આર્યભટ્ટ પૃ. ૫૭. પ્રાકૃત ભાષા પૃ. ૫૭.

પ્રકરણ ૧૪મું—હર્ષવર્ધન—ગુપ્ત રાજ્યનો નાશઃ હર્ષવર્ધન પૃ. ૫૭. વૈર અને વિજય પૃ. ૫૮. પ્રયાગની ધાર્મિક સમાજ પૃ. ૫૮. સાહિત્ય પૃ. ૫૮-૬૧.

નકશો—હર્ષના સમયનું હિંદુસ્તાન. પૃ. ૫૯-૬૦.
ધર્મ પ્રત્યે ઉદારતા પૃ. ૬૧. જુ એન સેંગે કીધેલું દેશની સ્થિતિનું વર્ણન પૃ. ૬૧. હર્ષનું આરિચ્ચ પૃ. ૬૧.

પ્રકરણ ૧૫મું—રજપૂતસમયઃ ગુજરાતઃ માળવાઃ દક્ષિણ-પાલવંશ પૃ. ૬૨. રજપૂતસમય પૃ. ૬૨. યશોવર્ધન અને સાહિત્ય પૃ. ૬૨-૬૩. માળવાનું રાજ્ય પૃ. ૬૩. ગુજરાત પૃ. ૬૩-૬૪. ગુજરાતનો ઇતિહાસ પૃ. ૬૪-૬૫. દક્ષિણ પ્રાન્તઃ શાતવાહન પૃ. ૬૫. શાલિવાહન શક પૃ. ૬૫. ચાલુક્ય રાજ્ય પૃ. ૬૫-૬૬. રાષ્ટ્રકૂટાનું રાજ્ય પૃ. ૬૬. ચોલ અને પાંડ્ય પૃ. ૬૬. ધર્મની પરિસ્થિતિઃ—કુમારિલ ભટ્ટઃ પૃ. ૬૬. શંકરાચાર્ય પૃ. ૬૭-૬૮.

પ્રકરણ ૧૬મું—મુલતાન મહમૂદ અને તેની સવારીઓઃ તે સમયનાં હિંદુ રાજ્યો—મુહમ્મદ પેગંબર પૃ. ૬૮-૬૯. મુહમ્મદ બિન કાસિમ પૃ. ૬૯. મહમૂદની સવારીઓ પૃ. ૭૦. કનોજ પર સવારી પૃ. ૭૦ સોમનાથ પર સવારી પૃ. ૭૦-૭૧. શાહનામા પૃ. ૭૧. આલ્બેરની પૃ. ૭૧. મહમૂદની સવારીનું પારણામ પૃ. ૭૧. ઉત્તરનાં

પાંચ રાજ્ય—૧. રાઠોડો, ૨. તોમારો, ૩. ચોહાણો, ૪. પાલ અને સેન રાજાઓ, ૫. સોલંકીઓ પૃ. ૭૨-૭૩. સાહિત્ય પૃ. ૭૩. ચંદ્રસો પૃ. ૭૩.

પ્રકરણ ૧૭મું—ગુલામ વંશથી લોદી વંશ સુધી—મુહમ્મદ ઘોરી પૃ. ૭૪-૭૫. રજપૂત વીરો: પરાધીનતાનું કારણ પૃ. ૭૫. ગુલામ વંશ પૃ. ૭૫-૭૬. મુહમ્મદ બખ્તિયાર પૃ. ૭૬. મોંગલ લોકો પૃ. ૭૬. રઝિયાત-ઉદ—દીન અને યાસુદીન પૃ. ૭૬-૭૭. ખિલજી વંશ: જલાલુદ્દીન પૃ. ૭૭. દક્ષિણ પર ચડાઈ પૃ. ૭૭. ખૂની અલાઉદ્દીન પૃ. ૭૭. મલિક કાકુર પૃ. ૭૮. ખૂનીની દશા પૃ. ૭૮. ખિલજી વંશનો અન્ત પૃ. ૭૮. તખલખ વંશ: યાસુદીન તખલખ પૃ. ૭૮. મુહમ્મદ તખલખ પૃ. ૭૮. ગાંડાઈ પૃ. ૭૯. લક્ષણ પૃ. ૭૯. ફિરોઝશાહ પૃ. ૭૯. રાજ્યની પડતી પૃ. ૭૯-૮૦. તીમૂરની ચડાઈ પૃ. ૮૦. સૈયદ વંશ પૃ. ૮૦. લોદી વંશ પૃ. ૮૦. સિકંદર લોદી પૃ. ૮૧. ઇબ્રાહીમ લોદી પૃ. ૮૧.

પ્રકરણ ૧૮મું—તુર્ક અમલમાં દેશની સ્થિતિ—તુર્ક રાજ્ય: દેશની સ્થિતિ પૃ. ૮૧-૮૨. વિજયનગરનું રાજ્ય પૃ. ૮૨. રામાનુજ-આર્ય પૃ. ૮૨-૮૩. મધ્વાચાર્ય પૃ. ૮૩. વલ્લભાચાર્ય પૃ. ૮૩. રામાનન્દ અને કબીર પૃ. ૮૩-૮૪. ચૈતન્ય પ. ૮૪. ઉર્દૂ ભાષા પૃ. ૮૪. હિંદુ રાજ્યની પડતીનાં કારણ પૃ. ૮૪.

પ્રકરણ ૧૯મું—મુગલ રાજ્ય: બાબર તથા હુમાયું—તીમૂર અને બાબર પૃ. ૮૫-૮૬. ફતેહપુર સિક્રી પૃ. ૮૬. ચારિત્ર્ય પૃ. ૮૬. હુમાયું પૃ. ૮૭. શેરશાહ પૃ. ૮૭-૮૮. હુમાયુંએ મેળવેલું રાજ્ય પૃ. ૮૮. ચારિત્ર્ય પૃ. ૮૮.

પ્રકરણ ૨૦મું—અકબર—પાણિપતની બીજી લડાઈ પૃ. ૮૮-૮૯. અકબર સ્વતન્ત્ર પૃ. ૮૯. અકબર અને રજપૂતો પૃ. ૯૦. ગુજરાતનો ઇતિહાસ પૃ. ૯૦-૯૧. અકબરનો વિજય પૃ. ૯૧. આંદખીખી પૃ. ૯૧-૯૨. સલીમનું મંડ પૃ. ૯૨ અકબરની રાજરીતિ—૧. જિજ્ઞાસા વંશ માફ; ૨. રજપૂતો સાથે લગ્નસંબંધ; ૩. સધળી કેમો તરફ સરખી નજર; ૪. પ્રજાનો વિશ્વાસ; ૫. રાજ્યવહી વટ; ૬. ડાહ્યા સલાહ-કાર; ૭. વિધાને ઉત્તેજન પૃ. ૯૨-૯૪. ધર્મવિચાર પૃ. ૯૪-૯૫. સામાજિક સુધારા પૃ. ૯૫. ચારિત્ર્ય પૃ. ૯૫.

પ્રકરણ ૨૧મું—જહાંગીર: શાહજહાન—જહાંગીર અને
પુશર પૃ. ૯૬. જહાંગીરની ધારણાઓ પૃ. ૯૬-૯૭. શાહજહાન પુરમ
પૃ. ૯૭. નૂરજહાન પૃ. ૯૭-૯૮. મહાખતખાન પૃ. ૯૮. મરહી પૃ. ૯૮.
જહાંગીરનું મરણ પૃ. ૯૮. શાહજહાન પૃ. ૯૯. શાહજહાનની છત
પૃ. ૯૯. દુકાળ પૃ. ૯૯. ધર્મધતા પૃ. ૯૯. દરબારી કાઠ પૃ. ૯૯.
શાહજહાન અને તેના પુત્રો પૃ. ૯૯-૧૦૦. પંડિત જગન્નાથ પૃ. ૧૦૦.
ચારિત્ર્ય પૃ. ૧૦૦.

પ્રકરણ ૨૨મું—ઔરંગઝેબ, ભાગ ૧લો—તરુણાવસ્થા પૃ. ૧૦૦-૧૦૧.
લક્ષણ અને રાજનીતિ પૃ. ૧૦૧-૧૦૨. કૂર કર્મનો ખ્યાલ પૃ. ૧૦૨. મીર
જુમ્લા પૃ. ૧૦૨. રાજ્યરીતિ: રજપૂતો પૃ. ૧૦૨-૧૦૩. મરાઠા: રજપૂતો
સાથે સરખામણી પૃ. ૧૦૩-૧૦૪. શિવાજી પૃ. ૧૦૪-૧૦૫. શૈસ્તખાન
પૃ. ૧૦૬. જસવતસિંહ અને શિવાજી પૃ. ૧૦૬-૧૦૭.

પ્રકરણ ૨૩મું—ઔરંગઝેબ: ભાગ ૨જો—શિવાજી બાદશાહના
દરબારમાં: ઝેબ-ઉન—નિસા પૃ. ૧૦૭-૧૦૮. શિવાજીનું નાસવું: રાજ્યાભિ-
ષેક અને વિજય પૃ. ૧૦૮. શિવાજી પ્રતિ પૂજ્યભાવ પૃ. ૧૦૮.
શિવાજીનો રાજ્યવહીવટ પૃ. ૧૦૯. ગોવળકોડાની છત પૃ. ૧૦૯.
બિજાપુર પૃ. ૧૦૯. મરણ પૃ. ૧૧૦. રાજ્યની સ્થિતિ પૃ. ૧૧૦. રાજ્યની
પાયમાલી—રાજ્યનીતિના દોષ: ૧. ધર્મધતા; ૨. અકબરથી ઉલટી
રાજ્યરીતિ; ૩. મંદિરોનો નાશ; ૪. રજપૂત સાથેનું વર્તન; ૫. ભૂલ-
ભરેલું પગલું; ૬. વહેમી સ્વભાવ; ૭. ખજાનો ખાલી પૃ. ૧૧૦-૧૧૨.
ઔરંગઝેબની રાજ્યનીતિનો અંશે ખ્યાલ પૃ. ૧૧૨-૧૧૩. પસ્તાવો
પૃ. ૧૧૩. બોધ પૃ. ૧૧૩.

પ્રકરણ ૨૪મું—પાશ્ચાત્ય પ્રજાઓનું હિંદુસ્તાનમાં આવવું—
પોર્ટુગીઝ પૃ. ૧૧૩-૧૧૪. ડચ લોકો પૃ. ૧૧૪. અંગ્રેજો: ઇસ્ટ ઇન્ડિયા
કંપની પૃ. ૧૧૪-૧૧૫. ફ્રેન્ચ લોકો પૃ. ૧૧૫.

પ્રકરણ ૨૫મું—ઔરંગઝેબના વંશજો: મુગલ અને મરાઠા
રાજ્યની પદ્ધતી—બહાદુરશાહ પૃ. ૧૧૬. સીખ લોકો પૃ. ૧૧૬-૧૧૭.

સૈયદ બાઈઓ પૃ. ૧૧૭. પેશ્વા બાલાળ વિશ્વનાથ અને ૧લો બાજરાવ પૃ. ૧૧૭-૧૧૮. બાલાળ બાજરાવ; સિંધિઆ, હોલકર, બોંસલે, ગાયકવાડ પૃ. ૧૧૮. નાદિરશાહ પૃ. ૧૧૯-૧૨૦. અહમદશાહ અબદાલી પૃ. ૧૨૦. મરાઠા બળ પૃ. ૧૨૦-૧૨૧. પાણિપતનું ડુંગ્રું યુદ્ધ પૃ. ૧૨૧. યુદ્ધનું વર્ણન પૃ. ૧૨૧-૧૨૨. પરિણામ પૃ. ૧૨૨. મુગલ રાજ્યનો અન્ત અને દેશની સ્થિતિ પૃ. ૧૨૨. નામની બાદશાહી પૃ. ૧૨૩.

પ્રકરણ ૨૬મું—રૉબર્ટ કલાઇવ, ભાગ ૧લો—યુરોપીય પ્રજાઓ પૃ. ૧૨૩. અંગ્રેજ અને ફ્રેન્ચ વચ્ચે સ્પર્ધા પૃ. ૧૨૩. નિઝામની ગાદી માટે બે ઉમેદવાર પૃ. ૧૨૪. કર્ણાટક માટે બે ઉમેદવાર પૃ. ૧૨૪. અંગ્રેજ અને ફ્રેન્ચ પક્ષકારો પૃ. ૧૨૪. ટિચિનોપોલીનો ઘેરો અને કલાઇવની યોજના પૃ. ૧૨૪-૧૨૫. વૉનિઝવાશની લડાઈ પૃ. ૧૨૬. પૂર્વ કિનારે અંગ્રેજ લોકોની સત્તા પૃ. ૧૨૬-૧૨૭. સિરાજ-ઉદ-દૌલા પૃ. ૧૨૭-૧૨૮. અંધારી કોટડી પૃ. ૧૨૮.

પ્રકરણ ૨૭મું—રૉબર્ટ કલાઇવ, ભાગ ૨જો—અમીચંદ: પ્લાસીનું યુદ્ધ પૃ. ૧૨૯. ચોવીસ પ્રગણાં પૃ. ૧૩૦. મીરકાસિમ: પટનાની કતલ પૃ. ૧૩૦. બક્સરનું યુદ્ધ પૃ. ૧૩૦. દીવાની અને દિરાજક પદ્ધતિ પૃ. ૧૩૧. કલાઇવના સુધારા પૃ. ૧૩૧. કલાઇવનું મરણ પૃ. ૧૩૧-૧૩૨.

પ્રકરણ ૨૮મું—વૉરન હેસ્ટિંગ્સ, પહેલો ગવર્નર જનરલ—વચલો સમય પૃ. ૧૩૨. હેસ્ટિંગ્સ અંગાળાનો ગવર્નર પૃ. ૧૩૨-૧૩૩. રેગ્યુલેટિંગ એક્ટ પૃ. ૧૩૪. શાહ આલમ અને શુજા દૌલા પૃ. ૧૩૪. હેસ્ટિંગ્સ અને તેની સભા પૃ. ૧૩૪-૧૩૫. પહેલો મરાઠા વિગ્રહ પૃ. ૧૩૫-૧૩૬. બીજો મહેસૂર વિગ્રહ પૃ. ૧૩૬-૧૩૭. ચૈતસિંઘ . ૧૩૭. ડેંગ્સ અને અયોધ્યાની બેગમો પૃ. ૧૩૭. હેસ્ટિંગ્સ પર આરોપો પૃ. ૧૩૮.

પ્રકરણ ૨૯મું—લૉર્ડ કૉર્નવૉલિસ અને સરજૉન શૌર—કૉર્નવૉલિસ પૃ. ૧૩૮ પિટનો હિંદુસ્તાનને લગતો ધારો પૃ. ૧૩૯. લૉર્ડ કૉર્નવૉલિસના સુધારા પૃ. ૧૩૯. નયુ જમાઈદી પૃ. ૧૩૯-૧૪૦. ડેંગ્સ મહેસૂર વિગ્રહ પૃ. ૧૪૧. સર જૉન શૌર પૃ. ૧૪૧-૧૪૨.

પ્રકરણ ૩૦મું—લૉર્ડ વેલેસ્લિ—લૉર્ડ વેલેસ્લિ પૃ. ૧૪૨. મૈસર સાથે ચોથો વિગ્રહ પૃ. ૧૪૩-૧૪૪. કર્ણાટક અને તાંજોર પૃ. ૧૪૪-૪૫.

નકશો—લૉર્ડ વેલેસ્લિના સમયનું હિંદુસ્તાન પૃ. ૧૪૫-૧૪૬. વસાઈનો કરાર પૃ. ૪૭. બીજો મરાઠા વિગ્રહ પૃ. ૧૪૭-૧૪૮. હોલ-કર સાથે લડાઈ પૃ. ૧૪૮. લૉર્ડ વેલેસ્લિ અને ઇંગ્લેંડની સરકાર પૃ. ૧૪૮-૧૪૯. લૉર્ડ વેલેસ્લિની કારકીર્દી પૃ. ૧૪૯.

પ્રકરણ ૩૧મું—લૉર્ડ કૉર્નવૉલિસથી લૉર્ડ મિન્ટો સુધી—લૉર્ડ કૉર્નવૉલિસ પૃ ૧૪૯. સર જ્યૉર્જ બારો પૃ. ૧૪૯. વેલોરમાં બળવો પૃ. ૧૫૦. જ્યૉર્જ બારો મદ્રાસનો ગવર્નર પૃ. ૧૫૦. લૉર્ડ મિન્ટો પૃ. ૧૫૦. પઠાણ અને પિંઢારા પૃ. ૧૫૦. રણજીતસિંહ અને અમૃતસરનો કરાર પૃ. ૧૫૦-૧૫૧. પરદેશોમાં એલચી પૃ. ૧૫૧ ફ્રેન્ચ લોકોનું દરિયાઈ બળ પૃ. ૧૫૧-૧૫૨. ઇસ્ટ ઇન્ડિયા કંપનિનો ઇંગરો પૃ. ૧૫૨.

પ્રકરણ ૩૨મું—માકવેંસ ઑવ હેસ્ટિંગ્સ—અર્લ ઑવ મૉઝરિ—માકવેંસ ઑવ હેસ્ટિંગ્સ પૃ. ૧૫૨. નેપાળ સાથે લડાઈ પૃ. ૧૫૩. પિંઢારાઓ પૃ. ૧૫૩-૧૫૪. ત્રીજો મરાઠા વિગ્રહ પૃ. ૧૫૪-૧૫૫. લૉર્ડ હેસ્ટિંગ્સના સુધારા પૃ. ૧૫૫-૧૫૬.

પ્રકરણ ૩૩મું—લૉર્ડ અમ્હર્સ્ટ અને લૉર્ડ વિલિઅમ બેંટિંક—લૉર્ડ અમ્હર્સ્ટ પૃ. ૧૫૬. પહેલો અહી વિગ્રહ પૃ. ૧૫૬. બરતપુર પૃ. ૧૫૭. લૉર્ડ વિલિઅમ બેંટિંક પૃ. ૧૫૭. દેશમાં કરેલા સુધારા પૃ. ૧૫૭-૧૫૮. સતી અને બાળહત્યા પૃ. ૧૫૮. ઠગ લોકો પૃ. ૧૫૮-૧૫૯. અંગ્રેજી ભાષા પૃ. ૧૫૯. કેળવણી પૃ. ૧૫૯-૧૬૦. માનુષાવાની કેળવણીને હાનિ પૃ. ૧૬૦. કાચાર અને કુર્ગ પૃ. ૧૬૧. યુરોપ સાથે વ્યવહાર પૃ. ૧૬૧.

પ્રકરણ ૩૪મું—લૉર્ડ ઑક્લેન્ડથી લૉર્ડ હાર્ડિંગ સુધી—સર ચાર્લ્સ મેટ્કાફ અને લૉર્ડ ઑક્લેન્ડ પૃ. ૧૬૧. પહેલો અફઘાન વિગ્રહ પૃ. ૧૬૨-૧૬૩. લૉર્ડ એલેક્ઝાન્ડર પૃ. ૧૬૩. સિંધની જીત પૃ. ૧૬૩. ગ્વાલિયર પૃ. ૧૬૩-૧૬૪. સર હેન્રી હાર્ડિંગ પૃ. ૧૬૪. સીખ લોકો સાથે લડાઈ પૃ. ૧૬૪-૧૬૫. સુધારા પૃ. ૧૬૫.

પ્રકરણ ૩૫મું—લૉર્ડ ડેલ્હાઉઝિ—લૉર્ડ ડેલ્હાઉઝિ પૃ. ૧૬૫.
ખીજો સીપ વિગ્રહ પૃ. ૧૬૫-૧૬૬. બ્રહ્મદેશ સાથે ખીજો વિગ્રહ
પૃ. ૧૬૬. પ્રાન્તો ખાલસા કરવાની રાજ્યપદ્ધતિ પૃ. ૧૬૬.

નકશો—લૉર્ડ ડેલ્હાઉઝિના સમયનું હિંદુસ્તાન પૃ. ૧૬૭-૧૬૮.

ખાલસા કરેલાં રાજ્યો પૃ. ૧૬૯. નાના સાહેબ પૃ. ૧૬૯.
સુધારા:-રેલ્વે; ટપાલ ને તાર: જાહેર આંધકામ; કેળવણી પૃ. ૧૬૯-૭૦.
કંપનીની સનદ પૃ. ૧૭૦.

પ્રકરણ ૩૬મું—લૉર્ડ કૌનિંગ—લૉર્ડ કૌનિંગ, છેલ્લો ગવર્નર
જનરલ પૃ. ૧૭૧. બળવાનાં કારણો પૃ. ૧૭૧-૭૨. મીરતમાં શરૂઆત
પૃ. ૧૭૨. કાનપુર પૃ. ૧૭૨. લખનૌ પૃ. ૧૭૨-૧૭૩. ઝાંસીની
રાણી અને તાંતીઆ તોપી પૃ. ૧૭૩. દિલ્હી પૃ. ૧૭૩. બળવાનો
અન્ત પૃ. ૧૭૩. પ્રજાની વફાદારી પૃ. ૧૭૩-૭૪. ઇ. સ. ૧૮૫૮નો
રાણીનો ઢંઢેરો પૃ. ૧૭૪. દત્તક લેવાનો હક પૃ. ૧૭૫. યુનિવર્સિટીઓ
પૃ. ૧૭૫. સુધારા પૃ. ૧૭૫.

પ્રકરણ ૩૭મું—લૉર્ડ એલ્ફિનથી એમ્સફર્ડ મુધી—છેલાં
સાઠ વર્ષ પૃ. ૧૭૬. લૉર્ડ એલ્ફિન પૃ. ૧૭૬. લૉર્ડ લૉરન્સ પૃ. ૧૭૬.
લૉર્ડ મેઓ પૃ. ૧૭૬-૭૭. લૉર્ડ નૉર્થબ્રીક પૃ. ૧૭૭-૭૮. લૉર્ડ
લિટન પૃ. ૧૭૮. લૉર્ડ રિપન પૃ. ૧૭૯-૧૮૦. લૉર્ડ ડફરિન પૃ.
૧૮૦. લૉર્ડ લૅડસડાઉન પૃ. ૧૮૦-૮૧. રજો લૉર્ડ એલ્ફિન પૃ. ૧૮૧.
લૉર્ડ કર્ઝન પૃ. ૧૮૧-૮૩. રજો લૉર્ડ મિન્ટો પૃ. ૧૮૩. લૉર્ડ
હાડિંગ પૃ. ૧૮૫. લૉર્ડ એમ્સફર્ડ પૃ. ૧૮૫.

પ્રકરણ ૩૮મું—બ્રિટિશ રાજ્યના ફાયદા : આધુનિક
પ્રગતિઓ—હિંદ બ્રિટિશ સામ્રાજ્યનું અંગ પૃ. ૧૮૬. બ્રિટિશ
સામ્રાજ્યના લાભ પૃ. ૧૮૬-૮૭. રાજ્યપદ્ધતિ-રાજ્યમંત્રી અને
તેની સભા પૃ. ૧૮૮. વાઇસરૉયની સભાઓ પૃ. ૧૮૮-૮૯. પ્રાન્તિક
સરકારની સભાઓ પૃ. ૧૮૯-૯૦. આધુનિક પ્રગતિઓ પૃ. ૧૯૦-૯૧.
શુદ્ધિપત્ર પૃ. ૧૯૨.

હિંદુસ્તાનનો સંક્ષિપ્ત ઇતિહાસ

પ્રાચીન સમય

પ્રકરણ ૧લું

કુદરતી રચના અને તેની દેશના ઇતિહાસ પર અસર

ઇતિહાસ એટલે શું?—કોઈ પણ પ્રજાનો ઇતિહાસ એટલે તેના સર્વ પ્રકારના જીવનની પ્રાચીન સમયથી અત્યાર સુધીની સત્ય વાર્તા. વાર્તા ધણે ભાગે કલ્પિત હોય છે; એ સાંભળવાનો બાળકથી વૃદ્ધપર્યન્ત સર્વને બહુ શોખ હોય છે; તો કોઈ પણ પ્રજાનો ઉદય કે અસ્ત શાથી થયો ને કેવી રીતે થયો તે જાણવાની આકાંક્ષા કોને ન હોય? હર કોઈ દેશ કે પ્રજાને લગતી હકીકતનું સત્ય જ્ઞાન મેળવવાની ઇચ્છા મનુષ્યમાત્રમાં સ્વાભાવિક છે; તો આપણા પોતાના દેશનો અને તેમાં વસતી પ્રજાનો પ્રાચીન કાળથી તે આજ સુધીનો વૃત્તાન્ત જાણવાનું આપણને મન થવુંજ જોઈએ. આ વૃત્તાન્ત ધણે રસિક અને બોધદાયક છે. પ્રાચીન સમયમાં જ્યારે પશ્ચિમના દેશો અજ્ઞાનરૂપી અન્ધકારમાં ડૂબી ગયા હતા, ત્યારે આપણો દેશ વિવિધ જ્ઞાનરૂપી પ્રકાશથી ઝગઝગી રહ્યો હતો. જ્ઞાન, કળા, અને વૈભવમાં દેશ ધણી ઉંચી સ્થિતિએ પહોંચ્યો હતો અને તેનું સાહિત્ય એવો તો વિકાસ પામ્યું હતું કે હાલ પણ પશ્ચિમના વિદ્વાનો તેનાં પુષ્કળ વખાણ કરે છે. “એક તરફ આખી પૃથ્વીનું રાજ્ય અને બીજી તરફ હિંદુઓનું ‘મહાભારત,’ એ બેમાંથી એક પસંદ કરવાનું મને કોઈ કહે તો હું ‘મહાભારત’ જ પસંદ કરું,” “ઉપનિષદ ગ્રંથોએ જિંદગીમાં મને મોટા દિલાસો આપ્યો છે અને હું જીવીશ ત્યાંસુધી એજ મને દિલાસો આપશે,” આવાં આવાં પરદેશી વિદ્વાનોનાં વચનો આપણા દેશનું ગૌરવ સાબીત કરે છે. વિદ્યાભ્યાસમાં

મઝ્યા રહી, સાદું જીવન ગાળી આપણા પૂર્વજોએ રચેલાં પુસ્તકો જ્ઞાનના ભંડાર છે. તેઓ આવી સારી સ્થિતિ શાથી ભોગવી શક્યા અને તેમાંથી જીંદગી જીવી સ્થિતિમાં થઈ હાલ આપણે કેવી દશામાં છીએ, અને તેનાં શાં કારણ છે, એ બધી હકીકત ટૂંકમાં આ લઘુ પુસ્તકમાં કહેવામાં આવશે. રાજાઓની વંશાવળી અને તેને લગતી હકીકત, દેશમાંની અને પરદેશ સાથેની લડાઈ, તેની સાલ અને પરિણામમાંજ દેશનો ઇતિહાસ પૂરો થતો નથી. લુકબા, અર્થ વગરના બનાવો તો ઇતિહાસરૂપી શરીરનાં હાડકાં છે. પ્રજાનો ઉદય અને અસ્ત, તેના ઉદ્યોગ, કળા, અને જ્ઞાનને લગતી હકીકત, અને એ હકીકત જે કુદરતી નિયમને અનુસરીને થતી હોય તે નિયમોની શોધ, એજ ખરો ઇતિહાસ છે; એજ ઇતિહાસનો આત્મા છે; એજ એનું સ્વરૂપ છે. આવો ઇતિહાસ પ્રજાની પ્રાચીન સ્થિતિ દર્શાવી ભવિષ્યની સ્થિતિની આરસી જેવો થાય છે. આવા નાના પુસ્તકમાં આવી રીતની હકીકત પૂરેપૂરી આવી શકે નહિ, એ ખુલ્લું છે; પણ કોઈ કોઈ ઠેકાણે એ દિશાનું બાન કરાવવામાં આવશે.

કુદરતી સ્વરૂપ અને મનુષ્યબળ—કોઈ પણ પ્રજાનો ઇતિહાસ ઘડવામાં કુદરતનું સ્વરૂપ અને મનુષ્યનું બળ, બંને કારણરૂપ છે. શરૂઆતમાં મનુષ્યબળ પણ કુદરતી સત્તાને અધીન છે. દેશનું સ્વરૂપ, તેની આબોહવા, અને તેને કુદરતે પૂરાં પાડેલાં ઉદ્યોગનાં સાધનો—આ બધાંથી પ્રજાનું જીવન ઘડાય છે. આવાં કુદરતી કારણને લીધેજ પ્રાચીન સુધારે હિંદુસ્તાન, ઇરાન, આસિરિઆ, અને ઈજિપ્તમાં પશ્ચિમ દેશ કરતાં વહેલો થયો. જગતના અતિપ્રાચીન ઇતિહાસનો વિચાર કરીશું તો માલમ પડશે કે દેશની આબોહવા દ્રવ્યસંપત્તિ વિના થઈ શકતી નથી અને દ્રવ્યસંપત્તિ આરંભમાં જમીનની ફળદ્રુપતા અને દેશની આબોહવા પર આધાર રાખે છે. જ્યાં કુદરતની અનુકૂળતાને લીધે થોડાં માણસના ઉદ્યોગથી ઘણાંનો નિભાવ થઈ શકે છે, ત્યાં કેટલાંક માણસો અન્ન અને બીજાં જિંદગી પોષવાનાં સાધનો ઉત્પન્ન કરવાને બદલે બીજો

ધંધે વળગી શકે છે અને એ રીતે દેશના સુધારાનાં ખી વવાય છે. આવાંજ કારણોથી પશ્ચિમના દેશો કરતાં પૂર્વના દેશોમાં સુધારો વહેલો થયો. આ પ્રમાણે દેશનાં કુદરતી સ્વરૂપ અને આબોહવા પર તેના ઇતિહાસનો આધાર છે.

હિંદુસ્તાનની કુદરતી રચના—હિંદુસ્તાનની ઉત્તરે હિમાલય આવેલો છે. એ પર્વત દુનિયામાં ઊંચામાં ઊંચો છે. એ પૂર્વથી પશ્ચિમ સુધી લગભગ ૧,૫૦૦ માઇલ ફેલાયેલો છે. એની ઊંચી વિશાળ હાર ઉત્તરની સીમાએ મળજૂત ખેવડા કોટના જેવી છે. દેશના રક્ષણને માટે ચીના લોકોને પુષ્કળ દ્રવ્ય ખરચી મોટી દિવાલ બાંધવી પડી હતી; પરંતુ કુદરતે ઉત્તર તરફથી આપણા દેશનું રક્ષણ ઉત્તમ રીતે કર્યું છે. એનાં શિખરો લગભગ ૪ માઇલ ઊંચાં છે અને તે પર હમેશાં બરફ રહે છે. હિમાલય એટલે હિમનું આલય—બરફનું સ્થાન. આપણા મહાન સંસ્કૃત કવિરાજ કાલિદાસે પોતાના એક કાવ્યમાં એ પર્વતનું ઉત્તમ વર્ણન કર્યું છે. એને દેવતાત્મા અને નગાધિરાજ—દિવ્ય સ્વરૂપ, પર્વતોનો અધિરાજ કહ્યો છે તે ચોખ્ખું છે. ઉત્તર તરફનું એ કુદરતી રક્ષણ હોવાથી એ દિશાએથી ઉત્તરની મોંગોલિઅન ટાળીઓ હિંદુસ્તાનમાં આવી શકી નથી. પૂર્વ, પશ્ચિમ, અને દક્ષિણ દિશાએ સમુદ્ર આવ્યો છે અને પ્રાચીન સમયમાં નૌકાસૈન્ય નહોતાં, તેથી એ માર્ગે પરદેશી પ્રજાઓ હિંદુસ્તાનમાં પ્રવેશ કરી શકી નહિ. માત્ર ઇશાન અને વાયવ્ય કોણમાંથી દેશમાં દાખલ થઈ શકાય એમ છે. ઇશાનમાં આસામના અને કાચારના પર્વતો આવેલા છે. એની ખીણમાં થઈને બ્રહ્મપુત્ર નદી હિંદુસ્તાનમાં પ્રવેશ કરે છે. એ ખીણ એવી તો સાંકડી છે કે એ માર્ગે ટિબેટ અને બ્રહ્મદેશના લોકો હિંદુસ્તાનમાં આવીને વસ્યા છે તોપણ શત્રુઓ એ માર્ગે દેશ પર ચડાઈ કરી શકે એવી ધારતી નથી. વાયવ્ય કોણમાં સુલેમાન અને કિરથાર પર્વતોની હાર આવેલી છે. એમાં કેટલાંક કોતર છે તેમાં સુખ્ય ખાઈગર છે. એમાં થઈને કાબુલ નદી વહે છે. એની

ખીણને રસ્તે હિંદુસ્તાનમાં સહેલથી દાખલ થઈ શકાય છે. અફઘાનિસ્તાનના ઉચ્ચ પ્રદેશમાંથી એ માર્ગે પંજાબમાં અવાય છે અને એજ સાંકડે માર્ગે આર્ય, સિથિઅન, ગ્રીક, મુગલ, ઇરાની, તુર્ક, પઠાણ, અને ખીજ ટાળીઓએ હિંદુસ્તાન પર ચડાઈ કરી છે. કાબુલથી પેશાવર આશરે ૧૫૦ માઇલ છે અને આ ખીણમાં થઈને હિંદુસ્તાનમાં પરદેશી પ્રજાઓ પ્રવેશ કરવા પામી છે. આ રીતે દેશના કુદરતી સ્વરૂપથી તેનો કેવો ઇતિહાસ ઘડાય છે તેનો તમને કંઈક ખ્યાલ આવ્યો હશે.

કુદરતી વિભાગ—ઉત્તર તરફ ગંગા, સિંધુ, અને બ્રહ્મપુત્રા અને તેની શાખાઓથી ઉત્તરનું મોટું મેદાન બન્યું છે. પશ્ચિમે સિંધુ નદીથી પૂર્વે બંગાળના ઉપસાગર સુધી એ મેદાન ૧,૭૦૦ માઇલ લાંબું છે. હિમાલયના ઢોળાવ પર પડતા વરસાદથી એ ત્રણ નદીઓ અને તેની શાખાઓ જે કાંપ ધસડી લાવે છે તેમજ વિંધ્યાચળમાંથી નીકળતી ગંગાની શાખાઓ ચંબલ અને શોણ મધ્ય હિંદુસ્તાનના ઉચ્ચ પ્રદેશમાંથી જે કાંપ ધસડી લાવે છે તેનું એ અતિક્ષણદ્રુપ મેદાન બન્યું છે. આ પ્રતાપ ગંગા ને જમના નદીઓનો હોવાથી હિંદુ લોકો અને નદીને પવિત્ર માને છે અને ગંગા માતા અને જમુના મૈયા કહી તેને નમે છે. એ બે નદીની વચ્ચેનો પ્રદેશ દોઆબ કહેવાય છે અને તે ઘણો ફળદ્રુપ છે.

આ મેદાન સુધારાનું સ્થાન—ઉત્તરના આ વિશાળ, સમૃદ્ધ, અને અતિરસાળ મેદાનના લોકો ઘણા સુખી હતા. અહિંની પ્રજા વિદ્યામાં ઘણી આગળ વધી. સર્વ પ્રાચીન સુધારા આ સ્થળમાં થયા અને મોટા ઐતિહાસિક બનાવો પણ અહિંજ બન્યા.

હંડા અને ગરમ પ્રદેશના વતની—હંડા પ્રદેશના લોકોને પોષણ માટે ઘણો ઉદ્યોગ કરવો પડે છે. તેમને કુદરતની ન્યૂનતા અંગબળથી પૂરવી પડે છે. આથી તેઓ મજબૂત અને સહનશીલ થાય છે. કસરત તેમના શરીરમાં ગરમાટો ઉત્પન્ન કરી પ્રિય થઈ પડે.

છે. એથી ઉલટું, ગરમ પ્રદેશમાં રહેનારાઓને કુદરતની ઉદારતાથી ઓછા ઉદોગની જરૂર પડે છે. તેમજ ગરમીને લીધે તેઓ સતત ઉદોગ કરી શકતા નથી. કુદરતની અનુકૂળતાથી ગરમ દેશના વતનીઓ હંડા દેશના વતનીઓ કરતાં આરંભમાં સુધારામાં આગળ પડતા થાય છે; તોપણ હંડા પ્રદેશના લોકોના જેટલો ઉદ્યમ તેમનાથી થઈ શકતો નથી અને તેની તેમને જરૂર પણ નથી, તેથી તેમની પ્રકૃતિ મન્દ થઈ જાય છે. હુંગરી અને હંડા પ્રદેશમાં રહેનારા લોકો ગરમ પ્રદેશમાં રહેનારા લોકો કરતાં વધારે મજબૂત, બળવાન, અને સાહસિક થાય છે. આ કારણથી હંડા દેશમાંથી વાયવ્ય દિશાને માર્ગે હિંદુસ્તાન આવેલી આર્ય ટોળીઓ મૂળ વતની અનાર્ય પ્રજા પર જલદી વિજય મેળવી શકા અને તે ટોળીઓ ધણાં વરસ અહિં વસવાથી તેમના પર અહિંની આબોહવાની અસર થઈ અને હંડા પ્રદેશમાંથી આવેલી ખીજ આર્ય ટોળીઓએ તેમના પર જય મેળવ્યો. શૂરા રજપૂતોને સુસજ્જમાનોએ હરાવ્યા અને હિંદુસ્તાનનું રાજ્ય મેળવ્યું, તેનું એક કારણ એ હતું. પહાડ અને હંડી હવા બગવાન પ્રજા ઉત્પન્ન કરે છે; આથી સીખ, પંજાબી, ગુરખા, પઠાણ, બલુચો, રજપૂત, અને મરાઠાઓ શૌર્ય, સહનશીલતા, અને સાહસિકપણા માટે હિંદુસ્તાનના ઇતિહાસમાં પ્રસિદ્ધ છે અને ફાલ પણ દેશી લશ્કરમાં તેઓ ઉત્તમ થોદા છે.

દક્ષિણ—ખીજે કુદરતી વિભાગ દક્ષિણ પ્રાન્ત છે. ઉત્તર મેદાન અને એ પ્રાન્તની વચ્ચે વિંધ્ય અને સાતપુડાના પર્વત આવેલા છે. ઉત્તર તરફથી ચડી આવતા શત્રુને જેમ હિમાલયે ખાળ્યા છે, તેમ દક્ષિણ પ્રાન્ત પર થતી ચડાઈને કેટલેક અંશે વિંધ્ય પર્વતની હારે ખાળી છે. સેકડો વર્ષ સુધી ઉત્તર તરફનો પ્રદેશ એક રાજસત્તા નીચે હતો, તોપણ આ કુદરતી અડચણને લીધે દક્ષિણ પ્રાન્તમાં પ્રવેશ કરવાના તેમના પ્રયત્ન નિષ્ફળ ગયા છે. વિંધ્યાચળના પશ્ચિમ અને પૂર્વ છેડામાંથી પશ્ચિમ અને પૂર્વ કિનારે લાંબી પર્વતોની

હાર ચાલી જાય છે તે પશ્ચિમ ધાટ કે સહ્યાદ્રિ અને પૂર્વ ધાટ કહેવાય છે. પશ્ચિમ ધાટ અને અરબી સમુદ્રની વચ્ચેનો ભાગ સાંકડો છે, તે કાંકણ કહેવાય છે. એ ઘણો ફળદ્રુપ છે અને જૂના વખતથી યુરોપ સાથે એનો વેપાર ચાલતો હતો. પરંતુ પૂર્વના ધાટો કરતાં પશ્ચિમના ધાટો ઘણા ઊંચા છે. વિંધ્યાચળ અને પૂર્વપશ્ચિમ ધાટો વચ્ચે દક્ષિણનો ઉચ્ચ પ્રદેશ આવેલો છે તેથી એ પ્રદેશનો ખીજા પ્રદેશો સાથે વહેવાર રોકાતો અને સુધારામાં એ પાછળ પડતો રહ્યો છે. પણ પૂર્વ ધાટ અને બંગાળના ઉપસાગરની વચ્ચેનો પ્રદેશ ઘણો વિસ્તીર્ણ છે. ગોદાવરી, મહા નદી, કૃષ્ણા, અને કાવેરી નદીઓ પશ્ચિમના ધાટમાંથી નીકળી એ પ્રદેશમાં વહી પૂર્વના ધાટોની ખીણોમાં થઈને બંગાળના ઉપસાગરને મળે છે. કર્ણાટક, ઉત્તર સરકાર, અને ઓરિસાના મુલકમાં એ નદીઓ વહે છે તેથી એ પ્રદેશો ફળદ્રુપ અને વેપારમાં આબાદ થયા છે. દક્ષિણનાં મોટાં રાજ્યો એમાં થયાં છે.

કિનારાનું સ્વરૂપ—હિંદુસ્તાનનો દરિયાકિનારો ૫,૦૦૦ માઇલ લાંબો છે; પણ તેનું દરિયાઈ બળ ઘણું નથી. કિનારા પર સારાં બંદર નથી. બંને દિશા તરફનો કિનારો લગભગ સીધી લીટીમાં છે. કિનારામાં ખાંચાખુંચાં હોય છે ત્યારે સ્વાભાવિક રીતે સારાં બારાં થઈ શકે છે, કિનારાના વતનીઓ સફર કરવા લલચાય છે, અને તેમનું દરિયાઈ બળ વધે છે. મોટી નદીઓનાં મુખ આગળ કાંપ એકઠો થાય છે; તેથી ત્યાં પાણી છાછડું રહે છે અને મોટી આગબોટો જઈ શકતી નથી. આ કારણથી હિંદુસ્તાનની દરિયાઈ સત્તા ઝાંખી શકી નથી અને ઇ. સ.ના ૧૭મા સૈકામાં યુરોપની દરિયાઈ સત્તાવાળી પ્રજાઓ આ દેશમાં પ્રથમ વેપારને અર્થે આવી. પાછળથી આર્હિની અવ્યવસ્થિત સ્થિતિનો લાભ લઈ સર્વોપરિ સત્તા મેળવવા તેઓ માંહેમાંહે લડી. છેવટે, અંગ્રેજ લોક ફ્રાન્સ અને ધીમે ધીમે આખો દેશ તેમની સત્તામાં આવ્યો.

પ્રકરણ રજું

હિંદુસ્તાનના મૂળ વતની: અનાર્ય જાતિ: કોલ અને દ્રાવિડ

આર્ય અને અનાર્ય—તમે આપણે ત્યાંના બીલ, ધારાળા, અને કાળી તેમજ કાળી પરજના લોકોમાંના કેટલાકને તો જોયા હશે. મદ્રાસ ઇલાકાના તેમજ મુંબઈ ઇલાકાના દક્ષિણ ભાગના લોકો પણ એ લોકોના જેવાજ કાળા હોય છે. હિંદુસ્તાનના ખીજ લોકો આ લોકો જેવા કાળા નથી. આ કાળા લોકો તે અનાર્ય લોકો. એ હિંદુસ્તાનના મૂળ વતની હતા. એમની પછી જે જુદી જુદી ટોળીઓ હિંદુસ્તાનમાં આવીને વસી તે આર્ય ટોળીઓ હતી અને તેમનાથી રંગે તદ્દન જુદા હોવાથી મૂળ વતનીઓ અનાર્ય કહેવાયા.

હિંદુસ્તાન ખંડ જેવો—હિંદુસ્તાનમાં ઘણી જાતના લોકો વસે છે તેમની ભાષા તેમજ ધર્મ જુદા છે ઈંગ્લંડ, ફ્રાન્સ, જર્મની જાપાન, વગેરે દેશોની પેઠે અહિં એકજ ભાષા બોલનારી અને એકજ ધર્મ પાળનારી પ્રજા નથી. એનું કારણ એ છે કે હિંદુસ્તાન ઘણો મોટો દેશ છે. ફ્રાન્સ કે જર્મની કરતાં તે સાત ગણો મોટો છે. રશિઆવિનાના આખા યુરોપ ખંડના કરતાં પણ તે સહેજ મોટો છે. ચીન દેશ લગભગ આપણા દેશ જેટલો મોટો છે અને તેમાં વસ્તી આપણા દેશથી પણ વધારે છે; પરંતુ તેમાં એકજ ભાષા બોલનારી અને એકજ ધર્મ પાળનારી પ્રજા વસે છે. આપણા દેશ મોટો છે અને તેમાં જુદી જુદી આર્ય અને અનાર્ય ટોળીઓ વસે છે તેથી તે એક ખંડ જેવો છે. દેશના જુદા જુદા પ્રાંતોમાં જુદી જુદી ભાષા બોલાય છે અને જુદા જુદા રીતરિવાજોવાળા લોકો વસે છે; તોપણ એ જઘા લોકો ઘણી રીતે મળતા છે અને ખીજ દેશોના લોકોથી તદ્દન જુદા છે.

મનુષ્ય જાતિના વિભાગ—મનુષ્ય જાતિના મુખ્ય ત્રણ વિભાગ છે:—૧. શ્વેતવર્ણ (એને કૉકેસિઅન વર્ગની પ્રજા-કૉકેસસ પર્વતના

પ્રદેશની પ્રજા—કહે છે); ૨. પીતવર્ણ (એને મેંગોલિયન વર્ગની પ્રજા—મેંગોલિયાના પ્રદેશની પ્રજા કહે છે); અને ૩. કૃષ્ણવર્ણ (એને હબ્સી વર્ગની—આફ્રિકાની પ્રજા કહે છે). આ ત્રણે જાતિમાં શરીરની આકૃતિ ને કાન્તિમાં જે ખાસ લક્ષણ જોવામાં આવે છે તે બધાં શુદ્ધ કે ઓછાંવત્તાં મિશ્ર થયેલાં હિંદુસ્તાનમાં જોવામાં આવે છે. આ ઉપરથી જણાય છે કે આ ત્રણે વર્ગના લોકો કોઈ સમયે હિંદુસ્તાનમાં આવીને વસ્યા છે.

મિશ્ર પ્રજા—પ્રાચીન સમયમાં જે જુદી જુદી પ્રજાઓ હિંદુસ્તાનમાં આવીને વસી તે બધી કંઈ એકા વખતે આવી નહોતી; તેમજ બહુ મોટી સંખ્યામાં આવી નહોતી. આથી, જેમ જેમ નવી પ્રજા આવતી ગઈ, તેમ તેમ તે દેશની જૂની પ્રજા સાથે મિશ્ર થતી ગઈ. આમાંની બળવાન પ્રજાએ પોતાની ભાષા અને રીત-રિવાજો નિર્બળ પ્રજામાં દાખલ કર્યા અને કાલક્રમે તેમની સાથે લગ્નનો પણ સંબંધ બંધાયો અને પ્રજાના સમાગમથી થયેલી મિશ્ર પ્રજા એકજ ભાષા બોલતી થઈ અને એકજ રીતરિવાજ પાળતી થઈ. આ રીતે જુદી જુદી પ્રજાનાં ખાસ લક્ષણ જતાં રહેવાથી તેમનું મૂળ શોધવું કઠણ પડે છે. ઘણી પ્રજાઓ એક બીજી સાથે મિશ્રિત થવાથી ઓળખી શકાતી નથી, તોપણ જે જુદી જુદી જાતો તો ખુલ્લી જણાઈ આવે છે. તેમાંની એક કૃષ્ણ વર્ણની અને બીજી શ્વેત વર્ણની છે. કાળા રંગની પ્રજામાં કોલ, બીલ, અને બીજી જંગલમાં રહેનારી ટાળીઓ છે. ઉત્તર હિંદુસ્તાનના નીચલા વર્ગના લોકોનો અને દક્ષિણ હિંદુસ્તાનના ઘણાખરા લોકોનો એમાં સમાવેશ થાય છે; અને શ્વેતવર્ણ પ્રજામાં કાશ્મીરના લોકોનો તેમજ ઉત્તર હિંદુસ્તાનના ઘણા જાતિના લોકોનો અને કેટલાક દક્ષિણના લોકોનો સમાવેશ થાય છે.

દ્રાવિડ લોકો—હાલ જ્યાં તામિલ ભાષા બોલાય છે તે પ્રદેશને પ્રાચીન સમયમાં દ્રવિડ કહેતા. દ્રવિડ વર્ગની ભાષામાં તામિલ, તેલુગુ, કાનડી, અને મલયાલમ ભાષાઓ આવે છે. તામિલ ભાષા મદ્રાસ

હિંદુસ્તાનના મૂળ વતની: અનાર્ય જાતિ: કોલ અને દ્રાવિડ ૯

ધલાકામાં, તેલુગુ મદ્રાસ ધલાકાની ઉત્તરે હિંદુસ્તાનના પૂર્વ કિનારાના ભાગમાં અને નિઝામના રાજ્યમાં બોલાય છે; કાનડી મુંબઈ ધલાકાના દક્ષિણ ભાગમાં; અને મલાયલમ તેની દક્ષિણે હિંદુસ્તાનના પશ્ચિમ કિનારાના પ્રદેશમાં બોલાય છે. તામિલ ભાષા ધણી કેળવાયલી છે અને તેમાં સંસ્કૃત ઉપરથી નહિ, પણ સ્વતન્ત્રરીતે થયેલું ઘણું સમૃદ્ધ સાહિત્ય છે.

કોલ અને દ્રાવિડ—કોલ અને દ્રાવિડ લોકો હિંદુસ્તાનના મૂળ વતની જણાય છે. તેમાંના કોલ લોકો મુખ્યત્વે હિંદુસ્તાનના ઉત્તર અને મધ્ય ભાગમાં—પશ્ચિમ બંગાળા, છોટાનાગપુર, ઓરિસા અને મધ્ય પ્રાન્તના ડુંગરોમાં—વસ્યા અને તેમની બીલ ટોળીઓ પશ્ચિમમાં અને સંતાલ પૂર્વમાં વસી. દ્રાવિડ લોકોની સંખ્યા વધારે હતી. તેઓ હિંદુસ્તાનના બધા ભાગોમાં ફેલાયેલા હતા, પણ ઘણે ભાગે દક્ષિણમાં વસ્યા હતા. આંડામાન ટાપુના લોકો હબસીની જાતના છે અને છોટાનાગપુરના સંતાલ દ્રાવિડ લોકોને મળતા છે.

મેંગોલિઅન ટોળીઓ—મેંગોલિઅન જાતના પીતલણી લોકોને મૂળ વાસ ચીનમાં હોંઆંગ હો અને યાંગ્સેક્યાંગ નદીઓના મૂળ આગળના પ્રદેશમાં હતો આ જાતની ટોળીઓ ધગિાન કોણને માર્ગે હિંદુસ્તાનમાં દાખલ થઈ અને પૂર્વ બંગાળા અને આસામની પ્રજાને ઘણો ભાગ એ જાતની પ્રજામાંથી ગતરી આવેલો છે. પાછળથી એજ જાતની ટોળીઓ વાયવ્ય માર્ગે પણ હિંદુસ્તાનમાં દાખલ થઈ અને એમાંની કેટલીક છેક દક્ષિણ સુધી ફેલાઈ આહામ નામની તેમની ટોળી પરથી આસામ નામ પડ્યું છે.

આર્ય લોકોના આવતા પહેલાં હિંદુસ્તાનમાં આ પ્રમાણે જુદી જુદી અનાર્ય પ્રજાઓ રહેતી હતી.

આર્ય લોકો, ભાગ ૧લો

પ્રકરણ ૩જી

હિંદુસ્તાન: ઇંડિઆ-ભાષાશાસ્ત્રીઓએ ધણી ભાષાના અભ્યાસ અને મુકાબલાથી એવી શોધ કરી છે કે યુરોપના ધણાખરા લોકોના અને અફઘાનિસ્તાન, ઇરાન, અને આપણા દેશના પૂર્વજો મૂળ એક હતા. તેઓ એશિઆના મધ્ય ભાગમાં વસતા હતા એમ સામાન્ય રીતે વિદ્વાનોનું માનવું છે. ઇ. સ.ની પૂર્વે ઓછામાં ઓછા ૨,૦૦૦ વર્ષ પર ત્યાંથી તેમની જુદી જુદી ટોળી પૂર્વપશ્ચિમ ફેલાઈ. કેટલીક યુરોપના જુદા જુદા દેશોમાં વસી અને કેટલીક ઇરાનમાં ને હિંદુસ્તાનમાં દાખલ થઈ. વાયવ્ય કોણને માર્ગે કાબુલની ખીણ ઓળંગી કેટલીક આર્ય ટોળીઓ પંજાબમાં દાખલ થઈ. થોડાક સમય પંજાબની મોટી મોટી નદીઓથી-સિંધુ અને તેની પાંચ શાખાઓથી-તેઓ આગળ વધતી અટકી. સિંધુને ઇરાનના લોકો ‘હિંદુ’ કહેતા. આથી સિંધુ નદીને કિનારે વસેલા આર્ય લોકો આગળ જતાં ‘હિંદુ’ કહેવાયા અને એ હિંદુઓનો વસેલો દેશ ‘હિંદુસ્તાન’ (હિંદુઓનું સ્તાન-સ્થાન, ડેકાણું) કહેવાયો. ઇરાની લોકો પછી ગ્રીક લોકો આપણા દેશમાં આવ્યા. તેમણે સિંધુ નદીને ‘ઈંડાસ’ (ઈંડસ) કહી અને ત્યાંના લોકોને ‘ઈંડાસ’ કહ્યા. આ ઉપરથી હિંદુસ્તાનને અંગ્રેજીમાં ‘ઈંડિઆ’ કહે છે.

આર્ય પ્રજાની કેળવણી-આર્ય લોકો યુરોપ અને એશિઆના જુદા જુદા ભાગોમાં ફેલાયા, તે પહેલાં ધણી સુધરલી સ્થિતિમાં હતા. તેઓ ખેતીમાં કુશળ હતા, લુગડાં વણી જાણતા, ધાતુના ઉપયોગથી વાકેફ હતા, અને વહાણો બનાવતા. તેમનામાં અનેક ટોળીઓ હતી ને તે ટોળીઓના જુદા જુદા સરદાર હતા. તેમનામાં રાજા નહોતા. કુટુંબનાં માણસો ભેગાં રહેતાં હતાં અને પરસ્પર સ્નેહભાવથી વર્તતાં. સ્ત્રીને ઘણું માન હતું.

આર્યાવર્ત—આર્ય લોકો આપણા દેશમાં પ્રથમ સિંધુ નદીને કાંઠે વસ્યા. ઇ. સ.ની પૂર્વે ૧૦મા સૈકાને આશરે તેઓ ગંગા નદીના મુખ સુધી પહોંચ્યા; પછી આખા હિંદુસ્તાનમાં ફરી વળ્યા. હિમાલય અને વિંધ્યાચળની વચ્ચેના પ્રદેશમાં તેઓ આરંભમાં વસ્યા. તે પ્રદેશ તેમના નામ ઉપરથી આર્યાવર્ત (આર્યનું આવર્ત-સ્થાન) કહેવાયો.

બ્રહ્માવર્ત—એક પછી એક આર્ય ટાળી કુટુંબ અને ઠોરે સાથે પંજાબમાં વસી અને ધીમે ધીમે આખો પંજાબ દેશ તેમણે રોકી પાડયો. મૂળ વતની કુંગરોમાં બરાયા કે તે પ્રાન્તમાંથી બીજે પ્રાન્ત ગયા. ઘણાં વરસ રહી બીજા આર્ય ટાળીઓ હિંદુકુશની ખીણોમાંથી કાશ્મીરના ઉત્તર ભાગમાં આવી અને ત્યાંની ખીણોમાંથી પંજાબના પૂર્વ ભાગમાં સિંધુ નદીની એ પૂર્વ શાખાઓની વચ્ચે દાખલ થઈ. આ પ્રદેશ પાછળથી મધ્ય દેશ કે બ્રહ્માવર્તના નામથી જાણીતો થયો. એ આર્યોને પવિત્ર પ્રદેશ મનાયો અને વેદના મન્ત્રોનું દર્શન ઋષિઓને એ સ્થળે થયું.

આર્યોની આ બીજા ટાળીઓ દેશના મૂળ વતનીઓ સાથે લગ્નના સંબંધથી વધારે જોડાઈ. પંજાબ અને રજપુતસ્તાનના લોકોમાં શુદ્ધ આર્ય લોહી જણાય છે અને જોડીઆ પ્રાન્તના લોકોમાં આર્ય અને દ્રાવિડ અનેનું મિશ્રણ જણાય છે.

વેદ—બ્રહ્માવર્તની આ પવિત્ર ભૂમિમાં આર્યોને વેદનું દર્શન થયું. વેદ એ હિંદુઓનું પવિત્ર ધર્મપુસ્તક છે. જેવું મુસલમાનોને કુરાન અને ખ્રિસ્તિઓને બાઇબલ, તેવુંજ હિંદુઓને વેદનું પુસ્તક છે. પરમાત્માએ જાનજ વેદનો ઉચ્ચાર કર્યો. મહાપ્રતાપી વેદ એ પરમાત્માનું જ નિઃશ્વસિત ઇન્દ્રિય-શ્વાસ સાથે બહાર નીકળ્યા છે વેદના મન્ત્રોનું પવિત્ર ઋષિઓને દર્શન થયું તેથી જે જે મન્ત્રોનું જે જે ઋષિઓને દર્શન થયું તે તે મન્ત્રના તેઓ દ્રષ્ટા કહેવાય છે વેદ ચાર છે:—ઋગ્વેદ, યજુર્વેદ, સામવેદ, અને અથર્વવેદ. ઋગ્વેદમાં ઋચા એટલે સ્તુતિના મન્ત્રો છે. અગ્નિ, વરુણ, ઇન્દ્ર, સવિતા (સૂર્ય), ઉશસ્ (પ્રાતઃકાળ),

વગેરે કુદરતી શક્તિઓની આર્યોએ ઋગ્વેદમાં સ્તુતિ કરી છે. એથી એવું સમજાય છે કે તેઓનો કુદરત પર ધણો પ્રેમ હતો અને તેની બધી શક્તિમાં તેઓ ઈશ્વરની વિભૂતિ જોતા. યજુર્વેદમાં યજ્ઞને લગતા મન્ત્રો છે. સામવેદમાં ધણે ભાગે ઋગ્વેદની ઋચાઓને ગાયનમાં ગવાય એ પ્રમાણે ગોઠવી છે. અથર્વ વેદમાં શત્રુઓને મારવાના મારણ મન્ત્રો અને મિત્રોનું કલ્યાણ કરનારા તારણ મન્ત્રો છે.

શ્રુતિ—ચાર વેદોમાં-સર્વથી પ્રાચીન ઋગ્વેદ છે. બીજા વેદોમાંની ધણીખરી ઋચાઓ ઋગ્વેદનીજ છે. પરમાત્માએ મન્ત્રો ઉચ્ચાર્યા અને ઋષિઓએ તેનું શ્રવણ કર્યું, માટે વેદ શ્રુતિ (સાંભળેલા) કહેવાય છે. વેદને અન્તે આવેલા ભાગ વેદાન્ત કે ઉપનિષદ કહેવાય છે. એમાં આત્મા, પરમાત્મા, મોક્ષ, અને સંસારનું વિવેચન છે. ઉપાનિષદની ગણના શ્રુતિમાં થાય છે.

વેદમાં શું છે ?—આપણા આર્ય પૂર્વજો કેવા સુધરેલા હતા, તેમના આચારવિચાર અને ધાર્મિક ભાવના કેવાં હતાં, તેઓનાં હૃદય કેવાં શુદ્ધ અને નિખાલસ હતાં, કુદરત પ્રતિ-પર્વતો, નદીઓ, સૂર્ય, પ્રાતઃસંધ્યાકાળ, આકાશ અગ્નિ, વાયુ પ્રતિ-તેમનો કેવો પ્રેમ હતો, એ બધું વેદની ઋચાઓ પરથી જણાય છે. જુદી જુદી આર્ય ટોળાઓ વચ્ચેના વિગ્રહની હકીકત પણ એમાં સમાયલી છે. ભાષા-શાસ્ત્રીઓને પ્રાચીન ભાષાઓનું મૂળ શોધવામાં વેદ ધણા ઉપયોગી છે. હિંદુઓના એ પ્રમાણુગ્રંથ છે અને ધાર્મિક ક્રિયાનું મૂળ છે.

ઉપનિષદ—ઉપનિષદો એ જ્ઞાનના ભંડાર છે. જીવાત્મા, પરમાત્મા, અને મોક્ષ વિષે એમાં ધણી ગહન વાતો સમાયલી છે. આમાંનું ધણું જ્ઞાન સંવાદના રૂપમાં છે, તેથી ગમે તે મૂઠ વિષયમાં પણ વાચકને રસ ઉત્પન્ન થાય છે. ગમે તેવા ક્ષોભ પામેલા હૃદયના વિકારોને શાન્ત કરવામાં એનાં જેવાં ઉત્તમ પુસ્તક ભાગ્યેજ મળી આવે છે.

પૂર્વ જીવનઃ આશ્રમો—વેદના સમયને ઓછામાં ઓછાં ૪,૦૦૦ વર્ષ યદ્ધ ગયાં છે. તે સમયે શિષ્યો ગુરુમુખથી વેદનું અધ્યયન કરતા, તેઓ ગુરુને ઘેર રહેતા અને બિક્ષા લાવી પોતાનું અને ગુરુનું પોષણ

કરતા. કેટલાક ગુરુઓને ઘેર શિષ્યોની બહુ મોટી સંખ્યા રહેતી. ૧૦,૦૦૦ શિષ્યોને વિદ્યાદાન કરનાર અને અન્નાદિથી પોષણ કરનાર ગુરુ કુલપતિ કહેવાતા. જીવન સાદું અને નિયમિત હતું. વિદ્યાભ્યાસ પૂરો થયા પહેલાં અને ગુરુની આજ્ઞા મળ્યા પહેલાં બ્રાહ્મણો ભજન કરતા નહોતા. આમ મોટી ઉંમર સુધી બ્રહ્મચર્ય પાળવાથી અને એ અવસ્થામાં વિદ્યાના વિષયમાંજ લીન રહેવાથી તેઓ સારી વિદ્યા પ્રાપ્ત કરતા, આરોગ્ય ભોગવતા, અને શરીરે પુષ્ટ રહેતા. જીવનનો આ સમય બ્રહ્મચર્યાશ્રમ કહેવાતો. વિદ્યાભ્યાસ સમાપ્ત થયે ગુરુની આજ્ઞાથી તેઓ બ્રહ્મચર્યાશ્રમમાંથી ગૃહસ્થાશ્રમમાં જીવન ગાળી સંસારનું સુખ ભોગવતા. આ સમયે તેમની ઉંમર મોટી હોવાથી તેમનાં શરીર દૃઢ અને મજબૂત હતાં અને તેથી તેમની સંતતિ પણ તેવીજ પુષ્ટ અને નીરોગી થતી. ગૃહસ્થાશ્રમનું સુખ ભોગવી તેઓ મોટી વયે હોકરાઓને માથે કુટુંબનો ભાર નાખી વનમાં જતા અને ત્યાં પ્રભુનું ધ્યાન ધરતા. આ વાનપ્રસ્થ આશ્રમ કહેવાતો. છેવટે, વૃદ્ધાવસ્થામાં તેઓ સંસારનો ત્યાગ કરી સંન્યાસ લેતા. એ સંન્યાસાશ્રમ કહેવાતો. આ રીતે બ્રાહ્મણો નિયમિત જીવન નિર્ગમન કરતા હતા. તેમનું કામ વિદ્યા ભણવી અને ભણાવવો, યજ્ઞ કરવો અને કરાવવો, અને દાન લેવું અને આપવું, એ હતું.

વેદનું સંરક્ષણ—વેદના સમયમાં હિંદુસ્તાનમાં પુસ્તકો લખવાનો પ્રચાર નહિ જોવો હતો. મુસલમાનો હિંદુસ્તાનમાં આવ્યા પછી છેક અગિયારમા સૈકામાં કાગળનો ઉપયોગ થવા માંડ્યો તે પહેલાં લખવાનાં સાધન તરીકે ભૂર્જપત્ર અને તાડપત્ર વપરાતાં. ભૂર્જનાં ઝાડ હિમાલયના પર્વત પેર ધણું ઊંચે છે, તેથી ભૂર્જપત્રનો ઉપયોગ ઉત્તરમાં વિશેષ થતો. લખવાનાં સાધનની મુશ્કેલીને લીધે વિદ્યાભ્યાસ ગુરુના મુખપાઠથીજ થતો. આવી સ્થિતિમાં વેદ અને અન્ય પુસ્તકો આટલા લાંબા વખત સુધી ટકી રહ્યાં તેને માટે આપણે ઋષિઓની જોટલી સ્તુતિ કરીએ તેટલી ઓછી છે. આપણા પૂર્વજોએ સ્મરણશક્તિ અદ્ભુત

રીતે કેળવી હતી. વેદોને તેમણે બહુજ કાળજીથી જાળવી રાખ્યા. વેદના મન્ત્રોનાં પદો જુદાં કરી તેઓ પદપાઠ મોંઝે કરતા. પછી એ પદોની સંધિ કરી થયેલો સંહિતાપાઠ ગોખતા. ક્રમે પદો ગોખતા તે ક્રમપાઠ કહેવાય છે. વળી પદોને—બખ્ખે ત્રણત્રણને અને ત્રણત્રણ—ચચ્ચારને—અનેક રીતે ગોઠવી મોંઝે કરતા તે જટાપાઠ અને ધનપાઠ બને છે. આમ અનેક યુક્તિ અને પ્રયુક્તિથી આપણા આર્ય મુનિઓએ વેદને લુપ્ત થતા અટકાવ્યા છે. આ તેમની ચમત્કારી સ્મરણશક્તિ અને બુદ્ધિનો પ્રભાવ છે.

ગોત્ર: પ્રવર: શાખા—વેદનું અધ્યયન ગુરુઓના મુખપાઠથીજ થતું, તેથી જુદા જુદા ગુરુઓના પાઠમાં સહેજ ભેદ હોય એ સ્વાભાવિક છે. આ રીતે વેદની શાખાઓ થઈ. જે ગુરુની પાસે શિષ્યો વેદ બણતા તેમની શાખાના તેઓ કહેવાતા. હાલ આજણેનાં ગોત્ર, શાખા, અને પ્રવરનો ધાર્મિક ક્રિયામાં ઉપયોગ થાય છે. જે કુળમાં તેઓ જન્મ્યા હોય તેના પ્રાચીન પૂર્વજના નામ પરથી તેમનું ગોત્ર ઓળખાય છે. જે વેદ અને તેની શાખા તેમના પૂર્વજે બણ્યા હોય તે વેદ અને તે શાખાના તેઓ કહેવાય છે. વળી ગોત્રમાં જે ત્રણ પ્રતિષ્ઠિત પુરુષો થઈ ગયા હોય તેમનાં નામ પરથી તે ગોત્રના પ્રવર (ઉત્તમ પૂર્વજે) ઓળખાય છે.

પ્રકરણ ૪થું

આર્ય લોકો, ભાગ રજો

સૂત્રો—ગયા પ્રકરણમાં તમને વેદ વિષે હકીકત કહી. વેદ રચાયા પછી ઘણાં વર્ષ સુધી પુસ્તકો છપાતાં નહોતાં એટલુંજ નહિ, પણ લખવાની પણ ઘણી મુશીબત હતી. આથી જ્ઞાન સંપાદન કરવા માટે સ્મરણશક્તિ પરજ આધાર રાખવો પડતો. આ કારણથી સંક્ષિપ્ત વાક્યોમાં ઘણો અર્થ સમાયો હોય એવી રીતે શાસ્ત્રો રચવાની યુક્તિ

અર્થ. એવાં વાક્યોને સૂત્ર કહે છે. એમ સૂત્રના રૂપમાં ધણાં શાસ્ત્રો રચાયાં છે.

વેદાંગ—આર્યોનું જીવન સાદું અને ધર્મમય હતું. તેમની બધી ભાવનામાં ધર્મજ્ઞ આત્મોત્થાપન થયેલો—ગુંથાયેલો હતો. વ્યાકરણ, છન્દઃશાસ્ત્ર, જ્યોતિષ, વગેરે શાસ્ત્રો વેદનો અર્થ સમજવા રચવામાં આવ્યાં હતાં, માટે એ વેદનાં અંગ કહેવાય છે. એ બધાં સૂત્રનાજ રૂપમાં લખાયાં છે. ઇ. સ.ની પૂર્વે આઠમા સદ્કામાં પાણિનિ નામના મોટા વ્યાકરણકર્તાએ ‘અષ્ટાધ્યાયી’ નામનું આઠ પ્રકરણનું વ્યાકરણ સૂત્રના રૂપમાં રચ્યું છે. ભાષાના ઉત્તમ નિયમો બાંધનાર આચાર્ય પાણિનિનાં પશ્ચિમની સુધરેલી દુનિયા પણ પુષ્કળ વખાણ કરે છે.

દર્શનશાસ્ત્ર—સર્વ પ્રવૃત્તિ છેવટે નિવૃત્તિ માટેજ છે એમ સમજી આર્યોએ નિવૃત્તિમાં વિશેષ સુખ માન્યું છે. સંસાર બંધનરૂપ છે, એ બંધમાંથી મોક્ષ શી રીતે પ્રાપ્ત થાય અને મોક્ષનું કેવું સ્વરૂપ છે, તેના વિચાર આર્યોએ જીદી જીદી દૃષ્ટિથી કરી શાસ્ત્રો રચ્યાં છે, તે દર્શન-શાસ્ત્ર કહેવાય છે. એવાં શાસ્ત્ર છ છે અને તે સૂત્રના રૂપમાં રચાયાં છે.

વર્ણ અને પેદા વર્ણ—હાલ જેમ હિંદુઓમાં ધણી ન્યાતો છે તેમ તે સમયે નહોતી. પરંતુ જ્ઞાતિની સંસ્થાનાં બીજા ધણા પ્રાચીન સમયથીજ વવાયાં હતાં. ‘વર્ણ’ શબ્દનો મૂળ અર્થ રંગ થાય છે. અનાર્ય લોકોનો શ્યામ વર્ણ તથા તેમનાં કાન્તિ, રિવાજ, અને રીત-ભાતથી આર્ય લોકોને તેમના પ્રત્યે ધણો તિરસ્કાર છૂટ્યો. એ તિરસ્કાર તેમણે અનેક રીતે દર્શાવ્યો. વેદમાં અનાર્ય લોકોને ‘દસ્યુ’—દેવ અને મનુષ્યના શત્રુ, રાક્ષસ કહ્યા છે. આરંભમાં ચાર વર્ણ હતી—બ્રાહ્મણ, ક્ષત્રિય, વૈશ્ય, અને શૂદ્ર. જીદા જીદા ધંધા કરવામાં રોકાયેલાં એ વર્ણો ઉત્પન્ન થઈ હતી. બ્રાહ્મણો બળવાનબળુવવાનું અને યજ્ઞનું કામ કરતા; ક્ષત્રિયો દેશનું રક્ષણ કરતા; વૈશ્યો ખેતીમાં અને બીજા ધંધામાં રોકાઈ દેશની જરૂરીઆતો પૂરી પાડતા; અને શૂદ્રો ઉપલા ત્રણ વર્ણની સેવા

કરતા. શૂદ્રો અનાર્ય જાતિના હતા અને ધણા હલકા ગણાતા. બ્રાહ્મણ, ક્ષત્રિય, અને વૈશ્યને જનોઈ પહેરવાનો અધિકાર હતો. આ સંસ્કાર તેમનો બીજો જન્મ ગણાતો, તેથી તેઓ દ્વિજ (બે વાર જન્મેલા) કહેવાતા.

ઋષિઓ પવિત્રતા જાળવવા માટે બહુ સંભાળ લેતા. જેઓ પોતાના જેવા શુદ્ધ અને પવિત્ર ન હોય તેમની સાથે લગ્ન કે ભોજનનો સંબંધ રાખવાથી પોતાની પવિત્રતા દૂષિત થશે અને તેમ થવાથી પોતાનું અને પોતાની સંતતિનું તેજ ધટશે અને બુદ્ધિબળ ક્ષીણ થશે, એવા વિચારો પ્રથમ બ્રાહ્મણોમાં ઉદ્ભવ્યા અને તેમનો દાખલો અન્ય વર્ણોએ લીધો. આ રીતે જુદી જુદી વર્ણોમાં લગ્ન અને ભોજનનો વ્યવહાર કાલક્રમે બંધ થયો. આરંભમાં બ્રાહ્મણો અને અન્ય વર્ણો વચ્ચે લગ્નનો તેમજ ભોજનનો સંબંધ હતો. વિદ્યાના બળથી બ્રાહ્મણો અન્ય વર્ણોથી ઉત્કૃષ્ટ ગણાતા. જે સંસ્કૃત સાહિત્ય પ્રતિ પશ્ચિમની સુધરેલી પ્રજાઓ પણ પૂજ્યભાવ દર્શાવે છે તે સાહિત્ય બ્રાહ્મણોએ ખિલવ્યું, માટે તેઓ સર્વ પ્રકારના માનને યોગ્ય જ હતા. ‘મહારાજ,’ ‘ભૂદેવ’ એવી બ્રાહ્મણો માટે વપરાતી સંજ્ઞાઓ હજી પણ પૂર્વ સમયની તેમની માનનીય સ્થિતિની સાક્ષી પૂરે છે. આ પ્રમાણે જ્ઞાતિનાં બીજ પવિત્રતા અને શુદ્ધિ પ્રત્યેના આર્ય મુનિઓના આદરભાવમાં અને ધંધાની વહેંચણીમાં હતાં. જેમ જેમ આર્યો વધારે વધારે દૂરના ભાગમાં ફેલાતા ગયા, તેમ તેમ જુદાં જુદાં સ્થળના વતનીઓનાં રીત-રિવાજોમાં ફેરફાર થવાથી, મુસાફરીની મુશીબતથી, અને પવિત્રતા અને શુદ્ધિ ઓછીવતી હોવાથી, તેમજ ભાષાના ભેદને કારણે જ્ઞાતિના પેટા વિભાગ થયા અને હાલ એ પેટા વિભાગ ધણા જોવામાં આવે છે. ગમે તેવી સારી સંસ્થામાં સમયને અનુકૂળ ફેરફાર ન કરવામાં આવે તો તેમાંથી અનિષ્ટ પરિણામ નીપજે છે. જ્ઞાતિની બાબતમાં પણ એમજ થયું છે. હાલ એટલા બધા પેટા વિભાગ થયા છે કે તેથી હિંદુ પ્રજાને ધણી મુશીબત નડે છે. સમયને અનુસરતા નિયમો બાંધી

જેમ અને તેમ પેટા વિભાગો ઓછા કરવામાંજ નશનું કલ્યાણ રહેલું છે.

સ્મૃતિ: ધર્મશાસ્ત્ર—શ્રુતિનો અર્થ પ્રતિપાદન કરતા, શ્રુતિને આધારે રચાયેલા અન્યો સ્મૃતિ કહેવાય છે. વેદમન્ત્રોનું ઋષિઓને ઈશ્વર તરફથી અવલુ થયું, માટે વેદ શ્રુતિ કહેવાય છે. સ્મૃતિઅન્યોનું અવલુ થયું નથી; પરંતુ ઋષિમુનિઓએ એ અન્યો રચ્યા અને શિષ્યોને બણાવ્યા. એમ સ્મરણશક્તિથી એ અન્યો પેઢીધર પેઢી ઊતરી આવ્યા છે, માટે એ સ્મૃતિ કહેવાય છે. ધર્મસૂત્રોમાં ચારે વર્ણના આચાર અને રાજ પ્રત્યે ધર્મનું તથા સામાજિક નિયમોનું સંક્ષેપમાં વર્ણન છે. એને આધારે મનુસ્મૃતિ અને બીજી સ્મૃતિઓ રચાઈ છે. એ હિંદુ-ઓનાં ધર્મશાસ્ત્ર છે અને એને આધારે બ્રિટિશ રાજ્યે હિંદુઓના કાયદા રચ્યા છે.

પુરાણ—ઉપનિષદોમાં ધર્મનું રહસ્ય છે; પણ તે ઘણું ઊંડું અને થોડાથીજ સમજાય એવું છે, તેથી તેનો સાર આખ્યાનદ્વારા સમજાવવા પુરાણો રચાયાં છે. પુરાણો અરાદ છે, તેમાં વાયુપુરાણ પ્રાચીન છે; ભાગવત પુરાણ અને હરિવંશ મુખ્ય છે. વેદના સમયમાં અગ્નિ, ઇન્દ્ર, વરુણ, વગેરે કુદરતની શક્તિઓની દેવદેવી તરીકે પૂજા થતી. પાછળથી બ્રહ્મા, વિષ્ણુ, અને રુદ્ર દેવની પૂજનો પ્રચાર થયો. બ્રહ્મા સૃષ્ટિના સર્જનાર, વિષ્ણુ પાળનાર, અને શિવ સંહાર કરનાર દેવ તરીકે પુજાયા. શિવને વેદમાં રુદ્ર—કૃષ્ણ વર્ણના મેઘના દેવ તરીકે અને વિષ્ણુને સૂર્ય તરીકે વર્ણવ્યા છે. એ સૂર્ય પ્રાતઃકાળે, મધ્યાહ્ને, અને સાંજે ત્રણ પગલાંથી આકાશને ઓળંગે છે. આ દેવો વિષે પુરાણોમાં હકીકત છે.

આર્થ ટાળીનું બંધારણ: પ્રાચીન રાજ્યો—આર્થ લોકોમાં અનેક ટાળીઓ હતી, તેમાંની એક ટાળી ભરત હતી. ટાળીઓનું બંધારણ કુળના બંધારણ પર હતું. પિતા એ કુળનો પતિ હતો. બ્યારે કુળના છોકરા અન્ય સ્થળે ગયા ત્યારે વડીલ પુત્ર ત્યાંનો કુલપતિ

થયો. આમ કુળનો જુદે જુદે સ્થળે વિસ્તાર થયે જુદાં જુદાં કુળો મળીને ટોળા અને જુદી જુદી ટોળા મળીને પ્રજા થઈ. પ્રજાનો નાયક રાજા કહેવાયો. ટોળાની સંમતિ લઈને તે પર રાજા રાજ્ય કરતા. એ ટોળાની સભા તે સમિતિ કહેવાતી. બળવાન ભરત અને પુરુની ટોળાઓ અને તેમના દસ રાજાઓ અને તત્સુ ટોળાના રાજા સુદાસની વચ્ચે થયેલા યુદ્ધનું વર્ણન ઋગ્વેદમાં આપેલું છે. સુદાસ રાજાના શત્રુ ભરત લોકોએ કુરુ નામની ટોળાના રાજાઓની સરદારી નીચે હાલ દિલ્હી નગરી છે તે સ્થળે મોટું રાજ્ય સ્થાપ્યું હતું. પશ્ચિમમાં કુરુ અને પંચાલ, અને પૂર્વમાં કોશલ, કાશી, અને વિદેહનાં રાજ્ય હતાં. નીચે નૈર્ઋત્ય તરફ નિષધ અને વિદર્ભનાં રાજ્યો આવ્યાં હતાં. એ રાજ્યો મધ્ય હિંદમાં નર્મદાને બંને કિનારે હાલ જ્યાં દક્ષિણ માળવા અને વરાહ છે ત્યાં આવ્યાં હતાં.

પ્રકરણ પમું

રામાયણ

રામાયણનો સાર—જ્યારે જ્યારે સૃષ્ટિમાં ધર્મની ગ્લાનિ થાય છે અને અધર્મ વધે છે ત્યારે ત્યારે ધર્મનું સંસ્થાપન કરવા ભગવાન મનુષ્ય-રૂપે અવતાર લે છે એવું હિંદુઓનું માનવું છે. રામચન્દ્રજી એવા અવતારી પુરુષ હતા. એમનું ચરિત્ર ‘રામાયણ’માં આપેલું છે. ‘રામાયણ’ અને ‘મહાભારત’ એ આર્યોનાં મોટાં વીરરસ કાવ્ય છે. ‘રામાયણ’ વાલ્મીકિ ઋષિએ રચ્યું છે. કોશલ દેશમાં અયોધ્યા નગરીમાં દશરથ રાજા રાજ્ય કરતા હતા. તેમને કૌશલ્યા પદ્મરાણીથી રામ, સુમિત્રાથી લક્ષ્મણ અને શત્રુઘ્ન, અને કૈકેયીથી ભરત પુત્રો થયા. રામચન્દ્ર બાળક હતા ત્યારે વિશ્વામિત્ર ઋષિએ દશરથ રાજાની પાસે આવી કહ્યું કે મારા આશ્રમમાં રાક્ષસો આવી યજ્ઞને હાનિ કરે છે, માટે યજ્ઞનું રક્ષણ કરવા રામ અને લક્ષ્મણને મારી સાથે મોકલો. દશરથ

રાજની મરજી નહોતી, તોપણ ઋષિના આગ્રહથી તેમણે રાજકુમારને તેમની સાથે મોકલ્યા. ત્યાં તેમણે રાક્ષસોને મારી યજ્ઞનું રક્ષણ કર્યું. પછી વિશ્વામિત્ર ઋષિ તેમને વિદેહ દેશના રાજા જનકને ત્યાં તેમની પુત્રી સીતાના સ્વયંવરમાં લઈ ગયા. શિવનું ધનુષ જે વીર પુરુષ નમાવે તેમને સીતા વરવાનાં હતાં. ધણી રાજાઓએ-લંકાના રાવણે પણ ધનુષ નમાવવાનો પ્રયત્ન કર્યો, પણ કોઈથી તે નમાવાયું નહિ. છેવટે, વિશ્વામિત્ર ઋષિની આજ્ઞાથી રામચન્દ્રજીએ રમતમાં ધનુષ નમાવ્યું અને સીતા રામને વર્ધા. આ પ્રમાણે સીતાને પરણીને રામ અયોધ્યા આવ્યા. હવે દશરથ વૃદ્ધ થયા હતા, તેથી તેમણે રામચન્દ્રને યુવરાજ કરવાનો નિશ્ચય કર્યો. રામને ગાદીએ બેસાડવાની તૈયારી થઈ રહી હતી અને બીજે દિવસે વસિષ્ઠ ઋષિ રામને યુવરાજપદે અભિષેક કરવાના હતા, એવામાં મન્થરા નામની અદેખી અને દુષ્ટ દાસીએ કૈકેયીને બમાવી દશરથ રાજા પાસે મોકલી. તેથી એક સમયે દશરથ રાજાએ કૈકેયી રાણી પર પ્રસન્ન થઈ તેને, માગે ત્યારે બે વરદાન આપવા કહ્યું હતું, તે કબૂલેલાં બે વરદાન દાસીના સમજાવાથી કૈકેયીએ માગ્યાં—એક વરદાન રામને બાર વરસ વનમાં મોકલવાનું અને બીજું વરદાન ભરતને રાજ્યાભિષેક કરવાનું. દશરથ રાજા આ વચન સાંભળી મૂર્ચ્છા પામ્યા. તેમણે પ્રિય પુત્ર રામને વનવાસ મોકલવાની યાચના ન કરતા કૈકેયીને ધણી સમજાવી, પણ તેણે પોતાનો નિશ્ચય બદલ્યો નહિ. પ્રાતઃકાલે બ્યારે રાજ્યાભિષેક થવાનો હતો ત્યારે આ વાતની ખબર રામને પડી. તેઓ તરતજ પિતાની આજ્ઞા પાળવા તૈયાર થયા. સીતા બાળક હતાં અને વનવાસમાં ધણી સંકટ પડશે એમ રામે તેમને બહુ સમજાવ્યાં, તોપણ તેમણે તે માન્યું નહિ અને રામની સાથે વનમાં જવા તૈયાર થયાં. સીતાએ કહ્યું કે જેમ છાયા માણસની સાથેજ ફરે છે તેમ પત્નીએ પતિની સાથે સંકટમાં પણ રહેવું એજ. તેનો પતિવ્રતાધર્મ છે. લક્ષ્મણ-નો પણ રામના પર ધણો પ્રેમ હતો તેથી તેઓ પણ રામ અને

સીતાની સાથે વનવાસ ગયા. પુત્રવિયોગના શોકથી દશરથ રાજા મરણ પામ્યા. ભરત અયોધ્યામાં નહોતા. જ્યારે તેમને રામના વનવાસની ખબર પડી ત્યારે તેમણે પોતાની માતાનો ઘણો દોષ કાઢ્યો અને વનમાં જઈ રામચન્દ્રને અયોધ્યા પાછા ફરવા વિનવતી કરી. પરંતુ રામ સત્યને પાળનારા હતા, તેથી તેમણે પાછા ફરવા ના કહી; ત્યારે ભરતે રામની પાદુકાઓ લઈ અયોધ્યાની રાજગાદી પર ચૂકી અને રામચન્દ્રને નામે પોતે રાજ્ય કરવા માંડ્યું.

આટલા વૃતાન્ત પરથી રામચન્દ્રજી કેવા એકવચની હતા, સીતાજીનો પતિપ્રેમ કેવો દૃઢ હતો, અને લક્ષ્મણ અને ભરતનો બ્રાતૃભાવ કેવો નિર્ભળ અને પ્રબળ હતો, તે સ્પષ્ટ સમજાય છે.

રામ, લક્ષ્મણ, અને સીતા ગોદાવરી નદીને કિનારે નાશક આગળ દંડકારણ્યમાં પચવટીમાં રહ્યાં. ત્યાં રામે ખર, દૂષણ, વગેરે રાક્ષસોને માર્યા. રાવણની બેન શૂર્પણખાએ રામની સાથે પરણવાની માગણી કરી; પરંતુ રામ તો એકપત્નીવ્રતવાળા હતા તેથી તેમણે ના કહી. પછી તેણે લક્ષ્મણને પરણવા તેમની યાચના કરી; તેણે પણ ના કહી, ત્યારે ચિડવાઈને તેણે ભયંકર રૂપ ધારણ કરી સીતાને બિચાર્યાં, તેથી લક્ષ્મણે તેનું નાક કાપી નાખ્યું. આથી શૂર્પણખાને ક્રોધ ચડ્યો અને તેણે પોતાના ભાઈ રાવણને ઉશ્કેર્યો. સીતાને પરણવાની રાવણને ઇચ્છા હતી; પરંતુ શિવધનુષ પોતાથી નમાવાયું નહિ ને રામચન્દ્રે તે નમાવ્યું, તેથી સીતા રામચન્દ્રને વર્ષા. આથી રામચન્દ્ર પર રાવણના ક્રોધનાં બીજ વવાયાં હતાં અને શૂર્પણખાની પ્રેરણાથી તે બીજને પોષણ મળ્યું. રાવણે સીતાને હરી લાવવાનો વિચાર કર્યો. તેની આજ્ઞાથી મારીચ નામના રાક્ષસે માયા કરી કારમા મૃગનું રૂપ ધારણ કર્યું અને એ મૃગ સીતાને લોભાવવા રામચન્દ્રના આશ્રમ પાસે ભટક્યું. મૃગને જોઈને સીતાને તેના ચામડાની કાંચળી પહેરવાની ઇચ્છા થઈ. આથી લક્ષ્મણને સીતા સોંપી રામચન્દ્ર મૃગને મારવા ગયા. તેમણે બાણ મારી

રાક્ષસને માર્યો; પરંતુ મરતાં મરતાં રાક્ષસે કારમી ચીસો પાડી કે હે લક્ષ્મણ ! તું શરણે આવ. આથી સીતા ખીધાં અને તેમણે લક્ષ્મણને રામની મદદે જવા કહ્યું. લક્ષ્મણે તેમને ધણાં સમજાવ્યાં કે આમાં કપટ રચાયું છે અને રામને બચ હોયજ નહિ; પરંતુ સીતાએ તે માન્યું નહિ અને આગ્રહ કરી લક્ષ્મણને મોકલ્યા. સ્ત્રીની હકનો આ દાખલો છે. આ તકનો લાભ લઈ યતિને વેષે રાવણે સીતાનું હરણ કર્યું. મારીચને મારી રામલક્ષ્મણ પાછા ફર્યા ત્યારે તેમણે આશ્રમમાં સીતાને દીઠાં નહિ. આથી તેઓ ધણો શોક પામ્યા અને તેમની શોધ કરવા નીકળ્યા. પરંતુ તેમને તરત કંઈ પત્તા મળ્યો નહિ. પછી કિષ્કિન્ધા નગરીમાં (હાલ હમ્પી છે ત્યાં) રામને સુગ્રીવ વાનર અને તેની સેનાની સહાયતા મળી. સુગ્રીવે હનુમાનને મોકલી સીતાની શોધ કરાવી. છેવટે રામ લંકા આગળ ગયા, ત્યાં સેતુ બાંધી ખાડી ઝાળંગી અને રાવણની સાથે યુદ્ધ કરી તેને મારી તેમણે સીતાને છોડાવ્યાં. આમ રાક્ષસોનો નાશ કરી રામે સીતાને મેળવ્યાં; બાર વરસનો વનવાસ પૂરો થવાથી તેઓ અયોધ્યા નગરીમાં પાછા ફર્યા. બરતે મોટા ભાઈને વધાવી લીધા અને ગાદી સોંપી દીધી.

બોધ—રામચન્દ્રનું ચરિત્ર નિર્મળ અને તેજસ્વી છે. એક બાણ, એક વચન, અને એક પત્નીવ્રતને માટે તેઓ સુપ્રસિદ્ધ છે. તેમનું બાણ પાછું ફર્યું નથી, એવું તેમનું શુરાતન હતું. તેમણે કદી પણ પ્રતિજ્ઞા તોડી નથી, એવા તેઓ સત્યનિષ્ઠ હતા અને તેમણે એકથી ખીજી પત્ની કરી નથી. સીતાજી પ્રતિ તેમનો પ્રેમ નિશ્ચલ હતો. તોપણ રાવણને મારી સીતાને મેળવી અયોધ્યામાં રાજ્ય કરવા માંડ્યું ત્યારે પ્રજાનું મન રંજન કરવું અને તેને દરેક પ્રકારે સુખી કરવી એજ રાજધર્મ છે એવો તેમનો વિચાર એટલો બધો દૃઢ હતો કે રાવણને ઘેર રહેલી સીતાનો તેમણે સ્વીકાર કર્યો તેથી એક ધોખીએ તેમની નિન્દા કરી તેના પર ક્રોધ કરવાને બદલે પ્રાણુથી પણ પ્રિય સીતાને વનમાં મૂકી આવવા તેમણે લક્ષ્મણને આજ્ઞા કરી. પ્રજાનો પ્રેમ સંપાદન કરવામાં પ્રાણુથી

પણ પ્રિય પત્નીનો ત્યાગ કરતાં રામ પાછા હઠ્યા નહિ. લક્ષ્મણના ચરિત્રમાં શુદ્ધ નિઃસ્વાર્થ બ્રાતૃભક્તિની ઉત્તમ ભાવના છે. રામના રાજ્યમાં પ્રજા દરેક પ્રકારે સુખી હતી.

નીતિની મહત્તા અને વૈભવમાં ‘રામાયણ’ દુનિયાના ખીજ કોઈ પણ વીરરસ કાવ્ય કરતાં અડિયાતું છે એમ પાશ્ચાત્ય વિદ્વાનો પણ માને છે. તે સમયમાં સમાજ કેવી સ્થિતિમાં હતો અને તેનાં રીત-રિવાજ કેવાં હતાં તેનો ઉત્તમ ચિતાર એ કાવ્યમાં છે.

તુલસીદાસનું ‘રામાયણ’—વાલ્મીકિના ‘રામાયણ’ને આધારે તુલસીદાસે હિંદીમાં ‘રામાયણ’ રચ્યું છે, તે ઉત્તર હિંદુસ્તાનમાં ઘણું લોકપ્રિય છે; કેમકે તે ઘણું રસિક અને બોધથી ભરપૂર છે.

પ્રકરણ ૬૬

મહાભારત

મહાભારતનો સાર—આર્યોનું ખીજું મોટું વીરરસ કાવ્ય ‘મહાભારત’ છે. એ ‘રામાયણ’ કરતાં લગભગ પાંચ ગણું મોટું છે. એના કર્તા કૃષ્ણ દ્વિપાયન વ્યાસ હતા. મૂળ કાવ્યમાં વ્યાસના શિષ્ય વૈશંપાયને વધારે કર્યો છે. આ કાવ્યમાં પાંડવો અને કૌરવોનો વૃતાન્ત છે. કુરુ નામની આર્યની ટોળા તે વેદના સમયમાં પુરુષ્ણી નદીને કિનારે વસતી પુરુ ટોળીજ છે. એનું રાજધાનીનું શહેર હસ્તિનાપુર હતું. એ નગર હાલના દિલ્હીની ઇશાને લગભગ ૫૦ માઇલને છેટે આવેલું હતું. ત્યાંના રાજાને ધૃતરાષ્ટ્ર અને પાંડુ નામના બે પુત્ર હતા. મોટા પુત્ર ધૃતરાષ્ટ્ર અન્ધ હતો તેથી પાંડુને ગાદી મળી હતી. ધૃતરાષ્ટ્રને સો પુત્ર હતા, તે મૂળ પૂર્વજ કુરુ ઉપરથી કૌરવો કહેવાતા હતા. તેઓમાં

દુર્યોધન મુખ્ય હતો. પાંડુને પાંચ પુત્ર હતા—યુધિષ્ઠિર, ભીમ, અર્જુન, સહદેવ, અને નકુલ. એ પાંચ પુત્રો પાંડુના પુત્રો હોવાથી પાંડવ કહેવાતા હતા. કૌરવો અને પાંડવોનાં ચરિત્રો તદ્દન જુદાંજુદાં હતાં. કૌરવો દ્રોણ, અદ્યેષા, અને કપટી હતા. પાંડવો શૂરા, ધર્મિષ્ઠ, અને સાધુ ચરિત્રવાળા હતા. યુધિષ્ઠિર સત્યશીલ, ભીમ મહાપરાક્રમી અને બોળો, અર્જુન હિતસાહી અને તેજસ્વી, અને સહદેવ અને નકુલ મોટા ભાઈની આજ્ઞાને અનુસરનારા વીર પુરુષો હતા. પાંડવો અને કૌરવોએ દ્રોણાચાર્યના હાથ નીચે શસ્ત્રવિદ્યા સંપાદન કરી હતી. ત્યાં પાંડવોને વધારે પરાક્રમી અને કુશળ જોઈ કૌરવોનાં હૃદયમાં ઈર્ષ્યા અને દ્વેષનાં બીજ વવાયાં હતાં. પાંડુ રાજના મરણ પછી ધૃતરાષ્ટ્રે થોડો સમય રાજ્યતન્ત્ર ચલાવ્યું. પછી યુધિષ્ઠિર રાજ થાય એવી તેની ઇચ્છા હતી. પણ કૌરવોને એ વાત ગમી નહિ. તેમણે પાંડવો માટે લાક્ષાગૃહ (લાખનું ઘર) બનાવ્યું અને સૂતા બાળી મૂકવાની ઇચ્છાએ તેમાં તેમને રાખ્યા. પાંડવોને આ વાતની ખબર પડવાથી તેઓ ત્યાંથી નાસી ગયા. એવામાં પંચાલના રાજા દ્રુપદે પોતાની પુત્રી દ્રૌપદીને માટે સ્વયંવર રચ્યો હતો. એક ફરતા કુંડાળામાં થઈને તેની પેલી પાર આવેલી મત્સ્યની નિશાનીને જો રાજા બાણ વડે વીંધે તેને હું કન્યા પરણાવીશ એમ રાજાએ જાહેર કર્યું હતું. અનેક રાજાઓએ અને તેઓમાં કૌરવોએ પણ પોતાનું બળ અજમાવ્યું, પણ તેઓ ફાવી શક્યા નહિ. આખરે અર્જુને મત્સ્યને બાણથી વીંધ્યો અને દ્રૌપદીનાં લગ્ન અર્જુન સાથે થયાં. વિજય પ્રાપ્ત કરી પાંડવો ગયા અને કુન્તી માતાને નમીને કહ્યું કે માતા, અમે એક મોટું ઇનામ જીતી લાવ્યા છીએ. માતાએ કહ્યું, તમે સર્વે તે વહેંચી લો. આ ઇનામ તો-દ્રૌપદી કન્યા છે એમ પાછળથી માલમ પડ્યું ત્યારે માતા ખેદ પામી. પરંતુ માતાની આજ્ઞાનો તિરસ્કાર થાય નહિ, માટે દ્રૌપદી પાંચે પાંડવોની એક પત્ની થઈ. આ પ્રસંગે પાંડવોને યાદવોના અધિપતિ શ્રીકૃષ્ણ સાથે મૈત્રી થઈ તેમને દ્રુપદ અને કૃષ્ણની સહાયતા છે એમ ધારી કૌરવોએ તેમને અર્ધું રાજ્ય આપ્યું.

અને હાલ દિલ્હી છે ત્યાં મન્દ્રપ્રસ્થ નગરીને રાજધાની બનાવી પાંડવો ત્યાં રહ્યા.

પરંતુ કૌરવોએ પાંડવોને જંગીને એસવા દીધા નહિ. તે સમયે ઘૂત રમવાનો પ્રચાર વિશેષ હતો. દુર્યોધને યુધિષ્ઠિરને ઘૂત રમવા બોલાવ્યા અને એવી હેડ મૂકી કે જે પક્ષ હારે તે રાજ્યપાટ છોડી બાર વર્ષ વનમાં રહે અને એક વર્ષ છૂપા રહે, તેમાં જે જાહેર કરાય તો પાછા બાર વર્ષ વનમાં જાય. શકુનિ મામાની મદદથી દુર્યોધને યુધિષ્ઠિરને હરાવ્યા. આથી પાંડવોને બાર વર્ષ વનમાં જવું પડ્યું. દુર્યોધનના ભાઈ દુઃશાસને ભરી રાજસભામાં દ્રૌપદીની આભર લીધી, તેથી ભીમસેન કોપ્યા અને તેમણે એવી પ્રતિજ્ઞા કરી કે દુઃશાસનને મારીને મારે તેની જાંઘમાંથી રુધિરનું પાન કરવું. પાંડવો બાર વર્ષ સરસ્વતીને કિનારે કામ્યક વનમાં રહ્યા. તેરમું વર્ષ તેમણે પાંચાલ દેશની દક્ષિણે ચંચલ નદીને કિનારે મત્સ્ય દેશના વિરાટ રાજાને ત્યાં છૂપે વેષે ગાળ્યું.

આમ પાંડવો વનવાસ પૂરો કરી પાછા આવ્યા તોપણ કૌરવોએ તેમને તેમનું રાજ્ય આપ્યું નહિ. શ્રીકૃષ્ણે અને વિદુરે તેમને ધણું સમજાવ્યાં, તોએ તેમણે કહ્યું માન્યું નહિ. આથી પાંડવો અને કૌરવોની વચ્ચે કુરુક્ષેત્રમાં અરાધ દિવસ મોટું યુદ્ધ થયું; તેમાં કુરુ-પક્ષના ભીષ્મ, દ્રૌણ, કર્ણ, શલ્ય, વગેરે હથાયા અને છેવટે કૌરવોનો નાશ થયો અને પાંડવોનો વિજય થયો. દ્રૌણના પુત્ર અશ્વત્થામાએ પાંડવો સૂતા હતા તેમની છાવણીમાં રાત્રે પેસી તેમના પક્ષના બધા યોદ્ધાઓનો નાશ કર્યો. પાંડવોને ગમતું રાજ્ય પાછું મળ્યું અને યુધિષ્ઠિરને રાજ્યાભિષેક થયો.

વૃદ્ધ ધૃતરાષ્ટ્રથી પોતાના પુત્રોનો નાશ ખમી શકાયો નહિ તે, તેની પત્ની ગાન્ધારી, અને પ્રધાનો જંગલમાં એક આશ્રમમાં રહ્યા; ત્યાં એ વર્ષ રહી વનના દવમાં મરણ પામ્યાં. આથી પાંડવોને બહુ શોક થયો. તેઓ રાજ્ય છોડી હિમાલયની યાત્રાએ નીકળ્યા. ત્યાં દ્રૌપદી, સહદેવ, નકુલ, અર્જુન, અને ભીમ, એમ એક પછી એક નીતિની

ન્યૂનતા પ્રમાણે મરણ પામ્યાં. માત્ર યુધિષ્ઠિરજ સદેહ સ્વર્ગ પહોંચ્યા.

બોધ—આ પ્રમાણે મહાભારતનો મુખ્ય વૃત્તાન્ત સમાપ્ત થાય છે. કૌરવો દુર્ગુણના પ્રત્યક્ષ નમુના હતા અને પાંડવો મૂર્તિમન્ત સર્વુષ્ય હતા સદ્ગુણ અને દુર્ગુણના યુદ્ધમાં અન્તે સદ્ગુણ વિજયી થાય છે. ધર્મ એ નિત્ય વસ્તુ છે અને સુખદુઃખ અનિત્ય છે, માટે ધર્મનો કદી પણ ત્યાગ કરવો નહિ, એવો મહાભારતનો મુખ્ય બોધ છે.

ભગવદ્ગીતા—કુરુક્ષેત્રમાં પાંડવ અને કૌરવોનાં સૈન્યો યુદ્ધને માટે ગોઠવાય છે અને યુદ્ધના આરંભની તૈયારીઓ થઈ બંને પક્ષના સૈન્યમાં શંખનાદ થાય છે, ત્યારે બંધુઓને પોતાની સામા લડાઈમાં ગોઠવાયલા જાઈ અર્જુનને અત્યન્ત ખેદ થાય છે અને શ્રીકૃષ્ણ પોતાના રથના સારથિ હતા તેમને કહે છે કે ત્રૈલોક્યનું રાજ્ય મળે તોપણ મારે મારા બાંધવો સાથે લડવું નથી. એમ કહી અર્જુનને શસ્ત્ર મૂકી દીધાં. તે સમયે શ્રીકૃષ્ણ ભગવાને તેને જ્ઞાન આપ્યું કે આત્મા અમર છે. તે કોઈને મારતો નથી ને કોઈથી મરાતો નથી. મનુષ્ય માત્ર પોતાનો ધર્મ બળવવાને બંધાયેલો છે. ફળની અપેક્ષા રાખ્યા વિના પોતપોતાનાં કર્મ કરવાં એજ મનુષ્યનો ધર્મ છે. કર્મનો ત્યાગ કોઈગી થઈ શકતો નથી. કર્મનો ત્યાગ એ સંન્યાસ નથી, પણ ફળનો ત્યાગ એ સંન્યાસ છે. અર્ધાત્, ફળની ઇચ્છા રાખ્યા વિના કર્મો કરવાં અને ઈશ્વરને અર્પણ કરવાં એજ મનુષ્યનો ધર્મ છે. કર્મથી-યજ્ઞયાગથી, ભક્તિથી, કે જ્ઞાનથી મોક્ષ પ્રાપ્ત થાય છે, એની પણ સમજણ ભગવાને અર્જુનને આપી આ ગ્રન્થ તે ભગવદ્ગીતા. એમાં આત્માના સ્વરૂપનું, કર્મ, ભક્તિ, અને જ્ઞાનનું એવું સુંદર વિવેચન છે કે એને સર્વ પંથના હિંદુઓ તેમજ અન્ય પ્રજાઓ પણ બહુજ આદરભાવથી વાંચે છે અને એનું મનન કરે છે.

જ્ઞાનનો હેંડાર—‘ મહાભારત ’માં પાંડવકૌરવોના મુખ્ય વૃત્તાન્ત ઉપરાંત ધણાં આખ્યાનો છે; જેવાં કે નળદમયન્તીનું,

સાવિત્રીનું, હરિશ્ચન્દ્રનું, વગેરે. આવાં અનેક આખ્યાનોને લીધે એ અન્ય નીતિવાક્યોથી ભરપૂર છે. ખરેખર, ‘મહાભારત’ જ્ઞાનનો મોટો ભંડાર છે. એક વિદ્વાને કહ્યું છે કે જે બીજા અન્યોમાં નથી તે એમાં છે અને જે એમાં નથી તે બીજા કોઈ પણ અન્યમાં નથી.

‘રામાયણ’ અને ‘મહાભારત’ની મહત્તા—‘રામાયણ’ અને ‘મહાભારત’ હિંદુઓને ઘણાં પ્રિય છે. તે ઠેકાણે ઠેકાણે વંચાય છે અને વિચારાય છે. આર્યોનાં જીવન, તેમના આચાર વિચારો—રહેણી—કહેણી કેવાં હતાં તે એ પરથી સમજાય છે. દરેક જાતના નીતિના આદર્શો—નમુનારૂપ સ્ત્રીપુરુષો એમાં અનેક મળી આવે છે. સંસ્કૃત અને દેશી ભાષાઓમાં અનેક કવિઓને અને ગદ્ય અન્યકારોને એમાં કાવ્યો, નાટકો, અને ગદ્ય અન્યો માટે વસ્તુ (વર્ણવવાનો વિષય) મળી આવ્યું છે.

આપણું કર્તવ્ય—આપણા આર્ય પૂર્વજોએ વેદ, વેદાંગ, ઉપનિષદ, દર્શન, સ્મૃતિઓ, પુરાણો, અને ‘રામાયણ’ અને ‘મહાભારત,’ આવા અનેક અન્યોનો ભંડાર આપણે માટે વારસા તરીકે મૂક્યો છે અને આપણી પ્રતિષ્ઠા આપ્તા જગતમાં ફેલાવી છે. એ પૂર્વજો પ્રતિ માત્ર પૂજ્યભાવ દર્શાવવો અને બડાઈ કરવી એટલુંજ આપણું કર્તવ્ય નથી. એ અન્યોમાં શું તત્ત્વ છે તે શોધવું અને એ પૂર્વજોના જેવા થવા પ્રયત્ન કરવો એ આપણો ધર્મ છે.

પ્રકરણ ૭મું

મહાવીર સ્વામી અને યુદ્ધ

મહાવીર: જૈન—ઇ. સ.ની પૂર્વે છઠ્ઠા સૈકામાં એ ક્ષત્રિય વીરોએ હિંદુસ્તાનમાં એ ધર્મો પ્રવર્તાવ્યા. મહાવીર સ્વામીનું મૂળ નામ

વર્ધમાન હતું. તેમના પિતા સિદ્ધાર્થ એક ક્ષત્રિય ટોળીના નાયક હતા. તેઓ પટનાની ઉત્તરે વૈશાલી નગરીમાં રહેતા. વર્ધમાનનો જન્મ ઇ. સ. પૂર્વે ૫૮૯માં થયો હતો. એમના સમયની પહેલાં ઇ. સ. પૂર્વે ૮મા સૈકામાં પાર્શ્વનાથ નામના મહાપુરુષે ક્ષત્રિયો માટે સાધુઓનો એક વર્ગ સ્થાપ્યો હતો. એ પાર્શ્વનાથના નામ ઉપરથી છોટાનાગપુરમાં પારસનાથની એક ટેકરી છે તે પર જૈન લોકોનું મોટું મંદિર છે. વીસ વરસની ઉંમરે વર્ધમાન એ સાધુવર્ગમાં દાખલ થયા; પરંતુ તે વર્ગના ઉપદેશથી તેમને સંતોષ થયો નહિ, તેથી તે વર્ગને તજી દર્ધ બિહારમાં તેઓ એકલા ભટક્યા. પોતે નિર્ગ્રન્થ છે, એટલે મંસારના કોઈ પણ બંધનથી બંધાયલા નથી એમ તેમણે કહ્યું. તેઓ વસ્ત્ર પહેરતા નહોતા. આર વર્ષ સુધી તેમના ઉપદેશને કોઈએ સાંભળ્યો નહિ. આખરે, તેઓ જિન એટલે જેમણે ઇન્દ્રિયો જીતી છે એવા પવિત્ર માણસ તરીકે પ્રસિદ્ધ થયા અને તેમના અનુયાયીઓ જૈન કહેવાયા. તેમણે તેમને મહાવીર નામ આપ્યું અને એજ નામથી તેઓ પ્રસિદ્ધ છે. તેઓએ મગધ, વિદેહ, અને અંગ દેશોમાં ઉપદેશ કર્યો. ઇ. સ. પૂર્વે ૫૨૯માં પટના જીલ્લામાં પાવા નામના સ્થળમાં તેઓ નિર્વાણ પામ્યા.

દિગંબર અને શ્વેતાંબર—મહાવીરના સમય પછી આશરે ૫૫૦ વર્ષ રહીને મગધમાં મોટો દુકાળ પડ્યો હતો, તેથી કેટલાક જૈનો મૈસૂર અને કાનારામાં ગયા હતા. હાલ પણ દક્ષિણ હિંદુસ્તાનમાં જૈનો વસેલા છે. જેઓ મગધમાં રહ્યા તેમણે ધાર્મિક આચાર-માં અને ગ્રંથોમાં કેટલોક ફેરફાર કર્યો. નવસ્ત્રા ફરવાને બદલે તેમના સાધુ પુરુષો શ્વેત વસ્ત્ર પહેરવા લાગ્યા. તેમણે સાધ્વીઓને પણ પોતાના વર્ગમાં દાખલ કર્યા. દુકાળ પછી દક્ષિણમાં ગયેલા સાધુઓ મગધમાં પાછા આવ્યા ત્યારે તેમને આ ફેરફાર ગમ્યા નહિ. ધીમે ધીમે તેમના આચારવિચારોમાં વધારે વધારે ફેરફાર થયા. આથી જૈનોમાં દિગંબર અને શ્વેતાંબર એવા બે પંથ થયા. જેમના સાધુઓ

નવત્રા રહે છે તે દિગંબર અને જોઓ શ્વેત વસ્ત્ર પહેરે છે તે શ્વેતાંબર કહેવાય છે.

જૈન સિદ્ધાન્તો—જીવદયા—આર્હિસા એ જૈન ધર્મનું મુખ્ય તત્ત્વ છે. તેઓ વેદને, વેદના દેવોને, કે યજ્ઞાદિને માનતા નથી હિંદુઓની પેઠે જૈનો પણ કર્મના સિદ્ધાન્તને માને છે. કર્મનું ફળ આપણે ભોગવવાનું છે અને જેવાં આપણાં કર્મ તે પ્રમાણે આવતા જન્મમાં આપણી સ્થિતિ થાય છે. ફરી જન્મ ન થાય એવી રીતે સર્વ કર્મના આણુનો નાશ થવો તેનું નામ મોક્ષ. કર્મમાત્ર મોક્ષનો પ્રતિબંધ કરનારાં છે. જન્મ સુવર્ણનો મેલ દૂર થયે તે શુદ્ધ થાય છે, તેમ આત્મા પણ કર્મરૂપ મેલ સર્વથા દૂર થવાથીજ પરમાત્મરૂપ થાય છે.

હિંદુ ધર્મ અને જૈન ધર્મ—કર્મપાશથીજ મનુષ્ય સંસારમાં બંધાય છે અને કર્મનો નાશ થયે મોક્ષ પામે છે. સચ્ચરિત્ર અને જ્ઞાન એ મોક્ષનાં સાધન છે. ઇન્દ્રિયોને કામ્યમાં રાખવાથી અને ઉપવાસ આદિ દેહદમનથી ચરિત્ર શુદ્ધ થાય છે. આવા વિચારોમાં હિંદુધર્મ અને જૈનધર્મ મળતા આવે છે.

તીર્થંકર—જૈનો ચોવીસ તીર્થંકર એટલે ધર્મના સ્થાપકોને માને છે. એમાં શ્રીપાર્શ્વનાથ અને શ્રીમહાવીર એ બે છેહલા છે અને એમને તેઓ વિશેષ માને છે. તેઓ દેવસ્થાનમાં પુષ્કળ દ્રવ્ય ખરચે છે. પાલિટાણા, ગિરનાર, અને આયુ પર્વત પર તેમનાં દહેરાં ઉત્તમ કારીગરી માટે સુપ્રસિદ્ધ છે.

જુદ્ધ; ચરિત્ર—અયોધ્યા પ્રાન્તની ઉત્તરે નેપાળના પહાડોની તળેટી આગળ કપિલવસ્તુ નામની નગરી હતી, તેમાં ઇ. સ. પૂર્વે ૫૫૦-માં મહાપુરુષ જુદ્ધ જન્મ્યા હતા. તેમના પિતા શુદ્ધોદન એ નગરીના રાજા હતા. તેઓ શાક્ય વંશના અને ગૌતમ જોતના હતા, તે પરથી તેમણે શાક્ય અને ગૌતમ નામ ધારણ કર્યાં. પાછળથી તેઓ સિદ્ધાર્થ (જેમનાં કાર્ય સિદ્ધ થયાં છે તે) અને જુદ્ધ (પ્રકાશ પામેલા)

કહેવાયા. તેમની માતાનું નામ માયાદેવી હતું. તેઓ તેમને સાત વર્ષના મૂકા મરણ પામ્યાં.

બાળપણ—બાળપણથીજ તેમને એકાન્તવાસ અને ધ્યાન પ્રિય હતાં. ગુરુઓ શિખવતા તેથી તેમને વિશેષ આવડતું હતું. સોબતી-ઓ સાથે રમતમાં ભાગ લેવાને બદલે તેઓ જંગલની ગાદી છાયામાં એકાન્તમાં ખેસી ધ્યાનમગ્ન થવામાં આનન્દ માનતા. કુમાર ખોવાઈ ગયા એમ લાગે ત્યારે તેઓ એવેજ સ્થળેથી જડી આવતા. આમ વિચારમાં ને વિચારમાં લીન થવાથી સંસારમાંથી મન ન ઊઠી જાય તેટલા માટે રાગનો વિચાર તેમને પરણાવી દેવાનો થયો. આ વાતમાં તેણે તેમની સંમતિ લીધી. તેમણે વિચાર્યું કે લગ્નથી કંઈ મારા મનની શાન્તિમાં વિક્ષેપ પડવાનો નથી, તેથી તેમણે પરણવાની હા કહી. તેમનાં લગ્ન ગોપા (યશોધરા) નામની કુમારિકા સાથે કરવામાં આવ્યાં. તેમને રાહુલ નામનો પુત્ર થયો. કેટલાંક વર્ષ તેઓ સંસારમાં રહ્યા, પણ તેઓ હમેશ ચિન્તામગ્ન રહેતા અને કદી સુખી માલમ પડતા નહોતા.

યુદ્ધના વિચાર—તેઓ કહેતા કે પૃથ્વી પર કંઈ પણ સ્થિર નથી. જિંદગી લાકડાના ઘસારાથી ઉત્પન્ન થયેલા તતડીઆના જેવી ક્ષણિક છે. કંઈક અધિક બળવાન યુદ્ધિ હોવીજ જોઈએ; કેમકે ત્યાં આપણને વિશ્રાન્તિ મળી શકે. એ વિશ્રાન્તિ હું પોતે શોધી કાઢી તેનો પ્રકાશ મનુષ્યને આપી શકું.

પિતાના પ્રયત્ન—કુમારની શોકાતુર વૃત્તિ અને ધ્યાનમાં લીન રહેવાની ટેવમાંથી પાછા વાળવાને પિતાએ બહુ પ્રયત્ન કર્યા, પણ તે સર્વ નિષ્ફળ ગયા. યુદ્ધના જોવામાં ચાર સાધારણ બનાવો આવ્યા, તેથી તેમના મન પર ધણીજ અસર થઈ.

વૃદ્ધા અવસ્થાનું ચિત્ર—એક વાર શહેરના પૂર્વ દરવાજામાં થઈને રાજકુમાર બાગમાં જતા હતા, તેવામાં તેમની નજર એક વૃદ્ધ પુરુષ પર પડી. તેને આખે શરીરે કરચોળી હતી, નસેનસ ખુલ્લી જણાતી

હતી, માથે તાલ પડી હતી અને તે શરીરે બેવડ વળી ગયો હતો તથા બાએજ બોલી શકતો હતો. આવી અવસ્થા જોઈ કુમારે રથ હાંકનારને પૂછ્યું કે આ કોણ છે ? કુટુંબમાં કંઈ થયું છે તેથી એની એવી દશા છે કે પ્રાણિમાત્રની આ સ્થિતિ છે ? સારથિએ કહ્યું, હે કુમાર, એ વૃદ્ધાવસ્થામાં છે અને એ અવસ્થામાં મનુષ્યમાત્રની એવીજ દશા થાય છે. કુમારે કહ્યું, અરે ! આ રીતે વૃદ્ધાવસ્થા ડોકીઆં કરે છે તેમ છતાં મનુષ્ય કેવો મગર રહે છે ! હું પણ વૃદ્ધાવસ્થામાં સપડાવાનો છું. મારે મોજશોખને શું કરવી છે ? એમ કહી તે ઘેર પાછા ફર્યા.

રાગી અવસ્થાનું ચિત્ર—બીજી વાર રાજકુમાર રથમાં બેસી ગામના દક્ષિણ તરફના દરવાજામાં થઈને આનન્દપાગમાં જતા હતા, એવામાં તેમણે રસ્તામાં એક માંદા માણસને જોયો. તે તાવથી સેકતો હતો અને ધૂળતો હતો. તેની પાસે તેની સારવાર કરવા કોઈ બાંધવ કે મિત્ર નહોતો. મરણ પાસે આવેલું જોઈ તે ત્રાસ પામતો હતો. આ માણસને જોઈને કુંવરે સારથિને તેને વિષે પૂછ્યું. તેણે જવાબ દીધો કે એ માંદો છે. મનુષ્યમાત્રની મંદવાડમાં એવીજ સ્થિતિ થાય છે. કુંવરને વિચાર થયો કે તંદુરસ્તી માત્ર સ્વપ્નના બેલ જેવી છે. પોતાનું ખરૂં સ્વરૂપ જાણી કયો ડાહ્યો પુરુષ સંસારની મોજમઝામાં મગ્યોપગ્યો રહેશે ? ત્યાંથી કુંવર ઘર તરફ પાછા વળ્યા.

મૃત્યુનું ચિત્ર—ત્રીજી વખત કુંવર શહેરના પશ્ચિમ દરવાજામાં થઈને બાગમાં જતા હતા. તેમણે રસ્તામાં કોઈ શબને ઠાંડી પર સુવાડેલું અને તેની પાસે તેનાં સગાંસ્નેહીઓને હાથપીટ કરતાં જોયાં. આ દુઃખદાયક બનાવથી કુંવરના મન પર ભારે અસર થઈ. તેમણે કહ્યું, ધિક્ છે જીવાનીને; કેમકે વૃદ્ધાવસ્થાથી તેનો અન્ત આવવાનો છે; ધિક્ છે જીવનને; કેમકે તે બહુ ટૂંકું છે. ચાલો, આપણે પાછા ફરીએ. સુક્તિ શી રીતે મેળવવી તે વિષે મારે વિચાર કરવોજ જોઈએ.

બિશુકની અવસ્થાનું ચિત્ર—છેલ્લી વાર તેઓ નગરના ઉત્તરના દરવાજામાં થઈને આનન્દપાગ જતા હતા, એવામાં તેમના

જોવામાં એક ભિક્ષુક આવ્યો. તેના હાથમાં એક ભિક્ષાપાત્ર હતું. તેણે ભગવાં કપડાં પહેર્યાં હતાં અને તેની મુખમુદ્રા પ્રાદ અને શાન્ત હતી. રાજકુમારે સારથિને પૂછ્યું કે આ કોણ છે? સારથિએ જવાબ દીધો કે એ ભિક્ષુ છે. એણે સર્વ કામનાનો ત્યાગ કર્યો છે અને એ તપશ્ચર્યામાં જીવન ગાળે છે. એ સાંભળી કુંવરે કહ્યું કે એ જીવન મારે તેમજ અન્ય પ્રાણીઓનો આશ્રય થશે. એથી આપણે સુખ અને અમરત્વ પામીશું. એમ કહી તે ઘેર પાછા ફર્યા.

સંસારત્યાગ—આ બનાવો બન્યા પછી યુદ્ધ સંસાર ત્યાગ કરવાનો દૃઢ સંકલ્પ કર્યો. એક રાત્રે અઢીવીસ વર્ષની ઉંમરે ચોકીદારે નિદ્રામાં હતા ત્યારે તેમણે એકાએક મહેલ છોડી દીધો. આખી રાત મુસાફરી કરી તેમણે ઘોડો અને આભૂષણ ઘોડાવાળાને આપી દીધાં અને તેને કપિલવસ્તુ પાછો મોકલ્યો. તેઓ પોતાના કેશ કાપી નાખી, સાધુનાં ભગવાં વસ્ત્ર પહેરી. સત્ય શોધવા નીકળી પડ્યા.

પ્રકરણ ૮મું

યુદ્ધધર્મ ને તેનો ફેલાવો: યુદ્ધસમય

સત્યની શોધ—ઉપલા પ્રકરણમાં કહ્યા પ્રમાણે યુદ્ધ સંસારનો વૈભવ છોડી સત્ય શોધવા વનમાં નીકળી પડ્યા. પ્રથમ તેઓ વૈશાલી ગયા અને ત્યાં એક વિદ્વાન બ્રાહ્મણના શિષ્ય થયા. તેમના તરફથી જોટલું જ્ઞાન પ્રાપ્ત થઈ શક્યું તેટલું તેમણે પ્રાપ્ત કર્યું, પરંતુ તેમને સંતોષ થયો નહિ. પછી તેઓ મગધની રાજધાની રાજગૃહમાં અન્ય બ્રાહ્મણ વિદ્વાન પાસે ગયા; પણ ત્યાં પણ તેમને મુક્તિનો માર્ગ જડ્યો નહિ. તેમને છોડી તેઓ પોતાના પાંચ સહાધ્યાયીઓ સાથે આગળ આઠ્યા અને તેમણે છ વર્ષ યુદ્ધ ગયાની પાસે એકાંતમાં ઘેર તપ

આચરવામાં કાઢયાં. આ સ્થળે હાલ યુદ્ધ ગયાનું મંદિર આવેલું છે. તેમને માલમ પડ્યું કે તપશ્ચર્યા ને દેહકષ્ટ તો મોક્ષમાર્ગનાં સાધક હોવાને બદલે વિધનકર્તા છે; તેથી તેમણે તપશ્ચર્યાનો ત્યાગ કર્યો. આથી તેમના પાંચ સહાધ્યાયીઓ તેમને ધર્મબ્રષ્ટ કહી છોડીને ચાલ્યા ગયા. ત્યાર પછી તેઓ એકલા પોતાના વિચારોમાં મગ્ન થયા. તેઓ એક પીપળાના ઝાડ નીચે બેઠા. એ વૃક્ષ તે બોધિવૃક્ષ-જ્યાં તેમને બોધિ (પ્રકાશ) પ્રાપ્ત થયો તે. એમ લાંબો વખત વિચાર કરવાથી તેમને માલમ પડ્યું કે દેહદમન કરવાથી મોક્ષ પ્રાપ્ત કરાતો નથી, વારંવાર પુનર્જન્મ અને દુઃખ ભોગવવાં પડે છે. હવે મને ખરો માર્ગ જડ્યો છે. કામનાનો નાશ થવાથી વારંવારના પુનર્જન્મમાંથી મારો છૂટકારો થયો છે. આમ તેમને જ્ઞાનનો પ્રકાશ થવાથી તેઓ ‘યુદ્ધ’-પ્રકાશ પામેલા કહેવાયા.

ધર્મપ્રચારનો નિશ્ચય—પોતાને પ્રાપ્ત થયેલું જ્ઞાન પોતાની પાસે રાખવું કે દુનિયાને જાહેર કરવું એ વિષે તેમના મનમાં ધણી વાર સંકલ્પવિકલ્પ થયા કર્યા. આખરે, તેમના હૃદયમાં મનુષ્યજાતિનાં દુઃખ માટે અનુકર્યા પ્રયત્ન થઈ અને તેમણે પોતાનો પ્રકાશ બીજાઓને આપવાનો નિશ્ચય કર્યો.

યુદ્ધધર્મના સિદ્ધાન્ત—પ્રથમ તેઓ કાશી ગયા અને ત્યાં તેમના પાંચ શિષ્યો તેમને મળ્યા. પોતે શોધી કાઢેલાં ચાર તત્ત્વ તેમણે તેમને કહી સંબળાવ્યાં કે:—

૧. જીવન દુઃખરૂપ છે.

૨. જીવનની ઇચ્છા દુઃખનું મૂળ છે.

૩. જીવનની ઇચ્છાનો નાશ એ દુઃખનો નાશ છે.

૪. દુઃખ નાશ કરવાનો ઉત્તમ માર્ગ આઠ પ્રકારનો છે. તે આ છે:—સત્ય બકિત, સત્ય નિશ્ચય, સત્ય વાણી, સત્ય કર્મ, સત્ય જીવન, સત્ય પ્રયત્ન, સત્ય વિચાર, અને સત્ય ધ્યાન.

સાર—કોઈને પણ ઈર્ષ કરવી નહિ, તમારા શરીરને પણ નહિ. કામનાઓનો ત્યાગ કરો. કામનાજ સર્વ પાપ અને દુઃખનું મૂળ છે. જેમ કામના ઓછી તેમ તે પુરુષ વધારે સુખી. એજ મધ્યમ માર્ગ છે. પદાર્થોનું એક તરફથી સેવન કરવું અને બીજી તરફથી દેહકળ્પ કરવાં, એ બે છેડા છે. મધ્યમ માર્ગજ શ્રેયસ્કર છે.

આ પ્રમાણે બુદ્ધધર્મનું મૂળ નીતિના આચરણમાં સમાયલું છે. એથી મનની શાન્તિ થાય છે, પૂર્ણ પ્રકાશ મળે છે, અને છેવટે નિર્વાણ પ્રાપ્ત થાય છે.

ઉપદેશ—આ તેમનો ઉપદેશ સાંભળી તેમના પાંચ શિષ્યો તેમના મતના અનુયાયી થયા અને પાંચ મહીના થયા પછી તો તેમના અનુયાયીની સંખ્યા ૬૦ થઈ. પોતાનો મત પ્રસારવા તેમણે તેમને જુદે જુદે સ્થળે મોકલ્યા. પછી તે રાજગૃહ ગયા. ત્યાં તેમણે બિંબસાર રાજાને અને તેની પ્રજાને પણ અભિધાન કરતાં જોયાં. પણ ત્યાં તેમણે એવી તો અસરકારક રીતે જીવદયા ઉપર ઉપદેશ કર્યો કે રાજા ને પ્રજાએ બૌદ્ધ ધર્મ સ્વીકાર્યો. પછી તેઓ કપિલવસ્તુ ગયા. રાજકુમાર તરીકે તેમણે એ નગરી ઘોડી હતી. હવે તેઓ એક બિશ્વક તરીકે હાથમાં બિક્ષાપાત્ર ઝઈ ત્યાં દાખલ થયા તેમના પિતા શુદ્ધોદન, માતા યશોધરા, પુત્ર રાહુલ અને બધી શાક્ય જાતિ—એ બધાંએ તેમનો ધર્મ સ્વીકાર્યો. તેઓ મગધ અને કોશલ પ્રાંતોમાં ફર્યા અને ત્યાં તેમણે ઉપદેશ કર્યો. અને પ્રાંતના રાજાએ એ ધર્મ સ્વીકાર્યો. તેમણે ૪૫ વર્ષ સુધી ધર્મનો બોધ કર્યો. આખરે તેઓ કુશી નગરમાં ઇ. સ. પૂર્વે ૪૮૩માં નિર્વાણ પામ્યા. શિષ્ય પ્રતિ તેમના છેલ્લા શબ્દ આ હતા:—‘ મારો વિચાર ન કરશો. મારાં વચનનો વિચાર કરજો. સર્વ પદાર્થ નાશવન્ત છે. ઉદાગથી તમારી સંપૂર્ણતા સાધો. ’

બુદ્ધધર્મનાં સ્થળ—આ પ્રમાણે તે મહાપુરુષ નિર્વાણ પામ્યા. પૃથ્વીનો ત્રીજો ભાગ તેમનો ધર્મ પાળે છે. પોતાની જન્મભૂમિ હિંદુ-

સ્તાનમાંથી એ ધર્મ નાબૂદ થયો છે, તોપણ સિલ્હન, ટિબેટ, બ્રહ્મદેશ, ચીન, અને સિઆમમાં એ મનાય છે.

નિર્વાણ—પોતે ઇશ્વરનો અવતાર છે કે પેગમ્બર છે અને ઇશ્વરનો સંદેશો મનુષ્યને કહેવા આવ્યા છે એમ કંઈ બુદ્ધ કહેતા નહોતા. તેઓ કહેતા કે હું તો સામાન્ય મનુષ્ય જોવો મનુષ્ય છું. તેમણે આત્માના જ્ઞાનના સંબંધમાં કે ઇશ્વરને વિષે ઉપદેશ કર્યો નથી. તેમણે આચરણ શુદ્ધ કરવાનોજ ઉપદેશ કર્યો છે. તેમનું જીવન એવું શુદ્ધ અને પવિત્ર હતું કે લોકોએ તેમનો મત તરત સ્વીકારી લીધો. સર્વ પાપ અને કામનાનો નાશ થાય અને આત્મા પાપરહિત અને શુદ્ધ થાય ત્યારે જે સ્થિતિ થાય તે નિર્વાણ.

બૌદ્ધ અને જૈન ધર્મો—બૌદ્ધ અને જૈન ધર્મના પ્રચારકો ક્ષત્રિય હતા. બંનેનો ઉપદેશ પ્રથમ મગધ દેશમાં થયો હતો. બંનેમાં સાધુઓથી ધર્મનો પ્રચાર થાય છે. બંને વેદોનો અનાદર કરે છે અને અહિંસા એ બંને ધર્મનું મુખ્ય તત્ત્વ છે. પરંતુ બંને ધર્મનાં શાસ્ત્રો અને આચારવિચારો જુદાં છે. જૈનો દેહકટને ધર્મનું પ્રધાન સાધન ગણે છે. બૌદ્ધો તેને તિરસ્કારે છે.

બૌદ્ધ સમયમાં વેપાર અને લિપિ—ઈ. સ પૂર્વે ૫ઠ્ઠી સૈકાના અરસામાં હિંદુસ્તાનમાં લખવાની કળા દાખલ થઈ. તે પહેલાં બધું શિક્ષણ મોંએજ અપાતું. તે વખતે ભરૂચ અને ખંભાતનાં અખાતનાં, મુંબઈની ઉત્તરનાં બંદરોનો વેપાર ધરાની અખાતમાં થઈને બાબિલોનિયા સાથે ચાલતો. હિંદુસ્તાનના નાવિકો આર્મિનિઆમાંથી લિપિ શીખી લાવ્યા. બ્રાહ્મણોએ તેમાં ફેરફાર કરી બ્રાહ્મી લિપિ દાખલ કરી. એજ લિપિ નાગરી (બાલબોધ), કૈથી (ગુજરાતીને મળતી), વગેરે લિપિનું મૂળ છે.

हिंदुस्ताननां प्राचीन राज्ये



પ્રકરણ દમું ધરાનીઓ અને ગ્રીકો

દરાયસ—મૂળ નિવાસમાંથી નીકળીને જેમ કેટલાક આર્યો હિંદુસ્તાનમાં દાખલ થયા હતા અને ત્યાં વસી ત્યાંના મૂળ વતનીઓને તેમણે સત્તામાં આણ્યા હતા, તેમ કેટલાક આર્યો ધરાનમાં વસ્યા હતા અને ત્યાંના વતનીઓને તેમણે આર્ય બનાવ્યા હતા. ઇ. સ. પૂર્વે ૬૬૫ સૈકામાં ધરાનમાં દરાયસ નામનો રાજા હતો. તેનું રાજ્ય મોટું હતું. તે ધરાન, અફઘાનિસ્તાન, તુર્કસ્તાન, અને એશિયા માઇનોરનો રાજા હતો. પોતાનું રાજ્ય એથી પણ મોટું કરવા તેણે પંજાબ પર હુમલો કર્યો અને સિંધુ નદીની ખીણનો તમામ પ્રદેશ જીતી લઈ તેને પોતાના રાજ્યનો એક પ્રાન્ત બનાવ્યો. ધરાનના રાજ્યનો તે એક મોટો અને રસાળ પ્રાન્ત થયો. ધરાની રાજ્યની સત્તા ત્યાં ક્યાં લગણુ રહી તે ચોક્કસ કહી શકાતું નથી. પરંતુ ૨૦૦ વર્ષ રહીને જ્યારે ગ્રીક લોકો ત્યાં આવ્યા ત્યારે તે પ્રદેશ પર ધરાની રાજ્ય નહોતું, પણ દેશી રાજાઓ રાજ્ય કરતા હતા.

સિકંદર—જે આર્ય ટોળીઓ યુરોપમાં જન્મીને વસી તેમાં પ્રાચીન સમયે ગ્રીક લોકો સર્વથી વધારે બહાદુર અને વિદ્વાન હતા. ધરાન અને ગ્રીસના રાજાઓ વચ્ચે લડાઈ થઈ હતી. ગ્રીસનો રાજા મહાન સિકંદર દુનિયાના સુપ્રસિદ્ધ વીર પુરુષોમાંનો એક હતો. તે વીસ વરસની ઉંમરે રાજા થયો અને ત્રીસ વરસની ઉંમરે તેણે એશિયા માઇનોર, ધરાન, તુર્કસ્તાન, અને અફઘાનિસ્તાન જીતી લીધાં. ત્યાર પછી તે ખાખ્ખરની ખીણને રસ્તે થઈને પંજાબમાં ઝિતરી પડ્યો (ઇ. સ. પૂ. ૩૨૬). કોહિસ્તાન અને કાશ્મીરની ડુંગરી જાતોને હરાવી તે સિંધુ નદી ઓળંગી તક્ષશિલા (રાવળપીંડી પાસે) આવ્યો. તક્ષશિલા એ તે સમયે પંજાબમાં મોટું રાજ્ય હતું અને વાયવ્ય કોણના પ્રદેશોમાં વિદ્યા સંપાદન કરવાના સ્થાન તરીકે પ્રસિદ્ધ હતું. ત્યાંના રાજા સિકંદર આદેશાહને તાબે થયો. પરંતુ ઝેલમ અને ચિનાબ નદીઓની વચ્ચેના

પ્રદેશમાં પોરસ નામનો રાજા રાજ્ય કરતો હતો. તેને તક્ષશિલાના રાજા સાથે વેર હતું. તે સિકંદર બાદશાહની સામે થયો. બંને પક્ષની વચ્ચે યુદ્ધ થયું તેમાં પોરસ હાર્યો અને કેદ પકડાયો. તેને સિકંદર બાદશાહ પાસે લઈ ગયા, ત્યારે સિકંદરે તેને પૂછ્યું કે તમારી સાથે મારે કેવી રીતે વર્તવું? પોરસે જવાબ દીધો કે રાજા તરીકે. આ ઉત્તરથી સિકંદર બાદશાહ તેના પર પ્રસન્ન થયો અને તેનું રાજ્ય તેને પાછું આપ્યું. જેમનાં મન મોટાં છે તેજ મહાપુરુષો તરીકે ખ્યાતિ પામે છે. ચન્દ્રગુપ્ત નામનો રાજકુમાર, જેણે ત્યાર પછી મૌર્યવંશ સ્થાપ્યો, તેણે સિકંદરને મગધનું રાજ્ય જીતવા વિનંતિ કરી. સિકંદરે તે કબૂલ કરી અને ચિનાબ અને રાવી નદી ઓળંગી તે સતલજ આગળ આવ્યો. પરંતુ તેના લશ્કરે આઠ વર્ષ થયાં પોતાનો દેશ છોડ્યો હતો તેથી તે પાછું ફરવા ઉત્સુક હતું અને તેણે તે કારણથી આગળ વધવાની ના પાડી. આથી સિકંદરે તેને પાછા ફરવાનો હુકમ કર્યો. માર્ગમાં તે બાબિલોન શહેરમાં બત્રીસ વર્ષની ઉંમરે મરણ પામ્યો (ઇ. સ. પૂ. ૩૨૩). આટલી નાની ઉંમરમાં આબું પરાક્રમ બતાવનાર અને આટલો વિજય મેળવનાર વીર પુરુષ વિરલજ છે.

ગ્રીક રાજ્ય અને તેની અસર—સિકંદર બાદશાહ હિંદુસ્તાનમાં લગભગ ત્રણ વર્ષ રહ્યા. તેણે પોરસ જેવા રાજાને મિત્ર કર્યા અને સિંધમાં સુબો મૂક્યો; પરંતુ તેના ગયા પછી લગભગ ત્રણ માસમાં લશ્કરે બળવો કરી સુબાને મારી નાખ્યો; અને તેના પોતાના મરણ પછી થોડા વખતમાં ગ્રીક લોકોને હિંદુસ્તાન છોડી જતા રહેવું પડ્યું.

ગ્રીક લોકો તરત ચાલ્યા ગયા તોપણ સિકંદર બાદશાહની ચડાઈનાં પરિણામ ધણાં લાભકારક થયાં. એની છાવણીમાં ધણા વિદ્વાનો હતા. બંને દેશના વિદ્વાનોના સમાગમથી બંનેને લાભ થયો. હિંદુસ્તાનને યુરોપ સાથે વેપારના માર્ગ ખૂલ્યા; યુરોપના લોકોને હિંદુસ્તાન જેવા સુધરેલા દેશનું જ્ઞાન થયું; અને વિદ્વાનોને એક બીજાથી ધણું જાણવાનું મળ્યું.

પ્રકરણ ૧૦મું

મગધનું રાજ્ય

મગધ—ઐશ્વર્ય ધર્મનું સ્થાપન થયું ત્યારે ઉત્તર હિંદુસ્તાનમાં મગધનું રાજ્ય ઘણું પ્રચલિત હતું. મૂળ મગધ દેશ હાલના ગયા અને પટના જિલ્લાઓને સ્થળે હતો. ધીમે ધીમે રાજ્ય વધુ અને લગભગ હજાર વર્ષ સુધી મગધનો ઇતિહાસ અને ઉત્તર હિંદુસ્તાનનો ઇતિહાસ એકજ છે. ઐશ્વર્ય અને જૈન ધર્મના પ્રચારકો ગૌતમ બુદ્ધ અને મહાવીર સ્વામી મગધમાં જ થઈ ગયા. મહાભારતના સમયમાં આર્હિ જરાસંધ નામનો યજ્ઞવાન રાજા થઈ ગયો. એ મગધનો તેમજ એદિનો એટલે બુદ્ધેલખંડનો રાજા હતો. એનેજ લીધે શ્રીકૃષ્ણ મથુરા છોડી યાદવો સાથે દ્વારકા ગયા હતા. એને કૌરવોની સહાયતા હતી; પરંતુ કુરુક્ષેત્રના મોટા સંગ્રામની પહેલાં બીમસેને એના પ્રાણ લીધા હતા. બિંબિસાર નામના મગધ દેશના રાજાના સમયમાં મહાવીર સ્વામી અને ગૌતમ બુદ્ધ જૈન અને ઐશ્વર્ય ધર્મનો ઉપદેશ કર્યો હતો. એના પુત્ર અજિત-શત્રુએ એને મારી નાખી ગાદી મેળવી. કહે છે કે બુદ્ધ એને મળ્યા હતા અને એણે તેમના મોં આગળ પોતાનાં પાપ કબજ્યાં હતાં. એણે પાટલિ આગળ એક કિલ્લો બાંધ્યો હતો, ત્યાં પાટલિપુત્ર (હાલનું પટના) નામનું સુંદર શહેર વસ્યું હતું.

નન્દ : ચન્દ્રગુપ્ત—ઇ. સ. પૂ. આશરે ૫૦૦માં બિંબિસાર કે અજિતશત્રુના રાજ્યમાં ઇરાની લોકોના રાજા દરાયસે પંચમ પદ ચડાઈ મોકલી હતી. અજિતશત્રુની પછી કેટલાક રાજા થઈ ગયા. એ વંશનો છેલ્લો રાજા મહાપદ્મ નન્દ હતો. એને આઠ ભાઈ હતા, તે પછી નન્દ નામથીજ ઓળખાતા હતા. આ પ્રમાણે નવ નન્દ થયા હતા અને તેમનો વંશ નન્દવંશ કહેવાતો. તેમની પાસે ઘણી સંપત્તિ હતી. તેનું રાજ્ય મોટું હતું. તેને ચન્દ્રગુપ્ત નામે અનૈરસ પુત્ર હતો. રાજ્યમાં જીલ્લમ કરવાથી નન્દ રાજા ઘણો અપ્રિય થયો હતો.

અને ચન્દ્રગુપ્તને રાજ્ય છોડી નાસી જવું પડ્યું હતું. તેણે સિકંદર આદેશાહને મગધ પર ચડાઈ કરવા કહ્યું હતું. નન્દ રાજાએ ચાણક્ય નામના વિદ્વાન બ્રાહ્મણનો તિરસ્કાર કર્યો હતો; તેથી તને માદી પરથી ઉઠાડી ન મૂકું આંસુથી મારે શિખાબંધન કરવું નહિ, એમ કહી ચાણક્યે પોતાની ચોટલી છૂટી રાખી હતી. એ સમયે અને ખુદ્દિશાલી વિદ્વાનની સહાયતાથી ચન્દ્રગુપ્તે નન્દને હરાવી મગધનું રાજ્ય મેળવ્યું. સિકંદરે પંચજનમાં મૂકેલા ગ્રીક લશ્કરને હરાવી પ્રથમ પંચજન સર કર્યું, પછી મગધ પ્રાન્ત જીતી લીધો. ચાણક્ય રાજનીતિમાં કુશળ હતો. ચન્દ્રગુપ્તની સત્તા રાજ્યમાં બરાબર ઝમાવવા માટે રાક્ષસ નામનો નન્દ રાજાનો બળવાન પ્રધાન, જે નન્દ રાજા તરફ ધણોજ વફાદાર હતો, તેને ચાણક્યે ખુદ્દિબળથી ચન્દ્રગુપ્તનો પ્રધાન બનાવ્યો. આ હકીકત **મુદ્રારાક્ષસ** નામના વિશાખદત્ત કવિના રચેલા સંસ્કૃત નાટકમાં વર્ણવી છે. ચાણક્ય ધણો વિદ્વાન હતો. તેણે નીતિ અને અર્થશાસ્ત્રના ગ્રંથો રચ્યા છે. તેમાંના અર્થશાસ્ત્રના **અર્થસૂત્ર** નામના ગ્રંથમાં તે સમયના રાજ્યવહીવટની ઘણી જાણવા બેગ હકીકત આપી છે.

મૌર્ય ચન્દ્રગુપ્ત—ચન્દ્રગુપ્તની માતાનું નામ મુરા હતું, તેથી તે અને તેનો વંશ મૌર્ય કહેવાતા તેણે ઇ. સ. પૂ. ૩૨૧થી ઇ. સ. પૂ. ૨૯૭ સુધી ૨૪ વર્ષ રાજ્ય કીધું. તેના સમય પહેલાં ઉત્તર હિંદુસ્તાનમાં નાનાં નાનાં રાજ્યો હતાં. તે બધાં હવે તેની સત્તા નીચે આવ્યાં એ રીતે આખા ઉત્તર હિંદુસ્તાનનો—અરબી સમુદ્રથી તે બંગાળના ઉપસાગર સુધી નર્મદાની ઉત્તરના તમામ પ્રદેશનો—તે રાજ થયો.

મેગસ્થનીસ—સિકંદર આદેશાહનો સેલ્યુકસ નામનો એક સરદાર સિરિઆનો રાજ થયો હતો. તેણે ઇ. સ. પૂ. ૩૦૫માં હિંદુસ્તાન પર ચડાઈ કરી. તેણે સિંધુ નદી ઓળંગી; પરંતુ ચન્દ્રગુપ્તે તેને હરાવ્યો, તેથી તેને પાંચું હાંવું પડ્યું અને હાલ જેને બલુચિસ્તાન અને અફઘાનિસ્તાન કહે છે તે મુલક ચન્દ્રગુપ્તના હાથમાં આવ્યો. સેલ્યુકસે

ચન્દ્રગુપ્ત સાથે સલાહ કરી અને થોડો વખત રહીને મેગસ્થનીસ નામના એલચીને મગધની રાજધાની પાટલિપુત્રમાં મોકલ્યો. તે ત્યાં લાંબો વખત રહ્યો અને દેશની ભૂગોળ, ઉપજ, અને મંસ્થાઓ વિષે તેણે ને ને જોયું તે બધું લખી કાઢ્યું. તેનું પુસ્તક નાશ પામ્યું છે, તોપણ ઘણાં પુસ્તકોમાં તેમાંના થોડા થોડા ઉતારા રહ્યા છે, તેથી તેના પુસ્તક વિષે આપણને ખ્યાલ આવે છે.

રાજ્યવહીવટ—ચન્દ્રગુપ્તે સેનાનાં ચાર અંગમાં—હાથી, ઘોડે-સવાર, રથ, અને પાયદળમાં—વધારે કર્યો અને એ રીતે પોતાનું બળ વધારી ઉત્તરનાં બધાં નાનાં રાજ્યોને તાબે કરીધાં. તેના સમયમાં રાજ્ય-વહીવટ કેવા પ્રકારનો હતો અને પ્રજા કેવી સુધરેલી હતી તે નીચેના ટૂંકા વર્ણન પરથી સમજાશે:—

તેની રાજધાની પાટલિપુત્ર ગંગા ને શોણ નદીના કિનારા આગળ હાલ બ્યાં પટના આવેલું છે ત્યાં આવી હતી. તે શહેર મોટું હતું; તે ૯ માઇલ લાંબું અને ૧૩ માઇલ પહોળું હતું. તેને ફરતો મોટો કોટ હતો, તેને ૬૪ દરવાજા હતા. શહેરની આસપાસ મોટી ઊંડી ખાડી હતી. એક મોટા બાગમાં વચ્ચે વિશાળ રાજમહેલ હતો. દરબાર ખૂબ દબદબાર્થા ભરાતો હતો. રાજાની પાસે મોટું જથ્થું લશ્કર હતું. સિપાઇઓને સારો પગાર મળતો.

લશ્કરનો વહીવટ કરવા એક મોટી કચેરી હતી, તેમાં પાંચ પાંચ સભ્યોની છ પચાસત હતી, તે દરેકના હાથ નીચે લશ્કરનાં જુદાં જુદાં ખાતાં હતાં.

મુશ્કડા વહીવટ પણ એવીજ સારી રીતે ચાલતો હતો. પાટલિપુત્રનો વહીવટ ૩૦ સભ્યોનું બનેલું સુધરાઈ ખાતું ચલાવતું હતું. લશ્કરની પેઠે એના પણ પાંચ પાંચ સભ્યોની બનેલી છ પચાસતોમાં વિભાગ કરેલા હતા, તેના હાથમાં જુદાં જુદાં ખાતાં હતાં. એક પંચાસત ઉદ્યોગ અને કળા પર દેખરેખ રાખતી, બીજી પરદેશીઓ પર, ત્રીજી શહેરનાં જન્મભરણ પર, ચોથી વેપારોજગાર પર, પાંચમી શહેરની કારીગરી

પર, અને છઠ્ઠી વેપારીવર્ગ પર. ખીજાં શહેરોનો કારભાર પણ એજ પ્રમાણે ચાલતો હતો. પરદેશીઓ સાથે કેવી રીતે વર્તવું તે વિષે ધણા નિયમો હતા, તે પરથી જણાય છે કે એ રાજ્યને પર રાજ્યો સાથે ધણો સંબંધ હતો.

ગુદા ગુદા પ્રાન્તો પર સુબાઓ રાજ્ય કરતા હતા અને તે ધણે ભાગે રાજકુટુંબના હતા. તેમાંનો એક પુષ્પગુપ્ત હતો, તે કાઠીઆવાડ અને ગુજરાતનો સુબો હતો. તેણે ગિરનારની પાસે સુદર્શન તળાવ બાંધ્યું છે. ૫૦૦ વર્ષ રહીને રુદ્રદામન નામના રાજાએ એ તળાવ સમરાવ્યું અને ગિરનાર પર એક શિલાલેખ કોતરાવ્યો, તેમાં આ બધી હકીકત લખેલી છે.

પ્રજાની સ્થિતિ—તે સમયના હિંદુઓ સત્સવાદી અને બહાદુર હતા અને સ્ત્રીઓ સાધ્વી અને પવિત્ર હતી. ચોરનો ભય નહોતો. ખેતરોને નહેરથી પાણી પૂરું પાડવામાં આવતું અને જંગલો પર તેમજ રસ્તાઓ પર દેખરેખ રાખવા માટે એક ખાતું હતું. જમીનવેરો અને પાણીવેરો લેવાતો અને તે ઉપરાંત માલ પર જકાત પણ લેવામાં આવતી. ફાજદારી કાયદાઓનો સખ્ત અમલ થતો. ચોરીઓ ભાગ્યેજ થતી અને થતી ત્યારે ચોરોને ભારે શિક્ષા કરવામાં આવતી.

બિંદુસાર—ચન્દ્રગુપ્ત ઇ. સ. પૂ. ૨૯૭માં મરણ પામ્યો. તેના પુત્ર બિંદુસાર પણ તેના જેવોજ બહાદુર હતો. તેના વખતમાં દક્ષિણ પ્રાન્ત જીતી લેવામાં આવ્યો હતો. તેણે ૨૫ વર્ષ રાજ્ય કર્યું.

પ્રકરણ ૧૧મું

મગધનું રાજ્ય : અશોક અને તેની પછીનો સમય

અશોક—ઇ. સ. પૂ. ૨૭૨માં અશોક રાજ થયો. પિતાના મરણ વખતે તે ઉજ્જનમાં સુબો હતો. પ્રથમ તે વાયવ્ય પ્રાન્ત, જેમાં

અફઘાનિસ્તાન, કાશ્મીર, અને પંજાબનો સમાવેશ થતો હતો, તેનો સુખો હતો. એ પ્રાન્તની રાજધાની તક્ષશિલા હતી. તેમાં એક મોટી પાઠશાલા હતી. તેમાં દૂરથી વિદ્યાર્થીઓ ભણવા આવતા. પછી તે સિંધ, ગુજરાત, અને રજપુતસંસ્થાન મળીને થયલા પશ્ચિમ હિંદુસ્તાનનો સુખો હતો. તેની રાજધાની ઉજ્જન હતી. અશોકને પિતાના મરણ પછી ચારેક વર્ષ રહીને રાજ્યાભિષેક થયો હતો. સાર પછી આઠેક વર્ષે તેણે મહાનદી અને ગોદાવરીની વચ્ચે આવેલો કલિંગ પ્રાન્ત જીતી લીધો. પરંતુ લડાઈમાં નાશ થતો જોઈ તેના દયાળુ હૃદય પર ઘણી અસર થઈ. આ તેની પહેલી અને છેલ્લી જીત હતી. તેણે સંચારમાં જય મેળવવો છોડી દીધો અને ધાર્મિક જીવનથી અને નીતિના નિયમોથી લોકો પર ચિરન્તન વિજય મેળવ્યો. હવેથી કોઈ પણ વખત યુદ્ધ કરીશ નહિ એવી પ્રતિજ્ઞા કરી તેણે યુદ્ધથી થયલા વિનાશ માટે પોતાનો પશ્ચાત્તાપ એક શિલાલેખ પર કોતરાવ્યો.

બૌદ્ધ ધર્મનો સ્વીકાર અને ઉપદેશ—આ સમયે તેણે બૌદ્ધ ધર્મ સ્વીકાર્યો. બાકીની જિંદગીમાં સર્વત્ર ધર્મનો ઉપદેશ કરવો એજ તેણે પોતાનું કર્તવ્ય માન્યું. તેણે રાજ્યમાં બૌદ્ધ ધર્મ દાખલ કર્યો અને બીજા દેશોમાં ધર્મનો ઉપદેશ કરવા સાધુઓ મોકલ્યા. ઉત્તરમાં હિમાલયની સીમા પર તેમજ ટિબેટમાં અને દક્ષિણમાં છેક સિંધોન સુધી તેમજ સિરિઆ, ઈજિપ્ટ, અને માસિડોનિઆમાં તેણે ઉપદેશકો મોકલ્યા. તેના ઉત્સાહ અને ઉદ્યોગને લીધે બૌદ્ધ ધર્મ દુનિયાના ત્રીજા ભાગનો ધર્મ થયો.

અશોકના શિલાલેખ—પ્રજાએ કેવી રીતે નીતિ પાળવી તેને માટે તેણે ચૌદ નિયમોનકરી શિલા પર કોતરાવ્યા કે તે હમેશ કાયમ રહે. આ શિલાલેખોને ૨,૦૦૦થી વધારે વર્ષ થઈ ગયાં છે, પણ હજી તે વાંચી શકાય છે. આ પ્રમાણે તેણે બૌદ્ધ ધર્મનો ફેલાવો કરવા માટે પોતાના રાજ્યના જુદા જુદા ભાગોમાં શિલાલેખોમાં બૌદ્ધ ધર્મના સિદ્ધાન્તો કોતરાવ્યા છે. એવા શિલાલેખો ઝોરિસા, મહેસર, પંજાબ,

અને મુંબઈ છલાકામાં કિનારાના પ્રદેશમાં માલમ પડે છે. તે સંસ્કૃતમાં નથી, પણ તે સમયે ચાલતી પાલી ને પ્રાકૃત ભાષામાં છે કે લોકો વાંચી શકે. હાલ યુરોપના વિદ્વાનોએ એ શિલાલેખોને ઉકેલી એનું ભાષાન્તર અંગ્રેજીમાં છપાવ્યું છે ‘માઆપની આજ્ઞા માનવી, પ્રાણિમાત્ર પર દયા દર્શાવવી, સત્ય બોલવું, આ ધર્મનાં આચરણુ છે, તે પાળવાંજ જોઈએ. એજ પ્રમાણે શુરુ પ્રતિ શિષ્યે પૂજ્યભાવ દર્શાવવો અને સગાંવહાલાં સાથે યોગ્ય રીતે વર્તવું. ધર્મનું આ પ્રાચીન ધોરણુ છે. એથી આયુષ્ય વધે છે અને મનુષ્યોએ એજ રીતે આચરવું જોઈએ’—શિલાલેખોમાં આવી આજ્ઞાઓ હતી.

રાજ્યવહીવટ—આ નિયમોનો અમલ થાય છે કે નહિ તે પર દેખરેખ રાખતો અધિકારીઓ નીમ્યા હતા. રાજ્ય તરફથી પણ ધાર્મિક આચરણને પુષ્ટિ આપવા અનેક પ્રયત્નો કરવામાં આવતા. રસ્તાઓ પર મુસાફરોના સુખને માટે વડનાં ને આંખાનાં ઝાડો રોપવામાં આવ્યાં હતાં. પાણી પીવા માટે કુવાઓ ખોદાવ્યા હતા. ઉતારા માટે ધર્મશાળાઓ બાંધવામાં આવી હતી અને ગરીબ અને માંદા માણસો માટે દવાખાનાં ખોલવામાં આવ્યાં હતાં કોઈ પણ ધર્મને નિંદવો નહિ એવી સખ્ત આજ્ઞા હતી. હિંદુ ધર્મ તરફ પૂજ્યભાવ દર્શાવવામાં આવતો. પોતાના અધિકારીઓને યોગ્ય માર્ગે દોરવવા તે ત્રણત્રણ કે પાંચપાંચ વર્ષને અન્તે તેમની સભા કરતો. ગરીબ અને ઘરડાંનું હિત સંભાળવા, ફોજદારી કાયદાની સખ્તાઈ ઓછી કરવા, અને પ્રાણીઓની હિંસા અટકાવવા તેણે ખાસ અધિકારીઓ નીમ્યા હતા.

યાત્રા: પ્રિયદસ્તી—૨૩ વર્ષ રાજ્ય કર્યા પછી તેણે બૌદ્ધ ધર્મનાં પવિત્ર સ્થાનોમાં યાત્રા કરી. પ્રથમ તે પાટલિપુત્રથી ઉત્તર તરફ હિમાલયમાં ગયો અને જ્યાં માયાદેવીએ યુદ્ધને જન્મ આપ્યો હતો તે પવિત્ર તીર્થમાં તેણે એક સ્તંભ ઊભો કરાવ્યો. પછી તે કપિલવસ્તુ ગયો, પછી કોશલની રાજધાની આવસ્તી જ્યાં યુદ્ધે ઘણાં વર્ષ ઉપદેશ કર્યો હતો ત્યાં

અશોકના સમયનું ઈંદુસ્તાન



ગયો, પછી ગયામાં બોધિવૃક્ષ આગળ ગયો, અને છેવટે, નેપાળમાં કુશી-નગર જ્યાં બુદ્ધ નિર્વાણ પામ્યા હતા ત્યાં ગયો.

રાજ્યને અંતે તે સાધુ થયો અને 'પ્રિયદર્શી' (પ્રિયદર્શી) એવું નામ તેણે ધારણ કર્યું. શિલાલેખોમાં પોતે પોતાને માટે એજ નામ વાપર્યું છે.

અલાહાબાદનો શિલાલેખ—ત્રીસ વર્ષ રાજ્ય કર્યા પછી ઇ. સ. પૂ. ૨૪૨માં તેણે પ્રાણીઓની હિંસાની મના કરનારી સાત આગ્રા શિલાલેખોમાં કાતરાવી. અલાહાબાદના કિસ્લામાં એવો એક શિલાલેખ છે.

રાજ્યવિસ્તાર—અશોકના રાજ્યનો બહુ મોટો વિસ્તાર હતો. વાયવ્યમાં તે રાજ્ય છેક હિંદુકુશ પર્વત સુધી પહોંચ્યું હતું અને તેમાં અફઘાનિસ્તાન, બલુચિસ્તાન, અને સિંધને સમાવેશ થતો હતો. ઉત્તરમાં નેપાળ અને કાશ્મીર તેમાં આવ્યાં હતાં. તેણે કાશ્મીરનું શ્રીનગર વસાવ્યું હતું. નેપાળમાં તેણે લલિતપટ્ટન નામનું શહેર સ્થાપ્યું હતું, તે ધણે વખત રાજધાનીનું શહેર હતું. તેની એક પુત્રી ચાક્રમતી બિશુકી થઈ નેપાળમાં રહેતી હતી. પૂર્વ તરફ તેના રાજ્યમાં વંગ એટલે મગળા હતું. કલિંગ (ઓરિસા) પણ તેણે જીત્યું હતું. ગોદાવરી અને કૃષ્ણાની વચ્ચેનું આન્ધ્ર-તેલંગી રાજ્ય તેના રક્ષણ નીચે હતું. દક્ષિણમાં પલાર નદી જે તામિલ રાજ્યની ઉત્તર સીમા હતી, તે તેના રાજ્યની હદ હતી. તેના શિલાલેખો પ્રમાણે તે સમયે દક્ષિણમાં ચાર સ્વતંત્ર રાજ્ય હતાં:—પૂર્વ તરફ પાંડ્ય અને ચોલ અને પશ્ચિમ તરફ કેરલપુત્ર અને સત્યપુત્ર. મધ્ય ભાગે પર રાજા જાતે રાજ્ય કરતો હતો અને અન્યત્ર સુબાઓ રાજ્ય કરતા હતા. વાયવ્યમાં તક્ષશિલામાં, પૂર્વે કલિંગમાં, પશ્ચિમે ગુજરાત, માળવા અને કાઠીઆવાડમાં, અને દક્ષિણમાં સુબાઓનો કારભાર હતો.

અશોકનું ચારિત્ર્ય—અશોક રાજા ધણે ઉદ્યોગી હતો. એ અને ચન્દ્રગુપ્ત બંને દિવસનો ધણે ભાગ, રાજ્યકારભારના કામમાં

ગાળતા—અશોક કહેતો કે મેં પુષ્કળ કામ કર્યું છે એવો મને સંતોષ થતોજ નથી. ધણું કરીને તેના શિક્ષાલેખો બધા પોતેજ લખ્યા હતા; કેમકે તેમાં તે પોતાને વિષે જેવું નિરૂપતાથી લખે છે તેવું કોઈ અમલદાર તેને વિષે લખી શકે નહિ. પોતાની ફરજ વિષે તેના વિચારો ધણાજ ઊંચા હતા. તેની એક આજ્ઞામાં તે લખે છે કે મારા ઉદ્યોગથી અને કામ કરવાની ત્વરાથી મને સંતોષ થતો નથી. પ્રજાના હિતને માટે મારે ઉદ્યોગ તો કરવોજ જોઈએ અને પ્રજાના સુખનું મૂળ મારા ઉદ્યોગ અને કામ કરવાની ત્વરામાં રહેલું છે. એથી વિશેષ પ્રજાનું કલ્યાણકર્તા બીજું કંઈ નથી. રાજા પોતે બૌદ્ધ ધર્મ પાળતો હતો. તોપણ અન્ય ધર્મો તરફ તે બહુ ઉદારચિત્તથી જોતો હતો. પોતાની કેટલીક આજ્ઞાઓમાં તે બ્રાહ્મણો, જૈનો, અને બધા સાધુઓ પ્રતિ પૂજ્યભાવ દર્શાવવાનું ફરમાવે છે. એકંદરે જોતાં, હિંદુસ્તાનમાં જે રાજાઓ થઈ ગયા છે તેમાંના ઉત્તમ રાજાઓમાંનો તે એક હતો.

પુષ્પમિત્ર—ઇ. સ. પૂ. ૨૩૨ને આશરે અશોક રાજા મરણ પામ્યો. તેના વંશજોમાં કોઈ બળવાન રાજા થયા નથી. ઇ. સ. પૂ. ૧૮૪ને સુમારે મૌર્યવંશના રાજાને મારીને તેના પ્રધાન શુંગ વંશનો પુષ્પમિત્ર રાજા થયો.

પતંગલિ—પાણિનિના વ્યાકરણ પર ‘મહાભાષ્ય’ નામનો મોટો દીકાગ્રંથ રચનાર પતંગલિ આ પુષ્પમિત્ર રાજાના સમયમાં થઈ ગયા.

મીનેન્ડર—તુર્કસ્તાનમાં ઓક્સસ નદીની ખીણના પ્રદેશમાં બાક્ટ્રિયા નામે મુલક છે. બહુષ તેની રાજધાની છે. એ પ્રાન્તના ગ્રીક લોકોએ અશોકના મરણ પછી અફઘાનિસ્તાન, પંજાબ, સિંધ, અને સૌરાષ્ટ્ર (કાઠીઆવાડ) જીતી લીધાં. કાયુલ અને પંજાબના ગ્રીક રાજા મીનેન્ડરે ઇ. સ. પૂ. ૧૫૫ને સુમારે મગધ પર ચડાઈ કરી; પરંતુ પુષ્પમિત્રે તેને હરાવ્યો. તેમજ કબ્જિના રાજાએ પણ મગધ પર ચડાઈ કરી, તેને પણ પુષ્પમિત્રે હરાવ્યો.

અગ્નિમિત્ર—મગધ રાજ્યનો દક્ષિણનો અર્ધો ભાગ જે વિંધ્યા-
અળ સુધી ફેલાયો હતો તેના પર પુષ્પમિત્રનો પુત્ર અગ્નિમિત્ર સુબો
હતો. એ અગ્નિમિત્રને વિષે મહાકવિ કાલિદાસે **માલવિકાગ્નિમિત્ર**
નામનું નાટક રચ્યું છે. વિદર્ભના રાજાએ એના પ્રાન્ત પર હુમલો
કર્યો હતો, તેને એણે હરાવ્યો હતો.

પુષ્પમિત્ર અને અશ્વમેધ—આમ બધી તરફથી જય
મળવાથી પુષ્પમિત્રે અશ્વમેધ યજ્ઞ કર્યો હતો. એ યજ્ઞમાં
અશ્વને છૂટો મૂકવામાં આવે છે અને જે રાજાને સામા થવું હોય તે
અશ્વ બાંધી યુદ્ધ કરે છે. રામે અને યુધિષ્ઠિરે એવો યજ્ઞ કર્યો હતો.
પુષ્પમિત્રના યજ્ઞ પરથી એમ સમજાય છે કે ધીમે ધીમે બૌદ્ધ ધર્મનું
જોર ઓછું થતું ગયું.

કાણ્વાયન—ઇ. સ. પૂ. ૧૧૭ને સુમારે શુંગ રાજ્યને કાણ્વોએ
જીતી લીધું. કણ્વ ગોત્રનો વસુદેવ નામે આજ્ઞાજી હતો, તેને પુરાણોમાં
શુંગભૃત્ય (શુંગોના સેવક) કહેા છે. તે પરથી સમજાય છે કે તે
શુંગોના પ્રધાન હશે. તેણે શુંગ રાજ્ય જીતી લીધું. ૪૫ વર્ષ સુધી તે
અને તેના વંશજો કાણ્વો કે કાણ્વાયનોનું રાજ્ય રહ્યું. ઇ. સ. પૂ. ૭૩ને
સુમારે દક્ષિણના અન્ધ રાજા શતકર્ણીએ તે જીતી લીધું. પછી
ઇ. સ. ૩૨૦માં શુપ્ત રાજ્ય થયું ત્યાંસુધી તેને વિષે કંઈ જાણવામાં
આવ્યું નથી.

પ્રકરણ ૧૨મું

શક અને કુશાન : ભત્રીજા

શકટોળાં—ઇ. સ. પૂ. ૧૫૦ વર્ષને સુમારે મધ્ય એશિયાનાં
શક નામનાં ભટકતાં ટોળાં કંદહારની પશ્ચિમે સીસ્ટનમાં આવીને
વસ્યાં અને તેમના નામ પરથી એ પ્રાન્તનું નામ પાછળથી શકસ્થાન

પર્યંત. બીજાં શક ટોળાંએ પંચગ્ય જીતી લીધું અને કેટલાંક ટોળાં સૌરાષ્ટ્રમાં તેમજ તક્ષશિલામાં અને મથુરામાં વસ્યાં. આ પ્રમાણે બ્રાહ્મિન અને ગ્રીક મીનેન્ડરના હાથમાં પશ્ચિમના જે પ્રાન્તો હતા તે બધા શક લોકોના હાથમાં આવ્યા. એ દરેક પ્રાન્ત પર સુબો રાજ્ય કરતો હતો તે સેટ્રપ-ક્ષત્રપ કહેવાતો હતો.

કુશાન : કનિષ્ક—વળી મધ્ય એશિયાનાં કુશાન નામનાં બીજાં ટોળાં કાપુલને માર્ગે હિંદુસ્તાનમાં આવ્યાં અને તેમણે સરહદ પરનાં બ્રાહ્મિન રાજ્ય જીતી લીધાં, એ કુશાન ટોળીનો કનિષ્ક રાજા બનવાનું હતો. તે ઇ. સ. ૧૨૫ને સુમારે ગાદી પર આવ્યો અને તેણે ૨૫થી વધારે વર્ષ રાજ્ય કર્યું. તેની રાજધાની પુરુષપુર (પેશાવર) હતી અને ત્યાંથી તે કાપુલ, કાશ્મીર, અને નર્મદાની ઉત્તર સુધીના ઉત્તર હિંદુસ્તાનના ભાગ પર રાજ્ય કરતો હતો. હિંદુસ્તાનના કરતાં હિંદુસ્તાનની બહાર તેનું રાજ્ય વધારે વિશાળ હતું. તોપણ ઇતિહાસમાં તે હિંદુસ્તાનના રાજા તરીકે પ્રસિદ્ધ છે. રાજ્યના પાછલા ભાગમાં તેણે બૌદ્ધ ધર્મ સ્વીકાર્યો.

ચરકઃ—અશ્વઘોષ—આયુર્વેદમાં—વૈદકશાસ્ત્રમાં પણ આર્યોએ ઘણું સંશોધન કર્યું હતું. ચરક નામનો વિદ્વાન અન્યકાર કનિષ્કના રાજ્યમાં થઈ ગયો. એણે રોગો અને તેનાં કારણ વિષે ઉત્તમ અન્ય રચ્યો છે. હિંદુઓ પાસેથી આર્યોએ અને આર્યો પાસેથી યુરોપની પ્રજાઓએ આયુર્વેદનું જ્ઞાન મેળવ્યું.

અશ્વઘોષ નામનો કવિ પણ એજ સમયમાં થઈ ગયો. એણે **શુદ્ધચરિત** રચ્યું છે.

કનિષ્કના વંશજ—તેના પછી તેના વંશજોએ રાજ્ય કર્યું, પરંતુ ઇ. સ. ૧૪૦ને સુમારે રાજ્ય છિન્નભિન્ન થઈ ગયું અને ત્યારથી તે ઇ. સ. ૩૨૦માં ગુપ્ત વંશ સ્થપાયો ત્યાંસુધી ઉત્તર હિંદુસ્તાનના ઇતિહાસ વિષે ભાગ્યેજ કંઈ પણ જાણવામાં આવ્યું છે.

શક: વિક્રમ સંવત્—ઇ. સ. પૂ. ૬૦માં પાર્થિયન લોકોએ સિંધ પર હુમલો કર્યો. આથી શક લોકોને પોતાના રાજ્યના પૂર્વ પ્રાંતોમાંથી લશ્કર બોલાવવું પડ્યું. આનો લાભ લઈ માળવાની લડાયક ટાળીઓ એકઠી થઈ અને શક ક્ષત્રપની સામા થઈ. પંજબમાં કરોર આગળ મોટી લડાઈ થઈ, તેમાં શક લોકો હાર્યા. આ બનાવ ઇ. સ. પૂ. ૫૭માં બન્યો અને ત્યારથી માળવા સંવત્સર ચાલતો થયો, તે પાછળથી વિક્રમ સંવત્ તરીકે પ્રસિદ્ધ થયો છે.

માળવાના લોકોની પેઠે ગુજરાતના શક ક્ષત્રપો પણ પાર્થિયન અને શક લોકોની વચ્ચે સિંધમાં ચાલતા વિગ્રહનો લાભ લઈ સ્વતંત્ર થયા. ઇ. સ. ૭૮માં આ બનાવ બન્યો અને શાલિવાહનનો શક પણ એજ સાલથી ચાલે છે. એ વિષે શાતવાહન વંશની હકીકતમાં આગળ સમજાશે.

હીનયાન અને મહાયાન—બુદ્ધના નિર્વાણ પામ્યા પછી આશરે ૨૦૦ વર્ષ રહીને બૌદ્ધ ધર્મનાં પ્રથમ પુસ્તક રચાયાં. એમાં બુદ્ધના ઉપદેશનું ખરૂં વર્ણન છે. એ માર્ગે ચાલનારાની સંખ્યા બહુ ઓછી હતી તેથી તેઓ હીનયાન તરીકે ઓળખાયા. તેઓ માત્ર દક્ષિણ હિંદુસ્તાનમાં, સિલોન ધ્વજદેશ, અને સિંચામમાંજ હતા. તેમના અન્યો પાલી કે માગધી નામની પ્રાકૃત ભાષામાં લખેલા છે. વાયવ્ય તરફના બૌદ્ધોએ ઉપદેશમાં લોકોની વૃત્તિને અનુકૂળ થવા સારૂ ઘણો ફેરફાર કર્યો. એ ભાગમાં ઇ. સ. પૂ. ૩૦૦ને સુમારેથી ગ્રીક, પાર્થિયન, અને શક લોકો આવ્યા હતા; તેમના આચારવિચારો જુદા હતા. તેમને અનુકૂળ થવાને નાગાર્જુન નામના બૌદ્ધ સાધુએ દેવની પૂજા અને મોક્ષને માટે પ્રાર્થના કરવાની અને મૂર્તિપૂજાની પદ્ધતિ દાખલ કરી. જૂના બુદ્ધમતમાં કંઈ ઇશ્વરની પ્રાર્થના કરવાની કે પાપ માટે ક્ષમા ચાચવાની રીત નહોતી. આ માર્ગના બૌદ્ધોની સંખ્યા ઘણી હોવાથી તેઓ મહાયાન પંથના કહેવાયા. તેઓ બુદ્ધની તેમજ જે પવિત્ર બૌદ્ધ સાધુઓ નિર્વાણની સ્થિતિએ ન પહોંચ્યા હોય એવા બોધિસત્ત્વોની મૂર્તિઓ પૂજવા લાગ્યા.

તેમના અન્યો સંસ્કૃત ભાષામાં લખેલા છે અને એ પંથના ઐહો ઉત્તર હિંદુસ્તાનમાં, નેપાળ, ટિબેટ, ચીન, મોંગોલિયા, કોરિયા, અને જાપાનમાં હતા. એ દેશોની જુદી જુદી ભાષામાં એ અન્યોનાં ભાષાન્તર થયાં છે.

જાતકો—એ સમયના લોકોના ધાર્મિક આચારવિચારોની તેમજ તેમના જીવનની હકીકત ઐહ જાતકોમાંથી મળી આવે છે. સિદ્ધાર્થ તરીકે જુદનો અવતાર થયો તે પહેલાં તેમના ૫૫૦ અવતાર થઈ ગયા હતા. એ અવતારો વિષે જાતકોમાં હકીકત આપેલી છે. એ જાતકો તાંડપત્ર પર લખેલાં હતાં. શિલાની કોતરણીમાં જાતકોમાં વર્ણવેલી વાર્તાનાં ચિત્રો દર્શાવેલાં છે. એ શિલાની કોતરણી ચાર પ્રકારનાં બાંધકામમાં જોવામાં આવે છે અને ઇ. સ. ૨૫૦થી ઇ. સ. ૮૦૦ સુધીમાં એ બાંધકામો થયાં છે:—(૧) સ્તંભો; (૨) દેવડીઓ; (૩) ચૈત્ય; (૪) વિહાર.

સ્તંભો—અશોકે પોતાના રાજ્યને અન્તે પત્થરના સ્તંભો સ્થાપાવ્યા હતા. એ પર તેણે નીતિના નિયમો કોતરાવ્યા હતા. એવો એક સ્તંભ હાલ અલાહાબાદના કિલ્લામાં છે.

દેવડીઓ—જુદના શયને અગ્નિદાહ કર્યા પછી તેની રાખ, દાંત, હાડકાં, વગેરે અવશેષને ઘણા પવિત્ર માની ઐહાએ તે પર દેવડીઓ બંધાવી હતી. તેની આસપાસ સુંદર, કોતરણીવાળા પત્થરના કઠોરા અને દરવાજા હતા. એવી દેવડીઓ મધ્ય હિંદુસ્તાનમાં બાલિ-અરના રાજ્યમાં, ભોપાળ જિલ્લામાં સાંચીમાં, તેમજ ગાંધારમાં (પૂર્વ અફઘાનિસ્તાન અને વાયવ્ય પ્રાન્તમાં) ઘણી માલમ પડે છે. કઠોરા અને દરવાજાની કોતરણીમાં પાછળના બાંધકામની મૂર્તિઓ જોવામાં આવે છે.

ચૈત્યો—ચૈત્યો એટલે શિલામાંથી કોતરી કાઢેલાં સભાગૃહો. પ્રથમ ચૈત્ય ઇ. સ. પૂ. ૨૫૦માં અશોકે રાજગૃહમાં બાંધ્યું હતું. ત્યાંથી તે

(ઇ. સ. ૮૦૦) યુદ્ધધર્મનો હિંદુસ્તાનમાંથી નાશ થયો ત્યાંસુધી ચૈત્યો બંધાયાં હતાં. ચૈત્યો ઉત્તમ મુંબઈ ઇલાકામાં અજન્તા (મુંબઈની પાસે), ઇલોરા (ઔરંગાબાદમાં), અને મુંબઈ અને પુનાની વચ્ચે કાર્લીની ગુફામાં છે.

વિહારો—બિહાર પ્રાન્તમાં એટલા બધા વિહાર એટલે બૌદ્ધ મઠો હતા કે તે પરથી એ પ્રાન્તનું નામ વિહાર-બિહાર પડ્યું છે. એ મઠોમાં દિવાલો પર ચૂનો ટાળી તે પર સુંદર ચિત્રો કાઢેલાં હોય છે. એ ચિત્રો યુદ્ધનાં કે તેમના શિષ્યોનાં તેમજ દરેક જાતનાં પ્રાણીનાં, મહોદલાઓ, શહેરો, સંઘો, વરઘોડાનાં અને તે સમયના દરેક પ્રકારના જીવનનાં હોય છે. એ વિહારોમાં ઊંડાં ભાંયરાં હોય છે, તેમાં બૌદ્ધ સાધુઓએ એકાન્ત વિચારમાં અને અભ્યાસમાં પોતાનાં જીવન નિર્ગમન કર્યાં છે.

પ્રકરણ ૧૩મું

ગુપ્ત વંશ

૧લો ચન્દ્રગુપ્ત—અગાઉ કહી ગયા છીએ કે ઇ. સ. પૂ. ૭૩માં કાણ્વાયન વંશની પડતી થયા પછી પ્રાચીન મહાન મગધ રાજ્ય છેક નાનું થઈ ગયું હતું અને તેને તાબે માત્ર મગધ કે બિહાર પ્રાન્તજ રહ્યો હતો. લગભગ ૩૦૦ વર્ષ પછી પાછું મગધ રાજ્ય પ્રખળ થયું. ઇ. સ. ના ૪થા સૈકાને સુમારે ૧લા ચન્દ્રગુપ્ત નામના પાટલિપુત્રના રાજાએ મગધમાં ગુપ્ત વંશ સ્થાપ્યો. તિરહુતમાં વૈશાલીની બળવાન લિચ્છવી ટાળીની એક કુંવરી જોડે ચન્દ્રગુપ્ત પરણ્યો, તેથી તે પોતાનું રાજ્ય ગંગાને કિનારે કિનારે અલાહાબાદ સુધી વધારી શક્યો. ઇ. સ. ૩૧૯-૨૦માં તેણે ગુપ્ત સંવત્સર સ્થાપ્યો.

સમુદ્રગુપ્ત—તેનો પુત્ર સમુદ્રગુપ્ત ગુપ્ત રાજ્યનો ખરો સ્થાપક હતો. રાજ્યની શરૂઆતમાં તેણે પંજાબ સિવાય તમામ હિંદુસ્તાન જીતી લીધું. પછી તેણે દક્ષિણ પર ચડાઈ કરી. ઓરિસાના તાબેના મુલકમાં થઈને તે મદ્રાસની ઉત્તરે નેલોર સુધી ગયો અને ખાનદેશમાં થઈ

પાછો ફર્યો. આ દેશોના રાજાઓને તેણે વશ કીધા, પણ તેમના મુલક લઈ લીધા નહિ પછી તેણે પોતાની સત્તા દર્શાવવા અશ્વમેધ યજ્ઞ કર્યો. તે માત્ર વીર પુરુષ નહોતો; તે વિદ્વાન અને કળાકુશળ પણ હતો. આશરે છસેઝેક વર્ષ પર અશોકનું મોટું રાજ્ય થઈ ગયું. ત્યાર પછી આવું મોટું રાજ્ય હિંદુસ્તાનમાં બીજું કોઈ થયું નહોતું. હુગલીથી સતલજ અને ચંબલ સુધી અને હિમાલયથી નર્મદા સુધી તેનું રાજ્ય ફેલાયલું હતું. તે રાજા ગાયનમાં ઘણો કુશળ હતો. આંદોમાં તેને વીણા વગાડતો ચિત્રો છે તેણે ઇ. સ. ૩૨૫થી ઇ. સ. ૩૭૫ સુધી રાજ્ય કર્યું.

રજો ચન્દ્રગુપ્ત—તેના પછી રજો ચન્દ્રગુપ્ત ગાદીએ આવ્યો. તેણે માળવા અને ગુજરાત જીતી લીધાં. સૌરાષ્ટ્રના શક રાજાઓ જોએ ક્ષત્રપ કહેવાતા તેમને તેણે હરાવ્યા અને ગુજરાતમાં પોતાની સત્તા સ્થાપી. શક રાજાઓએ ગુજરાતમાં ૪૦૦ વર્ષ રાજ્ય કર્યું હતું અને તેઓ પશ્ચિમ ક્ષત્રપો કહેવાય છે. તેમની સાથે બાર વર્ષ (ઇ. સ. ૩૮૮થી ઇ. સ. ૪૦૦ સુધી) લડાઈ ચાલી. આખરે રુદ્રસિંહ ક્ષત્રપ તદ્દન હાર પામ્યો અને ગુજરાતમાં ગુપ્ત રાજાઓની સત્તા સ્થપાઈ.

વિક્રમાદિત્ય—તમે ઉજ્જનના વિક્રમાદિત્ય વિષે ઘણી વાતો જાણતા હશે કે તે પરદુઃખભંજન હતો ને નગરચર્યા જોવા નિકળતો. પરંતુ વિક્રમ નામનો કોઈ રાજા ઉજ્જનમાં થયો નથી. રજો ચન્દ્રગુપ્ત તેજ ધણું કરીને વિક્રમાદિત્ય કહેવાતો હતો. તેણે ઇ. સ. ૩૭૫થી ઇ. સ. ૪૧૩ સુધી રાજ્ય કીધું. તેણે પાટલિપુત્રમાંથી રાજધાની ખસેડી અયોધ્યામાં કૌશામ્બીમાં કરી.

વિક્રમસંવત્સર—ઇ. સ. પૂ. ૫૬-૫૭થી વિક્રમના નામથી સંવત્ ચાલે છે. પરંતુ ઉજ્જનમાં એ સમયે વિક્રમ નામનો કોઈ રાજા નહોતો. ધણું કરીને, માળવામાં પ્રથમ માલવ શક ચાલતો હતો, તે ઉજ્જનમાં ખગોળવેત્તાઓએ સ્થાપ્યો હતો. ઇ. સ. ૩૮૦માં

રગ્ન ચન્દ્રગુપ્તે માળવા જીતી લીધું હતું. એ ચન્દ્રગુપ્ત વિક્રમાદિત્યના નામ ઉપરથી પાછળથી માલવસંવત્સર વિક્રમસંવત્સર તરીકે કે વિક્રમ-સંવત્ તરીકે પ્રસિદ્ધ થયો છે. સંવત્ એટલે વર્ષ. એજ પ્રમાણે ગુપ્ત સંવત્સર પાછળથી વલભી સંવત્સર તરીકે અને શક સંવત્સર શાલિ-વાહન સંવત્સર તરીકે પ્રસિદ્ધ થયા છે.

૬૧ હાયન : તેણે આપેલી હકીકત—ચીનનો પ્રસિદ્ધ બૌદ્ધ યાત્રાળુ ફા હાયન બુદ્ધધર્મની જન્મભૂમિ હિંદુસ્તાનમાં યાત્રાને અર્થે આવ્યો હતો, તે ઇ. સ. ૩૯૯થી ઇ. સ. ૪૧૩ સુધી હિંદુસ્તાનમાં રહ્યો હતો. બૌદ્ધ પુસ્તકો, મૂર્તિઓ, અને અવશેષ શોધવા સાથે તે આવ્યો હતો. તે રગ્ન ચન્દ્રગુપ્તના રાજ્યમાં છ વર્ષ રહ્યો હતો અને તેણે જે જે જોયું તે પોતાના પુસ્તકમાં તેણે આપ્યું છે. ગુપ્ત વંશની ઘણી હકીકત વિષે અને દેશની સ્થિતિ વિષે તેના પુસ્તકમાંથી આપણને ધણું જાણવાનું મળે છે. દેશ આખાદ હતો. લોકો સુખી હતા. રાજ્ય-વ્યવસ્થા સારી હતી. પાટલિપુત્ર હજી આખાદીમાં હતું. તેમાં ઘણી ધર્મોદા સસ્થાઓ હતી અને ગરીબ લોકોને મફત દવા મળે એવું દવાખાનું હતું. ચીની મુસાફર કહે છે કે મેં ઠેકાણે ઠેકાણે વિહારો જોયા, તેમાં હજારો સાધુઓને અન્ન, વસ્ત્ર, સુવાની પથારીઓ, તથા સાદડીઓ આપવામાં આવતાં. માણસો અને પશુઓ માટે પુષ્કળ દવા-ખાનાં હતા, તેમાં હોંશિયાર દાકતરો હતા અને મફત દવા આપવામાં આવતી. ફાજદારી કાયદા નરમ હતા લોકોને તેનો સંતાપ નહોતો. ગુપ્ત રાજ્યો વૈષ્ણવમાર્ગી હતા. બુદ્ધ ધર્મનું જોર ઓછું થયું હતું; પરંતુ હજી તે જતો રહ્યો નહોતો. રાજ્યો તરફથી બૌદ્ધ તરફ કોઈ પણ રીતનો જુલમ નહોતો.

૬૨ લોકો—આ બળવાન રાજાની પછીના રાજાના વખતમાં મધ્ય એશિયામાંથી હજુ લોકો હિંદુસ્તાનમાં ઊતરી આવ્યા. તેમાંના બીજા ગુપ્ત રાજા સ્કન્ધગુપ્તના સમયમાં ઇ. સ. ૪૮૦ને સુમારે તેમણે ગુપ્ત રાજ્યને ઊંઘાવ્યું કરી નાખ્યું. થોડો સમય ઉત્તર

હિંદુસ્તાન દ્રષ્ટુ લોકોની સત્તામાં રહ્યું. દ્રષ્ટુ રાજ્ય પશ્ચિમે છેક ધરાનથી પૂર્વે ચિનાઈ તુર્કસ્તાનના ખોતાન સુધી ફેલાયલું હતું. મિહિરગુલ નામનો દ્રષ્ટુ સરદાર ધણો જીલમી હતો, તેને નરસિંહ બાલાદિત્ય નામના ગુપ્ત રાજ્યએ અને માળવાના રાજા યશાધર્માએ ઇ. સ. ૫૨૮માં હરાવ્યો અને કાશ્મીરમાં હાંકી કાઢ્યો. દ્રષ્ટુ લોકો પંજાબ અને રજપુતાનામાં મોટી સંખ્યામાં વસ્યા હતા.

દેશની સ્થિતિ—ગુપ્ત રાજાનો સમય હિંદુસ્તાનમાં ધણી આબાદીનો સમય હતો. એમાં બળવાન રાજાઓની સારી વ્યવસ્થાથી સાહિત્ય અને કળાની સારી અભિવૃદ્ધિ થઈ હતી. રાજાઓ ભવ્ય દરબારો ભરતા અને તેમાં વિદ્વાન પુરુષોને એકઠા કરી વિદ્યાને ઉત્તેજન આપતા.

સાહિત્ય—કવિકુલગુરુ કાલિદાસ એ સમયમાં થઈ ગયા એમ સાધારણ રીતે મનાય છે. સંસ્કૃત કવિઓમાં એ અગ્ર સ્થાન ભોગવે છે. તેમજ દુનિયાના કવિઓમાં પણ એમનું સ્થાન ધણું ઉચું છે. એમનું રઘુવંશ એ કાવ્ય પંચ મહાકાવ્યોમાંનું એક છે. એમાં રઘુકુળના રાજાઓ—દિલીપ, રઘુ, અજ, દશરથ, રામ, વગેરેનો દૃષ્ટાન્ત છે. મેઘદૂત નામના સુંદર નાના કાવ્યમાં એક યક્ષ શાપને લીધે પોતાની પ્રિયાથી જીદો પડે છે તે મેઘ સાથે પ્રિયાને સંદેશો કહાવે છે. અમિજ્ઞાનશકુન્તલા નામનું નાટક ધણુંજ ઉત્તમ છે. એમાં દુષ્યન્ત રાજા અને શકુન્તલાની હકીકત છે. કુમારસંમ્ભવ નામે કાવ્યમાં કુમારસ્વામીની ઉત્પત્તિ વર્ણવી છે. વિક્રમોર્વશીય નાટકમાં પુરૂરવમ્ અને અને ઉર્વશીની હકીકત છે. માલવિકાગ્નિમિત્ર નાટકમાં શુંગ વંશના અગ્નિમિત્ર રાજાની વાત છે. ઋતુસંહાર નામના નાના કાવ્યમાં છએ ઋતુઓનું—ગ્રીષ્મ, વર્ષા, શરદ, હેમન્ત, શિશિર, અને વસન્તનું—ઉત્તમ વર્ણન છે. પ્રાસાદિક, સરલ ભાષા અને ઉત્તમ ભાવો માટે કાલિદાસનાં કાવ્ય ઉત્તમ ગણાય છે.

બાંધકામ—આ સમયનું કોતરણીકામ અને ચિત્રકામ ધણું ઉત્તમ ગણાય છે. મુસલમાનોના વખતમાં એ બાંધકામોનો નાશ થયો છે.

સિક્કાઓ: દાનપત્રો—સમુદ્રગુપ્ત અને રાજ ચન્દ્રગુપ્તના સમયના સિક્કાઓ પર ઘણું કલાકામ દેખાય છે. સમુદ્રગુપ્ત ગાયનમાં કુશળ હતો અને એના સિક્કાઓ પર વીણા વગાડતા રાજનું ચિત્ર છે. ગુપ્ત રાજાઓ પોતે પરમ ભાગવત એટલે વૈષ્ણવ છે એમ સિક્કાઓ પર દર્શાવતા.

મંદિરોના અને દેવમૂર્તિની પૂજના નિભાવને માટે રાજાઓ બ્રાહ્મણોને જે જમીન આપતા તેનું દાનપત્ર તામ્રપત્ર પર લખવાનો રિવાજ આજ સમયમાં થયો.

આર્યભટ્ટ—આર્યભટ્ટ નામનો ખગોળવેત્તા એજ સમયમાં થઈ ગયો. તે ઇ. સ. ૪૭૬માં જન્મ્યો હતો.

પ્રાકૃત ભાષા—ઐહ ધર્મનું જોર ઓછું થતું હતું. પુસ્તકોમાં અને શિલાલેખોમાં પ્રાકૃત ભાષાને બદલે સંસ્કૃત ભાષા વિશેષ વપરાતી થઈ, એ બ્રાહ્મણધર્મના વધતા જતા પ્રભાવની નિશાની છે.

પ્રકરણ ૧૪મું

હર્ષવર્ધન

ગુપ્ત રાજ્યનો નાશ: હર્ષવર્ધન—ગુપ્ત વંશનું રાજ્ય છિન્નભિન્ન થયું ત્યારે પ્રભાકર વર્ધમાન નામનો જમના અને સતલજની વચ્ચેના પ્રદેશનો સુબો સ્વતન્ત્ર થયો. તેની મા ગુપ્ત વંશની હતી. તે સૂર્યનો પૂજક હતો. તેની રાજધાની સ્થાણવીશ્વરમાં (થાનેશ્વરમાં) હતી. તેણે પંજાબની ઉત્તરમાં દૂણુ લોકોને હરાવ્યા તેમજ પશ્ચિમ રણપુતાનામાં ગુર્જર રાજ્ય, જેની રાજધાની ભિનમાલ હતી, તે પણ જીતી લીધું. તેની પછી તેનો પુત્ર રાજ્યવર્ધન અને રાજ્યવર્ધનની પછી તેનો નાનો ભાઈ હર્ષ ઇ. સ. ૬૦૬માં ગાદીએ આવ્યો. એજ વર્ષથી હર્ષ રાજાને નામે શક ચાલુ થયો. તેણે ૪૨ વર્ષ રાજ્ય કર્યું.

વેર અને વિજય—હર્ષ રાજની બેન રાજ્યશ્રી કનોજના રાજા મહવર્મા સાથે પરણી હતી. મહવર્માને માળવાના રાજાએ મારી નાખ્યો. ળંગાળાના રાજાએ પછી દમાદટકાથી રાજ્યવર્ધનને મારી નાખ્યો. રાજ્યશ્રીને કેદ કરવામાં આવી. પરંતુ તે નાસી ગઈ અને વિંધ્યાચળના અરણ્યમાં બટકતી હતી ત્યાં તેને દિવાકરમિત્ર નામના બૌદ્ધ આચાર્યે આશ્રમ આપ્યો.

ગાદીએ આવ્યા પછી હર્ષનું પહેલું કામ પોતાનાં બાઈબેનનું વેર લેવાનું હતું. માળવાના રાજાને હરાવી તે પોતાની બેનને મળ્યો. પછી તેણે પોતાનું રાજ્ય વધારવા પ્રયત્ન કર્યો. પાંચ વર્ષમાં તેણે સિંધુ નદી સુધીનો વાયવ્ય તરફનો સર્વ પ્રદેશ જીતી લીધો. ખીજાં થોડાં વર્ષમાં ગંગા નદીની ખીણનો બધો પ્રદેશ તાબે કર્યો અને નેપાળ પણ જીતી લીધું. કામરૂપના (આસામના) રાજા કુમારે તેની મૈત્રી શોધી હતી અને ગુજરાતનો વલભી રાજા તેના ખડીઆ રાજાઓમાં હતો. તેણે પોતાની રાજધાની કાન્યકુબ્જમાં (કનોજમાં) કરી હતી. આ પ્રમાણે તે આખા ઉત્તર હિંદુસ્તાનનો રાજા હતો અને પશ્ચિમમાં સૌરાષ્ટ્ર અને ગુજરાત અને પૂર્વમાં આસામ અને ળંગાળા સુધી તેની સત્તા હતી.

પ્રયાગની ધાર્મિક સમાજ—તેના રાજ્યમાં સર્વત્ર શાન્તિ હતી તેની ખુશાલીમાં તેણે ઇ. સ. ૬૪૪માં એક મોટી ધાર્મિક સમાજ પ્રયાગમાં એકઠી કરી હતી. તેમાં બધા રાજાઓ તથા બૌદ્ધ અને બ્રાહ્મણ ધર્મના પંડિતો એકઠા થયા હતા.

સાહિત્ય—હર્ષ રાજા જેમ એક વીર થોડો હતો, તેમ સાહિત્યનો પ્રેમી અને ઉત્તેજક હતો. તે જાતે કવિ હતો. તેણે રત્નાવલી અને નાગા-નન્દ નામની સુંદર નાટિકાઓ રચી છે. જયદેવ કવિએ પ્રસન્નરાગવ નામના પોતાના નાટકમાં કવિતાને કામિની તરીકે વર્ણવી છે અને હર્ષને કવિતાકામિનીનો હર્ષ કહ્યો છે. સુપ્રસિદ્ધ બાણ કવિએ હર્ષ રાજાનો વૃત્તાન્ત હર્ષચરિત્ર નામની આખ્યાયિકામાં લખ્યો છે. બાણ કવિનો એથી પણ વિશેષ પ્રસિદ્ધ અન્ય કાદમ્બરી નામની નવલકથા છે.

— ୧୫୭ —



એ કથાનું હાલ નાટક પણ ભજવાય છે. સંસ્કૃત સાહિત્ય ધણું કેળવાયું. ભર્તૃહરિ નામનો વિદ્વાન કવિ એજ સમયમાં સ્થિત ગયો. એનાં શતકો—નીતિ, વૈરાગ્ય, અને શુદ્ધાર—સુપ્રસિદ્ધ છે. એણે વાક્યપદ્ધતિ નામનો વ્યાકરણનો શાસ્ત્રીય ગ્રંથ રચ્યો છે, તે વિદ્વાત્પ્રીતી અને ફિલસુફીપ્રીતી ભરપૂર છે. કવિ, વૈયાકરણ, અને ફિલસુફ, એ ત્રણે ગુણો જેનામાં મળેલા હોય એવા ભર્તૃહરિ જેવા વિદ્વાનો વિરલ છે.

ધર્મ પ્રત્યે ઉદારતા—હર્ષ રાજાના સમયમાં જૈન, જૈન, અને બ્રાહ્મણ ધર્મ, ત્રણે ચાલતા હતા. રાજા જાતે યુદ્ધની યાત્રાએ નીકળતા પહેલાં શિવની પૂજા કરતો. તેને જૈન ધર્મ તરફ પ્રેમ હતો. પાંચ પાંચ વર્ષે તે સર્વ ધર્મના પંડિતોની સભા કરી વાદવિવાદ કરાવતો અને તેમને પુષ્કળ દક્ષિણા આપતો.

જૂ એન સેંગે કીધેલું દેશની સ્થિતિનું વર્ણન—જૂ એન સેંગ નામના ચીના મુસાફરે હર્ષના સમયમાં હિંદની યાત્રા કરી હતી. તેણે એ રાજાના રાજ્ય અને તે સમયે દેશની સ્થિતિ વિષે બહુ હકીકત લખી છે. તે ઇ. સ. ૬૩૦માં હિંદુસ્તાન આવ્યો અને પંદર વર્ષ રહી તેણે દેશનો દરેક ભાગ જોયો. આશરે ૨૦૦ વર્ષ પર ફા હાયન આવ્યો હતો, તેણે દેશની હકીકત લખી છે તેના કરતાં જૂ એન સેંગે ઘણી વિગતવાર હકીકત લખી છે.

દરેક સ્થળે તેણે બ્રાહ્મણ ધર્મ અને જૈન ધર્મને સાથે સાથે ફેલાયેલા જોયા. ઓરિસા, કાશ્મીર, અને હિંદુસ્તાનના દક્ષિણ ભાગોમાં જૈન ધર્મનું બળ વિશેષ હતું. અન્ય સ્થળે બ્રાહ્મણ ધર્મ પ્રધાન હતો.

હર્ષનું ચારિત્ર્ય—હર્ષ રાજા સતત ઉદ્યમમાંજ નિમગ્ન રહેતો. તે ન્યાયીનું સન્માન કરતો અને અન્યાયીને યોગ્ય શાસન કરતો. તે રાજ્યમાં ફરતો રહેતો. તેના વંખતમાં પ્રજા સુખી હતી. કરનો બોજો બહુ નહોતો. ગુનાહ ઘણા થોડા થતા. પરંતુ ફા હાયનની યાત્રાને સમયે રસ્તા જેવા નિર્ભય હતા તેવા આ સમયે નહોતા. જૂ એન સેંગને રસ્તામાં અટકાવી લૂટવામાં આવ્યો હતા.

પ્રકરણ ૧૫મું

રજપૂતસમય: ગુજરાત: માળવા: દક્ષિણ

પાલવંશ—હર્ષવર્ધન રાજા ઇ. સ. ૬૪૭માં મરણ પામ્યો, ત્યાર પછી એ રાજ્ય છિન્નભિન્ન થઈ ગયું. ઉત્તરના એ મહારાજ્યની સત્તામાંથી આરંભમાં ગુજરાત, પંજાબ, અને સિંધ છટકી ગયાં. એ સિવાયનો બાકીનો ભાગ આગરે સો વર્ષ ગુપ્ત વંશના રાજાઓના હાથમાં રહ્યો. આખરે, બંભાળા અને બિહારમાં પાલ નામના વંશનું રાજ્ય થયું.

રજપૂતસમય—ઉત્તર મહારાજ્યની પડતી થવાથી ઇ. સ.ના ૮મા ને ૯મા સદ્દમાં ઉત્તરમાં નવાં નવાં રજપૂત રાજ્ય ઊભાં થયાં અને હર્ષના મરણથી આરંભીને મુસલમાન લોકોએ હિંદુસ્તાન છૂટું ત્યાં-સુધીનો સમય રજપૂતસમય કહી શકાય.

યશોવર્ધન અને સાહિત્ય—તે સમયના જૈન ગ્રંથો પરથી જણાય છે કે ઇ. સ. ૭૮૩માં બે મોટાં રજપૂત રાજ્ય હતાં. એકની રાજધાની કનોજ અને બીજાની ઉજ્જન હતી. જમના નદી એ બે રાજ્યોની વચ્ચે આવેલી હતી. કનોજના રાજ્યમાં ઇ. સ. ૭૩૧માં યશોવર્ધન રાજા રાજ્ય કરતો હતો. એ વિધાને સાંઝે ઉત્તેજન આપતો. ભવજીતિ નામનો મોટો સંસ્કૃત કવિ એના રાજ્યમાં થઈ ગયો. એણે ત્રણ નાટકો રચ્યાં છે, તેમાં બેમાં વસ્તુ ‘રામાયણ’નું છે અને ત્રીજામાં વસ્તુ કવિકલ્પિત હોવાથી તે પ્રકરણ છે. એ ‘માલતીમાધવ’ નામના પ્રકરણમાં કવિએ માલતી ને માધવ વચ્ચેનો પ્રેમ વર્ણવ્યો છે. એમાં શૃંગાર રસ પ્રધાન છે. એ ગુજરાતની રંભજી મિ પર ભજવાય છે. ‘ઉત્તરરામચરિત’ એ કવિનું ઉત્તમ નાટક છે. એમાં રાવણને માર્યા પછીની હકીકત છે. એમાં કરુણરસ પ્રધાન છે અને એ રસની જમાવટ કવિએ ઉત્તમ રીતે કરી છે. યશોવર્માએ બંભાળા છૂટું તેની હકીકત વાક્યપતિરાજ નામના કવિએ ‘ગૌડવહ’ નામના પ્રાકૃત કાવ્યમાં આપી છે. આ રાજ્યની સત્તા વધવાથી એને કાસ્મીરના

લલિતાદિત્ય રાજ સાથે લડાઈ થઈ અને તેમાં એ હાર્યો. લલિતાદિત્યના પૌત્ર જયાપીડે ઇ. સ. ૭૮૦માં એના વંશનો ઉચ્છેદ કર્યો. એ જયાપીડ રાજના સમયમાં વામન નામના અલંકારશાસ્ત્રીએ સૂત્રોના ૩૫માં અલંકારઅન્ય રચ્યો છે. કનોજનું રાજ્ય ૯મા સૈકામાં માળવાના ગુર્જર રાજ્યને તાબે થયું.

માળવાનું રાજ્ય—કનોજના રાજ્યની પડતી થયા પછી માળવાનું રાજ્ય પ્રબળ થયું. ઇ. સ. ૭૮૩માં એમાં વત્સરાજ રાજ હતો. એજ સમયે દક્ષિણમાં રાષ્ટ્રકૂટ રાજ્યો બળવાન હતા અને તેમની સાથે માળવાના રાજ્યને વખતે વખતે લડાઈ થતી. ૧લા બોજરાજએ ઇ. સ. ૮૪૨થી ઇ. સ. ૮૮૫ સુધી માળવામાં રાજ્ય કર્યું. એણે કનોજનું રાજ્ય જીતી લીધું અને ઉજ્જનમાંથી રાજધાની ખસેડી કનોજમાં કરી. એ રાજ ને એના વંશને પ્રતિહારી (પડિહાર) વંશના રજપૂત હતા એમ એક શિલાલેખમાં છે. બોજ રાજને પુત્ર મહેન્દ્રપાલ વિદ્યાવ્યસની હતો. રાજશેખર નામનો કવિ એ રાજને ગુરુ હતો. એ કવિએ બાલરામાયણ નામનું નાટક સંસ્કૃતમાં રચ્યું છે. ત્યાર પછી એ રાજ્યની પડતી થઈ.

ગુજ્જરો—ગુર્જર-ગુજ્જર લોકો દ્રષ્ટુ લોકોની સાથે હિંદુસ્તાનમાં આવ્યા. મધ્ય એશિયામાંથી આવી તેઓ પંજાબ અને રજપુતાનામાં વસ્યા. પંજાબનો એક ભાગ એ ટોળીના નામ પરથી ગુજરાત અને ગુજરાનવાલા કહેવાય છે. રજપુતાનામાં તેમની રાજધાની બિનમાલ હતી. ત્યાંથી તેઓ માળવામાં ગયા. આપણા પ્રાન્ત નામ એ લોકો પરથી ઇ. સ.ના ૧૨મા સૈકાથી પ્રસિદ્ધ થયું છે. તે પહેલાં આપણા પ્રાન્તનો ઉત્તર ભાગ આનર્ત અને દક્ષિણ ભાગ લાટ કહેવાતો. ૯મા સૈકાના એક લેખમાં ગુજરાતને ‘ગુર્જરા’ કહ્યું છે. ગુજ્જરો મારવાડમાંથી લાટમાં આવ્યા અને છેક ખાનદેશ સુધી ફેલાયા. સાવરમતી, નર્મદા, અને તાપી નદીના કાંપથી ગુજરાત પ્રાન્ત બણે રસાળ છે, તેથી પરદેશીઓનું લક્ષ એ તરફ પ્રાચીન સમયથી

મયું હતું. પશ્ચિમ ભાગનો દરિયાઈ વેપાર એ પ્રાન્તમાં હતો. સુરત, ભગુકચ્છ (ભરુચચ્છ-ભરૂચ), અને ખંભાત એ મુખ્ય બંદરો હતાં.

ગુજરાતનો ઇતિહાસ—૪ સ. પૂ. ૩૭૧ સૈકામાં ગુજરાત ઐર્ય સામ્રાજ્યનો એક ભાગ હતો. ઐર્ય રાજ્યની પડતી થયે સૌરાષ્ટ્ર ને આનર્તના કેટલાક પ્રદેશમાં વ્યાકિટ્તમન ગ્રીક લોકોની સત્તા હતી. અને ૪ સ. ના ૧લા સૈકામાં ગુજરાત ને માળવામાં શક લોકોનું રાજ્ય થયું. એ રાજ્યએ ક્ષત્રપ કહેવાતા. ૪. સ. ૧૨૬માં દક્ષિણના આન્ધ્ર રાજ્યએ નહપાન નામના ગુજરાતના ક્ષત્રપને હરાવી તેની સત્તાનો નાશ કર્યો અને ગુજરાતમાં પોતાનો સુબો બેસાડ્યો. તેના વંશજો મહાક્ષત્રપો કહેવાતા. તેઓ હિંદુ ધર્મ પાળતા અને સરકારી કાગળોમાં સંસ્કૃત ભાષા વાપરતા. રુદ્રદામન નામના બળવાન મહાક્ષત્રપે (૪. સ. ૧૪૫. ૪. સ. ૧૫૮) સિંધ, કચ્છ, અને કોંકણ જીતી પોતાનું રાજ્ય વધાર્યું અને ગિરનાર આમળ સુદર્શન તળાવ સમરાવી તેમાં પ્રસિદ્ધ લેખ કોતરાવ્યો. ૪. સ.ના ૪થા સૈકાના અન્ત સુધી મહાક્ષત્રપોની સત્તા રહી. પછી ગુજરાત, માળવા, અને કચ્છ ગુપ્ત રાજ્યોના હાથમાં આવ્યાં અને તેમના અધિકાર નીચે ૧૫૦ વર્ષ રહ્યાં. દુષ્યુ લોકોની ચડાઈથી ગુપ્ત રાજ્ય છિન્નભિન્ન થયું ત્યારે ગુજરાતમાં ગુળ્ફર ટોળાઓ વસી. ૬ઠ્ઠા સૈકામાં ગુપ્ત રાજ્યોએ સેનાપતિ તરીકે નીમેલા બદ્રકે કાઠીઆવાડમાં વલ્લભીમાં (વલ્લમાં) એક વંશ સ્થાપ્યો હતો. વલ્લભીવંશ કહેવાયો. એની સત્તા ૪. સ. ૯૬૦ સુધી રહી. વલ્લભી રાજ્યએ શિવમાર્ગી હતા અને જૈદ્ધા અને જૈનો તરફ દયાભાવ દર્શાવતા. ૪. સ. ૭૬૦માં આરબોએ વલ્લભીને લૂટી લીધું ને તેનો નાશ કરીધો.

પછી દક્ષિણના રાષ્ટ્રકૂટ રાજ્યો ગુજરાતના કેટલાક ભાગના ધણી થયા અને તેમની સત્તા ૪. સ.ના ૧૦મા સૈકા સુધી ચાલી. ઉત્તરમાં અણહિલવાડ પાટણમાં આવડા વંશના રજપૂતોનું રાજ્ય સ્થપાયું. સોળાંકી કે ચાલુક્ય વંશના રજપૂતોએ આવડા ને રાષ્ટ્રકૂટ અને રાજ્યોને વશ કર્યા અને ૧૩મા સૈકા સુધી ગુજરાત પર રાજ્ય કર્યું. ત્યાર પછી તે

રજપૂતોના હાથમાં ગયું અને તેમની પાસેથી ઇ. સ. ૧૨૮૬ને સુમારે મુસલમાનોએ એ રાજ્ય જીતી લીધું.

દક્ષિણ પ્રાન્ત: શાતવાહન—ઇ. સ. પૂ. ૭મા સૈકા પછી આર્ય લોકો દક્ષિણમાં ગયા દક્ષિણનો અર્થ નર્મદા અને કૃષ્ણા નદીની વચ્ચેનો પ્રદેશ સમજવો. તેઓ પ્રથમ વિહર્લ અને કલિંગમાં વસ્યા. ઇ. સ. પૂ. ૩મી સૈકામાં દક્ષિણ પ્રાન્ત મૈથિ સામ્રાજ્યનો ભાગ હતો. અશોકના મરણ પછી એ પ્રાન્ત સ્વતંત્ર થયો અને એમાં આન્ધ્ર રાજ્ય થયું. એ આન્ધ્ર રાજ્યનો શાતવાહન કુળના હતા. તેમની સત્તા ઇ. સ. પૂ. ૨૦૩થી તે ઇ. સ. ૨૨૬સુધી, લગભગ ૪૦૦ વર્ષ, ચાલી. પ્રતિષ્ઠાન-પૈકન એ રાજ્યની રાજધાનીનું શહેર હતું.

શાલિવાહન શક—શાતવાહન-શાલિવાહનના નામથી શક ચાલે છે. ઇ. સ. ૧૧મા સૈકાનાં તામ્રપત્રોમાં એ સંવત્સરને 'શકનૃપતિકાલ' એટલે શક રાજાનો કાળ કહ્યો છે. એનું ટૂંકું રૂપ 'શકકાલ' થયું અને છેવટે 'શકે' વપરાતું થયું. મૂળ અર્થ જતો રહી 'શક'નો અર્થ સંવત્સર થયો. એ શકને શાલિવાહન નામના, દંતકથા પ્રમાણે મનાતા, મોટા રાજાના નામ સાથે જોડવામાં આવ્યો. એ શાલિવાહન તે પુલ્હ-માથી રાજા, જેણે દેશને શક લોકોના બચમાંથી મુક્ત કર્યો. આ પ્રમાણે મૂળ શક લોકોનો સંવત્સર શાલિવાહનના નામ સાથે જોડાઈ તેના નામથી પ્રસિદ્ધ થયો.

ચાલુક્ય રાજ્ય—આન્ધ્ર રાજ્યોની પડતી થયા પછી ઇ. સ. ૨૨૬ને સુમારે ચાલુક્ય રજપૂતોનું રાજ્ય થયું. એ વંશનો સર્વથી વિશેષ બળવાન રાજા રજે પુલકેશી હતો (ઇ. સ. ૬૦૮-૬૪૨). હર્ષ રાજાને તેણે દક્ષિણ પ્રાન્ત તાબે કરતાં અટકાવ્યો હતો. જૂ એન સંગે એ રાજ્યની મુલાકાત લીધી હતી. તે વર્ષુવે છે કે રાજા ઉદાર ને પરાય-કારી હતો; પ્રજા વફાદાર હતી; અને વિદ્યાની કદર થતી હતી. ઇ. સ. ૬૪૨માં કાંચીના પાલવ રાજાએ એનો અન્ત આણ્યો. પૂર્વ તરફ પૂર્વ

આલુક્યોનું રાજ્ય ગોદાવરી અને કૃષ્ણાની વચ્ચે વેંગીમાં હતું. એ રાજ્ય લગભગ ૪૦૦ વર્ષ ચાલ્યું. પછી તે દક્ષિણના ચોલ રાજ્ય સાથે મળી ગયું.

રાષ્ટ્રકૂટોનું રાજ્ય—ઇ. સ.ના આઠમા સૈકાના મધ્ય ભાગમાં દક્ષિણમાં રાષ્ટ્રકૂટ રજપૂતોનું રાજ્ય થયું. તેની રાજધાની પ્રથમ નાસિક અને માન્યખેતમાં (નિઝામના રાજ્યમાં માલખેડમાં) થઈ. એ વંશ ધણો બળવાન હતો. ઇ. સ.ના ૯મા ને ૧૦મા સૈકાના મુસલમાન અન્ધકારોએ એને મોટું રાજ્ય ગણ્યું છે. નવમા સૈકામાં અમોઘવર્ષ નામના રાજાએ ૬૦થી વધારે વર્ષ રાજ્ય કર્યું. દુનિયાના ચાર બાદશાહોમાંનો તે એક ગણાયો હતો. બમદાદનો ખલીફા, ચીનનો બાદશાહ, કોન્સ્ટન્ટિનોપલનો (રૂમનો) બાદશાહ, અને અમોઘવર્ષ, એ ચાર મોટા બાદશાહ હતા. રાજ્યની સમૃદ્ધિ વેપારને લીધે હતી અને એ વેપાર સિંધના આરબ રાજ્યકર્તાઓ સાથે ચાલતો હતો.

ચોલ અને પાંડ્ય—દક્ષિણ હિંદુસ્તાનમાં ચોલ અને પાંડ્ય રાજ્યો હતાં. ચોલ રાજાઓ શિવમાર્ગી હતા અને એમાંના કેટલાકે જૈનો પર જીલમ ગુજાર્યો કહેવાય છે. પાંડ્ય રાજ્યની રાજધાની મદુરા હતી.

ધર્મની પરિસ્થિતિ—

કુમારિલભટ્ટ—અશોકના સમય પછી બૌદ્ધ ધર્મમાં ધીમે ધીમે સજો પેઠો. મઠોમાં અનાચાર થવા માંડ્યો. વેદ તરફ લોકોને અગ્રહા હિપ્ત થવાથી વર્ણશ્રમના ધર્મો લુપ્ત થવા માંડ્યા. અનેક પ્રકારના વેદબાહ્ય માર્ગો પ્રચલિત થયા. બ્રાહ્મણોએ સમયનો લાભ લઈ બ્રાહ્મણ-ધર્મનું પુનઃ સ્થાપન કરવા માંડ્યું. એ સમયે, ઇ. સ. ના ૮મા સૈકામાં કુમારિલભટ્ટ નામના સમર્થ મીમાંસકનો જન્મ થયો. એમની જન્મ-ભૂમિ આસામમાં હતી. કર્મ, ઉપાસના, અને જ્ઞાન, એ ત્રણ વેદનાં કાંડમાંથી એમણે કર્મકાંડની મહત્તા પ્રતિપાદન કરી.

શંકરાચાર્ય—પછી થોડો સમય રહીને શ્રીમચ્છંકરાચાર્યનો જન્મ થયો. તે આચાર્યશ્રીએ પાખંડમાર્ગોનો નાશ કરી વેદધર્મનો ઉદ્ધાર કર્યો. તેમનો જન્મ મલબાર પ્રાન્તમાં કાલડી ગામમાં થયો હતો. તેમના પિતાનું નામ શિવગુરુ અને માતાનું નામ સતી હતું. બાળ-પણથી તેમનામાં અલૌકિક બુદ્ધિનાં લક્ષણ જણાયાં. તેઓ નવ વર્ષના થયા ત્યારે તેમના પિતા મરણ પામ્યા. પાંચમે વર્ષે માતાએ તેમને ઉપનયન સંસ્કાર કર્યો અને તેમને ગુરુને ત્યાં બાણુવા મોકલ્યા. સંપૂર્ણ વિદ્યા સંપાદન કરી તેઓ થોડા સમયમાં પોતાને ઘેર પાછા ફર્યા અને માતાની સંમતિ લઈ નર્મદાકિનારે ગોવિન્દાચાર્યની પાસેથી તેમણે દીક્ષા લીધી. પછી તેઓ કાશીમાં જઈને વસ્યા. ત્યાં તેમના જ્ઞાનથી આકર્ષાઈ અનેક શિષ્યો તેમની પાસે આવતા. પછી તેઓ દિગ્વિજય કરવા નીકળ્યા. માહિષ્મતીમાં મંડનમિત્ર નામના કર્મકાંડના પ્રસિદ્ધ હિમાયતી જોડે તેમને વાદવિવાદ થયો. એ વિવાદમાં મધ્યસ્થનું સ્થળ મંડનમિત્રની પત્ની ભારતીએ લીધું. ભારતી ધણી વિદ્વાન હતી. તે વખતે સ્ત્રીઓમાં વિદ્યાનો ધણો પ્રચાર હતો. આ પ્રમાણે સ્થળે સ્થળે તેમણે વાદીઓનો પરાજય કર્યો. તે સમયે અનેક પાખંડી પંથો ચાલતા હતા. કેટલાક અને જુજ પર શિવાલિંગનાં ચિહ્ન કરતા; નાભિ, હૃદય, કપાળ, વગેરે સ્થળે પણ કરતા. કેટલાક સૂર્યસેવકો હતા, તે કપાળે, છાતીએ, વગેરે ઠેકાણે ડામ દેવડાવી સૂર્યનાં ચિહ્ન પડાવતા. કેટલાક વામમાર્ગીઓ અને શાકતો—શકિતના ઉપાસકો હતા, તે સુરાપાન ને દુરાચાર કરતા. આ બધા વેદબાહ્ય માર્ગોનું ઉન્મૂલન કરવાનું કામ આચાર્યશ્રીને ધણુંજ સહેલું હતું આવા અનાચાર છોડી દઈ પંચાયતન દેવતાનું—શિવ, વિષ્ણુ, ગણપતિ, શકિત, અને સૂર્યનું—પૂજન કરવા તેમણે ઉપદેશ કર્યો. તેમણે દિગ્વિજય કરી ચાર મઠ સ્થાપ્યા:—નીલગિરિમાં શૃંગેરી મઠ, જગન્નાથ-પુરીમાં ગોવર્ધનમઠ, બદરિકાશ્રમમાં જ્યોતિર્મઠ, અને દ્વારકામાં શારદા-મઠ. ધર્મનો ઉપદેશ કરવા ત્યાં તેમણે શિષ્યો મૂક્યા. હિંદુસ્તાન એ જન્મ-મૃતિમાંથી વેદબાહ્ય બૌદ્ધ ધર્મનો બહિષ્કાર થયો અને બ્રાહ્મણધર્મને

પુનઃ વિજય થયો, એનું માન શ્રીમચ્છંકરાચાર્યને ધટે છે. તેમણે
 મહાસૂત્ર, ઉપનિષદો, અને ગીતા પર બાળ્ય રચ્યાં છે અને અન્ય અન્યો
 પણ રચ્યા છે. તેઓ જ્ઞાનમાર્ગનું પ્રતિપાદન કરતા; પરંતુ કર્મમાર્ગ અને
 ભક્તિમાર્ગનું ઉચ્છેદન કરતા નહોતા. શરીર અને મનને એકાગ્ર કરવા
 કર્મની જરૂર છે. મન એકાગ્ર થયા વિના જ્ઞાન પ્રાપ્ત થતું નથી. આ
 પ્રમાણે કર્મ, ભક્તિ, અને જ્ઞાન, એ ક્રમવાર પગથીયાં છે. તેમણે અધિ-
 કાર પ્રમાણે જ્ઞાન આપ્યું છે. મજ ગોવિન્દમ્ આદિ સ્તોત્રો રચી તેમણે
 સામાન્ય મનુષ્યોને ભક્તિમાર્ગમાં પ્રવર્તાવ્યા છે. પરંતુ કર્મ અને ભક્તિ
 એ સાધનરૂપ છે, મોક્ષ તો જ્ઞાનથીજ છે. બ્રહ્મ એ જ્ઞાનસ્વરૂપ છે અને
 એ સ્વરૂપનું સમ્યગ્દર્શન એજ મોક્ષ છે, એ ઉપનિષદોનું રહસ્ય તેમણે
 બાળ્યઅન્યોથી સમજાવ્યું. આચાર્યશ્રીનો ઉપદેશ વ્યાપક હતો અને દૃષ્ટિ
 ઉદાર હતી. તેમના અનુયાયીઓની સંખ્યા હિંદુસ્તાનમાં સેંકડે ૭૫ ટકાથી
 ઓછી નથી. આવાં જ્ઞાન અને ઉદાર દૃષ્ટિને લીધે તેમણે જગદ્ગુરુની
 યોગ્ય પ્રતિષ્ઠા પ્રાપ્ત કરી છે.

પ્રકરણ ૧૬મું

સુલતાન મહમૂદ ને તેની સવારીઓ: તે સમયનાં

હિંદુ રાજ્યો

મુહમ્મદ પેગંબર—હિંદુસ્તાનનો કુલ વસ્તીમાં એ તૃતીયાંશ
 હિંદુ અને એક પંચમાંશ મુસલમાન છે. એ મુસલમાન ધર્મના સ્થાપક
 મુહમ્મદ ઇ. સ. ૫૭૦માં મક્કામાં જન્મ્યા હતા. તેઓ એક ગરીબ
 આરબ વેપારીના પુત્ર હતા. તેમના પિતા તેમની બાલ્યાવસ્થામાં મરણ
 પામ્યા. પચીસ વર્ષની ઉંમરે તેઓ ખદીજા નામની એક તવંગર
 વિધવાને પરણ્યા અને તેનાથી તેમને ફાતમા નામની પુત્રી થઈ.
 બાળપણથીજ તેને એકાન્ત વાસમાં ઇશ્વરનું ધ્યાન કરવાની ટેવ પડી.

મક્કાની પાસેના હુંગરમાં એવી રીતે ધ્યાન ધરતાં એક સમયે તેમને ઇશ્વર તરફથી સંદેશો પહોંચ્યાડવાની અને નવો ધર્મ સ્થાપવાની પ્રેરણા થઈ. એ ઉપરથી તેમણે એવો બોધ કરવા માંડ્યો કે ઇશ્વર એકજ છે, અલ્લા એ ઇશ્વર છે, અને મુહમ્મદ તેનો પેગંબર છે. આરબો મૂર્તિ-પૂજક હતા. તેઓ મુહમ્મદની સામા થયા અને મુહમ્મદને મદીના નાસી જવું પડ્યું (ઈ. સ. ૬૨૨). મુસલમાનો એજ વષથી પોતાની સાલ ગણે છે અને તેને હિજરા (નાસી જવું) કહે છે. મદીનામાં તેમને વિજય મળ્યો. ત્યાંના લોકોએ તેમનો બોધ સ્વીકાર્યો. ધીમે ધીમે એ ધર્મનું જોર વધતું ગયું. તેથી તેઓ મક્કા પાછા ગયા અને ત્યાંના લોકોને તેમણે વશ કર્યા. તેઓ ઇ. સ. ૬૩૨માં મદીનામાં મરણ પામ્યા અને ત્યાં તેમની કબર છે. ધર્મના ઉપદેશથી આરબોમાં સંપ અને શુરાતન પકટયાં. આથી મુહમ્મદ પેગંબરના મરણ પછીનાં એસીએક વર્ષમાં મુસલમાનોએ ઇરાન, સિરિયા, ઈજિપ્ત, અને સ્પેન સુધી યુરોપનો ભાગ, એટલા પ્રદેશ જીતી લીધા. આટલાંટિક મહાસાગરથી તે છેક સિંધુ નદી સુધીના પ્રદેશમાં બગદાદના ખલીફાની સત્તાની નીચે સેરસન લોકોનું—મુસલમાનોનું રાજ્ય થયું હતું. અલ્લાની ઇચ્છાને આધીન થવું એ મુસલમાન ધર્મનો મુખ્ય સિદ્ધાન્ત છે. ‘ મુસલમાન ’ શબ્દનો અર્થજ અલ્લાની ઇચ્છાને તાબે થનાર થાય છે. મુસલમાનો એકજ ઇશ્વરને માને છે અને તે અલ્લાને. મૂર્તિપૂજને તેઓ ધિક્કારે છે અને મૂર્તિપૂજકોને કાફર ગણે છે. તેમના ધર્મ પ્રમાણે મુખ્ય ફરજ ચાર છે:—૧. દરરોજ બંદગી કરવી; ૨. ખેરાત કરવી; ૩ રમઝાન મહીનામાં ઉપવાસ કરવો; અને ૪. મક્કાની હજજ (યાત્રા) કરવી.

મુહમ્મદ બિન કાસિમ—હિંદુસ્તાન પર પહેલી ચડાઈ મુહમ્મદ બિન કાસિમે ઇ. સ. ૭૧૧માં કરી. તેણે સિંધના રાજાને હરાવ્યો અને કેટલાંક શહેર લૂટ્યાં. પણ ઇ. સ. ૭૬૦માં મુસલમાનોને હિંદુસ્તાન-માંથી કાઢી મૂકવામાં આવ્યા.

મહમૂદની સવારીઓ—ઇ. સ.ના ૧૦મા સૈકાને અન્તે મુસલમાનોએ વાયવ્ય કોણને માર્ગે હિંદુસ્તાન પર ચડાઈ કરવા માંડી. પહેલી ચડાઈ ઇ. સ. ૯૭૭માં ગઝનીના સુબા સયુક્તિગીને પંજબ પર કરી. તે વખત પંજબનો રાજા જયપાળ હતો. જયપાળ હાર્યો અને પેશાવર અને કાપુલ વચ્ચેનો ભાગ મુસલમાનોના હાથમાં ગયો. ઇ. સ. ૯૯૭માં સયુક્તિગીનની ગાદીએ તેનો પુત્ર મહમૂદ બેઠો. સુલતાન પદ મેળવનાર એ પહેલોજ મુસલમાન સરદાર હતો. એણે હિંદુસ્તાનના મૂતિ પૂજકોની સામા ધર્મની લડાઈ લડવાની પ્રતિજ્ઞા લીધી. એ પ્રમાણે એણે હિંદુસ્તાન પર સત્તર ચડાઈ કરી, ઠેકાણે ઠેકાણે હિંદુ દહેરાનો નાશ કર્યો, મૂર્તિનું ખંડન કર્યું, અને પુષ્કળ દ્રવ્ય લૂટ્યું. એણે લાહોરના જયપાળ અને તેના પુત્ર આનન્દપાળને હરાવી પુષ્કળ દ્રવ્ય લૂટી લીધું અને પેશાવર પ્રાન્ત તાબે કીધો. આનન્દપાળે ઉગ્ગ્રન, ગ્વાલિયર, કનોજ, અને અજમેરના રાજાઓની મદદ મેળવી મોટું લશ્કર એકઠું કર્યું હતું. પેશાવરના મેદાનમાં લડાઈ થઈ. તેમાં મુસલમાનો હારવાની તૈયારીમાં હતા, એટલામાં આનન્દપાળનો હાથી ઉન્મત્ત થઈ રણક્ષેત્રમાંથી નાસી ગયો. સેનાપતિને ન દીઠો એટલે તમામ હિંદુ લશ્કરે નાસવા માંડ્યું. મુસલમાનોએ ઘણાનો નાશ કર્યો અને નગરકોટના કિલ્લામાંથી પુષ્કળ ખજાનો લૂટી લીધો.

કનોજ પર સવારી—મહમૂદે બારમી સવારી કનોજ પર કરી (ઇ. સ. ૧૦૧૮). હરદત્ત રાજા તાબે થયો. પછી તેણે મથુરાનું પવિત્ર શહેર લૂટ્યું અને તેનાં દહેરાં બાળી મૂકવાનો પોતાના માણસોને હુકમ કર્યો. ઇ. સ. ૧૦૧૯માં તેણે કનોજ લૂટ્યું અને ત્યાંના દહેરાંનો નાશ કર્યો.

સોમનાથ પર સવારી—મૂર્તિ ખંડક મહમૂદની છેલ્લી સવારી પ્રભાસ પાટણ પર હતી. એ સવારી તેણે ઇ. સ. ૧૦૨૪માં કરી. ઇ. સ. ૧૦૨૩માં ગઝનીમાંથી નીકળી મુલતાન, અજમેર, અને અણહિલવાડમાં થઈને તે

મુલતાન મહમૂદ ને તેની સવારીઓ: તે સમયનાં હિંદુ રાજ્યો ૭૧

ઇ. સ. ૧૦૨૪માં પ્રભાસ પાટણુ આવ્યો. ત્યાંના મળખત કિલ્લાનો તેણે નાશ કર્યો અને સોમનાથ મહાદેવના પવિત્ર જ્યોતિર્લિંગના કકડે કકડા કર્યા અને ત્યાંનાં કીમતી દરવાજાને ગઝની લઈ જઈ ત્યાંની મોટી મસીદના ઉમરાને ઠેકાણે મૂક્યા કે તે મુસલમાનોના પગ તળે કચરાય. આથી મહામૂદ મૂર્તિના ખંડન કરનાર તરીકે પ્રસિદ્ધ થયો.

શાહનામા—મહમૂદે આટલી બધી સવારી કરી હિંદુસ્તાનમાંથી પુષ્કળ દ્રવ્ય લૂટી મૂર્તિઓનો નાશ કર્યો; પરંતુ તેણે માત્ર પંજાબ પ્રાન્તજ પોતાની સત્તામાં રાખ્યો. તે ફારસી કવિઓને ઉત્તેજન આપતો. પ્રસિદ્ધ કવિ ફિર્દુસીએ શાહનામા નામનું ફારસી કાવ્ય રચ્યું હતું. તેને મહમૂદ તરફથી સંતોષ મળ્યો નહોતો.

આલ્ખેરની—આલ્ખેરની નામનો વિદ્વાન ગણિતશાસ્ત્રી અને ખગોળવેત્તા તેની સાથે હિંદુસ્તાન આવ્યો હતો. તેણે દેશની હકીકત એક સુંદર પુસ્તકમાં અરબી ભાષામાં વર્ણવી છે. એ પુસ્તકનો અંગ્રેજીમાં તર્જુમો થયો છે.

મહમૂદની સવારીનું પરિણામ—ઉપર કહ્યા પ્રમાણે મહમૂદની સવારીનું ફળ બહુધા લૂટ અને મૂર્તિખંડનમાંજ સમાપ્ત થયું. માત્ર પંજાબ પ્રાન્તજ મુસલમાનોની સત્તામાં આવ્યો. ઇ. સ.ના ૮મા સૈકાથી ૧૨મા સૈકા સુધી સિંધ અને પંજાબ સિવાય બીજા ભાગોમાં મુસલમાનો વસ્યા નહિ. ૧૨મા સૈકાની છેવટ સુધી તેમણે હિંદુસ્તાનમાં જથ્થુ રાજ્ય મેળવવાનો પ્રયત્ન કર્યો નહિ. ઉત્તરનાં હિંદુ રાજ્યો ત્યાંસુધી અખંડિત રહ્યાં.

ઉત્તરનાં પાંચ રાજ્ય—૧૨મા સૈકામાં ઉત્તરનાં મુખ્ય પાંચ રાજ્ય હતાં:—૧. કનોજમાં ગહરવારોનું; ૨. દિલ્હીમાં તોમારોનું; ૩. અજમેરમાં ચોહાણોનું; ૪. બિહાર અને બંગાળામાં પાલ અને સેનોનું; અને ૫. ગુજરાતમાં વાઘેલાનું.

૧. રાઠોડો—ગહરવારો પાછળથી રાઠોડ તરીકે પ્રસિદ્ધ થયા. એ રાજાઓ બળવાન હતા. રાજા જયચંદ્ર એ વંશનો છેલ્લો રાજા હતો.

૨. તોમાર—અર્વાચીન દિલ્હી શહેર હિંદુસ્તાનની રાજધાનીનું શહેર છે. એ ૧૦મા સૈકાને અન્તે સ્થાપવામાં આવ્યું હતું. ૧૧મા સૈકાના મધ્ય ભાગમાં તોમાર સરદાર અનંગપાળે એમાં સુંદર મકાનો અને દહેરાં બાંધી એની શોભામાં વૃદ્ધિ કરી હતી.

૩. ચોહાણો—દિલ્હીમાં તોમારાનું રાજ્ય એક સૈકા રહ્યું. પછી અજમેરના ચોહાણુ રાજા વીસલદેવે એ રાજ્ય જીતી લીધું. અજમેર રાજ્ય આ રીતે પ્રબળ થયું. પૃથ્વીરાજ એ વીસલદેવનો ભત્રીજો હતો. પૃથ્વીરાજની સત્તાથી કનોજના જયચંદ્રની તેના પર અદેખાઇ થઈ. તેણે રાજસૂય યજ્ઞ કર્યો. પૃથ્વીરાજ તે યજ્ઞમાં ગયો નહિ, તેથી જયચંદ્રે પોતાની પુત્રી સંયુક્તાનો સ્વયંવર કર્યો તેમાં તેને બોલાવ્યો નહિ, એટલુંજ નહિ પણ તેનું અપમાન કરવા તેનું માટીનું પૂતળું દરવાન તરીકે દરવાજે જીભું કર્યું. સંયુક્તા પૃથ્વીરાજને ચઢાતી હતી. તેણે તે માટીના પૂતળાને વરમાળા પહેરાવી અને અગાઉના સંકેત પ્રમાણે પૃથ્વીરાજ સંયુક્તાનું હરણ કર્યું. પૃથ્વીરાજ ધણો બહાદુર હતો. એ મુસલમાનોની સામા બહાદુરીથી લડ્યો હતો.

૪. પાલ અને સેન રાજાઓ—હર્ષ રાજાની સત્તામાં બંગાળનો ધણો ભાગ આવ્યો હતો. એના મરણ પછી ઇ. સ.ના ૮મા સૈકામાં પાલ રાજાઓએ બંગાળા અને બિહારમાં પોતાની સત્તા સ્થાપી. એમાં ધર્મપાલ નામનો રાજા ધણો બળવાન હતો. એણે કનોજમાં એક રાજાને ઉઠાડી ખીજાને બેસાડ્યો. પાલ રાજાઓ યૌદ્ધ હતા. એમની સત્તા લગભગ સાડી ચારસેં વર્ષ પહોંચી. ૧૨મા સૈકાના આરંભમાં સેન વંશના રાજાઓ બળવાન થયા. તેમણે પાલ રાજાઓની સત્તા ઝાઢી કરી. બિહાર પ્રાન્તના ઉત્તર ભાગમાં તેમની સત્તા થઈ. પાલ રાજાઓની રાજધાની મોંગીર અને સેનોની નદીઆ (નવદ્વીપ) હતી.

મુસલમાન મહમૂદ ને તેની સુવારીઓ: તે સમયનાં હિંદુ રાજ્યો ૭૩

સેન રાજ્યો બ્રાહ્મણધર્મ પાળતા હતા. ૧૨મા સૈકાને અંતે બંને રાજ્યો મુસલમાનોના હાથમાં ગયાં.

૫. સોલંકીઓ—ઈ. સ.ના ૧૨મા સૈકામાં ગુજરાતમાં ચાલુક્ય (સોલંકી) વંશનું રાજ્ય હતું. તેમાં સદ્દરાજ, કુમારપાલ, વગેરે શૂરા રાજાઓ થઈ ગયા. તેમાં છેલ્લાની સત્તા પૂર્વમાં છેક ગંધા નદીના કિનારા સુધી ફેલાયેલી હતી. એ સૈકાને અંતે ચાલુક્ય વંશના રાજાઓ પાસેથી ગુજરાતની ગાદી વાઘેલા રજપૂતોના હાથમાં ગઈ. એ વંશના વીરધવલ રાજાએ મુસલમાનોના હુમલાને બહાદુરીથી પાછો વાળ્યો હતો.

સાહિત્ય—ધણા હિંદુ રાજાઓએ સાહિત્યને પુષ્ટિ આપી હતી. કનોજના પડિહાર રાજાઓના દરબારમાં રાજશેખર કવિને ઉત્તેજન મળ્યું હતું. એણે બાલરામાયણ નાટક રચ્યું છે, એ વાત અગાઉ કહી છે. માળવામાં ધારા નગરીનો ભોજરાજા જાતે સાહિત્યમાં પ્રવીણ હતો અને તેની સભામાં ધણા વિદ્વાનોને પોષણ મળતું હતું. દિલ્હીનો તોમાર રાજા વીસલદેવ કવિ હતો અને કવિઓને પોષતો. કાશ્મીરમાં શ્રીનગરના પ્રધાનના પુત્ર કલ્હણે રાજતરંગિણી નામનું ઐતિહાસિક કાવ્ય રચ્યું છે, તેમાં કાશ્મીરના રાજાઓનો ઇતિહાસ છે. કાવ્યશાસ્ત્રી મન્મઠ પણ એજ સમયમાં ૧૧મા સૈકામાં કાશ્મીરમાં થઈ ગયો અને એનો કાવ્યપ્રકાશ અન્ય અલંકાર, રસ, આદિ કાવ્યવિષયોનો ધુરંધર અન્ય ગણાય છે. બંગાળામાં મુસલમાનોની સત્તા થતા પહેલાં જયદેવ કવિ થઈ ગયો, તેણે ગીતગોવિન્દ નામનું સુંદર ઐતિહાસિક કાવ્ય રચ્યું છે, તેમાં શ્રીકૃષ્ણ અને રાધાનો પ્રેમ વર્ણવ્યો છે.

ચંદ્રાસો—એજ સમયમાં બાટોએ દેશી ભાષામાં કવિતા રચ્યાં છે; તેમાં ચંદ્રાસોની 'ચંદ્રાસો' હિંદી ભાષામાં વીરરસની ઝમાવટ માટે સુપ્રસિદ્ધ છે. એમાં પૃથ્વીરાજ અને બીજા રજપૂત વીરોનાં શુરાતન ગાથાં છે.

પ્રકરણ ૧૭મું

ગુલામ વંશથી લોહી વંશ સુધી

મુહમ્મદ ઘોરી—ગઝનીના સુલતાન મહમૂદે હિંદુસ્તાન પર છેલ્લી સવારી સોમનાથ પર ઇ. સ. ૧૦૨૪માં કરી, ત્યાર પછી લગભગ ૧૫૦ વર્ષ લગણુ મુસલમાનોએ હિંદુસ્તાન જીતવાનો પ્રયાસ કર્યો નહિ. મહમૂદની સવારીથી માત્ર પંજાબ અને સિંધજ મુસલમાન લોકોના હાથમાં આવ્યાં હતાં અને ત્યાં તેના સુબાઓ રાજ્ય કરતા હતા. અફઘાનિસ્તાનમાં હિરાતના અગ્નિકોણના પહાડોમાં ઘોર નામનો પ્રાન્ત છે, તેના સુબા મુહમ્મદે ઇ. સ. ૧૧૮૬-૮૭માં સંયુક્તગીનના વારસ ખુશરૂ પાસેથી પંજાબ અને સિંધ જીતી લીધાં. તેનો લોભ એટલે-થીજ તૃપ્ત થયો નહિ. તેણે ખીજા પ્રાન્તો જીતવાનો પ્રયાસ કર્યો. આથી રજપૂત રાજાઓ સંપ કરી સામા થયા અને તેમના સરદાર પૃથ્વીરાજ ચૌહાણે તેને ચાનેશ્વર આગળ હરાવી ધાયલ કર્યો (ઇ. સ. ૧૧૯૧). પણ આથી તે હિંમત હાર્યો નહિ. ખીજે વર્ષે તેણે ફરી રજપૂતો સામે ચડાઈ કરી. આ વખતે પૃથ્વીરાજ હાર્યો અને કેદ પકડાયો. તેને મારી નાખવામાં આવ્યો. અજમેર લુટાયું અને લોકોની કતલ થઈ. જેઓ જીવતા રહ્યા તેમને ગુલામ કરવામાં આવ્યા. ઇ. સ. ૧૧૯૩માં દિલ્હી, કનોજ, અને કાશી મુસલમાનોના હાથમાં ગયાં. ત્રણ વર્ષ રહીને જ્વાલિઅર તાબે થયું. ઇ. સ. ૧૧૯૭માં અણહિલવાડ પણ વશ થયું અને ઇ. સ. ૧૨૦૩માં કાલંજરનો મળજૂત કિલ્લો મુસલમાનોએ હસ્તગત કર્યો. આ પ્રમાણે ઉત્તર હિંદુસ્તાનનો ધણો ભાગ મુસલમાનોના કબજામાં આવ્યો. આ બધી જીત મેળવવામાં તુર્કસ્તાનના વતની મલિક કુત્બ-ઉદ-દીન નામના સરદારે મુહમ્મદ ઘોરીને મદદ કરી હતી. ઘોરીએ તેને ગુલામ તરીકે પકડી ઉછેર્યો હતો. ઇ. સ. ૧૨૦૬માં મુહમ્મદ ઘોરીના મરણ પામ્યા પછી તેના વારસ

તરફથી કુત્બ-ઉદ-દીનને સુલતાનનો ખિતાબ આપવામાં આવ્યો હતો અને તે ઉત્તર હિંદુસ્તાનનો સ્વતંત્ર આદ્શાહ બન્યો હતો.

રજપૂત વીરો : પરાધીનતાનું કારણ—આ પ્રમાણે હિંદુસ્તાનમાં મુસલમાની રાજ્ય ઇ. સ.ના ૧૩મા સદીમાં સ્થપાયું. પૃથ્વીરાજ, જયચન્દ્ર, વગેરે રજપૂત વીરો બહાદુર હતા. તેઓ લડાઈમાં કદી પાછી પાની કરતા નહિ. પોતાના સ્વામી અને પુત્રો લડાઈમાં જતા ત્યારે રજપુતાણીઓ તેમનામાં શુરાતન પ્રેરતી. નાસીને પાછા ફરતાં તેમને લાજ લાગતી. એવા બાયલાઓને નગરમાં દાખલ થતા અટકાવવા રજપુતાણીઓએ દરવાજા બંધ કર્યાના દાખલા મળી આવે છે. જે પ્રજામાં સ્ત્રીઓમાં આવા ઉંચા પ્રકારનું સ્ત્રીત્વ હોય તે પ્રજા બળવાન હોય એમાં શી નવાઈ? રજપૂતોએ યુદ્ધમાં કદી પાછી પાની કરી નથી. તેઓ કદી મરણથી બીધા નથી. જીવીશું તો રાજ્ય અને કીર્તિ પામીશું અને રણક્ષેત્રમાં લડતાં લડતાં મરીશું તો સ્વર્ગે જઈશું એવી શ્રદ્ધા તેમનામાં દૃઢ હતી. રજપૂત સ્ત્રીઓ પોતાનું પતિવ્રતાપણું જાળવવા માટે અત્યંત કાળજી રાખતી હતી. તેઓ સ્વામી સાથે યુદ્ધમાં કપાઈ મરવાનું અથવા તો તેમના મરણ પછી ચિતા ખડકી બળી મરવાનું પસંદ કરતી, પરંતુ શત્રુના હાથમાં જતી નહિ. જે સમયે સ્ત્રીઓ આવી કર્તવ્યનિષ્ઠ અને શૂરી હતી તે સમયે પ્રજા બળવાન હોય એમાં શી નવાઈ? પરંતુ ઈર્ષ્યા અને કુસંપને લીધે રજપૂતોનું શુરાતન વ્યર્થ નીવડ્યું અને તેઓ મુસલમાનથી પરાજય પામ્યા. પૃથ્વીરાજ અને જયચન્દ્રની વચ્ચેની લડાઈ ઈર્ષ્યાને લીધેજ હતી અને એવીજ લડાઈથી કુસંપનાં અને તેને પરિણામે દેશની અવનતિનાં બીજ વવાયાં અને છેવટે અપકૃષ્ટ પરાધીન સ્થિતિમાં દેશ આવ્યો.

ગુલામ વંશ—ઇ. સ. ૧૨૦૬થી કુત્બ-ઉદ-દીન ખાનક હિંદુસ્તાનનો સ્વતંત્ર આદ્શાહ થયો. એ ગુલામ હતો ત્યારે એણે દિલ્હીમાં કુત્બ નામની મોટી મસીદ બાંધી અને એના જમાઈ સુલતાન ઇલ્તુમિશ

(અસ્તમશે) પસિદ્ધ કુલ્યમિનાર બાંધ્યો, એ મિનારો અને મસીદ કુલ્લી કહેવાય છે. તેનું કારણ તેમાં કુલ્ય-ઉદ-દીન બીજી નામના સાધુ ફકીરની કબર છે તે છે.

મુહમ્મદ બખ્તિયાર—કુલ્ય-ઉદ-દીન ઇબ્રાહિમને બખ્તિયારના પુત્ર બખ્તિયાર-ઉદ-દીન મુહમ્મદની સારી મદદ હતી. એ સરદાર ઇતિહાસમાં મુહમ્મદ બખ્તિયાર તરીકે પ્રસિદ્ધ છે. ઇ. સ. ૧૧૯૭માં એણે બહાદુર ચઝાઈથી બિહાર પ્રાન્ત જીતી લીધો અને બૌદ્ધ મઠોનો નાશ કર્યો. આ રીતે બૌદ્ધ ધર્મનું જે કંઈ ચિન્ન તેની જન્મભૂમિમાં અવશિષ્ટ રહ્યું હતું તે પણ નાશ પામ્યું.

બિહાર જત્યા પછી એ વરસ રહીને મુસલમાનોએ બંગાળા જીતી લીધું. માત્ર ૧૮ ઘોડેસવારોની ટુકડીથી સેન રાજા નદીઆની (નવદ્વીપની) રાજધાની છોડી ગયો અને બંગાળા મુસલમાનોના હાથમાં આવ્યું.

મોંગલ લોકો—અસ્તમશના વખતથી મોંગલ લોકોનાં ટોળે-ટોળાં વખતે વખતે હિંદુસ્તાન પર ચડાઈ કરતાં હતાં. એ લોકો મધ્ય એશિઆનાં મેદાનોમાં વસતા હતા. ચિંધીઝખાન નામના સરદારના હાથ નીચે એ બટકતાં ટોળાંએ મોંગોલિઆ, ઉત્તર ચીન, અને તુર્ક-સ્તાન જીતી લીધાં, ખીવ, યુખારા, સમરકંદ, અને મર્વ શહેરો પર તૂટી પડ્યાં, તેઓ અફઘાનિસ્તાન પર ફરી વળ્યાં, અને પેશાવર લગણુ ધસ્યાં અહિંથી ચિંધીઝખાન પાછો ફર્યો.

રઝિયાત-ઉદ-દીન અને ગ્યાસુદ્દીન—ગુલામ વંશના બાદ-શાહોમાં રઝિયાત-ઉદ-દીન નામની બેગમે સાડા ત્રણ વર્ષ રાજ્ય કર્યું. બેગમ ધણી ડાહી અને ન્યાયી હતી અને વિદ્વાનોને ઉત્તેજન આપતી; પરંતુ કેટલાક ઉમરાવો સ્ત્રીના હાથમાં રાજ્યસત્તા ખમી શક્યા નહિ, તેથી તેમણે તેની સાથે બંડ કરી તેને ગાદી પરથી ઉઠાડી મૂકી.

સુલતાન યાસુદીન નામના બાદશાહે ફારસી વિદ્યાને બહુ ઉત્તેજન આપ્યું. અમીર ખુશરૂ કવિ હતો, તેને એણે આશ્રય આપ્યો. એના સમયમાં પણ મોંગલ લોકો હિંદુસ્તાન પર ચડી આવ્યા અને તેમની સાથે લડાઈમાં બાદશાહનો કુંવર મરણ પામ્યો.

છેલ્લો બાદશાહ ફૈઝાબાદ નાલાયક અને નિર્બળ હતો, તેથી ખિલજી ટોળીના કેટલાક તુર્ક સરદારોએ તેને ગાદી પરથી ઉઠાડી મૂકી. જલાલુદ્દીન ખિલજીને ગાદી પર બેસાડ્યો. એ પ્રમાણે ઇ. સ. ૧૨૯૦માં ગુલામ વંશનો છેડો આવ્યો.

ખિલજી વંશ: જલાલુદ્દીન—જલાલુદ્દીન ગાદીએ બેઠો ત્યારે તે ધરડો હતો, તેથી લડાઈનું કામ તેણે પોતાના બત્રીજા અલાઉદ્દીનને સોંપ્યું. તેના રાજ્યમાં પણ મોંગલ લોકોનાં ટોળાં હિંદુસ્તાન પર ચડી આવ્યાં. તેને તેણે હિંદુસ્તાનમાંથી હાંકી કાઢ્યાં અને જેઓ શરણે આવ્યા તેમને મુસલમાન બનાવ્યા અને દિલ્હીમાં વસાવ્યા. તેમના રહેવાનું સ્થળ મુગલપુર તરીકે ઓળખાયું.

દક્ષિણ પર ચડાઈ—મુસલમાનોએ અત્યાર સુધી દક્ષિણ પર ચડાઈ કરી નહોતી. ઇ. સ. ૧૨૯૪માં અલાઉદ્દીને વરાડ અને ખાનદેશમાં દાખલ થઈ દેવગિરિના ન્યાદવ રાજા રામચન્દ્રદેવને હરાવ્યો અને ઇલિયપુર તાબે કરવાની જરૂર પાડી. ત્યાંથી પુષ્કળ દ્રવ્ય લૂટી અલાઉદ્દીને દિલ્હી ગયો. ઇ. સ. ૧૨૯૬માં તેણે પોતાના પર વિશ્વાસ રાખતા કાકાનું ખૂન કર્યું.

ખૂની અલાઉદ્દીન—ખૂની અલાઉદ્દીને લાંચ આપી સરદારોને પોતાના પક્ષમાં લીધા, કાકાનાં છોકરાને મારી નાખ્યાં, અને રાજ્યમાં પોતાનું બળ બરાબર ઝમાવ્યું. એના રાજ્યમાં મોંગલો પાંચ વાર ચડી આવ્યા; પરંતુ તેમને દરેક વખત હાંકી કાઢવામાં આવ્યા. છેલ્લી વાર તેમને એણે એવી સજજા થાપ મારી કે હિંદુસ્તાન છૂતવાનો તેમનો ભોગ જતો રહ્યો.

મલિક કાફૂર—ગાદી પર બેસતા પહેલાં અલાઉદ્દીનની નજર દક્ષિણ તરફ ગઈ હતી. તેણે પોતાના સરદાર મલિક કાફૂરને દક્ષિણ જતવા મોકલ્યો. કાફૂરે દેવગિરિના યાદવ રાજાને તેમજ મહેસરના હિંદુ રાજાને હરાવ્યા અને છેક દક્ષિણનાં તામિલ રાજ્યોને પણ વશ કર્યા. મલખાર કિનારા પર મુસલમાન સુબાઓ નિભાયા.

રજપુતાનામાં રણથંભોર અને ચિતોડના મજબૂત કિલ્લાઓ પણ તેને સ્વાધીન થયા.

ખૂનીની દશા—ખૂનીનું પાપી હૃદય હમેશા શકાશીલ રહે છે. અલાઉદ્દીનની પણ તેવીજ દશા થઈ. મરણસમયે તેને મલિક કાફૂર સિવાય બીજા બધા ઉમરાવો પર શક રહ્યો. તે ઇ. સ. ૧૩૧૬માં મરણ પામ્યો. તે ખૂની, ઝૂની, અને ગર્વિષ્ટ હતો. પોતે બીજો સિકંદર છે એમ તે કહેવડાવવા ઇચ્છતો હતો.

ખિલજી વંશનો અન્ત—એની પછીનો બાદશાહ નબળો હતો. તેણે ખુશરખાન નામના મુસલમાન થયલા હિંદુને બધો રાજ્ય-કારભાર સોંપ્યો; પરંતુ ખુશરખાં જોઈતી શક્તિ નહોતી. તેને પંજાબના સુબા ગાઝીખાન તથાલખના પુત્રે મારી નાખ્યો. અમીરોએ પછી ગાઝીખાનને ગાદી સોંપી અને તે આસુદ્દીન તથાલખનું નામ ધારણ કરી ગાદીએ બેઠો. આ રીતે ઇ. સ. ૧૩૨૦માં ખિલજી વંશનો અન્ત આવ્યો.

તથાલખ વંશ—(ઇ. સ. ૧૩૨૦-ઇ. સ. ૧૪૧૪)—

આસુદ્દીન તથાલખ—આસુદ્દીન એ એક તુર્ક ગુલામનો પુત્ર હતો. તેની માતા જાટ જાતની હિંદવાણી હતી. બંગાળામાં જે મુસલમાન સુબા સ્વતંત્ર રાજા તરીકે રાજ્ય કરતા હતા તેમને તેણે તાબે કર્યા.

મુહમ્મદ તથાલખ—તેની પછી તેનો પુત્ર મુહમ્મદ રજો ગાદીએ બેઠો. તેણે ૨૬ વર્ષ રાજ્ય કર્યું. ઘણા પ્રાન્તો સ્વતંત્ર થયા હતા, તે પર તેણે પોતાની સત્તા ઝમાવી. તોપણ તે એક પ્રાન્તને કબજામાં લેતો કે બીજો તેના કબજામાંથી છટકી જતો. આ પ્રમાણે તેને શાન્તિ મળી નહિ.

ગાંડાઈ—બાદશાહ ધણો બુદ્ધિશાળી અને દૃઢ વિચારનો હતો; પરંતુ તેનામાં વિરુદ્ધ લક્ષણ હતાં. તેનામાં એક પ્રકારની ગાંડાઈ હતી. એવી ગાંડાઈના આવેશમાં તેણે પોતાની રાજધાની દિલ્હીથી ખસેડી દેવગિરિમાં કીધી અને શહેરનું નામ દોલતાબાદ પાડ્યું. તેણે રાજ્ય વધારવાના ગાંડા ગાંડા વિચાર કીધા. તેણે ઇરાન અને ચીન જીતવાનો મનસુબો કર્યો અને તેનું મોટું લશ્કર હિમાલયમાં થઈને ગયું, તેમાં ધણા માણસો નાશ પામ્યા. આવી ખર્ચાળ યોજનાના પૈસા પૂરા પાડવા તેણે તાંબા ને પિત્તળના સિક્કા દાખલ કર્યા.

આરંભમાં તેણે દક્ષિણ જતું હતું; પરંતુ તેનું રાજ્ય પૂરું થતા પહેલાં ખંગાળા તેમજ દક્ષિણ સ્વતન્ત્ર થયાં હતાં. બ્યારે તે મરણ પામ્યો ત્યારે એયોધ્યા, ગુજરાત, અને સિંધમાં બળવા થયા હતા.

લક્ષણ—તે જાતે વિદ્વાન હતો. તે અરબી અને ફારસીમાં તેમજ ગણિત અને ન્યાયશાસ્ત્ર અને ગ્રીક ફિલસૂફીમાં કાબેલ હતો. તે દારૂના વ્યસનમાંથી મુક્ત હતો; પરંતુ તે નિર્દય, લોભી, અને જંગલી સ્વભાવનો હતો.

ફિરોઝશાહ—એની પછી એનો પિતરાઈ ફિરોઝશાહ ગાદીએ આવ્યો. તે નમ્ર અને પવિત્ર બાદશાહે રાજ્ય વધારવાના પ્રયત્ન કરવાને બદલે જે મુલકો તેના તાબામાં આવ્યા હતા, તેમાં સારી વ્યવસ્થા દાખલ કરવાના પ્રયત્ન કર્યા. આ હેતુથી તેણે કેટલાક જુલમી કરો રદ કર્યા. તેણે દિલ્હીની પાસે ફિરોઝાબાદ નામનું નવું શહેર વસાવ્યું. તેણે જમના અને સતલજ નદીઓમાંથી મોટી નહેરો ખંધાવી ખેતરોમાં પાણી પૂરું પાડ્યું. તેણે નવાં શહેરો, ધર્મશાળાઓ, વિદ્યાલયો, અને જાહેર મકાનો ખંધાવ્યાં. પરંતુ તે ધર્માંધ હતો. જે હિંદુઓ મુસલમાન થયા તેમને તેણે જિન્દગી વેરામાંથી-મુસલમાન ન હોય તેમના પર માથાદીઠ લેવાતા વેરામાંથી-મુક્ત કર્યા.

રાજ્યની પહતી—નમ્ર સ્વભાવને લીધે તેણે આખા પ્રાન્તો અમીરને પશ્ચિમ કીધા. આને પરિણામે ઇ. સ. ૧૩૮૮માં એના

મરણ પછી રાજ્યની પડતી થઈ. એની પછીના રાજાઓથી અયોધ્યા, માળવા, ગુજરાત, અને દિલ્હીની પશ્ચિમના પ્રાંતો જળવાયા નહિ, તેથી એ બધા એક પછી એક સ્વતંત્ર થયા. આથી બાદશાહના હાથમાં દિલ્હીની આસપાસનો જ મુલક રહ્યો.

તીમૂરની લડાઈ—ઈ. સ. ૧૩૯૮ને અન્તે મધ્ય એશિયામાંથી



આવી લંગડા તીમૂરે હિંદુસ્તાન પર ચડાઈ કરી. તે મુલ્તાન થઈ દિલ્હીની પાસે ફિરોઝાબાદ સુધી જઈ પહોંચ્યો. તે જ્યાં ગયો ત્યાં લૂટફાટ ને કતલ કરતો ગયો. તે વખતે દિલ્હીનો નામનો બાદશાહ મહમૂદ તખલખ

હતો.

સૈયદ વંશ—ઈ. સ. ૧૪૧૪માં મુલતાનના સુબા ખિઝરખાને દિલ્હી જતી સૈયદ વંશ સ્થાપ્યો. એ વંશના ચારે રાજા ધણા નબળા હતા. ઈ. સ. ૧૪૫૧માં લાહોરના અફઘાન સુબા બુહલોલ લોદીએ એ વંશનો અન્ત આણ્યો.

લોદી વંશ—બુહલોલ લોદી અફઘાન એટલે પઠાણ હતા. એ પહેલો પઠાણ બાદશાહ હતા. એની પહેલાંના બધા બાદશાહો તુર્ક હતા. એણે જુવાનપુરનું (હાલના અયોધ્યાનું) રાજ્ય જીતી લીધું.

સિકંદર લોદી—એની પછી સિકંદર લોદી ગાદીએ આવ્યો. તેણે બિહાર પ્રાન્ત જીત્યો. તેણે ધણાં દહેરાં અને મૂર્તિનો નાશ કર્યો.

ઇબ્રાહીમ લોદી—તેની પછી ઇબ્રાહીમ લોદી ગાદીએ આવ્યો. તેને અમીર સાથે બનવું નહોતું, તેથી તેઓ વારંવાર બંડ કરતા અને બાદમાં તેમને નિર્દય રીતે શિક્ષા કરતો હતો. છેવટે, પંજાબના સુબા દોલતખાન લોદીએ કાબુલના બાદશાહ બાબરની મદદ માગી. હિંદુસ્તાન પર ચડાઈ કરવાની મળેલી આ તકનો બાબરે ખુશીથી લાભ લીધો. ઇ. સ. ૧૫૨૬માં દિલ્હીની ઉત્તરે, કુરુક્ષેત્રની પાસે પાણિપતના મેદાનમાં ઇબ્રાહીમ લોદી અને બાબરની વચ્ચે લડાઈ થઈ, તેમાં ઇબ્રાહીમ લોદી મરણ પામ્યો અને હિંદુસ્તાનનું રાજ્ય બાબરના હાથમાં ગયું.

પ્રકરણ ૧૮મું

તુર્ક અમલમાં દેશની સ્થિતિ

તુર્ક રાજ્ય: દેશની સ્થિતિ—તુર્ક અમલમાં પ્રજા કેવી સ્થિતિમાં હતી? બાદશાહની મરણ પ્રમાણે રાજ્યકારભાર ચાલતો હતો. બાદશાહ દયાળુ અને ન્યાયી હોય તો કારભાર સારો ચાલતો અને પ્રજા સુખી થતી; અને બાદશાહ અન્યાયી અને જુલમી હોય તો પ્રજા દુઃખી થતી. પરંતુ હિંદુ અને મુસલમાનો વચ્ચે સામાન્ય રાજ્યકારભારમાં કંઈ ભેદ દર્શાવવામાં આવતો નહોતો. હિંદુઓના પર માથાદીઠ જિજ્ઞાસા વેરો હતો અને જેઓ મુસલમાન થતા તેઓ એ વેરામાંથી મુક્ત થતા. આથી કેટલાંક રાજકુળો મુસલમાન થયાં. હિંદુઓ તરફ તિરસ્કાર દર્શાવવામાં આવતો; પરંતુ તેમની સાથે શત્રુની પેઠે વર્તવામાં આવતું નહોતું. ઘણા હિંદુઓને નોકરીમાં રાખ્યા હતા અને તેઓ રાજ્યના મહેસૂલ અને હિસાબી ખાતામાં જોડી પદવી પર ચડતા. હિંદુઓના સામાજિક રિવાજોમાં મુસલમાનો તરફથી કંઈ

વિશેષ નાખવામાં આવ્યો નહોતો. દિવાની કામોના ફેસલા કાબૂ આપતા; પરંતુ ફૈજહારી કામોના ચુકાદો હિંદુઓના રિવાજો અને બાદશાહની મરજીને આધારે થયેલા સામાન્ય કાયદા પ્રમાણે અપાતો. જુલમી બાદશાહોનો જુલમ રાજ્યતન્ત્રમાં ભાગ લેતા અમીરઉમરાવો પરજ હતો, સામાન્ય પ્રજા પર નહોતો. સામાન્ય પ્રજા સુખી હતી અને દેશ આબાદ હતો, તે મુસલમાનોએ બાંધેલાં જાહેર મકાનો, નહેરો, પૂલો, ધર્મશાળાઓ, અને ઇસ્પતાલોથી જણાતું હતું.

વિજયનગરનું રાજ્ય—બંગાળા, જુઆનપુર, માળવા, અને ગુજરાતમાં મુસલમાન સુબાઓ સ્વતન્ત્ર ચર્ચિયા હતા. છેક દક્ષિણમાં એક મોટું હિંદુ રાજ્ય વિજયનગરમાં હતું. હરિહર ૧લો અને બુક્ક એ બે પહેલા રાજાઓ હતા. એ રાજ્ય એવું બળવાન થયું કે મુસલમાનોને પાંડય રાજ્યની રાજધાની મદુરામાંથી હાંકી કાઢવામાં આવ્યા અને ચોલ રાજ્ય પણ જીતી લેવામાં આવ્યું. માધવાચાર્ય અને સાયણાચાર્ય એ બંને ભાઈઓ વિજયનગરના દરબારમાં પ્રધાન હતા (ઇ. સ. ૧૩૫૦ને આશરે). માધવાચાર્યે શ્રીમચ્છંકરાચાર્યનું જીવનચરિત્ર લખ્યું છે, તેમજ બધાં દર્શનો વિષે ટૂંકામાં હકીકત લખી છે. સાયણાચાર્યે વેદ પર ભાષ્ય રચ્યું છે. વિજયનગર બહુ મોટું અને આબાદ શહેર હતું. તેને સાત કિલ્લા હતા અને તેને ફરતા સાત કોટ હતા. હાલ એ પ્રાચીન શહેરનાં ખંડીઅરો હમ્પી આમળ જોવામાં આવે છે.

રામાનુજાચાર્ય—શ્રીમચ્છંકરાચાર્યની પેઠે ધર્મના મોટા ઉપદેશકો રામાનુજાચાર્ય, મધ્વાચાર્ય, અને વલ્લભાચાર્ય પણ દક્ષિણમાં જન્મ્યા હતા. સંકરાચાર્યે પોતાના સમયની પરિસ્થિતિને અનુસરતું જ્ઞાન સામાન્ય લોકોમાં ફેલાવ્યું હતું, અનેક પાપંડ પંથોનું ઉચ્છેદન કર્યું હતું, અને વેદમાર્ગનું સમર્થન કર્યું હતું. જાગી કોટિના જિજ્ઞાસુઓ માટે તેમણે વેદાન્તગ્રંથો પર ભાષ્યો રચ્યાં હતાં. જન્મતુ મિથ્યા છે, બ્રહ્મજ

સત્ય છે, અને તે બ્રહ્મ તે આત્મા છે એવો કેવલ અદ્વૈતમાર્ગ તેમણે પ્રવર્તાવ્યો હતો. કર્મથી શરીર અને મન શુદ્ધ થાય છે; ભક્તિથી એકાગ્રતા થઈ જ્ઞાન સુગમ થાય છે; પરંતુ જ્ઞાનથીજ મોક્ષ થાય છે, જ્ઞાન એજ મોક્ષ છે, એવો ઊંચી કોટિનો જ્ઞાનમાર્ગનો સિદ્ધાન્ત તેમણે ઉપદેશ્યો હતો. રામાનુજાચાર્યે સરળ ભક્તિમાર્ગનો ઉપદેશ કર્યો. એમનો જન્મ ઇ. સ. ૧૦૧૭માં ત્રિચિનોપોલી નિલ્લામાં ભૂતપૂરીમાં થયો હતો એમના મતમાં ચિત્ (જીવ), અચિત્ (જડ), અને ઈશ્વર એ ત્રણ તત્ત્વ છે. ચિત્ અને અચિત્ ઈશ્વરનાં શરીર છે. એઓ જગતને મિથ્યા માનતા નથી.

મધ્વાચાર્ય—મધ્વાચાર્યનો જન્મ ઇ. સ. ૧૧૯૯માં કર્ણાટકમાં ઉડીપી ગામમાં થયો હતો. એ પણ ભક્તિમાર્ગના ઉપદેશક હતા. જગત્ સત્ય છે અને જીવ અને ઈશ્વર ભિન્ન છે એવો એમનો મત હતો, તેથી એઓ દ્વૈતવાદી કહેવાય છે.

વલ્લભાચાર્ય—શ્રીમદ્વલ્લભાચાર્યનો જન્મ ઇ. સ. ૧૪૭૯માં ચંપકારણ્યમાં થયો હતો. એમના પિતાનું નિવાસસ્થાન કૃષ્ણા અને ગોદાવરી વચ્ચેના આન્ધ્ર પ્રદેશમાં કોકરવ ગામમાં હતું. એમનાં માળ્યાપ કાશીયાત્રા નીકળ્યાં હતાં ત્યારે પ્રવાસમાં એમનો જન્મ થયો હતો. એમણે પણ ભક્તિમાર્ગનો ઉપદેશ કર્યો છે. શ્રીકૃષ્ણની ભક્તિ કરવાથી વૈકુંઠ મળે છે અને એજ મોક્ષ છે એવો એમનો મત હતો. એમનો માર્ગ પુષ્ટિમાર્ગ કહેવાય છે. સોયમાં દોરો પોરવાય છે તેમ ઈશ્વરમાં મનનું એકાગ્રતાથી જનું ને લીન થવું તે પુષ્ટિ. આ પ્રમાણે ભક્તિ ને સેવા કરવાથી મોક્ષ પ્રાપ્ત થાય છે એવો એમનો મત છે.

રામાનન્દ અને કબીર—ઇ. સ.ના ચૌદમા સૈકામાં ઉત્તરમાં રામાનન્દે પણ ભક્તિનો ઉપદેશ કર્યો કે રામને બળવાથી મોક્ષ પ્રાપ્ત થાય છે. રામાનન્દના એક શિષ્ય કબીરે હિંદુ ને મુસલમાન બંનેને રુએ એવો નીતિમાર્ગનો ઉપદેશ કર્યો. કબીરપંથ ઉત્તર હિંદુસ્તાનમાં ધણો

પ્રિય થઈ પડ્યો અને તેનાં બજન આપણે ત્યાં પણ લોકો પ્રેમથી ગાય છે ને સાંભળે છે.

ચૈતન્ય—વળી ઇ. સ.ના પંદરમા સૈકામાં ચૈતન્યે બંગાળામાં ભક્તિમાર્ગ ચલાવ્યો. એઓ નદીઆમાં (નવદ્વીપમાં) જન્મ્યા હતા. પશુને યજ્ઞમાં બળિદાન આપવાની, માંસ ખાવાની, અને મદ્યસેવન કરવાની રીતને એમણે પુષ્કળ વખોડી કાઢી.

ઉર્દૂ ભાષા—રાજ્યના અમલદારો અને પ્રજાની વચ્ચે વ્યવહાર સારૂ ઉર્દૂ ભાષા દાખલ થઈ. રાજ્યકર્તાની ભાષા તુર્કી કે ફારસી હતી. દિલ્હી ને ઉપલા દોઆબની ભાષા હિંદી હતી. એમાં ફારસી અને અરબી ભાષાના શબ્દો દાખલ થયા એટલે એ ભાષા ઉર્દૂ થઈ. ‘ઉર્દૂ’ એ મૂળ તુર્કી શબ્દ છે અને એનો અર્થ છાવણી થાય છે. એ શબ્દ મુખ્યત્વે મુસલમાન બાદશાહોની છાવણીને લાગુ પાડવામાં આવતો. તેમની છાવણી એજ તેમનો દરબાર હતો. આ પ્રમાણે ઉર્દૂ એટલે દરબારમાં બોલાતી પશ્ચિમ હિંદી.

હિંદુ રાજ્યની પડતીનાં કારણ—મુસલમાનોની સંખ્યા થોડી હતી તોપણ તેમણે હિંદુ લશ્કર પર વિજય મેળવ્યો અને છેવટે તેઓ હિંદુસ્તાનના ધણી થયા. તેનાં કારણ કેટલાંક અગાઉ બતાવ્યાં છે. તે નીચે પ્રમાણે છે:—

૧. ચડાઈ કરનારાઓ ઠંડા દેશોમાંથી આવ્યા, તેથી એકંદર તેઓ ગરમ દેશમાં વસતા હિંદુઓ કરતાં શરીરે સુદૃઢ અને વધારે મજબૂત તથા સહનશીલ હતા.
૨. તેમનાં બખ્તર વધારે સારાં હતાં.
૩. હિંદુઓનાં લડવાનાં સાધનોમાં હાથીઓ મુખ્ય હતા; પરંતુ શત્રુના ઘોડેસવારોની ચપળતા આગળ હાથીઓ અન્તરાય-રૂપ થઈ પડતા હતા.
૪. મુખ્ય કારણ રજપૂતો વચ્ચેની ઈર્ષ્યા. આને લીધે તેમનામાં કુસંપ થયો અને કુસંપને લીધે તેમનું બળ નિરર્થક નીવડ્યું.

પ્રકરણ ૧૯મું

મુગલ રાજ્ય: બાબર તથા હુમાયુ

તીમૂર અને બાબર—ઇ. સ. ૧૩૯૮માં તીમૂરે હિંદુસ્તાન



પર ચડાઈ કરી હતી; પરંતુ તેણે કોઈ પણ મુલક પોતાના કબજામાં લીધે નહોતો. એક મોટું રાજ્ય સ્થાપવાનું કામ તો તેના વંશજને માથે સળેલું હતું.

બાબર એ તીમૂરવંશનો છટ્ટો પુરુષ હતો. ‘બાબર’ શબ્દનો અર્થ સિંહ થાય છે. ખરેખર, તે સિંહ જેવો બળવાન હતો. તેનું મૂળ રાજ્ય મધ્ય એશિયામાં

બાબર

બોકન્ડ નામના નાના પ્રાંતમાં હતું.

તેણે સમરકંદ અને કાબુલ જીતી લીધાં. પંજાબના સુબા દોલતખાન લોદીએ પોતાના વૈરી ઇબ્રાહીમ લોદીને હરાવવા તેની મદદ માગી, તેથી તે ઇ. સ. ૧૫૨૬માં પોતાના પુત્ર હુમાયુ સાથે હિંદુસ્તાન આવ્યો. તેણે પાણિપતની લડાઈમાં ઇબ્રાહીમને માર્યો. બાબરના લશ્કર કરતાં ઇબ્રાહીમનું લશ્કર બહુ મોટું હતું, છતાં તે હાર્યો, તેનાં બે કારણ હતાં. એક તો એ કે બાબરે આ લડાઈમાં તોપોનો ઉપયોગ કર્યો હતો અને બીજું કારણ એ કે હિંદુઓની રીત પ્રમાણે બાદશાહે જીતવાનો આધાર હાથી પર રાખ્યો હતો; પણ ચાલાક ઘોડેસવારો આગળ હાથીઓ અડચણકર્તા થઈ પડ્યા. પાણિપતના મેદાનમાં ઘણી લડાઈ

ઓ થઈ હતી, તેમાંની આ પહેલી હતી. આ લડાઈ મોટી હતી; કેમકે એને પરિણામે હિંદુસ્તાનનું રાજ્ય મુગલ લોકોના હાથમાં આવ્યું.

ફત્તેહપુર સિક્કી—મેવાડનો રજપૂત રાજા રાણા સંગ બાબરની સામે થયો. ધણી રજપૂત સરદારો તેની કુમકે આવ્યા અને તેનું લશ્કર બાબરના લશ્કર કરતાં ઘણું મોટું હતું; પરંતુ જે યુક્તિથી બાબર ઇબ્રાહીમ લોદીની સામા ફાવ્યો હતો તેજ યુક્તિથી તે સંગની સામા પણ ફાવ્યો. ફત્તેહપુર સિક્કી આગળ લડાઈ થઈ (ઇ. સ. ૧૫૨૭), તેમાં રજપૂતો હાર્યા. પછી બાબરે બિહાર પ્રાન્ત જીતી લીધો; પણ રાજ્યતન્ત્રમાં તે પદ્ધતિ ને વ્યવસ્થા દાખલ કરે તે પહેલાં તે મરણ પામ્યો (ઇ. સ. ૧૫૩૦).

આરિચ—બાબર માત્ર લડવૈયો નહોતો. તેને વિદ્યાનો શોખ હતો અને તે હમેશ પોતાની પાસે વિદ્વાનોને રાખતો. તેણે પોતાના જીવનચરિત્રની નોંધ પોતાને હાથે લખી છે, તેમાં પોતાના સર્જુણ ને દુર્ગુણ, ડહાપણ ને મૂર્ખાઈ, જરાબર વર્ણવ્યાં છે. તેનો પુત્ર હુમાયું બચંકર માંદગીથી સપડાયો. તેને જીવવાની આશા નહોતી. તે સમયે તેણે તેના ખાટલાની પ્રદક્ષિણા કરી ઈશ્વરની યંદગી કરી કે અલ્લા, એનો મંદવાડ મને આપ અને એને સાંજે કર. સંજોગના બળે હુમાયું સાંજે થયો અને થોડા વખત પછી બાબર મરણ પામ્યો. આ વાત બાબરે પોતાની નોંધના છેવટના ભાગમાં આપી છે. તેને કુદરત પર ધણો પ્રેમ હતો. તે ધણો હેતાળ હતો. પ્રથમ તેને દારૂ પીવાનું જાણ્યું વ્યસન હતું; પરંતુ રાણા સંગની સાથે ભારે યુદ્ધ કરવાનો પ્રસંગ આવ્યો ત્યારે તેણે દારૂના ખાલા પોતાને હાથે ભાંગી નાખ્યા. ત્યાર પછી તેણે કદી દારૂ પીધો નથી.

હુમાયું—(ઇ. સ. ૧૫૩૦-ઇ. સ. ૧૫૫૬)—બાબરને ચાર પુત્ર હતા, તેમાં સહુથી મોટા હુમાયું હતો. ગાદીએ આવ્યા પછી તરત તેને પંજાબ અને કાશ્મીરનાં



હુમાયું

રાજ્ય પોતાના બાઈ કામ-રાનને આપી દેવાં પડ્યાં. તેના બે મોટા શત્રુ હતા:—એક ગુજરાતનો બાદશાહ બહાદુરશાહ અને બીજો બિહારનો સુબો શેરખાન. તેણે બહાદુરશાહને હરાવ્યો; પરંતુ તેને પૂરેપૂરો નરમ પાડતા પહેલાં તેને શેરખાનની સામા થવા પાછું ફરવું પડ્યું. તે પાછો ફર્યો કે તરતજ બહાદુરશાહે પોતાનો મુલક

પાછો મેળવ્યો. શેરખાને હુમાયુંને કનોજ આગળ હરાવ્યો (ઇ. સ. ૧૫૪૦). હુમાયુંને રાજ્ય છોડી નાસી જવું પડ્યું અને શેરખાન શેરશાહનો ખિતાબ ધારણ કરી દિલ્હીની ગાદીએ આવ્યો. **શેરશાહ** (ઇ. સ. ૧૫૪૦-૧૫૪૫)—શેરશાહ અફઘાન લોકોની સુર ટોળીનો હતો. પંજાબ, બિહાર, મારવાડ, ચિતોડ, અને બંગાળા તેના કબજામાં હતાં—તે માત્ર લડવૈયો નહોતો. તેનામાં ઉત્તમ રાજ્ય-કર્તાના ગુણો હતા. હિંદુ રાજાઓની પેઠે તેણે મોટી સડકો બંધાવી, રસ્તે ઝાડ વગાડ્યાં, અને મુસાફરોના સુખને સાફ ઠેકાણે ઠેકાણે વિસામાઓ બંધાવ્યા. તેણે ગુનેગારોને બારે શિક્ષા કરી ગુનાહ નાબૂદ કર્યા. તેનો ન્યાય સર્વત્ર સમાન હતો. ખેડુતોની જમીનનું તેણે સાફ રક્ષણ

કર્યું. તેણે જમીનની માપણી કરાવી જમીનવેરાની મોટી પદ્ધતિની યોજના કરી અને એજ યોજનાને આધારે અકબર બાદશાહના રાજ્યમાં રાજ ટોડરમશે પોતાની યોજના તૈયાર કરી. તેના મરણ પછી તેના પુત્રે નવ વર્ષ રાજ્ય કર્યું. ત્યાર પછી રાજ્ય મુહમ્મદશાહ આદિલના હાથમાં ગયું. તે ધણો નબળો હતો, તેથી તેના રાજ્યમાં અવ્યવસ્થા હતી. આ તકનો લાભ લઈ હુમાયુંએ પાછી ગાદી મેળવી.

હુમાયુંએ મેળવેલું રાજ્ય—હુમાયું શેરખાનથી નાસી પંજાબ અને કાંબુલમાં થઈ ધરાનના બાદશાહને શરણે ગયો. માર્ગમાં અમરકોટ આગળ તેના પુત્ર અકબરનો જન્મ થયો. મુસલમાનોમાં શિયા અને સુન્ની એવા બે પંથ છે. હુમાયું સુન્ની હતો અને ધરાનનો બાદશાહ શિયા હતો. હુમાયુંએ શિયા પંથ સ્વીકારવાનું વચન આપવાથી બાદશાહે તેને મદદ કરી અને તે મદદથી તે દિલ્હીનું રાજ્ય પાછું મેળવી શક્યો. તેણે ઇ. સ. ૧૫૫૫માં દિલ્હીનો કબજો લીધો; પરંતુ ત્યાર પછી થોડા મહીના રહીને તે મરણ પામ્યો.

આરિય—બાબરની પેઠે હુમાયું પણ કેળવાયેલો હતો અને તેને વિદ્યાનો શોખ હતો. તેને ગણિત અને ખગોળશાસ્ત્ર પર ખાસ પ્રેમ હતો. અફીણના વ્યસનથી તેની ચાલાકી અને શક્તિ ખુદ્દી થઈ ગઈ. રાજ્યવહીવટમાં તેની નબળાઈ જોવામાં આવતી, તે આ વ્યસનનું પરિણામ હતું.

પ્રકરણ ૨૦મું

અકબર (ઇ. સ. ૧૫૫૬-૧૬૦૫)

પાણિપતની બીજી લડાઈ—હુમાયું મરણ પામ્યો ત્યારે અકબરની ઉંમર માત્ર ૧૩ વર્ષની હતી. પોતાના વિશ્વાસુ રક્ષક બહેરામખાનની સાથે તે તે વખતે પંજાબમાં હતો. મુહમ્મદશાહ આદિલનો વજીર હેમુ અકબરની સામે થયો. બેની વચ્ચે પ્રસિદ્ધ પાણિપતના

મેદાનમાં લડાઈ થઈ (ઇ. સ. ૧૫૫૬). એ મેદાનમાં આ ખીજ લડાઈ હતી હેમુ હાર્યો અને મરણ પામ્યો અને દિલ્હી ને આગ્રા અકબરના હાથમાં આવ્યાં.

અકબર સ્વતન્ત્ર—બહેરામખાન આપ અખત્યારી હતો અને બાદશાહના પર ઘણી સત્તા ચલાવતો, તે સ્વતન્ત્ર મિળજના અકબર-થી ખમાયું નહિ. તેથી તેણે તેને લખ્યું કે “ મને તમારી નિમકહલાલી



અકબર

અને પ્રામાણિકપણાની ખાતરી હતી, તેથી મેં તમને બધી રાજસત્તા સોંપી હતી અને હું મોજ મારતો હતો. હવે રાજસત્તા મેં મારા હાથમાં લેવાનો નિશ્ચય કર્યો છે અને ઘણો વખત થયાં તમારી ઇચ્છા મારા મહેલ કરવાની છે તે પ્રમાણે તમે મારા મહેલ કરવા જાઓ. તમારા પોષણને માટે હિંદુસ્તાનના પ્રગણામાંથી ચોગ્ય જગીર અલાયદી રાખવામાં આવશે તેની ઉપજ તમારા મુખત્યારને આપવામાં આવશે.” બહેરામ

પ્રથમ તો શરણે થયો, પણ પછી તેણે બંડ કર્યું; તે હાર્યો અને પકડાયો, પરંતુ બાદશાહે તેને માફી બક્ષી. મારા જતાં રસ્તામાં ગુજરાતમાં પાટણમાં એક અફગાન, જેના બાપને તેના હુકમથી મારી નાખવામાં આવ્યો હતો, તેણે તેને મારી નાખ્યો. આ રીતે અકબર બહેરામખાનથી સ્વતન્ત્ર થયો.

અકબર અને રજપૂતો—ગાદી પર સ્થાપિત થયા પછી તેણે પોતાની સત્તા વધારવાનો અને દૃઢ કરવાનો નિશ્ચય કર્યો. આરંભમાં તેણે અલાહાબાદ, કાશી, અને લખનૌરની આસપાસનો મુલક જીતી લીધો. પછી તેણે ચિતોડને ઘેરે લાવ્યો. મેવાડનો કિલ્લો ધણો મજબૂત હતો. ઘેરે ચાર મહીના સુધી ચાલ્યો. એ લડાઈમાં અકબરે જાતે ભાગ લીધો. તેણે રજપૂત સરદાર જયમલને માથામાં ધાવલ કર્યો. આ પ્રમાણે સરદાર પડ્યો એટલે રજપૂત સ્ત્રીઓએ જોહાર કરી પ્રાણ-ત્યાગ કર્યો અને રજપૂતો એકે એક કપાઈ મુઆ ત્યાંસુધી બહાદુરીથી લડ્યા. રાણો ઉદેસિંહ તે વખતે કિલ્લામાં નહોતો; તે આરાવલીના કુંભરોમાં હતો. ત્યાં રહી મરણ પામતાં સુધી તેણે લડાઈ જારી રાખી. ચિતોડનો કિલ્લો અકબરના હાથમાં આવ્યો, ત્યાર પછી તેણે રણથંભોરનો કિલ્લો જીતી લીધો. ઉદેસિંહનો પુત્ર પ્રતાપસિંહ ધણો બહાદુર હતો. તેની નસેનસમાં શુરાતનનું બોહી વહેતું. તેણે લડાઈ જારી રાખી. તેણે એવું પણ લીધું કે ત્યાંસુધી હું ચિતોડ સર નહિ કરું ત્યાંસુધી મારા વડવાઓની પેઠે સોનારૂપાના ચાળામાં હું જમીશ નહિ, મૂછના આંકડા વાળીશ નહિ, અને ઘાસનીજ પથારીમાં સૂઈશ. તેણે એ પણ પાળ્યું, પણ તે ચિતોડ જીતી શક્યો નહિ. ઇ. સ. ૧૫૭૬માં હલદીઘાટના યુદ્ધમાં તે અતિશય બહાદુરીથી લડ્યો પરંતુ તે હાર્યો. તેનો ભાઈ રાત્રના પક્ષમાં હતો. તેણે તેને ઘોડો આવ્યો તે પર તે નાસી ગયો. ઇ. સ. ૧૫૮૦માં તેણે ઉદેપુર સ્થાપી ત્યાં મેવાડની રાજધાની કરી.

આ પ્રમાણે અકબરે રજપૂતોને હરાવ્યા. તેમના શુરાતનથી ખુશ થઈ બાદશાહે તેમની સાથે લગ્નના સંબંધથી મૈત્રી દૃઢ કરી. તે પોતે જ રજપૂત સ્ત્રીઓને પરણ્યો, તેમાંની એક જયપુરની રાજકુંવરીથી તેને સલીમ પુત્ર થયો, તે તેની પછી ગાદીએ આવ્યો. સલીમ મોટા થયો એટલે તેણે તેને જોધબાઈ નામની રજપૂત રાજકુંવરી સાથે પરણાવ્યો.

ગુજરાતનો ઇતિહાસ—ત્યાર પછી અકબરે ગુજરાત જીતી

લીધું (ઇ. સ. ૧૫૭૨). ગુજરાત અને રજપુતાનાના દક્ષિણ ભાગને ઇ. સ. ૧૧૯૬માં સુલતાન મુહમ્મદ ઘેરીએ જીતી લીધાં હતાં ત્યારથી તે ઇ. સ. ૧૩૯૮માં તીમૂરે હિંદુસ્તાન પર ચડાઈ કરી ત્યાંસુધી ગુજરાત દિલ્હીના હાકેમોને યોડુંધણું તાબે હતું. સાર પછી ત્યાંના સુબો મુઝફ્ફરશાહ નામ ધારણ કરી સ્વતન્ત્ર થયો. તેના પૌત્ર અહમદશાહે ઇ. સ. ૧૪૧૧માં અમદાવાદ વસાવ્યું અને ત્યારથી ગુજરાતની ગાદી અણહિલવાડ પાટણમાંથી અમદાવાદમાં આવી. ગુજરાતના બાદશાહો માળવા અને પાસેનાં રાજ્યો સાથે ઘણી લડાઈઓ લડ્યા હતા. મહમૂદશાહ બેગડો (ઇ. સ. ૧૪૫૯—૧૫૧૧) ઘણો બળવાન હતો. તેણે મેવાડના રાણા સાથે લાંબી લડાઈ કરી હતી. તેના પૌત્ર બહાદુરશાહે માળવા તેમજ ચિતોડ જીતી લીધાં હતાં (ઇ. સ. ૧૫૩૧-૩૩). ઇ. સ. ૧૫૭૨માં અકબરે ગુજરાત જીતી લીધું તે વખત ત્યાંના નિર્બળ બાદશાહ મુઝફ્ફરશાહ ખેતરમાં સંતાઈ ગયો હતો. પછી અકબરે સુરત અને ભરૂચ જીતી લીધાં.

અકબરનો વિજય—આ પ્રમાણે રાજ્યને અરાઢમે વર્ષે અકબર કાબુલ, પંજાબ, વાયવ્ય પ્રાન્ત, પશ્ચિમ હિંદુસ્તાન, અને મધ્ય હિંદુસ્તાનનો ધણી થયો હતો. હજી બંગાળા, બિહાર, અને ઓરિસા સ્વતન્ત્ર હતાં. તે દાઉદખાન નામના અફઘાનની સત્તા નીચે હતાં. અકબરે દાઉદને હરાવ્યો (ઇ. સ. ૧૫૭૪). તે ઓરિસામાં નાસી ગયો અને બે વરસ રહીને તેણે બંડ કર્યું, પરંતુ તેને પકડી મારી નાખવામાં આવ્યો ત્યારથી બંગાળા, બિહાર, અને ઓરિસા, દિલ્હીને તાબે થયાં.

ત્યાર પછી અકબરે કાઠીઆવાડ, સિંધ, અને કાશ્મીર જીતી લીધાં. ઇ. સ. ૧૬૦૦માં તેણે ખાનદેશ જીતી લીધું. તેણે આસિરગઢનો મજબૂત કિલ્લો સર કર્યો.

ચાંદબીબી—ઇ. સ. ૧૫૯૫માં અકબરના બીજા પુત્ર મુરાદે અહ-

મદનગરને ઘેરે ધાલ્યો. પરંતુ ચાંદબીબી નામની બહાદુર બેગમે બકતર સજી કિલ્લાનું ઘણી બહાદુરીથી જીતે રક્ષણ કર્યું. આથી મુરાદને ઘેરે ઉપાડવો પડ્યો. પરંતુ ઇ. સ. ૧૬૦૦માં ચાંદબીબીનું ખૂન થયું અને શાહજહાં દાનિયાલે અહમદનગરને પાછો ઘેરે ધાલી લાભે કર્યું; પણ અહમદનગરના રાજ્યનો ઘણો ભાગ સ્વતન્ત્ર રહ્યો.

સલીમનું બંડ—રાજ્યના છેવટના ભાગમાં અકબરના પુત્ર સલીમે બંડ કર્યું; પણ બાદશાહે તેને માફી બક્ષી. તે ૬૩ વર્ષની ઉંમરે ઇ. સ. ૧૬૦૫માં મરણ પામ્યો.

અકબરની રાજરીતિ—અશોક પછી અકબર મોટામાં મોટો બાદશાહ થઈ ગયો છે. રાજના ધર્મ શા છે તે તે સારી પેઠે સમજતો હતો. માત્ર રાજ્યની વૃદ્ધિ કરવી એજ રાજધર્મ છે એવા તેના સાંકડા વિચાર નહોતા. રાજ્યમાં સર્વત્ર સુશેહશાન્તિ ને વ્યવસ્થા સ્થાપવી અને ન્યાય અને હકાપણથી હિંદુ અને મુસલમાનો પર સમાન દષ્ટિ રાખી સર્વ પ્રજાની પ્રીતિ સંપાદન કરવી એજ રાજધર્મ છે એમ તે સમજતો હતો અને એ વિચાર બરાબર અમલમાં આણી કવિ કાલિદાસે કહ્યું છે તેમ ‘રાજા પ્રકૃતિરજનાત્’—પ્રજાનું મન રંજન કરવાથી રાજ થવાય છે એમ તેણે રાજપદ સાર્થક કર્યું. તેણે નીચેનાં ડાહ્યાં કામોથી પ્રજાનું મન હરણ કર્યું:—

૧. **જિજ્ઞ્યાસાવેરો માફ—**રાજ્યને નવમે વર્ષે, માત્ર ૨૨ વર્ષની ઉંમરે તેણે મુસલમાન ન હોય તેવા લોકો પર મુકાતો જિજ્ઞ્યાસાવેરો રદ કર્યો. આ વેરો હિંદુ લોકો પરજ હતો અને તેમને હમેશ પરાધીન સ્થિતિ યાદ દેવડાવતો, તેથી ઘણોજ ત્રાસદાયક હતો. આ રીતે તેણે હિંદુમુસલમાનનો ભેદ કાઢી નાખી પ્રજાનો પ્રેમ મેળવ્યો. પાછળથી તેણે યાત્રાઓ પર મુકાતા કરે રદ કર્યાં.

૨. **રજપૂતો સાથે લગ્નસંબંધ—**રજપૂતો સાથે લગ્નસંબંધ બાંધી તેણે તેમને દુશ્મનો મટાડી વફાદાર અને ગાઢ મિત્ર બનાવ્યા.

ઉદેપુરના રજપૂત રાજા સિવાય ધણાખરા મોટા રજપૂત રાજાઓએ પોતાની કુંવરીઓને બાદશાહના કુટુંબમાં પરણાવી.

૩. સઘળી કેમો પર સરખી નજર—તેણે રાજ્યમાં મોટી જગાઓ પૂરવામાં હિંદુમુસલમાન વચ્ચે બિલકુલ બેદ ગણ્યો નહિ. તેના મોટા વિશ્વાસુ અમલદારો તેમજ મિત્રો હિંદુ હતા. જયપુરના રાજા ભગવાનદાસ અને રાજા માનસિંધ તેના પક્ષમાં રહી રજપૂતોની સામા લડ્યા. માનસિંધને પ્રથમ કાબુલના મોટા પ્રાન્તનો અને પછી બંગાળા પ્રાન્તનો સુબો બનાવ્યો હતો. બાદશાહનો બીજો વિશ્વાસુ મિત્ર મહેશદાસ હતો. એ બ્રાહ્મણ હતો અને કાઢપીનો વતની હતો. ઇતિહાસમાં એ રાજા ખીરખલના નામથી સુપ્રસિદ્ધ છે. એની વિદ્વતા અને હહાપણથી ભરપૂર વાર્તાઓ અને વચનો વંશપરંપરાથી અત્યાર સુધી ચાલ્યાં આવ્યાં છે. ટોડરમલ, ભગવાનદાસ, માનસિંધ, અને ખીરખલ, એ બધા હિંદુ હતા અને અકબરે તેમને લશ્કરમાં ઊંચી સરદારીઓ અને દરબારમાં સત્તાવાળી જગાઓ આપી હતી.

૪. પ્રજાનો વિશ્વાસ—અકબરનો બીજા વિશ્વાસુ હિંદુ રાજા ટોડરમલ હતો. તે અયોધ્યાનો ક્ષત્રી હતો. તેણે મહેસૂલ સંબંધી ધણા સુધારા કર્યા. તેણે જમીનની વિગતવાર માપણી કરાવી તેમજ તેની સરાસરી પેદાશ અને સરકારની મહેસૂલ નક્કી કરી. જમીનદારોએ કેટલો કર ભરવો તે પ્રથમ વરસો વરસ નક્કી કરવામાં આવતું; પણ પાછળથી દસ વરસ માટે જમાબંદી નક્કી કરવામાં આવી.

૫. રાજ્યવહીવટ—હાલ જેમ આપણા દેશમાં રાજ્યવહીવટને માટે બ્રિટિશ સામ્રાજ્યના વિભાગ કરી ઇલાકા કરવામાં આવ્યા છે અને ઇલાકાના વિભાગો, વિભાગોના જિલ્લા, અને જિલ્લાના તાલુકા, એમ ભાગ કરવામાં આવ્યા છે, તેમ અકબરે પોતાના રાજ્યના ૧૫ મોટા વિભાગ કીધા હતા, તે સુબા કહેવાતા. દિલ્હી, આગ્રા, અમદાવાદ, અલાહાબાદ, બંગાળા, વગેરે ૧૫ સુબા હતા. સુબાના નાના

વિભાગો કર્યા હતા, તે સરકાર (જિલ્લા) કહેવાતા. અને સરકારના પેટા વિભાગ પ્રગણા કે મહાલ કહેવાતા. સુબાના હાકેમો ધણે ભાગે રાજવંશના હતા. સુબાના અધિકારીઓને તેમજ તેમના હાથ નીચેના મોટા લશ્કરી અમલદારો જોયો મનસખદાર કહેવાતા, તેમને જરૂર વખતે રાજને લશ્કર પૂરું પાડવું પડતું. ફોજદાર નામના લશ્કરી અમલદારો પોલીસ અધિકારનું કામ કરતા.

૬. ડાહ્યા સલાહકાર—અકબરના ડાહ્યા સલાહકારોમાંનો એક અખૂણ ફઝલ હતો. તે જમાનામાં તે ઘણોજ વિદ્વાન ગણ્યો હતો. તેણે ‘આધન-ઇ-અકબરિ’ નામનું પુસ્તક રચ્યું છે, તેમાં અકબરના રાજ્યના દરબાર અને દરેક ખાતાને લગતા ધારાઓની હકીકત આપી છે. એ પુસ્તક તેણે લખેલા ‘અકબરનામા’ નામના અકબરના રાજ્યના ઇતિહાસનો એક ભાગ છે.

૭. વિદ્યાને ઉત્તેજન—અકબર વિદ્યાને ઘણું ઉત્તેજન આપતો. બાલ્યાવસ્થામાં તેણે ભણવા પર લક્ષ આપ્યું નહોતું અને હવેટ સુધી તેને લખતાંવાંચતાં આવડતું નહોતું, પરંતુ તે વિદ્વાનો પાસે અન્યો વંચાવી હમેશ સાંભળતો અને એ રીતે તેણે ઘણું જ્ઞાન સંપાદન કર્યું હતું. તેની સ્મરણશક્તિ ઘણી પ્રબળ હતી અને તેની બુદ્ધિ ઘણીજ તીવ્ર હતી. તે સાહિત્યની ખિલવણીને ઘણું ઉત્તેજન આપતો. અખૂણ ફૈઝી અને અખૂણ ફઝલ એ બે બાઈઓ તેના પરમ મિત્ર હતા. ફૈઝી કવિ હતો અને તેની પાસે હસ્તલિખિત પુસ્તકોનો મોટો સંગ્રહ હતો. સંસ્કૃત ફિલસૂફીનો અભ્યાસ કરનાર તે પહેલો મુસલમાન હતો. તેણે ‘નલદમયન્તી’ અને બાસ્કરાચાર્યનાં ‘લીલાવતી’ અને ‘બીજ-ગણિત’ નો તેમજ ‘મહાભારત’ નો ફારસીમાં તર્જુમો કર્યો છે અખૂણ કાદર બદાઉનિ એ એક ઇતિહાસકર્તા હતો.

ધર્મવિચાર—અકબરના ધર્મસંબંધી વિચારો પર તેના માઠા વિદ્વાન મિત્રો અખૂણ ફઝલ અને અખૂણ ફૈઝીનાં ચિંતણી ધણો અસર

થઈ હતી. હિંદુ રાણીના સંસર્ગથી તેના મગજમાં હિંદુ ધર્મના વિચારો દાખલ થયા હતા. તે બધા ધર્મગુરુઓને એકઠા કરતો અને તેમની ધર્મચર્ચા સાંભળતો.

સામાજિક સુધારા—અકબરે કટલાક સામાજિક સુધારા પણ કર્યાં. તેણે પશુચરની તેમજ બાળલગ્નની મના કરી તેમજ જોરજુલમથી સતી કરવાનો રિવાજ અટકાવ્યો.

શાસ્ત્રીય—જે જેસુઈસ્ટ લેખકો અકબરના સંબંધમાં આવ્યા હતા તેમણે એનાં લક્ષણ વિષે બહુ સારી હકીકત આપી છે. ન્યાય કરવામાં તે ધણેજ ઉત્સુક હતો. હિંદુસ્તાનના મોટામાં મોટા રાજકર્તાઓમાંનો તે એક હતો અને તેનો મુકાબલો અશોકનીજ સાથે થઈ શકે. એ સિવાય તેની પહેલાં તેના જેવો રાજા થયો નથી. તે શરીર ધણો બળવાન હતો. તેની હિંમત અડગ હતી. તેની બુદ્ધિ અને ડહાપણ ઊંચી કોટિનાં હતાં. તે ઉદાર, આનન્દી, અને દયાળુ હતો. રાજ્યકારભારની મોટામાં મોટીથી નાનામાં નાની સુધી દરેક બાબત તે પોતે કરી જાણતો હતો. પાછળથી તેને અશીષુનું વ્યસન લાગવાથી તેની જીંદગી ટૂંકી થઈ હતી. બદાઉનિએ તેના ધર્મવિચારો સંબંધી ઇતિહાસ લખ્યો છે. તે તેનામાં મિથ્યાભિમાનનો મોટો દોષ કાઢે છે. ફતેહપુર સિક્રિમાં તેણે ધણાં સુંદર જાહેર મકાનો બંધાવ્યાં હતાં. તેની રાજ્યનીતિથી મુગલ રાજ્યનો પાયો ધણો દૃઢ થયો.

પ્રકરણ ૨૧મું

જહાંગીર (ઇ. સ. ૧૬૨૫-૧૬૨૮) : શાહજહાન
(ઇ. સ. ૧૬૨૮-૧૬૫૮)

જહાંગીર અને ખુશન—અકબરના મરણ પછી તેનો પુત્ર જહાંગીર ગાદીએ બેઠો. અકબરના રાજ્યના પાછલા ભાગમાં જ્યારે



જહાંગીર

સલીમે (જહાંગીરે) બળવો કર્યો હતો ત્યારે કેટલાક સત્તાધારી ઉમરાવોએ અકબરની પછી સલીમના પુત્ર ખુશનને ગાદીએ બેસાડવાનો વિચાર કર્યો હતો; પરંતુ બાદશાહે મરતી વખત સલીમને માફી બક્ષી અને પોતાની પાઘડી તેને માથે મૂકી હતી. આથી અકબરના મરણ પછી જહાંગીરને ગાદીએ આવતાં મુશીબત નડી નહિ. પણ ખુશનના કેટલાક પક્ષકાર હતા, તેમની મદદથી તેણે બંડ કર્યું અને લાહોર

કબજે કર્યું. જહાંગીર જાતે તે બળવો શમાવવા ગયો અને જેવો ખુશન ચિનાબ નદી ઝોળંગતો હતો તેવો તેણે તેને પકડી લીધો. બળવાખોરોને સખ્ત શિક્ષા કરવામાં આવી. બાદશાહે પોતાની સ્મરણનોંધમાં લખ્યું છે કે જે બાગમાં હું રહેતો હતો ત્યાંથી તે લાહોર સુધી રસ્તાની બંને બાજુએ મેં ખુંદીઓ દટાવી અને બળવાખોરોને તે પર ફાંસી દીધી. ખુશનની આંખ ફેડી કંદ કરવામાં આવ્યો.

જહાંગીરની ધારણાઓ—જહાંગીર અકબરના જેવો શૂરો નહોતો; પરંતુ તે કંઈ નબળો નહોતો. તેની ઇચ્છા ઓકસસ નદીની

પેલી તરફના પોતાના ઘરડાવરડાના મુલકો મેળવવાની અને દક્ષિણ જીતવાની હતી; પરંતુ તે બેમાંથી તેની એકે ઇચ્છા સફળ થઈ નહિ. તેણે માત્ર કંઠહાર જીત્યું, તેથી આગળ તેનું લક્ષ્ય વધી શક્યું નહિ. દક્ષિણમાં મલિક અંબર નામના પ્રધાને અહમદનગર આગળ પાદશાહના લક્ષ્યને હરાવ્યું. થોડા વખત પછી અહમદનગર પાદશાહના કબજામાં આવ્યું. એથી વધારે વિજય તેનાથી મેળવી શકાયો નહિ.

શાહજહાદો પુરમ—મેવાડના રાજા અમરસિંહ અને તેના પુત્ર કરજુને શાહજહાદો પુરમે હરાવ્યા. તેઓ શરણે થયા અને શાહજહાદોએ તેમનો યોગ્ય સત્કાર કર્યો.

નૂરજહાન—જહાંગીર અકબરના જ્યોત્સ્ના ઉદયોગી અને નિયમશીલ



નૂરજહાન

નહોતો. તે આજસુ તથા વ્યસની અને મોજબો હતો. તે પુષ્કળ દારૂ પીતો. મોટા થયો ત્યારે એ વ્યસન કંઈક ઓછું થયું તે તેની બેગમ નૂરજહાનની સોખતથી હતું. તે ધરાની ભી હતી અને ઘણી ખૂબસૂરત હતી, તેથી જહાંગીરે તેને પ્રથમ નૂરમહાલ (રાજમહેલનું તેજ) અને પછી નૂરજહાન (દુનિયાનું તેજ) એવું નામ આપ્યું હતું. સલીમની મરણ તેની સાથે પરણવાની હતી; પરંતુ અકબરને એ કામ પ્રતિષ્ઠાને હાનિકારક લાગ્યાથી તેણે

તેને શર અફગાન સાથે પરણાવી દીધી હતી. જહાંગીરે ગાદીએ આવ્યા પછી તેને બંદવાનનો સુબો કર્યો. થોડા વખત પછી તેના પર બાદશાહની ઇતરાજ થઈ, તેથી તેણે તેને દરબારમાં બોલાવવા પોતાના ભાઈને મોકલ્યો. શર અફગાને તેને મારી નાખ્યો, તેથી બાદશાહના માણસે શર અફગાનને મારી નાખ્યો. આ મરણ પછી જહાંગીર મિહિર-ઉન-નિસા (નૂરજહાન) સાથે પરણ્યો. બેગમ ઘણી હોશિયાર હતી અને બાદશાહના પર તેની ઘણી સત્તા હતી. તે સભામાં બેસી અરજીઓનો નિકાલ કરતી. દરબારમાં પોતાના કુટુંબની સત્તા જરૂરી રાખવા માટે તેણે પોતાની બત્રીજી મુમતાઝ મહાલને બાદશાહના ત્રીજા શાહજહાન પુરમ સાથે પરણાવી હતી.

મહાબતખાન—મહાબતખાન નામે બહાદુર સરદાર હતો; તેના પર નૂરજહાનની અદેખાઈ થઈ, આથી આત્મરક્ષણને અર્થે તે સરદારને બળવો કરવો પડ્યો અને જ્યારે જહાંગીર કાપુલ જતો હતો ત્યારે તેણે તેને પકડ્યો. પરંતુ નૂરજહાનની દિક્ષમતથી થોડા વખતમાં બાદશાહ છૂટે થયો.

મરઠી—હાલ જેવી ગાંડીઆ તાવની મરઠી ઇ. સ. ૧૮૯૬ થી હિંદુસ્તાનમાં ચાલે છે તેવી મરઠી આ રાજ્યના દસમા વર્ષમાં પંજાબમાં ફાટી નીકળી હતી અને ત્યાંથી દિલ્હી, કાશ્મીર, અમદાવાદ, વગેરે સ્થળે ફેલાઈ હતી. તે વખતે પણ ઉંદરો મરતા હતા ને મરઠી ફેલાતી હતી.

જહાંગીરનું મરણ—બાદશાહ ઉનાળો કાશ્મીરમાં ગાળતો અને તે પ્રદેશને તે 'નિરંતર રહેતી વસન્ત ઝડતુનો આગ' કહેતો. ત્યાંથી પાછા ફરતાં ઇ. સ. ૧૬૨૭ના ઓકટોબરમાં તે માંદો પડ્યો અને મરણ પામ્યો.

શાહજહાન (ઇ. સ. ૧૬૨૮-૧૬૫૮)—જહાંગીર માંદો પડ્યો ત્યારે તેના બે છોકરા જીવતા હતા. શાહજહાન પુરમ (શાહજહાન)

મોટા હતો અને સહિયાર નાનો હતો. શાહજહાન અસહજાનની છોકરી મુમતાઝ મહાલ સાથે પરણ્યો હતો. સસરાની મદદથી તેણે સહેલાઈથી ગાદી મેળવી અને પિતરાઈ ભાઈને મારી નાખ્યા. આ રીતે ગાદીનો માર્ગ નિર્ભય થવાથી તે ઇ. સ. ૧૬૨૮માં ગાદીએ બેઠો.

શાહજહાનની જીત—જહાંગીરની પેઠે એણે પણ એશિયામાં પોતાના આપદાદાનો મુલક મેળવવાનો અને દક્ષિણ જીતવાનો પ્રયાસ કર્યો અને એમાં એને વધારે ફત્તેહ મળી. બિજાપુરના રાજ્યે એને ખંડણી આપવાનું કબૂલ કર્યું. વળી એણે અહમદનગરનું રાજ્ય જીતી લીધું.

દુકાળ—ઇ. સ. ૧૬૩૦-૩૨માં ગુજરાત ને ખાનદેશમાં મોટો દુકાળ પડ્યો, તેથી ધણાં માણસ મરણ પામ્યાં.

ધર્મોદ્ધતા—શાહજહાન ધર્મચુસ્ત હતો અને મૂર્તિઓ તરફ તિસ્ફકારની દૃષ્ટિએ જોતો. રાજ્યમાં નવાં બંધાયેલાં બધાં દહેરાનો નાશ કરવા તેણે હુકમ કર્યો.

દરબારી ઠાઠ—આદશાહ ભભકા અને દબદબાનો બહુ શોખીલો હતો. તેણે નવું દિલ્હી (શાહજહાનાબાદ) વસાવ્યું અને ત્યાં મોટી જુમા મસીદ બાંધી. વળી ત્યાં તેણે દીવાની આમ (જાહેર સભાગૃહ) અને દીવાની ખાસ (ખાનગી મુલાકાતનું દીવાનખાનું) બાંધ્યાં. તેણે સોના અને રતનથી જડિત મથૂરાસન બનાવરાવ્યું અને તે દીવાની આમમાં સૂતું. હાલ તે તહેરાનના શાહના મહેલમાં છે. આગ્રામાં તેણે મોતી મસ્જિદ અને તાજમહાલ બંધાવ્યાં. તેની પ્યારી બેગમ મુમતાઝની કબરને સ્થળે તાજમહાલ આવ્યો છે. દુનિયામાં એ એક સુંદરમાં સુંદર મકાન છે. આદશાહના દરબારમાં પુષ્કળ ઠાઠ અને ભભકો હતો.

શાહજહાન અને તેના પુત્રો—શાહજહાનને ચાર પુત્ર હતા:—દારા શિકોહ, શુજા, ઔરંગઝેબ, અને મુરાદ. ઇ. સ. ૧૬૫૭માં આદ-

શાહ એકાએક માંદો પડ્યો. તેણે મોટા છોકરા દારાને ગાદી આપવા આગ્રામાં રાખ્યો અને બીજાઓને દૂરના પ્રાન્તના સુબા બનાવ્યા કે તેઓ લડે નહિ. પરંતુ તેની મુરાદ હાંસલ થઈ નહિ. મુરાદ અને ઔરંગઝેબે લેગા થઈ દારાના લશ્કરને ઉજ્જન આગળ હરાવ્યું. ઔરંગઝેબ ઘણો યુક્તિબાજ હતો. તેણે મુરાદને કેદ કરીને અને મહેલને કબ્જે લઈ ગાદી પર બેઠો. શાહજહાનને કેદ કરવામાં આવ્યો, ત્યાં તે ઇ. સ. ૧૬૬૬માં મરણ પામ્યો. દારા અને મુરાદને મારી નાંખાવ્યા. શુભએ બંગાળામાં સ્વતન્ત્ર રાજ્ય સ્થાપવા પ્રયત્ન કર્યો, પણ ઔરંગઝેબે તેને હરાવ્યો અને તે આરાકાન નાસી ગયો.

પંડિત જગન્નાથ—પંડિત જગન્નાથ એ ધુરંધર વિદ્વાન આ રાજ્યમાં થઈ ગયો. એણે ગજાલહરી અને રસગજાધર નામનો કાવ્યશાસ્ત્ર પર પ્રૌઢ ગ્રંથ રચ્યાં છે.

આરિચ—શાહજહાન ધાતકી, વિષયી, અને લોભી હતો. પ્રાન્તિક સુબાઓ અવ્યવસ્થા દાખી દેવા ઘણી કતલ કરતા, તેમને બાદશાહ અટકાવતો નહોતો. પાછલાં બારેક વર્ષ તેના કારભારમાં સુધારો થયો; કેમકે તે સમયે તેનો મુખ્ય પ્રધાન સાદુલાખાન અસ્લામી હતો, તે ઘણો કાબેલ અને સમર્થ હતો.

પ્રકરણ ૨૨મું

ઔરંગઝેબ (ઇ. સ. ૧૬૫૮-૧૭૦૭) : ભાગ ૧લો..

તરુણાવસ્થા—તરુણાવસ્થામાં ઔરંગઝેબે શાહજહાનના રાજ્ય-કારભારમાં સારો ભાગ લીધો હતો. માત્ર આઠ વર્ષની ઉંમરે તેને દક્ષિણનો સુબો નીમવામાં આવ્યો હતો. એક વર્ષ રહી તે કારભાર છોડી

સાધુ થયો હતો; પરંતુ થોડાજ વખતમાં પાછો સંસારી થયો અને ગુજરાતનો સુબો નિભાવ્યો. તે બિજાપુર તાબે કરવામાં રોકાયો હતો. સારે તેને પિતાની માંદગીની ખબર થઈ. તેણે ત્રણે ભાઈનું કાંસળ કાઢી ગાદીનો માર્ગ કેવી રીતે સરળ કર્યો તે હકીકત પાછલા પ્રકરણમાં વર્ણવી છે.

લક્ષણ અને રાજનીતિ—તે ગાદીએ આવ્યો સારે લગભગ ૪૦ વર્ષનો હતો. તેનો શરીરનો બાધો મજબૂત હતો તેનો સ્વભાવ

દૃઢ હતો અને યુદ્ધિ તીવ્ર હતી. તેના કાગળો પરથી સિદ્ધ થાય છે કે તે ઉત્તમ લેખક હતો. તે રાજ્ય-કારભાર અને રાજનીતિમાં અતિપ્રવીણ હતો. ન્યાયાધીશ તરીકે તે ન્યાયા અને દયાળુ હતો અને લડવૈયા તરીકે તે વીર પુરુષ હતો. તેનો આચાર પવિત્ર સાધુના જેવો હતો. આટલા બધા સદ્ગુણ છતાં તેના રાજ્યમાં મુગલ રાજ્યનાં પડતીનાં ખીજ વવાયાં, તેનું કારણ કે હિંદુઓ પ્રતિ તેની



ઔરંગઝેબ

રાજ્યનીતિ અકબર કરતાં તદ્દન જુદા પ્રકારની હતી. તેના મનમાં હમેશ એજ વિચાર રહેતો કે પવિત્ર મુસલમાન તરીકે મારી ફરજ સુન્ની મુસલમાન ધર્મ ફેલાવવાની, જેમ અને તેમ મૂર્તિનો નાશ કરવાની, અને તમામ મૂર્તિપૂજકો અને શિયા મુસલમાનો નાસ્તિક છે

તેમને બધી રીતે તોડી પાડવાની છે. તેની તમામ રાજ્યનીતિ આજ વિચારથી દોરાયલી હતી અને એજ કારણથી તેની સઘળી મુરદો નિષ્ફળ થઈ.

કૂર કર્મનો બચાવ—તેણે પોતાના બાપની સામા બંડ કર્યું અને તેને ગાદી પરથી ઉઠાડી કેદ કર્યો, તેમજ બાઈઓનો નાશ કર્યો. આવા ઘેર અપરાધથી તેણે ગાદી મેળવી; પરંતુ પોતાના શિક્ષકને લખેલા પત્રમાં તેણે એવાં કૂર કર્મનો બચાવ કર્યો છે. તેણે કહ્યું કે મેં મારા બાઈઓનો નાશ ન કર્યો હોત તો તેઓમાંથી ગમે તે કોઈ ગાદી મેળવી મારે નાશ કરવા મથત અને તે સમયે મારે હાથમાં તરવાર લીધા વિના છૂટકો હતો ? હિંદુસ્તાનમાં લગભગ દરેક બાદશાહનાં છોકરાંની એવીજ દશા થઈ છે. તેણે આ રીતે પોતાનો બચાવ કર્યો; પરંતુ મરણસમયે પોતાના છોકરાઓને એવીજ રીતે સામા થતા જોઈને અને પોતાની રાજનીતિ નિષ્ફળ થયલી જોઈને તેને પસ્તાવો થયા વિના રહ્યો નહિ, તે તેના તે સમયના પત્રો પરથી સ્પષ્ટ થાય છે. કર્મનું ફળ કોઈને મૂકતું નથી.

મીર જુમ્લા—રાજ્યના આરંભમાં આસામ અને આરાકાન પર ચડાઈ કરવામાં આવી. મીર જુમ્લાએ આસામ પર સવારી કરી; પરંતુ તેમાં તે ફાળ્યો નહિ. તેને પાછા ફરતું પડયું અને ત્યાર પછી થોડા વખતમાં તે મરણ પામ્યો (ઇ. સ. ૧૬૬૩). તેના મરણ પછી બાદશાહનો કાકો શૈસ્તખાન બંગાળનો સુબો થયો. તેણે આરાકાનનો થોડોક ભાગ જીતી લીધો.

રાજ્યરીતિ: રજપૂતો—રાજ્યનાં પહેલાં વીસ વર્ષ ઉત્તર હિંદુસ્તાનમાં તદ્દન શાંતિમાં ગયાં. ઇ. સ. ૧૬૭૨માં બાદશાહને પોતાની સત્તા બરાબર ઝામેલી માલમ પડી. ત્યાર પછી તેણે પોતાની ધારેલી રાજ્યરીતિ અમલમાં મૂકવા માંડી. તેણે પ્રાન્તોના સુબાઓને હુકમ કર્યો કે તમારે નાસ્તિકોની શાળાઓ અને મંદિરોનો નાશ કરવો

અને મૂર્તિપૂજા અટકાવવા સખ્ત ઉપાયો ચોજવા. ગંગાકિનારે મંદિરોને ઢેકાણે મસીદો બંધાઈ. હજી પણ કાશીમાં કાશીવિશ્વનાથ મહાદેવના મંદિર પાસે મસીદનો ભાગ જોવામાં આવે છે. તેણે હિંદુઓની કતલ કરી નથી; પરંતુ ધર્માંધપણાને લીધે તેણે હિંદુઓને ધણી ત્રાસ આપ્યો. ધણીઓને જોરજુલમથી મુસલમાન ફીધા અને અકબરે રદ કરેલો જિજ્ઞાસેરો તેણે હિંદુઓ પર ફરીથી મૂક્યો. અકબરે હિંદુઓ અને મુસલમાન વચ્ચે ભેદ ગણ્યો નહોતો; પરંતુ સર્વને સરખા ગણી પ્રગ્નનો પ્રેમ જીત્યો હતો અને રાજ્યને દૃઢ કર્યું હતું. ઔરંગઝેબે સુન્ની પંથનો ધર્મ ફેલાવવો એજ પોતાનું કર્તવ્ય માન્યું હતું અને બધી રાજનીતિ એજ ઉદ્દેશ ચલાવી હતી. તેણે મારવાડના રજપૂત રાજા જસવંતસિંહના બે કુમારને સુન્ની મુસલમાન તરીકે કેળવવા દિલ્લી બોલાવ્યા. આથી રજપૂતો ચિડવાયા. તેમણે જિજ્ઞાસેરો ભરવાની ના કહી અને કુમારોને સંતાજ્યા. આથી રજપૂતસંસ્થાન પર ચડાઈ કરવામાં આવી. હદ્રેપુર (મેવાડ) અને જોધપુર (મારવાડ)ના રાજાઓ તેની સામા થયા. બાદશાહનો પુત્ર અકબર તેમની સાથે સામેલ થયો, પરંતુ બાદશાહની મુક્તિથી તેને દક્ષિણમાં નાસી જવું પડ્યું અને છેવટે તેને ધરાનમાં દેશનિકાલ કરવામાં આવ્યો. એજ સમયમાં દક્ષિણમાં બાદશાહનો પ્રત્યજ્ઞ શત્રુ ઊભો થયો હતો, તેથી તેને રજપૂતો સાથે સલાહ કરવી પડી પણ રજપૂતોનાં ઉશ્કેરાયલાં મન કદી શાન્ત થયાં નહિ અને રાજ્યના અન્ત સુધી ત્યાં અશાન્તિજ રહી.

મરાઠા : રજપૂતો સાથે સરખામણી—ઔરંગઝેબ ગાદીએ આવ્યો તે પહેલાં તે દક્ષિણનો સુખો હતો અને ગોવળકોંડા અને બિજાપુર વશ કરવાની તૈયારીમાં હતો. પિતાની માંદગીની ખબરથી તેને દક્ષિણ છોડવું પડ્યું. બાદશાહ થયા પછી ધણાં વર્ષ તેનાથી દક્ષિણ પર ધ્યાન અપાતું નહિ. એ દરમિયાન ત્યાં એક નવી સત્તા ઝામી હતી અને તે મરાઠાઓની હતી. સાતપુડા પર્વતની દક્ષિણે અને વર્ડા નદીની પશ્ચિમે ગોવા સુધીનું

પશ્ચિમ ઘાટમાં આવેલા મહારાષ્ટ્ર પ્રાન્તમાં મરાઠાઓ વસતા હતા. ડુંગરી પ્રદેશના વતની હોવાથી તેઓ મજબૂત બાંધાના અને સહનશીલ તેમજ સાહસિક હતા. રજપૂત લોકોની રીત કરતાં તેમની રીત તદ્દન જુદીજ હતી. રજપૂતો ખુલ્લા મેદાનમાં બહાદુરીથી લડવાનું પસંદ કરતા અને જિંદગી જોખમમાં હોય તોપણ કદી પાછી પાની કરતા નહિ. મરાઠાઓ શત્રુઓ પર એકાએક હાપો મારતા અને તેમને હઠાવી દેશ પર ફરી વળી લૂટફાટ કરતા અને દેશને બાળી મૂકી તેની પાયમાલી કરતા. શત્રુઓ હુમલો કરે ને ફાવટ ન આવે તો તેઓ પરિચિત ડુંગરોનાં કોતરોમાં ભરાઈ જતા. શિવાજી નામના વીર પુરુષના અધિકાર નીચે તેમની સત્તા પૂર જોમમાં ઝામી અને ઔરંગઝેબને મરણપર્યંત ત્રાસદાયક થઈ પડી.

શિવાજી—શિવાજી એ શાહજીનો પુત્ર હતો. તે ઇ. સ. ૧૬૨૭માં જન્મ્યો હતો. તેના પિતાએ તેને કેળવવા દાદાજી કેડેવ નામના ગુરુને સોંપ્યો હતો. લખતાંવાંચતાં શિખવી પુસ્તકપાઠી કરવાને બદલે તેણે તેને વીર પુરુષને યોગ્ય કેળવણી આપી હતી. તેને ઘોડે બેસતાં, તલવાર ખેલતાં, ખંજર ને બાલાનો ઉપયોગ કરતાં, ને પહેલવાનની પેઠે કુસ્તી કરતાં શિખવવામાં આવ્યું હતું. રામાયણ અને મહાભારતમાંથી વીર પુરુષોના ઇતિહાસ સંબળાવી તેનામાં દેશદાઝની લાગણી ને શુરાતન પ્રેર્યા હતાં. તે શિવ અને ભવાનીનો ભક્ત હતો અને તેને બ્રાહ્મણો માટે ઘણાજ પૂજ્યભાવ હતો. બાલ્યાવસ્થામાં તેણે અહમદનગરના રાજાના હાથ નીચે નોકરી કરી હતી. પછી તે બિજાપુરના રાજાની સત્તા નીચે પુનાનો સુબો થયો. ઓગણીસ વર્ષની ઉંમરે તેણે એક મરાઠા ટોળીના સરદાર થઈ પુરંધર અને બીજા કેટલાક ડુંગરી કિલ્લાઓ સર કર્યા. ઇ. સ. ૧૬૪૯થી ઇ. સ. ૧૬૫૯ સુધીમાં પુનાની દક્ષિણે આવેલો મોટો પ્રદેશ તેણે કબજે કર્યો. ઇ. સ. ૧૬૫૯માં બિજાપુરના રાજાએ તેની સામા અફઝલખાનના હાથ નીચે મોટું લશ્કર મોકલ્યું. શઠની સાથે શઠની પેઠે વર્તવું

એ ન્યાયે તેણે બાંયની અંદર સંતાડેલા વાધનખ વડે તેના પ્રાણ લીધા.*



શિવાજી

ત્રણ વર્ષ રહીને બિજાપુરના રાજાએ તેની સાથે સલાહ કરી અને તેણે જીતેલો મુલક તેના કબજામાં રહેવા દીધો.

* પ્રોફેસર જહુનાથ સરકાર 'શિવાજી અને તેનો સમય' નામના

શૈસ્તખાન—શિવાજીએ હવે મુગલ રાજ્યના મુલક પર હુમલા કરવા માંડ્યા, તેથી ઔરંગઝેબે તેની સામા શૈસ્તખાનને મોકલ્યો. તેણે પુનાનો કિલ્લો જીતી લઈ ત્યાં પોતાની છાવણી કરી. પરંતુ શિવાજીએ યુક્તિથી શહેરમાં દાખલ થઈ તેની છાવણી પર છાપો માર્યો. જે ઘરમાં શૈસ્તખાનનો મુકામ હતો તેની બારીમાંથી કૂદકો મારી તે નાસી ગયો; પરંતુ જતાં જતાં શિવાજીએ તેની આંગળીઓ કાપી નાખી અને તેના વડીલ પુત્રની ત્યાંજ કતલ કરી નાખી.

જસવન્તસિંઘ અને શિવાજી—અત્યાર સુધી બાદશાહ તેની તરફ તિરસ્કારની દૃષ્ટિથી જોતો અને તેને ‘દુર્ગરોનો કોળ’ કહેતો હતો. પરંતુ હવે તેને માલમ પડ્યું કે તે સમર્થ વીર પુરુષ છે અને તેને તાબે નહિ કરવામાં આવે તો તે આખું રાજ્ય ડોલાવી નાખશે. આ ઉપરથી તેને વશ કરવા તેણે એક બહાદુર રજપૂત વીર જયપુરના રાજા જસવન્તસિંઘને મોકલ્યો. જસવન્તસિંઘ દેશથી વાકેફ હતો, તેથી તેણે શિવાજીને એક કિલ્લામાં ઘેર્યો અને તેનાં બૈરાંછોકરાં નાસી જઈ બીજા કિલ્લામાં ભરાયાં હતાં તેને પણ ઘેરો ઘાલ્યો. શિવાજીને લાગ્યું કે હવે તાબે થયા વિના છૂટકો નથી; તેથી તેણે જસવન્તસિંઘને કહાવ્યું કે મારી તરફ સારી રીતે વર્તશો તો હું શરણે થવા તૈયાર છું. જસવન્તસિંઘે વચન આપ્યું અને એ રજપૂત વીરના વચન ઉપર શિવાજીએ ભરોસો રાખ્યો. અને પક્ષ વચ્ચે પુરંધર આગળ કોલકરાર થયા. શિવાજીએ કબૂલ કર્યું કે હું માત્ર બાર કિલ્લા મારા હાથમાં રાખીશ, બાકીના બાદશાહને સ્વાધીન કરીશ, અને મારા પુત્ર

પોતાના ગ્રન્થમાં વર્ણવે છે કે હિંદુસ્તાનની તવારીખ લખનારામાંથી માત્ર બીજાનેજ શિવાજીને અફઝલખાનની સામા દગો કરવામાં અગ્રેસર તરીકે વર્ણવ્યો છે. મિ. ગ્રાન્ટ ડેફે એ ઇતિહાસકર્તા પર આધાર રાખ્યો છે અને તેની પછીના ઇતિહાસકારો તેને અનુસર્યા છે કે શિવાજી ખૂની હતો અને મરાઠાઓ સ્વભાવેજ દગાખોર હતા. આ રીતે કેટલેક અંશે ખોટું ચિત્ર અપાયું છે.

શંભાળ સાથે બાદશાહની નોકરી કરીશ. જસવંતસિંધે તેને વચન આપ્યું કે તમે બાદશાહના દરબારમાં જશો ત્યારે તમને હિંદુ રાજા તરીકે માન આપવામાં આવશે, બાદશાહના લશ્કરમાં તમને માનવન્તો દરજ્જો આપશે, અને શંભાળને ૫,૦૦૦ સિપાઇની સરદારી મળશે. વળી બિજાપુરના કેટલાક જિલ્લામાં તમને ચોથ (મહેસૂલનો ચોથો ભાગ) અને સિરદેશમુખી (ખીજો દસમો ભાગ) લેવા દેવામાં આવશે.

ઔરંગઝેબને આ ખબર મળી ત્યારે તે ખુશ થયો અને તેણે શિવાળને પોતાની પાસે બોલાવ્યો. નવ વર્ષના પોતાના પુત્ર શંભાળને સાથે લઈને તે આગા ગયો અને જસવંતસિંધે પોતાનો પુત્ર રામસિંધ બાદશાહના દરબારમાં હતો તેને પત્ર લખ્યો કે શિવાળને કોઈ પણ પ્રકારની ઈજા થાય નહિ.

પ્રકરણ ૨૩મું

ઔરંગઝેબ-ભાગ ૨જો

શિવાળ બાદશાહના દરબારમાં : ઝેબ-ઉન-નિસા—
ઔરંગઝેબે દુશ્મનને દોસ્ત કરવાની ઉત્તમમાં ઉત્તમ તક ખોઈ. શિવાળને દરબારમાં બોલાવી તેણે પોતાના કપડી સ્વભાવ પ્રમાણે તેનું અપમાન કર્યું. આવી સ્થિતિ જોઈ શિવાળની આંખો લાલચોળ થઈ ગઈ અને તેણે બધા સાંભળે એવી રીતે પોતાનો ગુસ્સો ખુલ્લો કર્યો. બાદશાહે તેને દરબારમાંથી ચાલ્યા જવાનો હુકમ કર્યો; તેની દરકાર કર્યા વિના એક ગર્વિષ્ટ વીર તરીકે તે ચાલ્યો ગયો. આ બહાદુરી જોઈ દરબારના બધા ઉમરાવો હક થયા અને તેમને લાગ્યું કે તેની જિંદગી જોખમમાં આવશે. કહે છે કે બાદશાહની પુત્રી ઝેબ-ઉન-નિસા ૫૬૬-

માંથી જોતી હતી. આ વીર પુરુષની રીત જોઈ તે પ્રસન્ન થઈ અને તેણે બાદશાહને અરજ કરી કે એને ઇજ્જિ ન કરશો. બાદશાહ એ પુત્રીને ઘણેજ ચહાતો હતો. તેણે ફારસીમાં એક સુંદર કાવ્ય રચ્યું છે. તે કુંવારી હતી અને પોતાના દૃઢ પિતા પાસે હમેશ રહેતી.

શિવાજીનું નાસવું : રાજ્યાભિષેક અને વિજય—શિવાજીને માલમ પડ્યું કે પોતે બાદશાહનો નજરકેદી છે. તેણે રામસિંઘની સહાયતાથી યુક્તિ રચી. મિઠાઈની ટોપલીમાં સંતાઈ તે શંભાજી સાથે નાસી ગયો અને સંન્યાસીને વેષે પોતાના રાજ્યમાં પાછો દાખલ થયો. હવે તે મુગલોનો કદો દુશ્મન થયો. તેણે મુગલ રાજ્યના મુલક પર ચડાઈ કરી લૂટફાટ કરી. તે વખતે સુરત એક મોટું વેપારનું મથક હતું તે તેણે લૂટ્યું. તે એટલો બધો ફાવ્યો કે બાદશાહને તેને રાજ તરીકે કબૂલ કરવો પડ્યો અને વરાડ પ્રાન્તની જગીર આપવી પડી. ઇ. સ. ૧૬૭૪માં તેને રાયગઢમાં રાજ તરીકે રાજ્યાભિષેક કરવામાં આવ્યો. તેણે ખાનદેશ અને ભરૂચ લૂટ્યાં અને દેકાણે દેકાણેથી ચોથ ઉઘરાવી. તેણે વેલોરનો કિલ્લો સર કર્યો અને મુગલોની સામા મદદ કરી તેના બદલામાં બિજાપુરના રાજાએ તેને કેટલોક મુલક આપ્યો. તે ઇ. સ. ૧૬૮૦માં મરણ પામ્યો.

શિવાજી પ્રતિ પૂજ્યભાવ—જગતપતિ શિવાજી મહારાજ વીર પુરુષ હતા. મરાઠાઓ તેમજ અન્ય હિંદુઓ તેમના પ્રતિ ઘણા પૂજ્યભાવ દર્શાવે છે. હિંદુ ધર્મના રક્ષણની અને સ્વદેશાભિમાનની લાગણી તેમનામાં ઘણી તીવ્ર હતી. આવે સમયે તેમના જેવા વીર ન જન્મ્યા હોત અને તેમના પરાક્રમથી મરાઠાની પ્રજા સત્તા ન ઝામી હોત તો ઔરંગઝેબની રાજનીતિને બળે ઘણા હિંદુઓ વટલીને મુસલમાન થયા હોત એવું મરાઠાઓનું માનવું છે અને તેથી તેઓ તેમને અવતારી પુરુષ ગણે છે. ગાયો, ખેડુતો, અને સ્ત્રીઓને ઇજ્જિ કરવાની તેમની ખાસ મના હતી. શિવાજીના સમયમાં ઘણી ફૂર શિક્ષા કરવામાં આવતી; યુનેગારોને રિબાવી રિબાવીને મારી નાખવામાં આવતા.

શિવાજીનો રાજ્યવહીવટ—શિવાજીએ સ્થાપેલું રાજ્યતંત્ર નીચે પ્રમાણે ચાલતું હતું. રાજના અધિકાર નીચે આઠ પ્રધાનની સભા બંધા રાજ્યકારભાર ધર્મશાસ્ત્રને અનુસાર ચલાવતી હતી. મુખ્ય પ્રધાન આદિશાહ હતો અને તે પેશ્વા કહેવાતો. અન્ય પ્રધાનો રાજ્યનાં જુદાં જુદાં ખાતાં પર દેખરેખ રાખતા; મરાઠા રાજ્યના જિલ્લાઓમાં વિભાગ કરવામાં આવ્યા હતા. સ્થાનિક અધિકારીઓ દેશાધિકારી, તાલુકદાર, અને સુબાદાર કહેવાતા. ગામડાંમાં ગ્રામ્ય પંચાયતો ન્યાય કરતી. લશ્કરની સરદારી પ્રધાનોના હાથમાં હતી. મુલ્કી કારભાર તેમના કારભારીઓ ચલાવતા. શિવાજીએ પ્રથમ પાયદળની ટુકડી બનાવી હતી; પણ પાછળથી હલકાં હથિયારવાળા ઘોડેસવારો, જેઓ એક સ્થળેથી બીજે સ્થળ જલદી ફર્ય કરી શકે, એવા યોદ્ધાઓની ટુકડીઓ કરી હતી. મુગલ લશ્કરની સાથે જેમ સ્ત્રીઓનાં ટોળાં માલમ પડતાં હતાં, તેમ મરાઠા લશ્કરમાં નહોતું. સ્ત્રીઓને લશ્કરની સાથે રાખવાની ખાસ મના હતી.

ગોવળકોંડાની જીત—શિવાજીના મરણ પછી એક વર્ષ રહીને, ઇ. સ. ૧૬૮૧માં ગોવળકોંડા અને બિંબપુરને તાબે કરવાનું અને મરાઠાઓની સત્તા નાબૂદ કરવાનું કામ ઔરંગઝેબે પોતાના હાથમાં લીધું. ગોવળકોંડાનો રાજા અબ્દુલ હસન મોજશોખમાં લીન રહેતો અને તેનો બંધા કારભાર હિંદુ અધિકારીઓના હાથમાં હતો. ઔરંગઝેબે શાહજહાં મુઆઝમને ત્યાં વ્યવસ્થા રાખવા મોકલ્યો; પરંતુ તેનાથી કંઈ વળ્યું નહિ, તેથી બાદશાહે જાતે શહેરને ઘેરો ઘાલ્યો. હવે અબ્દુલ હસને ખરૂં વીરત્વ દર્શાવ્યું. બાદશાહ ઘેરો ઉઠાવવાની તૈયારીમાં હતો, એટલામાં એક દેશદ્રોહીની મદદથી ગોવળકોંડા તેને શરણે થયું (ઇ. સ. ૧૬૮૭).

બિંબપુર—બિંબપુરે તાબે કરવા બાદશાહે શાહજહાં આજમને મોકલ્યો; પરંતુ ત્યાં પણ બાદશાહને જાતે જવું પડ્યું. તેણે ઇ. સ. ૧૬૮૬માં એ શહેર જીતી લીધું અને હાલ છે તેવી બેરન સ્થિતિમાં આવ્યું.

મરણુ—એ બે રાજ્યને તાબે કર્યા પછી ઔરંગઝેબની જિંદગીનાં છેલ્લાં વીસ વર્ષ મરાઠાઓને વશ કરવાના પ્રયત્નમાં ગયાં. તેણે શિવાજીના પુત્ર શાહુને પોતાના મરણુ સુધી કેદમાં રાખ્યો. પરંતુ તેની મુરદ હાંસલ થઈ નહિ. દુકાળ અને મરકીથી તેના લશ્કરની પાયમાલી થઈ અને આખરે તેને અહમદનગર જવું પડ્યું. ત્યાં તે ઇ. સ. ૧૭૦૭માં મરણુ પામ્યો.

રાજ્યની સ્થિતિ—તેના મરણુસમયે રાજ્યની કેવી સ્થિતિ હતી ? ઉત્તરમાં અવ્યવસ્થા હતી. દક્ષિણમાં મરાઠાઓ ત્રાસ વર્તાવતા હતા. રજપૂતો બળવા કરતા હતા. આગ્રા પાસે જન્ટ લોકો સામા થયા હતા. સીંધ લોકો મુલતાનમાં તોફાન મચાવતા હતા અને બાદશાહના લશ્કરને ચડયો પગાર મળતો નહોતો, તેથી તે બંડ ઉઠાવવાની તૈયારીમાં હતું. ધણીં વર્ષ થયાં રાજ્યમાં અશાન્તિ અને અવ્યવસ્થા હતાં. બળવાઓ શમાવી શાન્તિ ફેલાવવાનું તેણે ધણું મથન કર્યું, પણ તે વ્યર્થ ગયું. તેના રાજ્યના છેલ્લા ભાગમાં દેશના ધણા ભાગમાં મોટા દુકાળ પડ્યો અને તે પછી તરતજ મરકીનો પ્રચાર થયો. એ મરકી તેના લશ્કરમાં પણ ફેલાઈ હતી.

રાજ્યની પાયમાલી—જે મુગલ રાજ્ય બહાદુર બાબરે સ્થાપ્યું હતું, જેને શાણા અકબરે લોકપ્રિય કરી દૃઢ કર્યું હતું અને વિસ્તાર્યું હતું, અને જેને તેના પ્રૌઢ વંશજો, જહાંગીર અને શાહજહાને શોભાવ્યું હતું, તેને ધર્મના ખોટા વિચારથી ખોટા માર્ગે દોરાયલા ઔરંગઝેબે નાશની અણી પર આણ્યું. તેની રાજ્યનીતિના દોષો ઉપસંહારરૂપે નીચે પ્રમાણે હતા:—

૧. રાજ્યનીતિના દોષ : ધર્મોપદ્રવ્ય—સુન્ની મુસલમાની ધર્મ એજ ખરો ધર્મ છે. એ ધર્મ ફેલાવવો અને શિયા મુસલમાનો અને હિંદુ કાફરો નાસ્તિક છે તેમને એ ધર્મમાં લાવવા એજ માફ રાજકૃત્ય

છે એમ ઔરંગઝેબ ખરા દિલથી માનતો અને એજ ઉદ્દેશને અનુસરી તેણે બધી રાજ્યનીતિ પ્રવર્તાવી હતી.

૨. અકબરથી ઉલટી રાજ્યરીતિ—તે પવિત્ર મુસલમાન હતો, તોપણ આવા ધર્માંધપણને લીધે તેની રાજ્યરીતિ અકબરની રાજ્યરીતિથી ઉલટીજ હતી. અકબરે બધી પ્રજાને સરખી ગણી જિજ્ઞાસા વેરે રદ કર્યો. ઔરંગઝેબે જિજ્ઞાસા વેરે ફરી દાખલ કર્યો અને બહુ સખ્તાઈથી એ વેરે વસુલ કરવા પોતાના અમલદારોને હુકમ કર્યો.

૩. મંદિરોનો નાશ—એજ ઉદ્દેશથી તેણે ધણાં હિંદુ મંદિરોનો નાશ કર્યો. રજપૂત સંસ્થાનનાં બે રાજ્યમાં એક વર્ષમાં ૨૫૦ મંદિરોનો નાશ કરવામાં આવ્યો. આખા રાજ્યમાં કેટલાં બધાં મંદિરોને પાયમાલ કર્યા હશે તેનો આથી ખ્યાલ આવશે.

૪. રજપૂત સાથેનું વર્તન—અકબરે રજપૂત વીરો સાથે લગ્નનો સંબંધ બાંધી તેમજ તેમને મોટા હોદ્દાઓ આપી શત્રુઓને મિત્ર બનાવ્યા હતા અને પ્રજાની પ્રીતિ જીતી રાજ્યને સુદૃઢ કર્યું હતું. ઔરંગઝેબે તેમના પ્રતિ તિરસ્કાર દર્શાવી તેમને કટ્ટા દુશ્મન બનાવ્યા. તેણે નીચ જાતના સુત્રી મુસલમાનોને મોટી પદવીઓ આપી મનસખદાર (અમીર) બનાવ્યા. તેમને જાગીરો બક્ષી તેના બદલામાં લડાઈને વખતે તેઓ લશ્કર પૂરું પાડવાને બંધાયેલા હતા. અન્ય સમયે તેઓ પોતાના તાબેના પ્રાન્તમાં મરજમાં આવે તેમ વર્તતા. તેઓ ખેડુતને ત્રાસ આપતા અને પ્રજા પર ઘણો જુલમ ગુજારતા. લોકો પોતાના પૈસા જમીનમાં દાટતા અને છૂપા રાખતા. પ્રજાના જાનમાલની જોઈએ તેવી સલામતી નહોતી.

૫. બૂલબરેલું પગલું—તેણે બિજપુર અને ગોવળકોંડાના શિયા રાજ્યો પર હુમલા કરી પરાક્ષ રીતે મરાઠાઓની સત્તા વધારી. એ રાજ્યો પક્ષમાં હોત તો મરાઠાઓનું જોર કમી કરવામાં તેને ઘણી મદદ મળત.

૬. **વહેમી સ્વભાવ**—તેનો સ્વભાવ વહેમી હોવાથી તેને કોઈના પર વિશ્વાસ નહોતો. આથી તેને વિશ્વાસુ અધિકારી મળતા નહોતા.

૭. **ખબનો ખાલી**—દક્ષિણના લાંબા વખતના યુદ્ધને લીધે શાહજહાને એકઠો કરેલો મોટો ખજાનો ખૂટી ગયો અને લશ્કરના સિપાઇઓના પગાર ચડેલા રહેતા.

ઔરંગઝેબની રાજ્યરીતિનો અંશે ખ્યાલ—આ પ્રમાણે બાદશાહ ધર્મયુક્ત મુસલમાન હતો અને પોતાના ધર્મનો પ્રચાર કરવાની આતુરતા તેને રોમે રોમે વ્યાપી રહી હતી. આ જૂલમરેલા વિચારો પોષવા અને ફેલાવવાનો, ગાદીએ બેઠો સારથી તે મરણપર્યન્ત, તેનો દૃઢ નિશ્ચય હતો. આ દોષભરેલી રાજ્યરીતિનો એક મોટો ખ્યાલ એ છે કે તે સમયમાં આખી દુનિયામાં અજ્ઞાનને લીધે ધર્મની જન્મ હતી. યુરોપમાં પણ ધર્મસંબંધી એવાજ ખોટા વિચારો ચાલતા હતા અને ત્યાં પણ ધર્મના કારણથી એથી પણ વિશેષ જુલમ ગુજરતો હતો. ફ્રાન્સનો રાજા ૧૪મો લુઈ ઔરંગઝેબ બાદશાહનો સમકાલીન હતો. ખ્રિસ્તિ પ્રજામાં બે પંથ હતા; રોમન કથોલિક અને પ્રોટેસ્ટન્ટ. લુઈ પોતે રોમન કથોલિક પંથનો હતો અને પ્રોટેસ્ટન્ટ પંથની પોતાની પ્રજા પર તેણે એટલો બધો ત્રાસ વર્તાવ્યો હતો કે તે લોકો દેશ છોડી જતા રહ્યા હતા. હાલંડનું રાજ્ય પ્રોટેસ્ટન્ટ હતું, તેની સાથે લુઈએ લડાઈ કરી હતી. ઇંગ્લંડમાં પણ પંથો એડવર્ડ રાજા પ્રોટેસ્ટન્ટ પક્ષના લાભમાં હતો, તેના સમયમાં રોમન કથોલિક લોકો પર અત્યંત જુલમ ગુજરવામાં આવ્યો હતો અને તેની પછી ગાદીએ આવનાર મેરિ રાણી રોમન કથોલિક હતી, તેના વખતમાં પ્રોટેસ્ટન્ટ લોકો પર એવો જુલમ થયો હતો. કેટલાકને જીવતા બાળી મૂકવાની શિક્ષા થઈ હતી. આવા ૧૭મા સૈકામાં ધર્માધિપણાને લીધે પવિત્ર, બુદ્ધિશાલી, અને ન્યાયી ઔરંગઝેબ પણ ખોટો રસ્તો દોરવાયો તેમાં બહુ આશ્ચર્ય પામવા જેવું નથી. સમયના પ્રવાહમાં દરેક પુરુષ તણાય છે; પરંતુ

પ્રભાવશાલી પુરુષ તે પ્રવાહને અન્ય માર્ગે કેટલેક અંશે વાળી પણ શકે છે. ઔરંગઝેબમાં એવી અસાધારણ શક્તિ નહોતી.

પસ્તાવો—મરણસમયે તેને પોતાનાં અપકૃત્યો માટે બહુ પસ્તાવો થયો એમ તેના પોતાના પુત્રોને લાગેલા પત્રો પરથી સ્પષ્ટ સમજાય છે. એ પત્રો તેણે પોતાના બે પુત્રોને લખ્યા છે, તેમાંનાં થોડાંક વાક્યો નીચે પ્રમાણે છે:—

“ મેં અસંખ્ય અપરાધ કર્યા છે અને તેને માટે મારે કેવી શિક્ષા ખમવી પડશે તેની મને ખબર નથી. ”

“ આ દુનિયામાં હું આવ્યો ત્યારે મારી સાથે કંઈ લાભ્યો નહોતો અને જાડું છું, ત્યારે કંઈજ લઈ જતો નથી. માત્ર મનુષ્ય તરીકે મારી ખામી મારી સાથે લઈ જાડું છું. ”

“ અધિકારમાં જે સમય ગયો છે તેણે માત્ર શોકજ પાછળ મૂક્યો છે. હું રાજ્યનો રક્ષક થયો નથી. મારો કીમતી વખત એજે ગયો છે. ”

બોધ—સાંકડી અને જનની રાજનીતિ કંઈ પણ આચર્યો બાધા વિના અને અનુક્રમ્પા લાવ્યા વિના લાંબો વખત ચલાવવાથી રાજ્યની કેવી પાયમાલી થાય છે તેના બોધરૂપ આ બાદશાહની રાજનીતિ છે.

પ્રકરણ ૨૪મું

પાશ્ચાત્ય પ્રજાઓનું હિંદમાં આવવું

પોર્ટુગીઝ—ઈ. સ.ની શરૂઆતમાં હિંદુસ્તાનનો યુરોપ સાથે વેપાર રાતા સમુદ્રને માર્ગે ચાલતો હતો; હિંદુસ્તાનમાંથી મસાલા, મરી, રૂ, રેશમ, મખમલ, અને અફીણ યુરોપ જતાં અને તેના બદલામાં યુરોપમાંથી જીનનું કાપડ, રૂપું, ત્રાંબું, લોહું, પારો, અને પોલાદનો સામાન આવતો. એ વેપાર આરબોના હાથમાં હતો. પરંતુ ઈ.સ. ૧૪૫૬માં તુર્કોએ કૉન્સ્ટન્ટિનોપલ જીત્યું અને મુસલમાનોના

હાથમાં ઇજિપ્ટ ગયું ત્યારથી એ માર્ગે વેપાર બંધ થયો અને નવો દરિયાઈ માર્ગ શોધવાની જરૂર પડી. ઇ.સ.ના પંદરમા સૈકામાં યુરોપના નાવિકોએ આફ્રિકાના ગુડ હોપ બૃશિરને માર્ગે હિંદુસ્તાન પહોંચવાનો પ્રયાસ કર્યો. ઇ. સ. ૧૪૯૮માં એ માર્ગે પોર્ટુગીઝ નાવિક વાસ્કો ડિ ગામા કાલિકટ આગ્યો. ધીમે ધીમે પોર્ટુગીઝ લોકોએ વેપાર કરવાને કાલિકટ, કાનાનોર, ગોઆ, વગેરે પશ્ચિમ બંદરોએ સ્થાયી મથકો સ્થાપ્યાં. તેમણે સિલોન, ઓરમઝનો ટાપુ, અને મલાકા જીતી લીધાં. એ પૂર્વ તરફનાં સંસ્થાનેનો સુખો આદ્યમુકર્ક હતો. તે મુસલમાનોને બહુ ધિક્કારતો, તેથી ગોઆ જિત્યા પછી ત્યાંના બધા મુસલમાનોની તેણે કતલ કરીધી. આ પદ્ધતિને લીધે તેમજ સોળમા સૈકામાં ડચ અને અંગ્રેજ લોકોનું પણ ધ્યાન પૂર્વ તરફના વેપારમાં ગયલું હોવાથી ધીમે ધીમે પોર્ટુગીઝ લોકોનું બળ ઓછું થયું અને માત્ર પશ્ચિમ કિનારા પર ગોવા, દમણ, ને દીવ, એ ત્રણજ બંદર હિંદુસ્તાનમાં તેમના હાથમાં રહ્યાં.

૬મું લોકો—ઇ. સ. ૧૬૦૨માં ડચ લોકોની ટાળીઓ એકઠી થઈ અને તેણે પૂર્વ તરફ વેપાર કરવા માંડ્યો. એ લોકોએ પોર્ટુગીઝોને સિલોનમાંથી હાંકી કાઢ્યા. એમની મુખ્ય સત્તા મલાયામાં સ્થપાઈ.

સત્તરમા સૈકામાં ડચ અને અંગ્રેજ લોકો વચ્ચે દરિયાઈ બળની દરીદ્રાઈ માટે લડાઈ ચાલતી હતી. આને પરિણામે ડચ લોકો હિંદુસ્તાનમાં કોરોમાન્ડલ કિનારા પર પુલિકટ અને ટયુટિકોરિન અને કલકત્તાની પાસે ચિનસુરા—એટલાંજ શહેરો જીતી શક્યા.

અંગ્રેજો: ઇસ્ટ ઇન્ડિયા કંપની—અકબર બાદશાહ હિંદુસ્તાનમાં રાજ્ય કરતો હતો ત્યારે ઇંગ્લંડમાં એલિઝાબેથ રાણી રાજ્ય કરતી હતી. ઇ. સ. ૧૬૦૦માં એ રાણીએ ‘ઇસ્ટ ઇન્ડિયા’ નામની અંગ્રેજી વેપારી કંપનીને હિંદુસ્તાન સાથે વેપાર કરવાની સનદ આપી. અંગ્રેજ લોકોને વેપારને અર્થે હિંદુસ્તાનમાં ઝામતા અટકાવવાને પોર્ટુગીઝ અને

ઉચ્ચ લોકોએ બનતો પ્રયાસ કર્યો; પણ તેમાં તેઓ કાબૂ નહિ. એલિઝાબેથ રાણી પછી ગાદીએ આવેલા ૧લા જેમ્સ રાજાએ વિલિઅમ હાકિન્સને જહાંગીર બાદશાહ પર પત્ર આપી હિંદુસ્તાન મોકલ્યો. તે જહાંગીર બાદશાહની સાથે ઇ. સ. ૧૬૦૮થી ૧૬૧૧ સુધી રહ્યો. ઇ. સ. ૧૬૧૨માં સુરત શહેરમાં અંગ્રેજ લોકોએ પહેલી વેપારની કોઠી સ્થાપી. સુરતની પાસે સુવાલી આગળ અંગ્રેજ અરમારે પોર્ટુગીઝ અરમારને ઇ. સ. ૧૬૧૫માં હરાવી. એજ સાલમાં ૧લા જેમ્સ રાજાએ સર ટોમસ રેને જહાંગીર બાદશાહ પાસે એલચી તરીકે મોકલ્યો, તેના પ્રયત્નથી અંગ્રેજોને ઘોઘા, અને ખંભાતમાં કોઠીઓ સ્થાપવા દીધી. ઇંગ્લંડનો રાજા ૨જો ચાર્લ્સ પોર્ટુગીઝ રાજકુળનાને પરણ્યો હતો, તેની પહેરામણીમાં ઇ. સ. ૧૬૬૧માં મુંબઈનો ટાપુ અંગ્રેજોને મળ્યો. તે વખતે મુંબઈ એક નાનું સરખું માછીનું ગામ હતું. ઇ. સ. ૧૬૪૦માં ચન્દ્રગિરિના રાજાએ હાલ જ્યાં મદ્રાસ છે ત્યાં એક નાનો જમીનનો કકડો અંગ્રેજ વેપારીને બાડે આપ્યો, ત્યાં હાલનું મદ્રાસ શહેર થયું છે. ટ્રેસિઅલ બાઉટન નામના અંગ્રેજ દાકતરે ખંભાળાના સુબાને આરામ કીધો, તેના બદલામાં ઇ. સ. ૧૬૫૧માં અંગ્રેજ વેપારી કંપનિને હુગલી સંસ્થાન સ્થાપવા દીધું. ઇ. સ. ૧૬૯૦માં હાલ કલકત્તા છે ત્યાં તેમણે એક નાની કોઠી સ્થાપી. આ રીતે અંગ્રેજ લોકોએ હિંદુસ્તાનમાં પોતાનાં મથક કીધાં.

ફ્રેન્ચ લોકો—સહુથી છેલ્લા ફ્રેન્ચ લોકો વેપારને અર્થે હિંદુસ્તાન આવ્યા. ઇ. સ. ૧૬૭૪માં તેમણે બિજાપુરના રાજા પાસેથી પેન્ડિચરી ખરીદ્યું. ઇ. સ. ૧૬૮૮માં ઔરંગઝેબે તેમને હુગલી નદી પર ચન્દ્રનગરમાં વસવા દીધા. આગળ જતાં અંગ્રેજ અને ફ્રેન્ચ લોકો વચ્ચે લડાઈ થઈ અને પરિણામે તેમના હાથમાં પૂર્વ કિનારે પેન્ડિચરી અને કારિકલ અને પશ્ચિમ કિનારે માહી, ગોદાવરીના મુખ આગળ યાનાઓન, અને કલકત્તાની પાસે ચન્દ્રનગર, એટલાં શહેર રહ્યાં છે.

પ્રકરણ ૨૫મું

ઐરંગઝેબના વંશજો : મુગલ અને મરાઠા

રાજ્યની પડતી

બહાદુરશાહ—ઐરંગઝેબના મરણ પછી તેનો વડો શાહ-જહો મુઆઝમ ગાદીએ બેઠો. બાદશાહના ચર પુત્ર હતા; તેમાંના અકબરે બંડ કર્યું હતું તેને મૂકી બાકીના ત્રણે પુત્રોને રાજ્યના સરખા ભાગો વહેંચી આપવા એવી બાદશાહની ઇચ્છા હતી; પરંતુ મુઆઝમે નાના ભાઈઓનું કાંસલ કાઢી ગાદી લીધી. તેણે બહાદુરશાહ નામ ધારણ કર્યું. એ ૧લો બહાદુરશાહ કે ૧લો શાહઆલમ કહેવાય છે. એ ઘણો નબળો હતો. મરાઠાઓને શાન્ત રાખવા એણે શાહને કેદ-માંથી મુક્ત કર્યો. એણે રજપૂતોને પણ શાન્ત કરી તેમની સાથે સલાહ કરી.

સીખ લોકો—‘સીખ’ શબ્દનો અર્થ શિષ્ય થાય છે. ઇ. સ.ના પંદરમા સૈકામાં ગુરુ નાનકે એ પંથ સ્થાપ્યો હતો. એ પંથના ધર્મવિચારો કબીરના વિચારોને મળતા હતા. મૂળ જાટ લોકો એ પંથના હતા અને તેઓ પંજાબ અને રજપૂતસંસ્થાનમાં ફેલાયલા હતા. તેમના ૧૦ ગુરુ થયા છે, તેમાં નાનક પહેલો ને ગુરુ ગોવિન્દ છેલ્લો હતો. તેમને તંબાકુ ખાવાપીવાની મના હતી અને કેટલાક સખ્ત નિયમો પ્રમાણે રહેવું પડતું. તેમના ધર્મવિચાર ‘ગ્રંથ’ નામના પુસ્તકમાં લખ્યા છે. ઇ. સ. ૧૬૭૫થી ઇ. સ. ૧૭૦૮ સુધી ગુરુ ગોવિન્દ તેમનો ગુરુ હતો. તેણે જ્ઞાતિભેદ કાઢી નાખી બધાની એકત્ર ટોળી બનાવી. એ ટોળીને તેણે લશ્કરી તાલીમ આપી અને એ લશ્કરી દુકડી ‘ખાલસા’ નામથી પ્રસિદ્ધ થઈ. ઐરંગઝેબનું ધ્યાન આ નવી ઉત્પત્તિ થયેલી ટોળી તરફ ખેંચાયું હતું. તેણે ગુરુ ગોવિન્દને પોતાની ખાસે બોલાવ્યો હતો. થોડીક આનાકાની કરી તે બાદશાહને

ઔરંગઝેબના વંશજોઃ મુગલ અને મરાઠા રાજ્યની પડતી ૧૧૭

મળવા ગયો હતો; પરંતુ એ દર્મિયાન બાદશાહ મરણ પામ્યો હતો. બહાદુરશાહના સમયમાં એક પકાણે તેનું ખૂન કર્યું તેથી સીખ લોકો ઉસ્કેરાયા. તેમણે બંડ નામના સરદારના હાથ નીચે હુલ્લડ કર્યું અને ૭ વર્ષ લડાઈ મચાવી.

સૈયદ બાઈઓ—ઈ. સ. ૧૭૧૨માં બાદશાહ મરણ પામ્યો. તેની પછી જહાંદારશાહ, ફર્રુકશિયર, અને મુહમ્મદશાહ, એ ત્રણ નિર્બળ બાદશાહ થયા (ઇ. સ. ૧૭૧૩ થી ઇ. સ. ૧૭૪૮). તેઓ નામનાજ બાદશાહ હતા. અબદુલ્લા અને હુસૈનઅલિ નામના બે સૈયદબાઈઓએ તેમને ગાદીએ બેસાડ્યા હતા અને બંધી સત્તા તેમનાજ હાથમાં હતી. ફર્રુકશિયરના રાજ્યમાં સીખ સરદાર બંડને પકડી ફૂરતાથી મારી નાખવામાં આવ્યો અને હજારો સીખ લોકોની કતલ કરવામાં આવી. ઇ. સ. ૧૭૧૯માં એ નિર્બળ અને નાલાયક બાદશાહનું ખૂન થયું અને તેની પછી મુહમ્મદશાહ ગાદીએ આવ્યો (ઇ. સ. ૧૭૧૯-૧૭૪૮). તેના સમયમાં મુગલ રાજ્ય તદ્દન છિન્નભિન્ન થઈ ગયું અને છેલ્લા તથાલખ રાજના વખતમાં જેવી રાજ્યની સ્થિતિ હતી તેવી સ્થિતિ થઈ ગઈ. જુદા જુદા પ્રાન્તો સ્વતન્ત્ર થયા. દક્ષિણમાં નિઝામુલમુલ્ક સ્વતન્ત્ર થયો. એના વંશજો હાલ દક્ષિણમાં હૈદરાબાદ રાજ્યમાં નિઝામના નામથી બ્રિટિશ સત્તાની નીચે રાજ્ય ચલાવે છે. અયોધ્યાનો સુબો સાદતખાન સ્વતન્ત્ર થયો અને તેના વંશજો નવાબ વઝીરના નામથી પ્રાછળથી અયોધ્યાના સ્વતન્ત્ર રાજ થયા. બંગાળા, બિહાર, અને ઓરિસાના સુબા પણ સ્વતન્ત્ર થયા. એવીજ રીતે રોહિલઅંચે રોહિલખંડમાં પોતાની સત્તા સ્થાપી.

પેશ્વા—બાલાજી વિંધનાથ અને ૧૬૦ બાજીરાવ—

કેદખાનામાંથી છૂટ્યા પછી શાહુ સતારામાં રાજ થયો હતો. પરંતુ એનામાં કેઈ પણ પ્રકારનું શુરાતન નહોતું. બધો રાજ્યકારભાર એના પ્રધાનના હાથમાં હતો, તે પેશ્વા કહેવાતો હતો. પેશ્વાઓ ઘણા પ્રબળ

થયા અને તેમની સત્તા વંશપરંપરા ગિતરી. ૧લો પેશ્વા બાલાજી વિશ્વનાથ હતા. ઇ. સ. ૧૭૨૦માં તે મરણ પામ્યો એટલે તેની પછી તેનો પુત્ર ૧લો બાજીરાવ પેશ્વા થયો. આ રીતે પેશ્વાઈ વંશપરંપરા ગિતરી. તેણે મુહમ્મદશાહ સાથે લડાઈ કરી માળવા અને નર્મદા અને ચંબલ નદીની વચ્ચેનો પ્રદેશ જીતી લીધો. તેણે પશ્ચિમ કિનારા પરના પોર્ટુગીઝ લોકો સાથે લડાઈ કરી તેમની પાસેથી વસાઈ લઈ લીધું. તે ઇ. સ. ૧૭૪૦માં મરણ પામ્યો.

બાલાજી બાજીરાવ: સિંધિઆ, હોલકર, ભોંસલે, ગાયકવાડ—



બાજીરાવ ખીર્ને

તેની પછી બાલાજી બાજીરાવ પેશ્વા થયો. ઇ. સ. ૧૭૪૮માં શાહુ મરણ પામ્યો એટલે પેશ્વાએ તેના પુત્રને કેદમાં નાખ્યો અને રાજધાની સતારામાંથી પુનામાં લઈ જઈ ત્યાં રાજ્ય તરીકે રાજ્ય કરવા માંડ્યું. એના વખતમાં વરાડ પ્રાન્ત, ગુજરાત, અને માળવામાંથી મહેસૂલ એકઠા કરવા ચાર સુબાઓ નીમવામાં આવ્યા. આગળ જતાં સુબાઓ સ્વતંત્ર થયા એ સુબાઓએ માળવા વહેંચી લીધું, તેઓ

સિંધિઆ અને હોલકર કહેવાયા. સિંધિઆએ જ્વાલિઅરમાં અને હોલકરે ઇદારમાં રાજધાની કીધી. વરાડ પ્રાન્તનો સુબો ભોંસલે અને ગુજરાતનો સુબો ગાયકવાડ કહેવાયો. પહેલો ગાયકવાડ દામાજી ગાયકવાડ હતા. આ બંધાં રાજ્યો વચ્ચે ઇર્ષ્યાના બળને લીધે આગળ જતાં કુસંપ થયો. બંધાં એકત્ર રહ્યાં હોત તો મરઠા રાજ્યની સત્તા ઘણી પ્રબળ થાત.

ઔરંગઝેબના વંશજો: મુગલ અને મરાઠા રાજ્યની પડતી ૧૧૯

નાદિરશાહ—મુગલ રાજ્યની સત્તા નામનીજ રહી હતી. તેવે



નાદિરશાહ

સમયે ઇ. સ. ૧૭૩૯માં નાદિરશાહ નામના ઇરાનીએ હિંદુસ્તાન પર ચડાઈ કરી. મુહમ્મદશાહનું લશ્કર તેની સામે થયું; પરંતુ પાણિપતના મેદાનની પાસે કનોલ આગળ તેનો પરાજય થયો. મુહમ્મદશાહ ત્યાં થયો અને નાદિરશાહ દિલ્હીમાં પેડો. પ્રથમ તો તેણે પોતાનું લશ્કર કબજામાં રાખ્યું; પરંતુ લોકો સામા થયાં એટલે તેણે લશ્કરને લૂટ ને કતલ કરવાની રજા આપી. આ રીતે ૩૦ હજારથી પણ વધારે માણસની કતલ કરવામાં આવી. તેણે આદશાહનો કીમતી ખજાનો

તથા જવાહીર લૂટી લીધાં, તેમજ અમૂલ્યવાન મયૂરાસન અને બાદશાહના તાજમાનો કોહીનૂર નામનો હીરો લઈ લીધાં. ઉમરાવોને અને રૈયતને પણ લૂટવામાં તેણે બાકી રાખી નહિ. આ રીતે પુષ્કળ લૂટ લઈ મુહમ્મદશાહને ગાદીએ બેસાડી તે પાછો ફર્યો. તે છ પુટ બિચો હતો, તેનો ચહેરો શ્યામ અને વિકરાળ હતો, અને તેની આંખોમાંથી જાણે વહ્નિ પ્રકટતો હોય એવી હતી. ઇ. સ. ૧૭૪૭માં તે ગાંડા જેવો થયો અને તેનું ખૂન કરવામાં આવ્યું. તેના પૂર્વ તરફના પ્રાન્તો અબદાલી કે દુરાની નામની અફઘાન ટોળીના સરદાર અહમદના હાથમાં આવ્યા. તેણે અહમદશાહ નામ ધારણ કર્યું.

અહમદશાહ અબદાલી—અહમદશાહ અબદાલીએ છ સવારીઓ કરી. ૧લી સવારીમાં તેને હારીને પાછા ફરવું પડ્યું (ઇ. સ. ૧૭૪૮). ૨જ સવારી તેણે ઇ. સ. ૧૭૫૧માં કરી. આ વખતે અહમદશાહ નામનો મુગલ બાદશાહ હતો, તેની પાસેથી તેણે પંજાબ જીતી લીધું. ઇ. સ. ૧૭૫૬માં ત્રીજી સવારીમાં તેણે દિલ્હી લૂટ્યું. ચોથી સવારી ઇ. સ. ૧૭૫૯માં થઈ, તેમાં નાદિરશાહે જે કંઈ રહેવા દીધું હતું તે બધું તેણે લૂટી લીધું. તેણે જીતેલા પંજાબ પર ડગ પેશ્વા બાલાજી બાજરાવના બાઈ રાધોબાએ હુમલો કર્યો. આથી અબદાલી ગુસ્સે થયો અને મરાઠાઓને જીતવા માટે તે પાંચમી વાર હિંદુસ્તાન આવ્યો.

મરાઠા બળ—મરાઠાઓનું બળ ઘણું વધ્યું હતું. ૨જ પેશ્વા બાજરાવે જોયું હતું કે મુગલ રાજ્ય ઘણું નબળું થઈ ગયું છે અને હવે તેને તોડી પાડી દિલ્હીની ગાદી મેળવવાનો સમય આવ્યો છે. તે કહેતો કે મુગલ રાજ્ય એક જૂના આડની સળી ગયેલી ડાળી જેવું છે. એ આડનું મૂળજ કાપવું. એમ કરવાથી ડાળીઓ એની મેળે કપાઈ જશે. તેના મરણ પછી તેના પુત્ર બાલાજી બાજરાવ નામના ડગ પેશ્વાએ પિતાના મનમાં રમી રહેલી ઇચ્છા તૃપ્ત કરવાનો નિશ્ચય કર્યો. તેની

પાસે મોટું લશ્કર હતું અને તે ઇબ્રાહીમ ગાર્ડી નામના પદાણે બહુ સારી રીતે કેળવ્યું હતું. એ પદાણે લશ્કર કેળવવાની તાલીમ ફ્રેન્ચ ભાષા પાસેથી લીધી હતી. મરાઠાઓનું મોટું લશ્કર પેશ્વાના પિતરાઈ બાઈ સદાશિવરાવ બાહિની સરદારી નીચે હતું. હોલકર, સિંધિઆ, અને ગાયકવાડ, સર્વે તેની મદદે હતા. વિશ્વાસરાવ નામનો ૧૭ વર્ષનો પેશ્વાનો પુત્ર પણ તેની સાથે હતો. રજપૂત સરદારોએ પણ મરાઠાઓને મદદ કરી હતી. સુરજમલ નામનો ભરતપુરનો રાજા બહાદુર જાટ લોકો સાથે તેમની કુમકે હતો. આ મોટું લશ્કર દિલ્હીમાં પેહું. જ્યાં કિલ્લાનું રક્ષણ કરનાર કોઈ નહોતું, તેથી મરાઠાઓને તે જીતી લેવામાં હરકત નડી નહિ. તેમણે જોયું કે નાદિરશાહ અને અબ્દાલીએ બધું લૂટી લીધું હતું. માત્ર દરબારગૃહનું રૂપાનું છાપરું રહ્યું હતું, તે તેમણે તોડી પાડી માંહેનું રૂપું ગાળી નાખ્યું, તે ૧૭ લાખ રૂપીઆનું થયું.

પાણિપતનું ત્રીજું યુદ્ધ—અહમદશાહ અબ્દાલીએ રોહિલા સરદારો મુસલમાન હતા તેમની મદદ મેળવી. અયોધ્યાનો નવાબ યુગ્મ દાઉલા હતો, તેની મદદને માટે મરાઠાઓ અને અબ્દાલી બંને પ્રયત્ન કરતા હતા. બંને લશ્કર વચ્ચે પાણિપતના મેદાનમાં લડાઈ થઈ (ઇ. સ. ૧૭૬૧). આ સ્થળે આ ત્રીજી લડાઈ હતી. પહેલી લડાઈ આબર અને ઇબ્રાહીમ લોદી વચ્ચે થઈ હતી (ઇ. સ. ૧૫૨૬); બીજી બહેરામખાન અને હેમુ વચ્ચે થઈ હતી (ઇ. સ. ૧૫૫૬); આ લડાઈ ત્રીજી હતી.

યુદ્ધનું વર્ણન—સદાશિવરાવ બહાદુર અને હોશિયાર, તરુણ પુરુષ હતા. પરંતુ તે મગર હતા. સિંધિઆ અને હોલકર વૃદ્ધ અને યુદ્ધની કળાથી વધારે વાકેફ હતા તેમને તિરસ્કારી તેમની સલાહની તે અવગણના કરતા હતા. મરાઠાઓ પરદેશમાં હતા. તેમનો અનાજનો ખર્ચનો ખુટયો હતો અને અફગાનોએ તેમને ઘેરી લીધા હતા, તેથી અન્ય સ્થળેથી અનાજ આવી શકતું નહોતું. આથી વિલંબ કર્યા વિના મરાઠાઓને અફગાનો પર હુમલો કરવો પડ્યો. આરંભમાં તેઓ

જીતતા હોય એમ લાગ્યું; પરંતુ તેઓ થાકી ગયા અને ક્ષુધા અને તૃષ્ણાથી પીડાયા. તેવામાં અફઘાનોએ ફાલતુ રાખેલી એ નવી દુકડીઓ તેમના પર તૂટી પડી. આથી તેઓ તદ્દન હાર્યા. વિશ્વાસરાવ પોતાના હાથી પર મરણ પામ્યો. બાઉ પાછો ફરી નાસી ગયો, તેની પાછળ તેનું લશ્કર પણ પાછું ફર્યું અને નાહું. બાઉનું શય રણક્ષેત્રમાં માલમ પડ્યું. સિંધિયા પકડાયો અને તેની કતલ કરવામાં આવી. હોલકર અને ગાયકવાડ નાસી ગયા. કહે છે કે એ લાખ મરાઠાઓ રણક્ષેત્રમાં મરણ પામ્યા.

પરિણામ—પાણિપતના આ યુદ્ધથી મરાઠાઓની સત્તા નાબૂદ થઈ. તેઓ વિજયી થયા હોત તો હિંદુસ્તાનના ધણી થયા હોત. સદાશિવરાવે સિંધિયા ને હોલકરની સલાહ માની હોત તો પરિણામ જુદુંજ આવત. ઇર્બ્યા અને ગર્વથી ઉદ્ભવતા કુસંપને લીધે દેશને કેવું નુકસાન થાય છે તેનો ખુલ્લો બોધ આ યુદ્ધથી મળે છે.

અહમદશાહ અબદાલીએ આ વિજયનો કંઈ લાભ લીધો નહિ. માત્ર લૂટ કરી તે સ્વદેશ ગયો. ઇ. સ. ૧૭૬૭માં તે છેલ્લી વાર હિંદુસ્તાન આવ્યો અને સીંખ લોકોને હરાવી પાછો ફર્યો.

મુગલ રાજ્યનો અન્ત અને દેશની સ્થિતિ—અકબરથી ઔરંગઝેબ સુધી બધા બાદશાહ બહાદુર, શરીરે દૃઢ, અને રાજનીતિમાં કુશળ હતા. ઔરંગઝેબના વંશજોમાં જાણે પૂર્વજોનું લોહીજ ન હોય એવા તેઓ નિર્માલ્ય હતા. તે બધા ઝનાનાનાં બેરાં અને નપુંસક પુરુષોમાં ઉછર્યા હતા. તેમના સમયના અમીરો પણ તેમના જેવાજ નામદ હતા. આથી ઔરંગઝેબના સમયમાં મુગલ રાજ્યની અવનતિનું જે બીજા રોપાયું હતું તે ફળદ્રુપ થયું અને દેશની પાયમાલી થઈ. એકલપેટા ઉમરાવો, લોભી અમલદારો, અને લૂટફાટ કરતાં લશ્કરોના બચથી દેશમાં સર્વત્ર અશાન્તિ ફેલાઈ. પ્રજાનાં જનમાલ જોખમમાં આવ્યાં. મુસાફરી બચબરેલી થઈ ગઈ. આવી સ્થિતિમાં સાહિત્ય કે કળાને ઉત્તેજન ક્યાંથી મળે ?

નામની બાદશાહી—મુગલ રાજ્યની આ રીતે પડતી થવાથી બાદશાહી માત્ર નામનીજ રહી. ખરી સત્તા, મરાઠાઓ, સીખ, અને અયોધ્યા, બંગાળા, અને દક્ષિણનાં મુસલમાની રાજ્યોના હાથમાં રહી. પાછળથી બ્રિટિશ સત્તા પ્રબળ થઈ કેવી રીતે સર્વોપરિ થઈ તે હવે પછીનાં પ્રકરણોમાં સમજાશે.

પ્રકરણ ૨૬મું

રૌબર્ટ ક્લાઈવ, ભાગ ૧લો

યુરોપીય પ્રબળો—પોર્ટુગીઝ, ડચ, અંગ્રેજ, અને ફ્રેન્ચ હિંદુસ્તાનમાં અઢળક પૈસા છે એવી હકીકત સાંભળી વેપારને અર્થે ક્યારે અને કેવી રીતે દાખલ થયા તથા ક્યાં ક્યાં તેમણે કોઠીઓ બાંધી એ વાત ૨૪મા પ્રકરણમાં વર્ણવી છે. આરંભમાં એ પ્રબળોનો ઉદ્દેશ માત્ર વેપાર કરવાનોજ હતો. પરંતુ દેશમાં અશાન્તિ અને કુસંપ જોઈતેમણે માંહોમાંહે લડતાં રાજ્યોમાંથી એકનો પક્ષ લઈ સગંકીય બાબતમાં ભાગ લીધો અને એ પ્રમાણે ધીમે ધીમે બ્રિટિશ પ્રબળો આખા હિંદુસ્તાનમાં પોતાનું રાજ્ય ફેલાવ્યું. કુસંપથી કુટુંબનો ક્ષય થાય છે; કુસંપથી કોમની ખરાબી થાય છે, અને કુસંપથી સમગ્ર પ્રબળની પણ પાયમાલી થાય છે, એવો બેઝ હિંદુસ્તાનના ઇતિહાસમાંથી સ્થળે સ્થળે મળે છે.

અંગ્રેજ અને ફ્રેન્ચ વચ્ચે સ્પર્ધા—મદ્રાસના કિનારા પર અંગ્રેજ અને ફ્રેન્ચ સંસ્થાનો વચ્ચે ચરસાચરસી ચાલતી હતી. આરંભમાં એ સ્પર્ધા માત્ર દરિયાઈ વેપારને માટે હતી; પરંતુ કાલક્રમે રાજકીય સત્તા માટે પણ એ સ્પર્ધા થવા માંડી. મદ્રાસ અને બંગાળામાં જુદાં જુદાં દેશી રાજ્યોને લડવામાં મદદ કરી અંગ્રેજ અને ફ્રેન્ચ લોકો માંહોમાંહે લડ્યા. છેવટે અંગ્રેજ લોકો વિજયી થયા અને મદ્રાસ અને બંગાળામાં તેમની સત્તાનો પાયો રચાયો.

નિઝામની ગાદી માટે બે ઉમેદવાર—દક્ષિણનો સુબાદાર આસિફ જાહ દિલ્હીના બાદશાહથી સ્વતન્ત્ર થયો હતો (ઇ. સ. ૧૭૨૪). તે ઇ. સ. ૧૭૪૮માં મરણ પામ્યો એટલે તેની ગાદીને માટે બે ઉમેદવારો વચ્ચે લડાઈ થઈ. એમાંનો એક એનો પુત્ર નાસીરજંગ અને બીજો એનો દૌહિત્ર મુઝફ્ફરજંગ હતા.

કર્ણાટક માટે બે ઉમેદવાર—કર્ણાટકના નવાબ અન્વરુદ્દીનખાનના મરણ પછી ત્યાં પણ ગાદીને માટે બે ઉમેદવાર હતા. એક નવાબનો પુત્ર મુહમ્મદઅલી અને બીજો આગલા નવાબનો જમાઈ ચંદાસાહેબ.

અંગ્રેજ અને ફ્રેન્ચ પક્ષકારો—બંને સ્થળની લડાઈમાં એક પક્ષને ફ્રેન્ચ લોકોએ અને અન્યને અંગ્રેજ લોકોએ મદદ કરી. ફ્રેન્ચોએ મુઝફ્ફરજંગ અને ચંદાસાહેબનો પક્ષ લીધો અને અંગ્રેજોએ બીજો પક્ષ લીધો.

દ્રિચિનાપોલીના ઘેરા ન ક્લાઈવની યોજના—ફ્રેન્ચ લોકો



ડ્યૂપ્લે

આરંભમાં પ્રવળ થયા.

મુઝફ્ફરજંગ હૈદરાબાદનો

સુબો થયો અને તેણે

કૃષ્ણા નદીથી કન્યા-

કુમારીના ભૂશિર મુધી-

ના ભાગનો ફ્રેન્ચ સર-

દાર ડ્યૂપ્લેને સુબો

બનાવ્યો. ડ્યૂપ્લે ઘણો

બહાદુર હતો અને

અંગ્રેજ સત્તા દબાવી

ઈ હિંદુસ્તાનમાં ફ્રેન્ચ

રાજ્યસ્થાપવાના વિચાર

એના મગજમાં ઘૂમતા



હતા. ઇ. સ. ૧૭૫૧માં
ફ્રેન્ચ લોકોની મદદથી
ચંદ્રસાહેબે ટ્રિચિનો-
પોલીને ઘેરા ઘાલ્યો.
આહિંમુહમદઅલીઅને
અંગ્રેજો ભરાઈ બેઠા
હતા. મદદે માફલવા
જેટલાં સાધનો મદ્રાસ
સંસ્થાનમાં અંગ્રેજ
લોકો પાસે નહોતાં.
એવામાં એમનેસુભાગ્યે
રૌબર્ટ કલાઈવ નામના
એક વીર પુરુષને એક
યુક્તિ સૂઝી. એ તરણ
પુરુષબાળપણમાંએટલો
બધો તોફાની હતો કે

કલાઈવ

પિતાએ એને પોતાથી દૂર કરવા માટે ઇસ્ટ ઇન્ડિયા કંપનિમાં કારકુનની
નાકરી અપાવી હિંદુસ્તાન મોકલ્યો હતો. આહિં આવ્યા પછી કારકુનની
નાકરીમાંથી પોતાના મિત્ર મેજર લૉરન્સના હાથ નીચે તે લશ્કરમાં
જોડાયો. જન્મથીજ તેનામાં યોદ્ધાને છાજે એવા ગુણ હતા. તેની
નજર લાંબી, હિંમત અડગ, વૈર્ય અચળ, અને હાથ નીચેનાં માણસોને
કેળવવાની અને તેમનાં હૃદય આકર્ષવાની શક્તિ અનુપમ હતી. બય
શું છે તે તો તે જાણતોજ નહોતો. એટલા બધા સદ્ગુણ તેનામાં
હતા; પરંતુ તે અનીતિનું કામ કરતાં અચકાતો નહિ. તેની યુક્તિ
એવી હતી કે કર્ણાટકની રાજધાની આર્કટ પર હુમલો કરવો એટલે
ચંદ્રસાહેબને ટ્રિચિનોપોલીનો ઘેરા ઉઠાવવાની જરૂર પડશે. આ યુક્તિ

તેણે પોતાના ઉપરિ અમલદારોના મગજમાં ઉતારી અને માત્ર થોડું લશ્કર લઈ એ કામ કરવાનું જોખમ પોતેજ માથે લીધું. તે બહાદુર પુરુષે આક્રંટ જીતી લીધું અને દિલ્હિનો પોલી છોડી ચંદાસાહેબનું લશ્કર આવ્યું તેની સામા તે ટકી રહ્યો. તેના દેશી લશ્કરે તેના પ્રતિ અત્યન્ત વફાદારી અને ભક્તિ દર્શાવી દેશી સિપાઇઓએ અંગ્રેજ યોદ્ધાઓને કહ્યું કે તમે ચોખ્ખા ખાઓ; અમારે માટે આસાનથી બસ થશે. અંગ્રેજોને વિજયી થયા. ફ્રેન્ચોએ દિલ્હિનો પોલી પરનો લક છોડી દીધો અને મુહમ્મદઅલી કર્ણાટકનો નવાબ થયો. આ પ્રમાણે ઇંગ્લિંડની યોજના પડી ભાંગી.

વૉનિડિયોશની લડાઈ—ઇ. સ. ૧૭૫૬માં યુરોપમાં ઇંગ્લંડ અને ફ્રાન્સની વચ્ચે લડાઈ જાગી, એટલે હિંદુસ્તાનમાં પણ એ બે પ્રગળ્યો. વચ્ચે પાછી લડાઈ શરૂ થઈ. ફ્રેન્ચ સરકારે હિંદમાં પોતાના સરથાનના ઉપરિ તરીકે કાઉન્ટ ડિ લૉલિને નીમ્યો. તેણે સેંટ ડેવિડનો કિલ્લો જીતી લીધો. પરંતુ ઇ. સ. ૬૦માં સર આયર ફૂટે ફ્રેન્ચ સરકારને વૉનિડિ-વૉશના યુદ્ધમાં હરાવ્યું અંગ્રેજ અરમાર ફ્રેન્ચ અરમાર કરતાં વધારે પ્રબળ હતી. તેના બળથી લૉલિને પૉન્ડિચરિમાં ભરાઈ બેસતું પડ્યું. નવ માસના ઘેરા પછી આખરે પૉન્ડિચરિ અંગ્રેજ લોકોને શરણે થયું (ઇ. સ. ૧૭૬૧) અને લૉલિ કેદ પડાયો. ઇ. સ. ૧૭૬૩માં યુરોપમાં અંગ્રેજ અને ફ્રેન્ચ વચ્ચે સલાહ થઈ, તેથી પૉન્ડિચરિ ફ્રેન્ચ લોકોને પાછું આપવામાં આવ્યું.

પૂર્વ કિનારે અંગ્રેજ લોકોની સત્તા—લૉલિ હિંદુસ્તાનમાં આવ્યો ત્યારે નિઝામના દરબારમાં ફ્રેન્ચ લોકોની સત્તા ચાલતી હતી. પરંતુ પાછળથી ત્યાં અંગ્રેજ લોકોની સત્તા ઝામી. ઇ. સ. ૧૭૬૫માં મુગલ બાદશાહે ઉત્તર સરકારનો પ્રાન્ત, જેમાં ગનગૂર, રાજમંદ્રી, વગેરે પ્રાન્તોનો સમાવેશ થતો હતો અને જેની રાજધાની મહલીપટ્ટણ હતી, તે પ્રાન્ત અંગ્રેજ લોકોને આપ્યો અને કર્ણાટક પર મુહમ્મદઅલી

તેમનો એસાડેલો હતો, તેથી પૂર્વ કિનારે ઓરિસાથી કન્યાકુમારી સુધીના પ્રદેશ પર ઇસ્ટ ઇન્ડિયા કંપનીની સત્તા થઈ.

પહેલો મહેસૂર વિગ્રહ—ઈ. સ. ૧૫૬૫માં તાલિકોટના યુદ્ધ



હૈદર

પછી વિજયનગરનું રાજ્ય ઊભભિન્ન થઈ ગયું. તેના વિભાગો થઈ ગયા, તેમાંનો એક વિભાગ મહેસૂર પ્રાન્ત હતો. ત્યાં હિંદુ રાજ્યો રાજ્ય કરતા હતા. ઇ. સ. ૧૭૪૯માં હૈદરઅલી નામનો વીર પુરુષ એ રાજ્યની નોકરીમાં દાખલ થયો અને તેની સત્તા વધતાં વધતાં ધીમે ધીમે તે રાજ્યનો ઘણી થઈ પડ્યો. મરાઠા લોકોથી આ નવી સત્તાનો ઉદય ખમાયો નહિ. ઇ. સ. ૧૭૬૭માં મરાઠાઓએ મહેસૂર પર હુમલો કર્યો. હૈદરઅલીએ તેમને પેસા આપી

પાછા કાઢ્યા. નિઝામ પ્રથમ હૈદરઅલીની સામે થયો હતો તે હવે તેના પક્ષમાં આવ્યો. નિઝામને મદદ કરવા કર્નલ સ્મિથને મોકલ્યો હતો; પરંતુ નિઝામ તેની સામે થયો. આથી કર્નલ સ્મિથને તેની સાથે સલાહ કરવી પડી. હૈદરઅલી મદ્રાસ પર તૂટી પડ્યો, તેથી અંગ્રેજોને તેની સાથે સલાહ કરવાની જરૂર પડી (ઈ. સ. ૧૭૬૯). આ રીતે પહેલા મહેસૂર વિગ્રહનો અન્ત આવ્યો.

સિરાજ-ઉદ-દૌલા—ઈ. સ. ૧૭૪૦માં બંગાળા, બિહાર, અને

ઓરિસા દિલ્હીના આદશાહની સત્તામાંથી છૂટી સ્વતન્ત્ર થયાં હતાં. અલિવાર્દિખાન પહેલો સ્વતન્ત્ર હાકેમ હતો. મરાઠાઓએ તેના પ્રાન્તો પર ચડાઈ કરી તેને બહુ હેરાન કર્યો, તેથી ઓરિસામાંનો કટક પ્રાન્ત મરાઠાઓને આપવાની તેને જરૂર પડી અને બંગાળાને માટે વર્ષોવર્ષ

ચોથ પણુ આપવી પડી. ઇ. સ. ૧૭૫૬માં અન્નિવર્ધિખાન મરણ પામ્યો. તેની પછી સિરાજ-ઉદ-દૌલા ગાદીએ બેઠો. તે સમયે તેની ઉંમર વીસ વર્ષને આશરે હતી. તે ધણો ધાતકી, ઉડાઉ, ગર્વિષ્ઠ, અને આપમતીઓ હતો, તેને ધણા ખરાબ સોળતીઓ મળ્યા હતા. તે અંગ્રેજોને ધિક્કારતો હતો અને તેમની સાથે લડવાનું બાનું શોધતો હતો. તેઓ ફ્રાંસ વિલિઅમના કિલ્લાને મજબૂત કરતા હતા. કિશનદાસ નામનો ધનાઢ્ય હિંદુ નવાબના ત્રાસથી નાસી આવ્યો હતો, તેને તેમણે આશ્રય આપ્યો હતો. આથી સિરાજ-ઉદ-દૌલા ગુસ્સે થયો. તેણે કાસિમ બઝારમાંની અંગ્રેજોની કોઠી લૂટી અને ત્યાંના અમલદારોને કેદ પકડ્યા. પછી તે મોટા લશ્કર સાથે કલકત્તે ગયો. ત્યાંના ગવર્નર ફ્રેંક પાસે બહુ થોડાં માણસ હતાં. તે અને તેની સાથે બીજાં કેટલાંક માણસ નદીને માર્ગે નાસી ગયાં. બાકી રહેલી ટુકડીએ હોલવેલને પોતાનો સરદાર નીમ્યો. તે ટુકડીથી ટકાયું ત્યાં સુધી તે ટકી રહી, પણ ચોથે દિવસે તેને શરણે થવું પડ્યું.

અંધારી કોટડી—૧૪૬ માણસો કેદ પકડાયા, તેમને એક સાંકડી, માત્ર ૧૮ ચોરસફુટ, અંધારી કોટડીમાં આપી રાત ગોંધી રાખ્યા. વહાણે બારણું ઉઘાડ્યું ત્યારે તેમાંથી માત્ર ૨૩૦૮ માણસ જીવતાં નીકળ્યાં. આ કૂર કામમાં નવાબ સામીલ નહોતો. એને માટે હુગલીનો સુબો માણિકચંદ, જેને એ કેદીઓ સોંપ્યા હતા, તે નવાબદાર હતો; પરંતુ નવાબે તેને સજા કરી નહિ. તેણે કંપનિની તમામ મિલકત જાપત કરી.

પ્રકરણ ૨૭મું

રૉપર્ટ કલાધવ, ભાગ ૨જો

અમીચંદ્ર પ્લાસીનું યુદ્ધ—અંધારી કાટડીની ખખર નૌકાપતિ વૉટ્સન અને રૉપર્ટ કલાધવને મદ્રાસ પહોંચી ત્યારે તેઓ ઘણા ઉસ્કે-રાયા. એ મહીના વિચાર કરી તેઓ અને નૌકાસૈન્ય અને લશ્કર સાથે હુગલી ગયા. સિરાજ-ઉદ-દૌલાના જીલમથી પ્રજા તારી ગઈ હતી તે પ્રસંગેના લાભ લઈ અલિવર્દિખાનના સગાએ તેની ગાદી મેળવવા કલાધવ સાથે મસલત કરી. આમાં અમીચંદ્ર નામનો એક ધનાઢ્ય અને સત્તાધારી સીખ શાહુકાર જોડાયો અને એની મારફતે એ મસલત ચાલી. કલાધવે મીર જાફરને બંગાળાની ગાદીએ બેસાડવાનું કબૂલ કર્યું. આ તરફ ધૂમ રાખવા માટે અમીચંદ્રને ૩૦ લાખ રૂપિયા આપવાનો કબૂલો કરવામાં આવ્યો. નવાબની સાથેના ખરા કબૂલામાં એ વાત નહોતી અને યુક્તિબાજ કલાધવ ખોટી સહીવાળો કબૂલો કરી અમીચંદ્રને છેતર્યો. કલાધવની કારકીર્દિમાં આ એક મોટું કલંક છે. વધારે નવાબની વાત એ છે કે પેતાના દુષ્ટ્યને એ બચાવ કરતો અને કહેતો કે એવું કામ સંકડો વાર કરવાને હું તૈયાર છું.

સિરાજ-ઉદ-દૌલા અને કલાધવના લશ્કર વચ્ચે કાશિમખાનની પાસે આવેલા પ્લાસીના મેદાનમાં યુદ્ધ થયું. નવાબમાં શુરાતન નહોતું. તેથી તેના મોટા લશ્કરને હઠાવતાં અંગ્રેજ લશ્કરને કંઈ અઘરું પડ્યું નહિ. નવાબ પરાજય પામ્યો અને થોડા વખત પછી કેદ પકડાયો અને તેને મીર જાફરના માણસે મારી નાખ્યો. વચન પ્રમાણે અંગ્રેજ લોકોએ મીર જાફરને બંગાળાનો નવાબ બનાવ્યો. પ્લાસીના વિજયથી બંગાળામાં અંગ્રેજ લોકોની સત્તા દૃઢ આવી અને હિંદુસ્તાનમાં બ્રિટિશ રાજ્યનો પાયો રચાયો.

ચોવીસ પ્રગણાં—મીર જાફરને બંગાળાની ગાદી મળી. તે પર તેણે ત્રણ વર્ષ રાજ્ય કર્યું. તેણે કલાધવને, તેની સમાના મુખ્ય સભ્યોને, અને લશ્કરી અમલદારોને નજરાણાં આપ્યાં અને કલકત્તાની આસપાસનો પ્રદેશ કંપનિને જાગીર તરીકે આપ્યો. એ પ્રદેશ ‘ચોવીસ પ્રગણાં’ તરીકે પ્રસિદ્ધ થયો અને એમાં વધારો થઈ પાછળથી બંગાળા ઇલાકા બન્યો.

મીર કાસિમ : પટનાની કતલ—ઇ. સ. ૧૭૬૦માં કલાધવ ઇન્દ્રહંડ ગયો. રાજાએ તેનું સન્માન કરી ઉમરાવ બનાવ્યો. તેની ગેરહાજરીમાં બંગાળામાં કંપનિનો કારભાર વૉન્સિટાટ^૧ ચલાવ્યો. તે નિર્બળ અને અસમર્થ હતો અને તેની આસપાસનાં માણસો અપ્રામાણિક હતાં, તેથી બધે અવ્યવસ્થા થઈ રહી. મીઠાનો ઇમ્મરો આપીને તથા એવી બીજી યુક્તિઓ કરીને તેમણે પોતાનાં ગજવાં ભર્યાં અને લોકો પર જીલમ ચુગ્ગર્યો. મીર જાફરને ગાદી પરથી ઉઠાડી તેમણે તેના જમાઈ મીર કાસિમને ગાદી આપી. કંપનિને તેના બદલામાં બર્દવાન, ચિતેગાંમ, અને મિઠનાપુર નામના ત્રણ જિલ્લા મળ્યા. પરંતુ કલકત્તાના સભાસદોની ઇચ્છા મીર કાસિમ પાસેથી બખ્ષિશો મેળવવાની હતી. માત્ર દસ વર્ષ ઉપર તો અંગ્રેજ વેપારીઓ બંગાળાના નવાબને ખંડણી ભરતા હતા, તેથી હાલ તેમનું આવું વર્તન મીર કાસિમને રુચ્યું નહિ. તેણે અંગ્રેજોથી સ્વતન્ત્ર થવા ઇચ્છી મોટું લશ્કર ભેળું કર્યું અને યુરોપીઓને નોકરીમાં રાખી તે લશ્કરને કવાયત અપાવી. તેણે અંગ્રેજો પર ઠેકાણે ઠેકાણે દુમલા કર્યા અને પટનામાં ૨૦૦ અમલદારોને તથા ચોદાઓને પકડી તેમાંના ૧૪૬નાં ખૂન કર્યા (ઇ. સ. ૧૭૬૩).

બક્સરનું યુદ્ધ—મીર કાસિમે દિલ્હીના બાદશાહ શાહ આલમ અને અયોધ્યાના નવાબ શુજા દૌલાની મદદ માગી. ઇ. સ. ૧૭૬૪માં બક્સર આગળ લડાઈ થઈ, તેમાં મેજર હેક્ટરે મીર કાસિમ અને શુજા દૌલાને હરાવ્યા. શાહ આલમે યુદ્ધમાં ભાગ લીધો નહોતો.

દીવાની અને દ્વિરાજક પદ્ધતિ—બંગાળામાં વ્યવસ્થા સ્થાપવા ઇ. સ. ૧૭૬૫માં કલાધવને પાછો હિંદુસ્તાન મોકલવામાં આવ્યો. આવ્યા પછી તે અલાહાબાદમાં બાદશાહને મળ્યો. તેણે તેની સાથે અલાહાબાદનો કરાર કર્યો. એ કરારથી શાહ આલમને અલાહાબાદ અને કોરા પ્રાન્ત અને શુળ દૌલાને અયોધ્યા પ્રાન્ત આપવામાં આવ્યા અને તેના બદલામાં કંપનિને બંગાળા, બિહાર, અને ઝોરિસાની દીવાની મળી. દીવાની એટલે મહેસૂલ ઉધરાવવાનો હક્ક. કંપનિએ બાદશાહી તિજોરીમાં દર વર્ષે ૨૬ લાખ રૂપીઆ આપવાનું કબૂલ કર્યું. હજી બંગાળાનો નવાબ હતો, તેનું કામ બંગાળામાં વ્યવસ્થા રાખવાનું મહેસૂલ ઉધરાવવાનું હતું. કલાધવે દીવાની એકઠી કરવાનું કામ નવાબના અમલદારોની મારફતે જ કીધું; કારણ કે કંપનિ પાસે એ કામ કરવાને જોઈએ તેટલાં માણસ નહોતાં. આ પદ્ધતિથી કંપનિ તેમજ નવાબ બંનેના હાથમાં સત્તા રહી. ઇતિહાસમાં એ દ્વિરાજક પદ્ધતિના નામથી પ્રસિદ્ધ છે.

કલાધવના સુધારા—કંપનિના ડિરેક્ટરોના હુકમથી બ્રિટિશ અમલદારોના બત્થામાં ઘટાડો કરવામાં આવ્યો હતો. આથી તેમનામાં અસંતોષ ફેલાયો અને તેઓ બંડ કરવા તૈયાર થયા. કલાધવે દૃઢતા પકડી લશ્કરી અને મુઠ્ઠી ખાતામાં સુધારો કર્યો. અમલદારોને કંપનિ થોડા પગાર આપતી હતી, તેથી કંપનિના માણસોને ખાનગી વેપાર કરવાની અને બખ્ષિશ લેવાની છૂટ હતી. કલાધવે તેમને બખ્ષિશ લેતા અટકાવ્યા અને તેમના પગાર વધારવાની યોજના કરી; પરંતુ કંપનિ તરફથી તેને પૂરી બહાલી મળી નહિ.

કલાધવનું મરણ—ઇ. સ. ૧૭૬૭માં માંદગીને લીધે કલાધવને ઈંગ્લેન્ડ જવું પડ્યું. ત્યાં તેનું ચોખ્ખું સન્માન થયું. પરંતુ તેના શત્રુઓએ તેની નિન્દા કરવામાં બાકી રાખી નહિ. આખરે આમની સલાહોએ કારણ કર્યો કે અમે તેનાં બધાં કામ પસંદ કરતા નથી. પરંતુ તેણે દેશની

ધણી સારી સેવા બજાવી છે. ઇ. સ. ૧૭૭૪માં દુનિયાથી કંટાળી ચાપ્પુ વડે પોતાનું ગળું કાપી તેણે આપઘાત કર્યો.

પ્રકરણ ૨૮મું

વૉરન હેસ્ટિંગ્સ, પહેલો ગવર્નર—જનરલ

વચણ સમય— ઇ. સ. ૧૭૬૭માં લૉર્ડ ક્લાઇવ ઇંગ્લંડ ગયે અને ઇ. સ. ૧૭૭૨માં વૉરન હેસ્ટિંગ્સ અંગાળાનો ગવર્નર નિભાયો. એ વચલા સમયમાં કંપનિના અમલદારોને કોઈ અંકુશમાં રાખનાર નહોતું, તેથી કંપનિના પ્રાન્તોમાં અવ્યવસ્થા ચાલી. અમલદારોને બખ્શિશ લેવાની મના હતી, છતાં તેમણે તે લેવી જરૂરી રાખી. ઇ. સ. ૧૭૬૯માં અંગાળામાં એવો બયાનક દુકાળ પડ્યો કે તેથી પ્રજાનો ત્રીજો ભાગ નાશ પામ્યો. ક્લાઇવે દાખલ કરેલી દ્રિરાજક પદ્ધતિને લીધે દેશમાં એકે એવું સમર્થ રાજ્યતંત્ર નહોતું કે તેથી દુકાળનું સંકટ નિવારણ કરવા આપતા ઉપાયો લઈ શકાય. રાજ્યપદ્ધતિમાં સુધારો કરવા સમર્થ રાજ્યતંત્રીની જરૂર હતી. કંપનિને માથે જવાબદારી વધી હતી; પણ તેને પરિપૂર્ણ કરવા માટે તેની પાસે જોઈતાં સાધન નહોતાં. તેના અમલદારો વેપારમાં કુશળ હતા. રાજ્યવહીવટ ચલાવવાની જોઈતી શક્તિ તેમનામાં નહોતી.

હેસ્ટિંગ્સ અંગાળાનો ગવર્નર— આ ઉપરથી અંગાળાના રાજ્યકારભારમાં સુધારો કરવા કંપનિના ડિરેક્ટરોએ વૉરન હેસ્ટિંગ્સને ગવર્નર તરીકે નીમ્યો. ૧૮ વર્ષની ઉંમરે તે કંપનિમાં દાખલ થયો હતો અને તેણે ક્લાઇવના હાથ નીચે સારી સેવા બજાવી હતી. પછી તેને મદ્રાસની સભામાં કામ કરવા નીમ્યો હતો. ત્યાં તેણે એવી હોશિયારી બતાવી હતી કે તેથી કંપનિના ડિરેક્ટરોએ તેને અંગાળાના ગવર્નરનો ખારે ઓઢો આપ્યો. તેણે તરતજ રાજ્યપદ્ધતિમાં સુધારો કરવા

માંડ્યો. બંગાળા અને બિહારમાં દીવાની એકઠી કરવા નવાબના હાથ



વૉરન હેસ્ટિંગ્સ

નીચે જે નાઅબ દીવાનો હતા, તેમને દૂર કરી હેસ્ટિંગ્સે મહેસલ એકઠી કરવાનું કામ બ્રિટિશ અમલદારોને સોંપ્યું. તેઓ કચેકટર (મહેસલ એકઠી કરનાર) કહેવાયા. આમ પ્રાન્તના જિલ્લાઓમાં વિભાગ કરી તે પર કલેક્ટરો નીમવામાં આવ્યા અને તેમના ઉપરિ તરીકે કમિશનરો નિમાયા. રાજ્યની મહેસલ એકઠી કરવાની હાલ ચાલતી રાજ્યપદ્ધતિનો આ પ્રમાણે પાયો રચાયો. કલકત્તામાં અને અન્ય સ્થળે દીવાની અને ફોજદારી કચેરીઓ સ્થાપવામાં આવી. લુટારાઓનો ત્રાસ ઓછો કરવા

સાંપતા ઉપાયો લેવામાં આવ્યા. હેસ્ટિંગ્સે સાહિત્ય અને કલાની ખિલ-વણી ઉપર પણ લક્ષ આપ્યું. તે જાતે ફારસી ભાષા જાણતો હતો, તેથી તેણે હિંદુસ્તાનની ભાષાઓના અભ્યાસને ઉત્તેજન આપ્યું.

રેગ્યુલેટિંગ એક્ટ (નિયામક ધારો)—કંપનિના કારભારને વ્યવસ્થિત કરવા સાર ઈંગ્લંડની સરકારે ઇ. સ. ૧૭૭૩માં એક કાયદો પસાર કર્યો. આ કાયદો રેગ્યુલેટિંગ એક્ટના નામથી પ્રસિદ્ધ છે. આથી બંગાળનો ગવર્નર કંપનિના બધા પ્રાન્તોનો ગવર્નર-જનરલ થયો અને તેની નીમણૂક કંપનિના હાથમાં ન મૂકતાં ઈંગ્લંડના મુખ્ય પ્રધાનને સોંપવામાં આવી. કલકત્તામાં ન્યાય કરવાની એક વરિષ્ઠ કચેરી નીમવામાં આવી અને તેનો મુખ્ય ન્યાયાધીશ ઈંગ્લંડથી મોકલવામાં આવ્યો. ગવર્નર-જનરલને મદદ કરવા એક સભા નીમવામાં આવી. તેમાં ચાર સભ્યો હતા આ પ્રમાણે કંપનિના બધા પ્રાન્તો પર કારભાર કરવાની સત્તા ગવર્નર-જનરલને અને તેના ચાર સભ્યોના હાથમાં સોંપવામાં આવી.

શાહ આલમ અને શુજા દૌલા—કલાઇવના સમયમાં થયેલા અલાહાબાદના કરાર પ્રમાણે બાદશાહે અલાહાબાદમાં બ્રિટિશ સત્તા નીચે રહેવાનું કબૂલ કર્યું હતું. પરંતુ ઇ. સ. ૧૭૭૦માં મહાદ્વજ સિંધિઆનો આશ્રય લઈ તે અલાહાબાદ છોડી દિલ્હી ગયો. આ રીતે બાદશાહ મરાઠાઓને સ્વાધીન થયો, તેથી હેસ્ટિંગ્સે ૫૦ લાખ રૂપિયા લઈ એ પ્રાન્ત અયોધ્યાના નવાબ શુજા દૌલાને આપ્યો.

અયોધ્યાની સીમા પર આવેલા રોહિલખંડના રોહિલા લોકો શુજા દૌલાને સંતાપતા હતા અને મરાઠાઓ તેમને મદદ કરતા હતા. એ લોકોને નરમ નહિ પાડવામાં આવે તો અયોધ્યાના રાજ્યને એઓ તુકસાન કરશે એવી હેસ્ટિંગ્સની ધારણા હતી, તેથી તેણે રોહિલખંડ પ્રાન્ત જીતી લઈ અયોધ્યા સાથે જોડી દીધો.


હેસ્ટિંગ્સ અને તેની સભા—હેસ્ટિંગ્સની સભામાં ફિલિપ ફ્રાન્સિસ નામનો સભ્ય હતો, તે હેસ્ટિંગ્સને ધિક્કારતો હતો અને અન્ય સભ્યોને તેની વિરુદ્ધ ઉશ્કેરતો હતો. કાયદા પ્રમાણે સભાની બહુમતિ

પ્રમાણેજ હેસ્ટિંગ્સને કારભાર ચલાવવાનો હતો, તેથી ધણી વર્ષ તેનું કામ મુશ્કેલ થઈ પડ્યું. રાજા નન્દકુમાર નામનો એક વખવાળો બ્રાહ્મણ હેસ્ટિંગ્સનો વિરોધી હતો અને તેની સામા થતા સભ્યોનો માનીતો હતો. હેસ્ટિંગ્સે રાજા નન્દકુમારની સામા તરફ કરવાનું તહોમત મૂક્યું અને એ કામ ચાલતું હતું તેવામાં એક ખાનગી ગૃહસ્થે તેની સામા ખોટા દસ્તાવેજ બનાવવાનું તહોમત મૂક્યું. ન્યાયની વરિષ્ઠ કચેરીમાં તેની સામા કામ ચાલ્યું અને તેને ફાંસીની સજા થઈ. તે હેસ્ટિંગ્સનો કટો દુસ્મન હતો, તેથી તેને ફાંસીની શિક્ષા કરવામાં આવી, તેમાં હેસ્ટિંગ્સે પોતાની સત્તાનો ઉપયોગ કર્યો હતો, એમ તે ઇંગ્લંડ ગયો ત્યારે તેના પર મૂકવામાં આવેલા આરોપોમાંનો એક આરોપ હતો. પાછળની શોધથી એમ માલમ પડ્યું છે કે ઇંગ્લંડના રાજાની કૃપા માટે નન્દકુમારે અપીલ કરી હતી, તેથી ફાંસીની શિક્ષા મુલતવી રાખવા તેણે અરજ કરી હતી તે કામગીરી આ હેસ્ટિંગ્સના સભ્યોએ હેસ્ટિંગ્સને જોવા દીધા નહિ. આમાં તેમનો હેતુ હેસ્ટિંગ્સની સામા કામ ચાલે તેમાં આ ફાંસીના કામને આગળ કરવાનો હતો.

પહેલો મરઘા વિમલ—નીચે પેશ્વાઓની વંશાવળી આપી છે:—

બાલાજી વિશ્વનાથ, ૧લો પેશ્વા

૧લો બાજીરાવ, ૨જો પેશ્વા



આ વંશાવળી પરથી માલમ પડશે કે ચોથો પેશ્વા માધવરાવ હતો. તે ઇ. સ. ૧૭૭૨માં મરણ પામ્યો. એટલે તેની પછી તેનો ભાઈ નારાયણરાવ પેશ્વા થયો; પરંતુ નવ માસ રહીને તેના કાકા રાધોબાએ તેનું ખૂન કર્યું. કેટલાકે નારાયણરાવના મરણ પછી જન્મેલા કુમારનો પક્ષ કરી રાજ્ય ચલાવનારી સભા (રીજન્સિસ) સ્થાપી. રાધોબાએ મુંબઈના બ્રિટિશ અમલદારો સાથે સુરતનો કરાર કર્યો (ઇ. સ. ૧૭૭૫), તે પ્રમાણે સાલસેટી અને વસાઈ આપવાની શરતે તેણે અંગ્રેજ લોકોની મદદ મેળવી. મરાઠાઓના પક્ષમાં મહાદેવ સિંધિયા હતો, તે ધણો સમર્થ વીર હતો. તેનીજ મદદથી શાહઆલમ અલાહાબાદમાં બ્રિટિશ રક્ષણ છોડી મરાઠાઓને આશ્રયે દિલ્હી રાજધાનીમાં ગયો હતો. હેસ્ટિંગ્સે સરદાર ગાડડને મોકલ્યો, તેણે મધ્ય હિંદની પેલી તરફ સુરત સુધી જઈ સિંધિયાના લશ્કરને હરાવ્યું અને ગુજરાતના કુળદુપ પ્રદેશને કબ્જે કર્યો એક મરાઠા સરદાર મળતીઓ હતો તેને અંગ્રેજ સરકારે ગાયકવાડ બનાવ્યો. અંગ્રેજ સરકાર અને ગાયકવાડ વચ્ચે થયેલી મંત્રિ અભ્યાર સુધી જરી છે. છેવટે મહાદેવ સિંધિયાની ઇચ્છાથી મરાઠાઓની સાથે સાલઆઈનો કરાર થયો અને લડાઈનો છોડો આવ્યો. આ કરાર પ્રમાણે સાલસેટી અંગ્રેજ લોકોના હાથમાં રહ્યું અને પેશ્વાએ રાધોબાને પેન્શન આપવું એવું નક્કી થયું.

બીજો મૈદ્દેસૂર વિગ્રહ—ઇ. સ. ૧૭૭૮માં ઇંગ્લંડ અને ફ્રાન્સ વચ્ચે લડાઈ થવાથી અંગ્રેજોએ મલબાર કિનારા પર આવેલું માહેબંદર જીતી લીધું. યુરોપમાંથી લડાઈનો સામાન હૈદરઅલીને એ બંદરેથી મળતો હતો, તેથી તે અંગ્રેજો પર ગુસ્સે થયો અને મેંડા લશ્કર સાથે કર્ણાટક પર તૂટી પડ્યો. તેણે કર્નલ બેલિની દુકડીને ઘેરી લઈ શરણે થવાની ફરજ પાડી હેસ્ટિંગ્સે બંગાળામાંથી સર આપર ફરમાવે મોકલ્યો, તેણે ઇ. સ. ૧૭૮૧માં પોર્ટોનોવો આગળ હૈદરઅલીને હરાવ્યો. થોડો સમય રહીને હૈદર મરણ પામ્યો. તે ધણો સમર્થ રાજ્યતંત્રી હતો. તે આખો દિવસ ઉદ્યોગમાં મગ્ન રહેતો અને રાજ્યના દરેક કામ પર

તેની નજર રહેતી. તે બધો કૂર હતો. તેની પછી તેનો પુત્ર ટીપુ ગાદીએ બેઠો. ઇ. સ. ૧૭૮૪માં માંગલોરનો કરાર થયો અને લડાઈનો અન્ત આવ્યો. દરેક પક્ષે મેળવેલી જીત પાછી આપી દેવી અને કેદીઓને છૂટા કરવા એવી શરતે બંને પક્ષ વચ્ચે સલાહ થઈ.

ચૈતસિંધ—બનારસનો જમીનદાર ચૈતસિંગ અયોધ્યાના નવાબ વઝીરના આશ્રય નીચે હતો. ઇ. સ. ૧૭૭૫માં નવાબે તેને કંપનિનો રક્ષિત બનાવ્યો હતો. અંગ્રેજ લશ્કર તેનું રક્ષણ કરતું હતું, તેના નિભાવને માટે તેણે ૫ લાખ રૂપિયા ઇ. સ. ૧૭૭૮માં કચવાટથી આપ્યા હતા. ત્યાર પછી બે વર્ષ તેણે ઉડાઉ જવાબ મોકલ્યા કીધો, તેથી ઇ. સ. ૧૭૮૧માં તેની પાસેથી ૪૦ લાખ રૂપિયા લેવા હેસ્ટિંગ્સ જાતે કાશી ગયો. તેણે રાજાને પકડી કેદ કર્યો. પ્રજા સામી થઈ અને હેસ્ટિંગ્સ મહામુશીબતે નાસી ગયો. પાછળથી રાજાને હરાવવામાં આવ્યો; પરંતુ જે ૪૦ લાખ રૂપિયા તેના કિલ્લામાંથી લેવામાં આવ્યા તે હેસ્ટિંગ્સના વિજયથી લશ્કરે ઇનામ તરીકે લઈ લીધા અને કંપનિને કંઈ પણ દ્રવ્યનો લાભ થયો નહિ. કાશીની જગીર ચૈતસિંધના ભત્રીજાને આપવામાં આવી અને હાલનો, બ્રિટિશ સરકારના હાથ નીચે રાખ્ય કરતો, કાશીનો મહારાજા તેનો વંશજ છે.

હેસ્ટિંગ્સ અને અયોધ્યાની બેગમો—શુજા દૌલાની પછી આસફ-ઉદ-દૌલા અયોધ્યાનો નવાબ વઝીર થયો હતો. બ્રિટિશ લશ્કર અયોધ્યાનું રક્ષણ કરતું હતું તેના નિભાવનો ખર્ચ તેને માથે ચડ્યો જતો, તે આપવાને તે અશક્ત હતો. તેની મા અને દાદા અયોધ્યાની બેગમો કહેવાતી હતી, તેમની પાસે પુષ્કળ ખજાનો હતો. ખર્ચ બેગમો, એ રાખ્યો ખજાનો હતો; પરંતુ હેસ્ટિંગ્સની સલાહએ તેને ખાનગી તરીકે જાહેર કર્યો હતો. બેગમોએ ચૈતસિંધને મદદ કરી, તેથી હેસ્ટિંગ્સને એ ખજાનામાંથી પોતાનું લેણું વસૂલ કરવાનું કારણ મળ્યું. ફેઝાબાદમાં બેગમો રહેતી હતી, ત્યાં લશ્કર મોકલવામાં આવ્યું, જનાનાના રક્ષકોને કેદ કર્યા, અને ૭૫ લાખ રૂપિયા લઈ લેવામાં આવ્યા.

હેરિટિંગ્સ પર આરોપો—ઇ. સ. ૧૭૮૫માં લૉર્ડ હેરિટિંગ્સ પોતાની જગાનું રાજનામું આપી ઇંગ્લંડ ગયો ત્યારે અંગ્રેજ સરકારના હાથમાં બંગાળા, બિહાર, ઓરિસાનો કેટલોક ભાગ, ગાઝીપુર, કાશી, ઉત્તર સરકાર, મદ્રાસ, મુંબઈ, અને સુરત, એટલાં સ્થળો હતાં. ઇંગ્લંડ ગયા પછી તેના દુશ્મનોએ તેના પર તહોમત મૂક્યાં. આમની સભાના સભ્યોએ મૂકેલા આરોપોની તપાસ ઉમરાવની સભા આગળ આવી. ચૈતસિંધ અને અયોધ્યાની બેગમો સાથેના તેના વર્તન અને નન્દકુમારને થયેલી મોતની શિક્ષાના સંબંધમાં એ આરોપ હતા. બર્ક, શેરિડન, અને ફ્રાંકસ જેવા સુપ્રસિદ્ધ વકતાઓએ તેની વિરુદ્ધ જુસ્સાદાર બાંધણો કર્યાં. આ કામ સાત વર્ષ ચાલ્યું. છેવટે તેને નિર્દોષ ઠેરવવામાં આવ્યો.

તેણે બ્રિટિશ રાજ્યની સારી સેવા બજાવી અને લૉર્ડ કલાઇવે સ્થાપેલું રાજ્ય સુદૃઢ કર્યું. તે ધણો ઉદ્યોગી, દૃઢ, ધૈર્યવાન, અને દીર્ઘદર્શી હતો. ગર્વિષ્ઠ હોવાથી તે કોઈનો વિરોધ સાંખી શકતો નહોતો.

પ્રકરણ ૨૯મું

લૉર્ડ કૉર્નવૉલિસ અને સર જૉન શેર

લૉર્ડ કૉર્નવૉલિસ (ઇ. સ. ૧૭૮૬-૧૭૯૩)—લૉર્ડ હેરિટિંગ્સની પછી લૉર્ડ કૉર્નવૉલિસ ગવર્નર-જનરલ તરીકે નિમણો. ઇંગ્લંડની સરકારની મરજી ઇસ્ટ ઇન્ડિયા કંપની સાથે સંબંધ ન હોય એવા માણસને નીમવાની હતી, તેથી તેણે લૉર્ડ કૉર્નવૉલિસને પસંદ કર્યો. ઇ. સ. ૧૭૮૬માં ઇંગ્લંડની પાર્લિમેન્ટે (રાજસભાએ) એક કાયદો પસાર કર્યો, તેથી ગવર્નર-જનરલને પોતાની સભાથી સ્વતન્ત્ર રીતે વર્તવાની સત્તા મળી. સભ્યો સામા થવાથી હેરિટિંગ્સને પોતાના કામમાં જે વિક્ષેપ પડ્યો હતો તે હવેથી આ રીતે બંધ થયો.

પિટનો હિંદુસ્તાનને લગતો ધારો—વૉરન હેસ્ટિંગ્સનાં દ્વિતીય કૃત્યોથી ઈંગ્લંડની પાર્લિમેન્ટનું લક્ષ હિંદુસ્તાન તરફ ખેંચાયું. પ્રધાન પિટ ઇ. સ. ૧૭૮૪માં હિંદુસ્તાનને લગતો ધારોના ખરડો પાર્લિમેન્ટમાં રજૂ કર્યો અને ત્યાં તે પસાર થયો. એ ધારો પ્રમાણે હિંદુસ્તાન સાથે વેપાર કરવાનો ઇસ્ટ ઈન્ડિયા કંપનિને આપેલો ઇજાજ કાયમ રહ્યો; પરંતુ ખરી સત્તા કંપનિની પાસેથી લઈ લઈ પ્રધાનમંડળે નીમેલી છ માણસની નિયામક સભાને (બૉર્ડ ઓફ કંટ્રોલને) આપવામાં આવી. એ સભાનો પ્રમુખ પ્રધાનમંડળમાંનો એક હતો, એટલે હિંદુસ્તાનના બ્રિટિશ કારભારની સત્તા વાસ્તવિક રીતે ઈંગ્લંડના પ્રધાનમંડળના હાથમાં આવી. ઇ. સ. ૧૮૫૮ સુધી આ વ્યવસ્થા કાયમ રહી.

લૉર્ડ કૉર્નવૉલિસના સુધારા—કંપનિના અમલદારો પગારો ઉપરાંત અખિશ્વશ લેતા, તે ન લે તેને માટે લૉર્ડ કલાઇવે અને વૉરન હેસ્ટિંગ્સે નિયમો કર્યા હતા; પરંતુ તે જોઈએ તેટલા ફલદાયક થયા નહોતા. 'લૉર્ડ કૉર્નવૉલિસે હિંદુસ્તાનને માટે એક સનંદી મુલ્કી નોકરી બનાવી અને તેના પગાર નિયમિત કર્યા. તેણે ઇન્સાફની કચેરીઓ અને ધારાઓને લગતા પણ સુધારા કર્યા; પરંતુ તે ધણા ગુંચવણ-બરેલા હતા અને પાછળથી તેમાં ધણા ફેરફાર કરવાની જરૂર પડી હતી. ફોજદારી કચેરીઓમાં મુસલમાન કાયદો ચાલતો હતો, તેમાં ફેટલાક સુધારા કરવામાં આવ્યા. દીવાની કચેરીઓમાં હિંદુ કાયદા વિષે સલાહ આપવા એક હિંદુ શાસ્ત્રીને અને મુસલમાન કાયદા વિષે સલાહ આપવા એક કાઠુ કે મોલવીને રાખવામાં આવ્યા. જમીનદારોના હાથમાં ફોજદારી અમલદારોની (મૅજિસ્ટ્રેટોની) અને પોલીસની સત્તા હતી, તે લઈ લેવામાં આવી. તેમની પાસે માત્ર મહેસૂલ એકઠી કરવાનીજ સત્તા રહેવા દીધી.

જથુ જમાવંદી (પર્મેનન્ટ સેટલમેન્ટ)—જમીનદાર અને ખેડુત, બંનેની સ્થિતિ સુધારવાના ઉદ્દેશથી લૉર્ડ કૉર્નવૉલિસે જથુ

જમાબંદીની પદ્ધતિ દાખલ કરી. બંગાળા, બિહાર, અને ઓરિસામાં જમીનના ગણોત્તરો જે દર દસ વર્ષ માટે નક્કી કરવામાં આવ્યો હતો તે લૉર્ડ કૉર્નવૉલિસે જાન્યુ કયો. એ રીતે બંગાળા, બિહાર, અને ઓરિસામાં જમાબંદીનો દર જાન્યુ થયો (ઇ. સ. ૧૭૯૩). એ વર્ષ રહીને કાશીમાં પણ એજ રીતે જાન્યુ જમાબંદી દાખલ કરવામાં આવી. આ પદ્ધતિ દાખલ કરવામાં બહુ ઉતાવળ થઈ. ટોડરમલે જેવી રીતે જમીનની માપણી કરાવી હતી અને તેમાં થતા પાક ઉપરથી તેની કિંમત કરાવી હતી તેવી રીતે માપણી કે કિંમત કરાવી જમાબંદીનો જાન્યુ દર નક્કી કરવામાં આવ્યો નહોતો. માત્ર આગલા દર ઉપરથીજ એ દર નક્કી કર્યો હતો. ખેડુતોનો બચાવ કરવાનો લૉર્ડ કૉર્નવૉલિસનો જે ઉદ્દેશ હતો તે સફળ થયો નહિ. જમીનદારોને ખેડુતો પર જીલમ કરતા અટકાવી શકાયા નહિ; તેમજ આગળ જતાં જમીનની કિંમત વધશે અને તેમાં વધારે ઊપજ થશે તેનો વિચાર પણ કરવામાં આવ્યો નહિ.

મુગલ બાદશાહોના રાજ્યમાં જમીનદારોને જે ગણોત્તર મળતું તેમાંથી નવ દશાંશ તેઓ સરકારને આપતા અને એક દશાંશ પોતે રાખતા. સ્થાનિક વેરા મૂકવાનો તેમને હક્ક હતો અને તેમના મરણ પછી તેમનો જમીન પરનો હક્ક બાદશાહને દંડ બર્ખાથી કે બખ્શિશ કર્યાથી તેમના વારસને મળતો. અંગ્રેજોએ જૂલમરેલો વિચાર બાંધ્યો કે અમે જમીનના પેઢીધર પેઢી માલીક છીએ.

જાન્યુ જમાબંદી કરવાથી સરકારને નુકસાન ગયું; પરંતુ જમીનદારનો વર્ગ ખ્રિષ્ટિય સરકારને વફાદાર રહેશે એવા વિચારથી એ નુકસાન સરકાર ખુશીથી ખમી.

ઉજ્જૈન મહેસૂર વિગ્રહ—ત્રાવણકોરનું રાજ્ય બ્રિટિશ સરકારને મળતીઈ હતું, તેના પર મહેસૂરના રાજા ટીપુએ હુમલો કર્યો, તેથી અંગ્રેજ સરકારને તેની સાથે લડાઈ કરવાની જરૂર પડી. જે પ્રદેશ જીતવામાં આવે તે ત્રણેએ વહેંચી લેવો એવી શરતે નિઝામ અને પેશ્વાની સાથે બ્રિટિશ સરકારે સલાહ કરી. આ પ્રમાણે ટીપુની સામાં ત્રણ રાજ્ય થયાં. લસ્કરનો સેનાપતિ થવા લૉર્ડ કૉર્નવૉલિસ મદ્રાસ ગયો. બ્રિટિશ ફોર્સે મહેસૂરના રાજ્ય પર હુમલો કરી અંગલોર જીતી લીધું અને શ્રીરંગપટ્ટનને ઘેરા લાલ્યો.



ટીપુ

(ઇ. સ. ૧૭૯૨)- ટીપુ શરણે થયો અને શ્રીરંગપટ્ટન આગળ કરાર થયો, તે પ્રમાણે ટીપુને ત્રણ કરોડ રૂપીઆ તથા અર્ધું રાજ્ય આપી દેવું પડ્યું અને એ શરત પાળે તેની બાહેધરી તરીકે બે પુત્રોને કબજે આપવા પડ્યા. કંપનિના હાથમાં મલબાર, કુર્ગ, અને સક્ષેમ જીલ્લાનો થોડોક ભાગ આવ્યો. આ રીતે મદ્રાસ ઇલાકાનો વિસ્તાર થયો.

સર જૉન શૌર—ઇ. સ. ૧૭૯૩માં લૉર્ડ કૉર્નવૉલિસ ઈંગ્લંડ ગયો અને તેની પછી સર જૉન શૌર ગવર્નર-જનરલ થયો. તે શાન્ત પ્રકૃતિનો હતો અને તેની યોજના દેશી રાજ્યોમાં હાથ ન ધાલતાં તટસ્થ રહેવાની હતી. તેણે નિઝામને મદદ કરી નહિ તેથી નાના ફર્ડીનાઈસ નામના પેશ્વાના સમર્થ પ્રધાને નિઝામને કડંબાની લડાઈમાં હરાવ્યો.



નાના ફર્ડીનૅન્ડીસ

તરફથી આવતા પરદેશીઓને ખાળ્યા.

(ઇ. સ. ૧૭૮૫). નિઝામને અર્ધ રાજ્ય મરાઠાઓને આપી દેવું પડ્યું અને ચોથ તરીકે ચડેલા રૂપીઆ તેમણે માગ્યા તે પણ આપવાની ફરજ પડી. ટીપુ સુલતાને ફ્રેન્ચ અને અફઘાન લોકો સાથે મસલત ચલાવી અંગ્રેજોને હિંદુસ્તાનમાંથી હાંકી કાઢવાના તુરંગ બાંધ્યા. અફઘાનોએ હિંદુસ્તાન પર ચડાઈ કરી લાહોરનો કબજો લીધો; પરંતુ પોતાના રાજ્ય પર ધરાની લોકોએ હુમલો કર્યો તેથી તેમને હિંદુસ્તાન છોડી પાછા જવું પડ્યું. બળવાન સીખ લોકોએ વાયવ્ય કોણ

પ્રકરણ ૩૦મું

લૉર્ડ વેલેસ્લિ

લૉર્ડ વેલેસ્લિ (ઇ. સ. ૧૭૮૮-૧૮૦૫)—લૉર્ડ વેલેસ્લિ ગવર્નર-જનરલ નિભાયો ત્યારે તેની ઉંમર ૩૭ વર્ષની હતી. તેણે તે પહેલાં ચાર વર્ષ હિંદુસ્તાનની નિયામક સભાના સભ્ય તરીકે કામ કર્યું હતું તેથી તે આહિંસા રાજ્યવહીવટથી વાકેફ હતો.

મહેસૂર સાથે ચોથો વિઘ્નહ—સર જન શેરની તટસ્થ રહેવાની



યોજનાથી ટીપુસુલતાનને
ફ્રેન્ચ લોકોની મદદ લઈ
અંગ્રેજ લોકો સાથે
તરકટ કરવાની હિંમત
આવી હતી. ફ્રેન્ચોનો
નાયક નેપોલિયન બોના-
પાર્ટ આખા યુરોપને
ધુળવતો હતો. ટીપુએ
ફ્રેન્ચ લોકોની મદદથી
અંગ્રેજ લોકોને હિંદુ-
સ્તાનમાંથી કાઢી મૂકવા-
નો વિચાર કર્યો. લૉર્ડ
વેલેસ્લિએ એવી યોજના
કરી કે જે દેશી રાજ્ય
ફ્રેન્ચ અને બીજા
યુરોપીયન લોકોને કાઢી

લૉર્ડ વેલેસ્લિ


મૂકી બ્રિટિશ સત્તાને

સર્વોપરિ કબ્જ કરે અને પોતાના રાજ્યના ખચાવને માટે બ્રિટિશ સેના
રાખી તેનો ખરચ આપે તેને બ્રિટિશ રાજ્યે મદદ કરવી. આ યોજના
સાહાય્યકારક યોજનાને નામે પ્રસિદ્ધ થઈ. નિઝામે એ યોજના
સ્વીકારી પોતાની નોકરીમાંથી ફ્રેન્ચ લશ્કરને રજા આપી અને છ હજાર
બ્રિટિશ સિપાઈઓનું લશ્કર પોતાને ખરચે રાજ્યમાં રાખવાનું કબ્જ
કર્યું. લૉર્ડ વેલેસ્લિએ ટીપુને પણ એ યોજના સ્વીકારવા લખ્યું; પણ
તેણે તે સ્વીકારી નહિ તેથી તેની સામા લડાઈની ગોઠવણ કરવા તે
ગતે મદ્રાસ ગયો. લડાઈનો અન્ત બહુજ થોડા વખતમાં આવ્યો.

એક મદ્રાસથી અને બીજું મુંબઈથી એમ બે લશ્કરે મહેસૂર પર ચડાઈ કરી. મદ્રાસનું લશ્કર હૈરિસની સરદારી નીચે હતું અને તેના હાથ નીચે ગવર્નર-જનરલનો ભાઈ કર્નલ વેલેસ્લિ હતો. મુંબઈનું લશ્કર કર્નલ સ્ટુઅર્ટની સરદારી નીચે હતું અને તે કુર્ગને માર્ગે મહેસૂર ગયું. ટીપુ સુલતાન શ્રીરંગપટ્ટનમાં બરાઈ બેઠો. અંગ્રેજ લશ્કરે કિલ્લાને ઘેરો ઘાલી તે પર હુમલો કર્યો. દરવાજામાં લડતાં લડતાં ટીપુ સુલતાન મરણ પામ્યો ને લડાઈનો અન્ત આવ્યો (ઇ. સ. ૧૭૯૯). રાજ્યના વિભાગ કરી કંપનિએ કાનારા અને કોઇમ્બેદુર જિલ્લાઓ પોતે લીધા અને ઉત્તર તરફનો કેટલોક ભાગ નિઝામને આપ્યો. બાકીનું રાજ્ય હૈદરઅલીએ ઉઠાડી મૂકેલા હિંદુ રાજના વંશજ કૃષ્ણ રાજાને આપ્યું અને ટીપુના છોકરાઓને પેન્શન બાંધી આપ્યું. મહેસૂરનું નવું દેશી રાજ્ય બ્રિટિશ રેસિડન્ટના (ત્યાં રહેતા અમલદારના) હાથ નીચે મૂકવામાં આવ્યું. આ યોજના ઇ. સ. ૧૮૩૧ સુધી ચાલી. પછી રાજા અનાચારી થવાથી અને રાજ્યમાં અવ્યવસ્થા થવાથી બ્રિટિશ સરકારે તેને ઉઠાડી મૂકી રાજ્યને પોતાના અમલ તળે રાખ્યું. ઇ. સ. ૧૮૮૧માં ગવર્નર-જનરલ લોર્ડ રિપને કૃષ્ણ રાજના દત્તક પુત્ર મહારાજા આમ રાજેન્દ્રને મહેસૂરની ગાદી સોંપી. હાલનો રાજા તેનો વંશજ એને બ્રિટિશ સરકારનો વફાદાર મિત્ર છે.

કર્ણાટક અને તાંજોર—કંપનિએ મુહમ્મદઅલીને કર્ણાટકનો નવાબ બનાવ્યો હતો (ઇ. સ. ૧૭૫૬). તેણે ટીપુ સુલતાનને મદદ કરવા તેની સાથે પત્રવ્યવહાર ચલાવ્યો હતો. ઇ. સ. ૧૭૫૯માં તે મરણ પામ્યો. તેના પુત્ર પણ ટીપુને મદદ કરવા તરફ રચ્યું હતું, તેથી ઇ. સ. ૧૮૦૧માં તેના મરણ પછી તેને પુત્ર ન હોવાથી કર્ણાટકને બ્રિટિશ રાજ્ય સાથે જોડી દેવામાં આવ્યું.

તાંજોરના રાજ્યમાં બહોળી અવ્યવસ્થા હતી. પ્રજા પર બહોળું શુલ્કમ ગુજારતો હતો, તેથી ઇ. સ. ૧૭૮૬માં બહોળાં માણસો રાજ્ય છોડી



આલ્યાં ગયાં હતાં. ઇ. સ. ૧૮૦૦માં રાજ્ય મરણ પામ્યો અને લૉર્ડ વેલેસ્લિએ તાંબેરના રાજ્યને પોતાના કબજામાં લીધું.

વસાઈનો કરાર—સ્થળે સ્થળે તમે જોયું હશે કે ઇર્ષ્યા ને કુસંપતિજ હિંદુસ્તાનનાં દેશી રાજ્યની પાયમાલી થઈ છે. મરાઠાઓમાં કુસંપ હતો. અહલ્યાઆઈએ લગભગ ૩૦ વર્ષ ઇંદોરના રાજ્ય પર હાપણ ને ન્યાયથી કારભાર ચલાવ્યો હતો. તે ઇ. સ. ૧૭૯૫માં મરણ પામી. તેના પુત્ર જસવંતરાવ હોલકરે આજીરાવ પેશ્વાને ઇ. સ. ૧૮૦૨માં પુના આગળ હરાવી ગાદી પરથી ઉઠાડી મૂક્યો; તેથી પેશ્વાને લૉર્ડ વેલેસ્લિની સાહાયકારક યોજનામાં દાખલ થવાની જરૂર પડી. તેણે કંપનિ સાથે વસાઈ આગળ કરાર કર્યો (ઇ. સ. ૧૮૦૨). પુનામાં જે ખ્રિષ્ટિય સાહાય્યેસેના મોકલવામાં આવી તેનો ખરચ આપવા તેમજ કેટલાક જિલ્લાઓ ખ્રિષ્ટિય સરકારને આપવા તે કબૂલ થયો. તેને પુનાની ગાદીએ બેસાડવામાં આવ્યો.

બીજો મરાઠા વિગ્રહ—પેશ્વા લૉર્ડ વેલેસ્લિની સાહાયકારક યોજનામાં દાખલ થયો તેથી મહાદ્વજ સિંધિઆના મરણ પછી ગાદીએ આવેલા દોલતરાવ સિંધિઆ અને નાગપુરનો રધુજી ભોંસ્લે તેના પર ગુસ્સે થયા અને તેમણે ખ્રિષ્ટિય સરકાર સાથે લડાઈ કરી. અંગ્રેજ સરદાર વેલેસ્લિ, જે ગવર્નર-જનરલનો ભાઈ હતો, તેણે અહમદનગર પર ચડાઈ કરી તે શહેર જીતી લીધું અને સિંધિઆ અને ભોંસ્લેના લશ્કરોને ઔરંગાબાદ પાસે અસાઈ આગળ હરાવ્યાં (ઇ. સ. ૧૮૦૩). વેલેસ્લિ ભોંસ્લેની પાછળ પડ્યો અને તેને વરાડ પ્રાન્તમાં આર્ગમ આગળ સજ્જડ હરાવ્યો અને ગવીલગઢનો કિલ્લો જીતી લીધો (ઇ. સ. ૧૮૦૩). આથી ભોંસ્લેને દેવગામનો કરાર કરવાની ફરજ પડી. એ કરાર પ્રમાણે તેણે સાહાયકારક યોજના સ્વીકારી અને ઔરિસામાંનો કટક પ્રાન્ત ખ્રિષ્ટિય સરકારને આપ્યો.

હિંદુસ્તાનનું બ્રિટિશ લશ્કર લૉર્ડ લેકની સરદારી નીચે હતું. તે અલિગઢ છત્તી દિલ્હીમાં પેહું (ઇ. સ. ૧૮૦૩). એક મહીનો રહીને તેણે સિંધિઆના લશ્કરને અલવારમાં લાસ્વારી આગળ હરાવ્યું (ઇ. સ. ૧૮૦૩). એ વર્ષને અન્તે સિંધિઆને આર્જેનગામ આગળ કરાર કરવાની જરૂર પડી. એ કરાર પ્રમાણે તેણે ગંગા અને જમના નદીની વચ્ચેનો દોઆબ પ્રાન્ત અંગ્રેજ સરકારને આપી દીધો અને રાજ્યમાં બ્રિટિશ સાહાય્યકારક સેના રાખી સાહાય્યકારક યોજના માન્ય કરી.

હોલકર સાથે લડાઈ—હવે મરાઠા સરદારોમાં માત્ર હોલકરજ તાબે કરવાનો રહ્યો. તેની સામા કર્નલ મૉન્સનના હાથ નીચે એક લશ્કર મોકલ્યું હતું; પરંતુ તે સરદારની મૂર્ખાઈથી તે લશ્કરને પાછું હટવું પડ્યું અને તેમ કરવામાં ઘણા સિપાઈઓનો નાશ થયો. પછી સરદાર લેકે હોલકરના લશ્કરને દીગ આગળ હરાવ્યું (ઇ. સ. ૧૮૦૪). ઇ. સ. ૧૮૦૫માં સરદાર લેકે ભરતપુરના કિલ્લાને ઘેરો ઘાલ્યો; પરંતુ તેના બધા હુમલો નિષ્ફળ ગયા. ભરતપુરના રાજાએ કિલ્લાનો બચાવ બહાદુરીથી કર્યો, તોપણ તે બ્રિટિશ સરકારને શરણે થયો.

દિલ્હીનો અન્ધ બાદશાહ શાહ આલમ નામનોજ હાકેમ હતો, તે બ્રિટિશ સરકારના કૃપાળમાં આવ્યો અને તેને પેન્શન આપવામાં આવ્યું.

લૉર્ડ વેલેસ્લિ અને ઈંગ્લંડની સરકાર—ઈંગ્લંડની સરકારને લૉર્ડ વેલેસ્લિની રાજ્યપદ્ધતિ રુચી નહિ. તેને લાગ્યું કે કંપનીના ખર્ચમાં નકામો વધારો થાય છે. ગવર્નર-જનરલનો સ્વભાવ ગર્વિષ્ટ હતો અને તે તેનાં લખાણોમાં જણાઈ આવતો હતો. કર્નલ મૉન્સનના લશ્કરની હારથી પણ ઈંગ્લંડની સરકાર પર અસર થઈ. તેણે લૉર્ડ

વેલેસ્લિને પાછો ખેલાવ્યો અને તેને બદલે શાન્ત પ્રકૃતિના લૉર્ડ કૉર્નવૉલિસને ફરી મોકલવાનો નિશ્ચય કર્યો.

લૉર્ડ વેલેસ્લિની કારકીર્દી—જ્યારે લૉર્ડ વેલેસ્લિ ગવર્નર-જનરલ થયો ત્યારે ટીપુ સુલતાન, મરાઠાઓ, અને ફ્રેન્ચો પ્રત્યેક હતા. લૉર્ડ વેલેસ્લિએ એ સર્વને નરમ પાડી બ્રિટિશનું સર્વોપરિપક્ષું સ્થાપિત કર્યું અને પૂર્વમાં રાજ્ય સ્થાપવાની ફ્રેન્ચ લોકોની ધારણાનો એ રીતે નાશ કર્યો.

પ્રકરણ ૩૧મું

લૉર્ડ કૉર્નવૉલિસથી લૉર્ડ મિન્ટો સુધી

લૉર્ડ કૉર્નવૉલિસ—લૉર્ડ કૉર્નવૉલિસને ફરી ગવર્નર-જનરલ તરીકે મોકલ્યો, ત્યારે તેની ઉંમર ૬૭ વર્ષની હતી અને તે અશક્ત હતો. ઇ. સ. ૧૮૦૫ના જુલાઈ માસમાં તે કલકત્તા પહોંચ્યો અને ત્રણ માસ રહીને ઑક્ટોબર મહીનામાં ગાઝિપુરમાં મરણ પામ્યો. મરાઠા લોકો સાથેની લડાઈ બંધ કરવાનો તેને ઇચ્છાંની સરકારનો હુકમ હતો; પરંતુ તે અમલમાં મૂકતાં પહેલાં તે મરણ પામ્યો.

સર જ્યૉર્જ બાર્લો (ઇ. સ. ૧૮૦૫-૧૮૦૭)—લૉર્ડ કૉર્નવૉલિસની પછી તેની સભાનો વડીલ સભ્ય સર જ્યૉર્જ બાર્લો ગવર્નર જનરલ તરીકે નિમ્ણાયો. તેણે તરતજ હોલકર સાથે સલાહ કરી અને તટસ્થ રહેવાની પદ્ધતિ એટલે બધે દરજ્જે સ્વીકારી કે સિંધિયા અને હોલકરે રજપૂતો પર વેર વાળ્યું તેમ છતાં તેણે રજપૂતોને મદદ કરી નહિ.

વેલોરમાં બળવો—ઈ. સ. ૧૮૦૬માં વેલોરમાં સિપાઈઓએ બંડ કર્યું. ટીપુ સુલતાનના હોકરાઓને ત્યાં રહેવા દીધા હતા અને તેમની ઉશ્કેરણીથી સિપાઈઓએ ૧૧૩ યુરોપીઓને કતલ કર્યા. બંડ તરતજ શમાવી દેવામાં આવ્યું અને ટીપુના હોકરાઓને બંગાળે મોકલી દીધા.

સર જ્યોર્જ બાર્લો મદ્રાસનો ગવર્નર—એ વર્ષની કારકીર્દીમાં ઈંગ્લંડની સરકારને માલમ પડ્યું કે સર જ્યોર્જ બાર્લો પોતાની જવાબદારી સાચવવા અસમર્થ છે, તેથી તેને બદલે લૉર્ડ મિન્ટોને નીમી તેને મદ્રાસનો ગવર્નર બનાવ્યો.

લૉર્ડ મિન્ટો—(ઈ. સ. ૧૮૦૭-૧૮૧૩). સર જ્યોર્જ બાર્લો પછી લૉર્ડ મિન્ટો ગવર્નર-જનરલ થયો.

પઠાણ અને પિંદારા—ગવર્નર-જનરલની તટસ્થ રહેવાની પદ્ધતિથી પશ્ચિમ અને મધ્ય હિંદુસ્તાનમાં લુટારાઓનું જોર વધ્યું હતું. એમાં મુખ્ય પઠાણ અને પિંદારાઓ હતા. તેઓ દેશને ઉજડ કરતા અને લોકોને ધરખાર વિનાના કરતા. રાહિલખંડની સરહદ પર તેમનું જોર વધવાથી લૉર્ડ મિન્ટોએ તેમની સામે લશ્કર મોકલ્યું. તેણે ઇ. સ. ૧૮૧૨માં તેમને હરાવ્યા અને થોડો વખત તેમનું જોર નરમ પાડ્યું.

રણજીતસિંહ અને અમૃતસરનો કરાર—ઈ. સ. ૧૭૬૭માં અહમદશાહ અબદાલીની હિંદુસ્તાન પરની છેલ્લી સવારી પછી સીખ લોકોએ જમના નદી અને રાવળપિંડીની વચ્ચેનો ભાગ કબજે કર્યો હતો. મરાઠા લોકોએ તેમને આગળ વધતા અટકાવ્યા હતા; પરંતુ ઇ. સ. ૧૮૦૩માં અંગ્રેજ સરકારે મરાઠાઓનું જોર નરમ પાડ્યું એટલે સીખ લોકોને પોતાનું બળ વધારવામાં ઉત્તેજન મળ્યું. રણજીતસિંહ નામનો તેમનો બહાદુર સરદાર હતો, તેણે નાની ઉંમરમાં પણ કાયુલના



રજીસ્ટ્રારસિંહ

ઝમાનશાહને પંજાબ પર ચડાઈ કરવામાં મદદ કરી હતી. ઝમાનશાહે તેને લાહોરનો સુબો બનાવ્યો હતો અને ત્યાંથી તે ધીમે ધીમે પંજાબ અને કાશ્મીરનો ધણી થયો અને ઇ. સ. ૧૮૩૯માં મરણ પામ્યો ત્યાંસુધી એ પ્રાન્તો તેના કબજામાં રહ્યા. અંગ્રેજ સરકારની તટસ્થ રહેવાની પદ્ધતિથી તેને ઉત્તેજન મળવાથી તેણે ઇ. સ. ૧૮૦૯માં સતલજ અને જમના નદીની વચ્ચેના બધા પ્રદેશ પર દાવો

કર્યો; પરંતુ બ્રિટિશ સરકારે તે કબૂલ કર્યો નહિ. તેની સામા લશ્કર મોકલ્યું, તેથી તેને ઇ. સ. ૧૮૦૯માં અમૃતસર આગળ કરાર કરવો પડ્યો, તેમાં તેણે બ્રિટિશ સરકારની મૈત્રી કબૂલ કરી અને જીવ્યો ત્યાંસુધી તેણે તે વચન પાળ્યું.

પરદેશોમાં એલચી—પાછલા ગવર્નર-જનરલ લૉર્ડ વેલેસ્લિએ હિંદુસ્તાનમાંની ફ્રેન્ચ સત્તાનો નાશ કર્યો હતો. લૉર્ડ મિન્ટોએ પાસેના દેશોમાં હિંદુસ્તાનની વિરુદ્ધ પરદેશી સત્તાઓનો નાશ કરવા પ્રયત્ન કર્યો. તે સમયે યુરોપમાં ફ્રેન્ચ લોકોની સત્તા ધણી પ્રબળ હતી અને નેપોલિઅન બોનાપાર્ટ તેમનો નાયક હતો, તેની નજર હિંદુસ્તાન પર હતી. ફ્રેન્ચ લોકોની સત્તા તોડવા લૉર્ડ મિન્ટોએ પંજાબમાં મોકલ્યો અને કાબુલમાં માઉન્ટ સ્ટુઅર્ટ એલ્ફિન્સ્ટનને એલચી તરીકે મોકલ્યા.

ફ્રેન્ચ લોકોનું દરિયાઈ બળ—તે સમયે મોરિશિઅસ ફ્રેન્ચ લોકોના તાબામાં હતો. ત્યાંથી ચાંચીઆનો ધંધો કરતા લુટાઈ નાવિકો

કલકત્તાના વેપારીઓનો પૈસો લૂટી લેતા હતા. એ રીતે પંદર વર્ષમાં તેમણે ૩૦ લાખ રૂપીઆનો માલ લૂટ્યો હતો. ઇ. સ. ૧૮૧૦માં મવર્નર-જનરલે એક નૌકાસૈન્ય મોકલ્યું. તેણે મોરિશિયસનો ટાપુ જીતી લીધો. હાલ પણ એ ટાપુમાં બ્રિટિશ રાજ્ય છે. જવા અને મસાલાના ટાપુ મૂળ ડચ સંસ્થાન હતાં, પણ તે વખતે ફ્રેન્ચ લોકોના હાથમાં હતાં. ત્યાં પણ નૌકાસૈન્ય મોકલવામાં આવ્યું. તેણે જવાની રાજધાનીનું બટેવિઆ શહેર જીતી લીધું (ઇ. સ. ૧૮૧૧); પરંતુ જ્યારે અંગ્રેજ અને ફ્રેન્ચ લોકો વચ્ચે યુરોપમાં સલાહ થઈ ત્યારે એ શહેર પાછું આપી દેવામાં આવ્યું.

ઈસ્ટ ઇન્ડિઆ કંપાનનો ઇબ્બરો—ઇ. સ. ૧૭૯૩માં ઈસ્ટ ઇન્ડિઆ કંપનિને હિંદુસ્તાન સાથે વેપાર કરવાનો ઇબ્બરો આપ્યો હતો. તેનો પટો ૨૦ વર્ષનો હતો. ઇ. સ. ૧૮૧૩માં કંપનિને નવી સનદ આપી ત્યારે ચીનની સાથે વેપાર કરવાને તેનો ઇબ્બરો કાયમ રાખવામાં આવ્યો; પરંતુ હિંદુસ્તાનનો વેપાર બધા અંગ્રેજોને ખુલ્લો કરવામાં આવ્યો.

પ્રકરણ ૩૨મું

માકવેસ ઑવ્ હેસ્ટિંગ્સ

મલ્લ ઑવ્ મોઇરા-માકવેસ ઑવ્ હેસ્ટિંગ્સ (ઇ. સ. ૧૮૧૩-ઇ. સ. ૧૮૨૩)—લૉર્ડ મિન્ટોની પછી ચલ ઑવ્ મોઇરા ગવર્નર-જનરલ થયો તે માકવેસ ઑવ્ હેસ્ટિંગ્સના નામથી પ્રસિદ્ધ છે. એ પદવી પર તે આવ્યો ત્યારે તે ૫૯ વર્ષનો હતો અને લક્કરી અને મુલ્કી નોકરી કરી તેણે અનુભવ મેળવ્યો હતો. આરંભમાં તેના મગજમાં પણ તટસ્થ રહેવાની પદ્ધતિ ચલાવવાના વિચારો ધૂમતા હતા; પણ તરતજ તેને એ વિચારો બદલવાની જરૂર પડી.

નેપાળ સાથે લડાઈ—નેપાળના ગુરખા લોકો બ્રિટિશ સરહદ પર પગપેસારો કરતા હતા. તેમણે પોતાની સત્તા પૂર્વ તરફ ભૂતાનની સરહદથી પશ્ચિમ તરફ સતલજ નદી સુધી વધારી હતી. લૉર્ડ વેલેરિલના સમયમાં અયોધ્યાના નવાબ વઝીરે ગોરખપુર અંગ્રેજ સરકારને આપ્યું હતું, તેથી બ્રિટિશ સરહદ અને નેપાળની સરહદ લગોલગ હતી. ગુરખા લોકોએ એ સરહદ પર ચડાઈ કરી. તેથી ઇ. સ. ૧૮૧૪માં તેમની સાથે લડાઈ જાહેર થઈ. ગુરખા લોકો પહાડી પ્રદેશમાં ઉછરેલા હોવાથી બહાદુર અને લડવામાં કુશળ હતા. લૉર્ડ હેરિંગ્સે તેમની સામાં ચાર લશ્કર મોકલ્યાં; પરંતુ તે પ્રદેશ અપરિચિત અને ડુંગરી હોવાથી તેમજ એવે સ્થળે ભારે તોપો લઈ જવાની મુશ્કેલીથી એમાંનાં ત્રણ લશ્કરને જીત મળી નહિ. પરંતુ ઑક્ટોબેરિની નામના સમર્થ સરદારના હાથ નીચેનું ચોથું લશ્કર વિજયી થયું. તેણે ગુરખા સરદાર અમરસિંહને હરાવ્યો અને તે છેક નેપાળની રાજધાની ખટમંડુ સુધી જઈ પહોંચ્યું. આથી ગુરખા લોકોને સલાહ કરવી પડી. ઇ. સ. ૧૮૧૬માં સંધિનો કરાર થયો, તે પ્રમાણે ગુરખાઓએ કુમાઉન અને તિરાઈ પ્રાન્તો અંગ્રેજ સરકારને આપી દેવાનું અને ખટમંડુમાં બ્રિટિશ રેસિડન્ટ રાખવાનું કબૂલ કર્યું. કુમાઉન હાથમાં આવવાથી નૈનિતાલ, મસુરી, અને સિમલા જેવાં ડુંગરી, હવા ખાવાના સ્થળો અંગ્રેજ લોકોનાં હાથમાં આવ્યાં. આ સમય પછી બહાદુર ગુરખાઓ અંગ્રેજ લોકોને તાબે રહ્યા છે. વખતે વખતે ગુરખા ટુકડોએ અંગ્રેજ લશ્કરમાં સારી સેવા બજાવી છે.

પિંઢારાઓ—બ્રિટિશ સરકારે થોડાંક વર્ષ થયાં દેશી રાજ્યોના કારભારમાં હાથ ધાલવાની રાજ્યપદ્ધતિ સ્વીકારી હતી, તેથી તેમજ ગુરખા સાથેની લડાઈમાં આરંભમાં બ્રિટિશ ફાજનો પરાજય થયો હતો, તેથી પિંઢારાઓ, પહાણો, સીખો, અને મરાઠાઓને અંગ્રેજ સરકારની સામા થવાનું ઉત્તેજન મળ્યું. ઇર્બિને લીધે તેમનામાં કુસંપ હતો. બધા એકત્ર થયા હોત તો બ્રિટિશ સરકારની મુશ્કેલી ઘણી વધી પડત. તેઓ

એકઠા નહોતા, તેથી એક પછી એક તેમને નરમ પાડવાનું કામ બ્રિટિશ સરકારે સહેલાઈથી કર્યું.

પિંઢારાઓ એ લુટારાનાં ટોળાં હતાં. તેમાં બધી ન્યાતો અને ક્રાંતિના લોકો હતા. તેમને મરાઠાઓની સહાયતા હતી. માળવામાં તેમનું મુખ્ય સ્થળ હતું, ત્યાંથી તેઓ ગુજરાત અને કૃષ્ણા નદી સુધી નિઝામના રાજ્ય પર લૂટકાટ કરતા હતા અને લોકો પર જુલમ કરી અત્યંત ત્રાસ વર્તાવતા હતા. બપ્પે ત્રણત્રણ હજાર માણસનાં ઝુંડ ટંકુઓ પર બેસી એક દિવસમાં પચાસ માછલ ફરી વળતાં અને માણસોને મારી નાખી કે તેમના પર જુલમ કરી, લૂટકાટ કરી, તેમની સામા લશ્કર આવે તે પહેલાં દૂર નાસી જતાં હતાં. તેમના નામથી લોકો એટલા બધા ત્રાસી જતા કે હજારો સ્ત્રીઓ કુવામાં પડી આપઘાત કરવો પસંદ કરતી. ત્રણત્રણ ચચ્ચાર છોકરીઓને તેઓ સામટી ટંકુઓ પર બાંધી લઈ જતા અને ગુલામ તરીકે વેચતા.

લૉર્ડ હેરિટંગ્સે એક લાખ માણસનું લશ્કર એકઠું કર્યું અને તેમની આઠ ટુકડી કરી માળવાના તેમના મધ્ય સ્થળમાં તેમને ઘેરી લેવાને મોકલી. દક્ષિણ તરફ તેણે સર થોમસ હિસ્લોપને મોકલ્યો અને ઉત્તર તરફ ગવર્નર-જનરલ જાતે ગયો.

ગ્રીન્ને મરાઠા વિગ્રહ—પિંઢારાઓને વશ કરવાની ગોઠવણ કરવામાં આવી હતી. એવામાં સિંધિઆ અને ગાયકવાડ સિવાય બધા મરાઠાઓ અંગ્રેજ સરકારની સાથે થયા. ઇ. સ. ૧૮૧૭માં પેશ્વા, ભોંસ્લે, અને હોલકરે એક પછી એક બ્રિટિશ સરકાર સામે લડાઈ જાહેર કરી. બીજા બાજુરાવ પેશ્વાએ ખડકીમાં રાખેલી બ્રિટિશ સેના પર હુમલો કર્યો (ઇ. સ. ૧૮૧૭). પરંતુ તે હાર્યો અને તેને નાસી જવું પડ્યું. તેનાં માણસો તેને છોડી ગયાં અને તેને દેશમાં બટકવું પડ્યું. ઇ. સ. ૧૮૧૮માં તેણે પાછું લશ્કર ભેગું કર્યું. પરંતુ તે કોરેગામ અને આશ્ટી આગળ હાર્યો. આથી તે સર જૉન મૉલકમને શરણે થયો. તેણે રાજ્ય છોડી

દીધું અને બિથોરમાં તેને આઠ લાખ રૂપીઆનું વાર્ષિક પેન્શન બાંધી આપવામાં આવ્યું. લૉર્ડ હેરિટંસે શિવાજીના વારસને શોધી કાઢી તેને પેશ્વાના રાજ્યમાંથી સતારા ને કોલાપુર આપ્યાં ને તે સતારાનો રાજા કહેવાયો. પેશ્વાનો બાકીનો મુલક અંગ્રેજ સરકારના કબજામાં આવ્યો અને મુંબઈ ઇલાકાનો વિસ્તાર વધ્યો.

ભોંસ્લેને નાગપુર પાસે સિતાબાલીમાં હરાવ્યો (ઇ. સ. ૧૮૧૭); તેનું થોડું રાજ્ય ખાલસા કુરવામાં આવ્યું અને બાકીનું બ્રિટિશ સરકારના રક્ષણ નીચે મૂકવામાં આવ્યું. હાલ એ પ્રાન્ત મધ્ય પ્રાન્ત કહેવાય છે.

સર જૉન માલ્કમે હોલકરના લશ્કરને મહીદપુર આગળ હરાવ્યું (ઇ. સ. ૧૮૧૭) લૉર્ડ હેરિટંસે મલ્હારરાવ હોલકર નામના બાળકને ઈંદોરની ગાદી પર બેસાડી બ્રિટિશ રેસિડન્ટને રાજ્યકર્તા (રીજન્ટ) તરીકે નીમ્યો.

મરાઠાઓની સાથે પિંદારાઓ અને પઠાણો પણ નરમ પડ્યા. તેમનો પ્રસિદ્ધ નાયક ચીતુ જંગમમાં નાસી ગયો અને ત્યાં તેને બાંધે દાડી ખાધો. બીજા સરદારે લડાઈથી કંટાળી ઝેર ખાઈ આપધાત કર્યો. કરીમખાન નામના સરદારને ગોરખપુરમાં જાગીર આપવામાં આવી, ત્યાં તેના વંશજો હજી પણ તે ભોગવે છે.

પઠાણોના સરદાર અમીરખાનને રજપૂતસંસ્થાનમાં ટોંક નામના નાના પ્રદેશનો નવાબ બનાવ્યો.

આ રીતે પિંદારાઓ અને પઠાણોનું જોર નાશ પામ્યું. મરાઠાઓ સામા થયા તેમાં પેશ્વાએ પોતાનું રાજ્ય ખોયું અને સિંધાબા, હોલકર, અને ભોંસ્લેના હાથમાં એકેક રાજ્ય બ્રિટિશ સરકારના રક્ષણ નીચે રહ્યું.

લૉર્ડ હેરિટંસના મુધારા—તેણે નિશાળો સ્થાપી કેળવણીને ઉત્તેજન આપ્યું. દેશી ભાષામાં પહેલું વર્તમાનપત્ર, ‘ સમાચારદર્પણ ’, તેના સમયમાં નીકળ્યું. મદ્રાસમાં સર ટોમસ મેન્રોએ રૈયતવારી પદ્ધતિ

થોડાં અને તે પ્રમાણે થોડા સમય માટે જમીનના ગણોતનો દર નક્કી કરવામાં આવ્યો. બંગાળમાં લૉર્ડ કૉર્નવૉલિસે જાન્યુ જમાબંદી દાખલ કરી હતી, તેમ ન કરતાં મદ્રાસમાં ગણોતનો દર હમેશને માટે નહિ, પણ થોડાં વર્ષ માટે મુકરર કરવામાં આવ્યો. બંગાળમાં સરકારે જમીનદારો સાથે જમાબંદીની ગોઠવણ કરી હતી, પણ આદિ એ ગોઠવણ ખેડુનો સાથે કરવામાં આવી.

દિલ્હી પાસે આવેલી જમનાની નહેરના બાંધકામમાં સુધારો કરવામાં આવ્યો.

પ્રકરણ ૩૩મું

લૉર્ડ ઍમ્હર્સ્ટ અને લૉર્ડ વિલિઅમ બૉંટક

લૉર્ડ ઍમ્હર્સ્ટ—(ઇ. સ. ૧૮૨૩-૧૮૨૮)—લૉર્ડ હેસ્ટિંગ્સની પછી લૉર્ડ ઍમ્હર્સ્ટ ગવર્નર-જનરલ તરીકે નિમાયો (ઇ. સ. ૧૮૨૩). એ શાન્તિપ્રેમી હતો, નોપણ એને યુદ્ધમાં ઊતરવું પડ્યું. એના સમયમાં મુખ્ય બનાવ બ્રહ્મી લોકો સાથે થયેલો વિગ્રહ હતો.

પહેલો બ્રહ્મી વિગ્રહ—બ્રહ્મદેશના રાજાએ પોતાના રાજ્યનો વિસ્તાર વધારી આસામ, કાચાર, અને મણિપુર જીતી લીધાં હતાં. ઇ. સ. ૧૮૨૪માં સીમા પર આવેલા કેટલાક બાગમાં બ્રહ્મી લોકોએ પગપેસારો કર્યો, તેથી તેમની સાથે લડાઈ થઈ. મદ્રાસથી લશ્કર મોકલવામાં આવ્યું. તેણે રંગુનનો કબજો લીધો. સરદાર રિચર્ડ્સે ઇ. સ. ૧૮૨૫માં આસામ જીતી લીધું; પરંતુ બ્રહ્મદેશમાં જમીનમાર્ગે દાખલ થવાનો પ્રયાસ નિષ્ફળ ગયો અને ચિતેગાંગની સરહદ પર ગયલા લશ્કરની કતલ થઈ. તેપણુ ગ્રેમ શહેર જીતી લેવામાં આવ્યું અને છેવટે ઇ. સ. ૧૮૨૬માં ગેન્ડ્યુ આગળ કરાર થયો તે પ્રમાણે આસામ, આરાકાન, અને ટિનાસરીમના પ્રાંતો અંગ્રેજ સરકારના હાથમાં આવ્યા.

ભરતપુર—મરહાઓ હાર્યા પછી ભરતપુરના રાજાએ અંગ્રેજ સરકાર સાથે કરાર કર્યો હતો કે મારા મરણ પછી મારો પુત્ર બલવંત-સિંઘ ગાદીએ આવે. ઇ. સ. ૧૮૨૫માં રાજા મરણ પામ્યો, એટલે દુર્જનસાલ રાજ્યગાદી પર બેઠો. આથી લૉર્ડ ઍમ્હર્સ્ટે ભરતપુરમાં તે બરાઈ બેઠો હતો ત્યાંથી તેને કાઢવા અને બલવંતસિંઘને ગાદી આપવા લૉર્ડ કૉમ્પરમીઅરને મોકલ્યો. ઇ. સ. ૧૮૦૫માં સરદાર લેકે એ મળજૂત કિલ્લો સર કરવા પ્રયત્ન કર્યો હતો, તેમાં તે નિષ્ફળ ગયો હતો. ઇ. સ. ૧૮૨૬માં લૉર્ડ કૉમ્પરમીઅરે એ કિલ્લો સર કર્યો. બલવંતસિંઘને ગાદી પર બેસાડવામાં આવ્યો.

લૉર્ડ વિલિયમ ખેન્ટિક (ઇ. સ. ૧૮૨૮-૧૮૩૫)—લૉર્ડ ઍમ્હર્સ્ટ પછી લૉર્ડ વિલિયમ ખેન્ટિક ગવર્નર-જનરલ થયો. ૨૧ વર્ષ પહેલાં તેણે મદ્રાસના ગવર્નર તરીકે કામ કર્યું હતું, તેથી તે હિંદુસ્તાન અને ત્યાંના લોકોથી વાકેફ હતો. તેના સમયમાં દેશમાં ઘણું ભાગે શાન્તિ હતી, તેથી તે સુધારા કરવા શક્તિમાન થયો.

દેશમાં કરેલા સુધારા—લૉર્ડ વિલિયમ ખેન્ટિક ગવર્નર-જનરલ નિભાયો ત્યારે તેને ઈંગ્લંડની સરકાર તરફથી એવો હુકમ મળ્યો હતો કે હિંદુસ્તાનમાં રાજ્યનો ખરચ ઓછો કરવો અને મહેસૂલ વધારવી; કેમકે ખત્તી વિગ્રહથી અંગ્રેજ સરકારને એક કરોડ રૂપિયાનું દેવું થયું હતું તેણે લશ્કરી તેમજ મુલ્કી ખાતામાં ખરચ કમી કર્યો. અત્યાર સુધી સિપાઈઓ લડાઈમાં જાય ત્યારે તેમને પગાર ઉપરાંત બત્થું મળતું હતું, તે બત્થું કમી કરવામાં આવ્યું. લૉર્ડ કૉર્નવાલિસની ગોડવણ



લૉર્ડ વિલિયમ ખેન્ટિક

પ્રમાણે જાતી સરકારી નોકરીમાં દેશીઓને દાખલ કરવામાં આવતા નહોતા. લૉર્ડ વિલિઅમ બેન્ટિન્કે ન્યાયખાતામાં અને ખીજાં ખાતામાં દેશીઓને દાખલ કરી ખરચ ઓછો કર્યો. આ પ્રમાણે લશ્કરી તેમજ સુલ્કી ખાતામાં ખરચ ઓછો કરવામાં આવ્યો. માળવામાં અરીણનો વેપાર ચાલતો હતો, તેનો ઇન્ટરો સરકારે પોતાના હાથમાં રાખી રાજ્યની મહેસૂલમાં વધારો કર્યો.

સતી અને બાળહત્યા—હિંદુઓમાં વિધવા સ્ત્રીઓ પોતાના સ્વામીની ચિતા પર બળી મરી પ્રાણત્યાગ કરતી હતી. આ પ્રમાણે સ્ત્રીઓનો સતી થવાનો રિવાજ બંગાળમાં વધારે હતો. થોડાં વર્ષમાં ત્યાં ૮૦૦થી વધારે સ્ત્રીઓ સતી થઈ હતી. લૉર્ડ વિલિઅમ બેન્ટિન્કે આ ક્રમક્રમાટબરેલો રિવાજ બંધ કર્યો. જે સ્ત્રી સતી થાય કે જે કોઈ સતી થવામાં મદદ કરે તેને ફાંસીદારી કાયદા પ્રમાણે શિક્ષા ફરમાવવામાં આવી. આ રીતે આ રિવાજ બંધ થયો. આ કામમાં તેને દારકનાથ ટાગોર અને રામમોહનરાય જેવા કેળવણીના બંગાળીઓ તરફથી સહાયતા મળી. તેમણે કહ્યું કે સતી થવાનું હિંદુ ધર્મમાં ઉપદેશનું નથી એટલુંજ નહિ, પણ તે હિંદુ ધર્મથી વિરુદ્ધ છે. કાદમ્બરીમાં બાણ કવિએ પ્રાચીન દૃષ્ટાન્તો આપી એ દુષ્ટ પ્રચારને તિરસ્કારી કાઢ્યો છે.

તેણે બાળહત્યા અટકાવવાનો બીજો કલ્યાણકારક સુધારો કર્યો. રજપૂતસંસ્થાનમાં એ રિવાજ ધણે ચાલતો. રજપૂત સરદારો બાળ-કન્યાઓનો વધ કરતા. અવર્નર-જનરલે તેમને સમજાવી આ દુષ્ટ રિવાજ નાબૂદ કરાવ્યો.

ઝાલોકો—તે સમયે મુસાફરી કરવી ઘણી બયબરેલી હતી; કેમકે દેશમાં ધાડપાડુઓ, લુટારા, અને ઠગ લોકોનું ધણું જોર હતું. ધાડપાડુઓ ત્રીસચાળીસ માણસનાં ટોળાંમાં સાધારણ મુસાફરને પહેરવેશ ધારણ કરી ફરતા. તેઓ રાત્રે મસાલ સાથે પૈસાદાર લોકોનાં

ધરમાં પેસતા, તેમને લૂટી લેતા, અને તેઓ સામા થતા તે તેમને મારી નાખતા.

ધાડપાડુઓ કરતાં પણ ઠગલોકો વધારે ત્રાસદાયક હતા. ધાડપાડુઓ તો જેઓ તેમને લૂટવા નહોતા હતા અને તેમની સામા થતા તેમનેજ મારી નાખતા. પણ ઠગ લોકો તો હમેશ મોંમાં ડૂંચા ધાલી ગુંગળાવીને મારી નાખતા. તેઓ પંદરવીસનાં ટાળાંમાં ફરતા, એકલવાયા મુસાફરને ફ્રાસલાવી જંગલમાં લઈ જતા, અને ત્યાં તેમના ગળાની આસપાસ કપડું નાખી ગુંગળાવી મારી નાખતા. તેઓ સંકેતવાળી ભાષા વાપરતા, તે કોઈ સમજી શકતા નહોતા. તેઓ કાલિકા માતાના સેવક હતા અને મનુષ્યને ભોગ આપવાથી માતા પ્રસન્ન થાય છે એમ સમજતા. તેમનું મુખ્ય સ્થળ મધ્ય હિંદુસ્તાન હતું. હૈદરાબાદથી અયોધ્યા સુધી અને બુંદેલખંડથી રજપૂતસંસ્થાન સુધી તેઓ સર્વત્ર ત્રાસ વર્તાવતા હતા. ખૂન અને લૂટફાટ તેમનું જીવન હતું. લૉર્ડ વિલિઅમ બેંટિંકે મેજેર સ્લીમનની મદદથી દેશને આ ભયંકર ત્રાસથી મુક્ત કર્યો. છ વર્ષમાં તેમની ટાળીઓને વિખેરી નાખવામાં આવી. હજારો ઠગો પકડાયા, તેમાંના કેટલાકને ફાંસીની સજા કરવામાં આવી અને કેટલાકને દેશનિકાલ કરવામાં આવ્યા.

અંગ્રેજી ભાષા—રાજ્યકર્તાની ભાષા કચેરીઓમાં અને સરકારી કાર્યવ્યવહારમાં હમેશ વપરાય છે. મુગલ લોકોના સમયમાં ન્યાયની કચેરીઓમાં અને સરકારી કામકાજમાં ફારસી ભાષા વપરાતી. અત્યાર સુધી એજ વહીવટ ચાલતો હતો. લૉર્ડ વિલિઅમ બેંટિંકે તેમાં ફેરફાર કરી સરકારી વ્યવહારમાં અંગ્રેજી ભાષા દાખલ કરી.

કેળવણી—ઈ. સ. ૧૮૩૩માં ઈસ્ટ ઇન્ડિયા કંપનીની સનદને પટો પૂરો થયો, તે નવો દસ્તામાં આવ્યો. હવેથી કંપની વેપાર કરતી બંધ થઈ. નવા કરાર પ્રમાણે તેની સનદમાં કેટલાક ફેરફાર કરવામાં આવ્યા, તેમજ ગવર્નર-જનરલની સભામાં કાયદા રચવા માટે એક

સભ્ય નીમવામાં આવ્યો. આ પ્રમાણે ઇંગ્લંડનો પ્રસિદ્ધ ઇતિહાસકાર લૉર્ડ મેકાલે કાયદાનો સભ્ય નિભાયો. હિંદુસ્તાનમાં હાલ જે અંગ્રેજી કેળવણીની પદ્ધતિ ચાલે છે તે તેણેજ દાખલ કરી છે. તેની સલાહથી ગવર્નર-જનરલે, ઇ. સ. ૧૮૧૩થી અરબી ને સંસ્કૃત ભાષાની કેળવણી પાછળ એક લાખ રૂપિયાની રકમ ખર્ચવામાં આવતી તે હવે અંગ્રેજી ભાષાની મારફત અંગ્રેજી અને બીજી યુરોપની ભાષાની કેળવણી આપવા પાછળ ખર્ચવાનો ઠરાવ કર્યો. બધી જાગી કેળવણી અંગ્રેજી ભાષાદ્વારાજ આપવી એવા તેના વિચારને લીધે તે સમયથી હાઇ સ્કૂલો ને કૉલેજોમાં અંગ્રેજી ભાષાદ્વારાજ બધા વિષયોનું શિક્ષણ અપાય છે. આથી અંગ્રેજી ભાષાના જ્ઞાનને ધણું ઉત્તેજન મળ્યું છે. અંગ્રેજી ભાષાના ઉત્તમ વક્તાઓ, લેખકો, અને કવિઓ તરીકે દેશીઓ પ્રસિદ્ધ થયા છે. કૉંગ્રેસ જેવી મોટી પ્રજા-સભાનું કામકાજ અંગ્રેજીમાં ચાલે છે અને એક ખંડ જેવા વિશાળ હિંદુસ્તાન દેશના જુદા જુદા રિવાજ અને દેશી ભાષાઓવાળા પ્રાંતોના કેળવણીલા લોકો અંગ્રેજી ભાષાદ્વારા પરસ્પર વ્યવહાર ચલાવી શકે છે. એ રીતે અંગ્રેજી ભાષા દેશને એકત્ર કરવામાં મોટું અને પ્રબળ સાધન થઈ પડી છે અને તેને માટે દેશ લૉર્ડ મેકાલેના ધારાને આભારી છે.

માતૃભાષાની કેળવણીને હાનિ—પરંતુ પરદેશી ભાષાદ્વારા જાગી કેળવણી મળવાથી જનસમાજના નીચલા વર્ગમાં તે પહોંચી શકી નથી, તેમજ માતૃભાષાની કેળવણીને હાનિ થઈ છે અને કેળવણી ખર્ચાળ થઈ છે. તેમાં સમય અને પરિશ્રમનો નકામો વ્યય થાય છે. જાગી કેળવણી પણ માતૃભાષાદ્વારા અપાય તો આવી હરકતો દૂર થાય; થોડા સમય અને પરિશ્રમમાં વિશેષ અને સંગીન કેળવણી મળે અને માતૃભાષાની ખિલવણીને ઉત્તેજન મળે. મનુષ્યમાત્ર સ્વભાષા-માંજ વિચાર કરે છે તો આપણા દેશમાં પણ તેમ થવું જોઈએ, એમ એ વિષય પર હાલ દેશના લોકોનું ધ્યાન ખેંચાયું છે.

કાચાર અને કુર્ગ—કાચારના રાજનું ખૂન થયું હતું અને તેને કોઈ વારસ નહોતો. અલ્લદેશના રાજ્યે તેના કારભારમાં માથું ન મારવાનું યેન્ડોના કરાર પ્રમાણે વચન આપ્યું હતું. લોકો બ્રિટિશ રાજ્યને ચલાતા હતા, તેથી કાચાર દેશ બ્રિટિશ રાજ્ય સાથે સામેલ કરવામાં આવ્યો. હાલ તે આસામ પ્રાન્તનો એક ભાગ છે અને તેમાં ચાહના રોપાઓના યુરોપી વેપારીઓ રહે છે.

મહેસૂર અને મલખાર કિનારાની વચ્ચે કુર્ગ પ્રાન્ત આવેલો છે. ત્યાંનો રાજા ગાંડો થયો હતો અને પ્રજા પર જુલમ કરતો હતો. આથી લૉર્ડ વિલિયમ બેંટિંકે ઇ. સ. ૧૮૩૪માં રાજાને ગાદી પરથી હટાડી મૂકી કુર્ગમાં બ્રિટિશ રાજ્ય દાખલ કર્યું. હાલ ત્યાં મહેસૂરના રીજન્ટની સત્તા નીચે કમિશનર કારભાર ચલાવે છે.

યુરોપ સાથે વ્યવહાર—આ સમયમાં યુરોપમાં વરાળચન્દ્રનો શોધ થઈ હતી, તેથી તેનો લાભ લઈ યુરોપ સાથે હિંદુસ્તાનનો વ્યવહાર રાતા સમુદ્ર અને સુવેજની મારફતે ચલાવવાનો માર્ગ સુગમ કરવામાં આવ્યો.

પ્રકરણ ૩૪મું

લૉર્ડ ઑફ્ફલેન્ડથી લૉર્ડ હાડિંગ સુધી

સર ચાર્લ્સ મેટ્કાફ અને લૉર્ડ ઑફ્ફલેન્ડ—લૉર્ડ વિલિયમ બેંટિંકની પછી લૉર્ડ ઑફ્ફલેન્ડ ગવર્નર-જનરલ તરીકે નિમાયો; પરંતુ તેને આવતાં વર્ષનો વિલંબ થયો, તે દરમિયાન સર ચાર્લ્સ મેટ્કાફ કારભાર ચલાવ્યો. તેની ટૂંકી કારકીર્દિમાં એક અગત્યનો બનાવ બન્યો. છાપખાનાં પર જે પ્રતિબંધ હતા તે લઈ લેવામાં આવ્યા અને છાપખાનાંને જે કંઈ છાપવું હોય તે છાપવાની છૂટ બક્ષવાનો ધારો પ્રસાર કરવામાં આવ્યો. ઇ. સ. ૧૮૩૭ના માર્ચ માસમાં લૉર્ડ ઑફ્ફલેન્ડ કલકત્તા આવ્યો.

પહેલો અફઘાન વિમલ—લૉર્ડ આર્ક્વેલેન્ડ ગવર્નર-જનરલ થયો ત્યારે યુરોપમાં ફ્રાન્સની સત્તા નરમ પડી ગઈ હતી. રશિયા તેના કબજામાંથી છૂટું થયું હતું અને રશિયન સરકાર મધ્ય એશિયામાં પોતાની સત્તા વધારવાનો પ્રયત્ન કરતી હતી. તેનો વિચાર કાસ્પિયન સમુદ્ર લગણુના પ્રાન્તો જીતી ઇરાનમાં સત્તા મેળવવાનો હતો. આ પ્રમાણે હિંદુસ્તાનને રશિયા તરફથી ભયનું કારણ હતું એમ લૉર્ડ આર્ક્વેલેન્ડને અને ઈંગ્લેન્ડના પ્રધાનમંડળને લાગ્યું અને ઇરાનીઓએ હેરાતને ઘેરો ધાલ્યો ત્યારે એ ભયમાં વૃદ્ધિ થઈ. તે સમયે અફઘાનિસ્તાનમાં દોસ્ત મુહમ્મદ નામનો અમીર હતો, તે રશિયાના



પક્ષમાં હતો. શાહ શુજા અફઘાનિસ્તાનની ગાદી પર દાવો કરતો હતો, તે ત્યાંથી નાસી આવી પંજાબમાં રહેતો હતો. લૉર્ડ આર્ક્વેલેન્ડે દોસ્ત મુહમ્મદને ગાદી પરથી ઉઠાડી શાહ શુજાને ગાદી પર બેસાડવાનો વિચાર કર્યો. હિંદુસ્તાનની સરકાર, શાહ શુજા, અને રણજીતસિંહ વચ્ચે એક કરાર કરવામાં આવ્યો અને શાહ શુજાને ગાદી પર બેસાડવા અફઘાનિસ્તાનમાં લશ્કર મોકલવા

મ આવ્યું. બ્રિટિશ લશ્કરે કાબુલ, કંદહાર, અને ગઝની

દોસ્ત મુહમ્મદ જીતી લીધાં અને શાહ શુજાને ગાદી પર બેસાડ્યો. પરંતુ અફઘાન લોકો શાહ શુજાને આહતા નહોતા; તેથી ઇ. સ. ૧૮૪૧માં તેમણે બ્રિટિશ રેસિડન્ટને મારી નાખ્યો અને બ્રિટિશ લશ્કરને કાબુલમાંથી હાંકી

કાઢ્યું. પાછા ફરતાં ખાખરના ઘાટમાં ૧૫,૦૦૦ સિપાઇઓમાંથી ધણીખરાઓનો નાશ કરવામાં આવ્યો. અફઘાન લોકોએ શાહ શુજાને ગાદી પરથી ઉઠાડી મારી નાખ્યો. ઇંગ્લંડની સરકારે લૉર્ડ ઑફ્ લેન્ડનો દોષ કાઢી તેને પાછો બેલાવી લીધો.

લૉર્ડ એલેન્બરો—(ઇ. સ. ૧૮૪૨-૧૮૪૪)—લૉર્ડ ઑફ્ લેન્ડની પછી લૉર્ડ એલેન્બરો ગવર્નર-જનરલ તરીકે નિભાવ્યો. તેણે તરતજ અફઘાન લોકો સાથેના વિગ્રહ માટે વ્યવસ્થા કરી. સરદાર પૌલોકને ખાખર ઘાટને રસ્તે અફઘાનિસ્તાન મોકલ્યો. કંદહાર અને બલાલાખાદમાં બ્રિટિશ લશ્કરની ટુકડીઓ હતી તે અફઘાન લોકોના હુમલા સામે ટકી રહી હતી. સરદાર પૌલોકના લશ્કર સાથે એ બે ટુકડીઓ કાબુલમાં બેગી થઈ. કાબુલનો કિલ્લો સર કરી બ્રિટિશ લશ્કર હિંદુસ્તાન પાછું ફર્યું. શાહ શુજાની કતલ કર્યા પછી અફઘાન લોકોએ દોસ્ત મુહમ્મદને ગાદીએ બેસાડ્યો હતો. લૉર્ડ એલેન્બરોએ તેની સાથે ડોઈ પશુ જતની શરત કરી નહિ અને અફઘાનિસ્તાનના કાર-બારમાં હવે વધારે હાથ ન ધાલવો એવો નિશ્ચય કર્યો.

સિંધની જીત—બલુચી સરદારો સિંધના અમીર કહેવાતા હતા અને સિંધ દેશ તેમના અમલ નીચે હતો. સાહાય્યકારક યોજના પ્રમાણે ઇ. સ. ૧૮૩૯માં બ્રિટિશ સાહાય્યકારક સેના સિંધમાં રહેતી હતી. અફઘાન વિગ્રહમાં બ્રિટિશ લશ્કરની હાર થવાથી અમીરો ઉશ્કેરાયા. તેમણે ઇ. સ. ૧૮૪૩માં બ્રિટિશ રેસિડન્ટ પર હુમલો કર્યો એટલે લડાઈ શરૂ થઈ. સર ચાર્લ્સ નેપિયરે અમીરોને હેંદરાખાદની પાસે મીઆની આગળ હરાવ્યા (ઇ. સ. ૧૮૪૩). સિંધને બ્રિટિશ રાજ્ય સાથે જોડી દેવામાં આવ્યું. પાછળથી તેને મુંબઈ પ્રલાકમાં મૂક્યું અને હાલ પણ તે મુંબઈ પ્રલાકનો ભાગ છે.

ગ્વાલિઅર—આ સમયે સિંધિયા મરણ પામ્યો. તેને સંતતિ નહોતી. તેની વિધવા તારાખાઈએ દત્તક લીધો હતો, તેથી બ્રિટિશ

સરકારે ત્યાં રાજ્યકર્તા (રીજન્ટ) નીમ્યો. પરંતુ વિધવા રાણીના ક્ષરભારીઓના તંરકટથી રાજ્યકર્તાને કાઢી મૂકવામાં આવ્યો અને બ્રિટિશ રેસિડન્ટને જ્વાલિઅર છોડવું પડ્યું. સર લૂ ગફને આગ્રાથી લસ્કર સાથે મોકલ્યો, તેણે મરાઠા લસ્કરને જ્વાલિઅરની પાસે મહારાજ-પુરમાં અને પાછળથી પનિઆર આગળ હરાવ્યું (ઇ. સ. ૧૮૪૩). રાજા પુખ્ત ઉમરનો થાય ત્યાંસુધી કારભાર છ મરાઠા રાજ્યતન્ત્રીઓને સોંપવામાં આવ્યો.

સર હેન્રિ હાર્ડિંગ (ઇ. સ. ૧૮૪૪-૧૮૪૮)—ઇંગ્લંડની સરકારને લૅડ એલેન્મરેનો કારભાર પસંદ ન પડવાથી તેને બોલાવી ઈર્ષ સર હેન્રિ હાર્ડિંગને તેણે ગવર્નર-જનરલ તરીકે મોકલ્યો. તે પાછળથી લૅડ હાર્ડિંગ થયો. તે લસ્કરી કામમાં કુશળ હતો અને શાન્તિને ચહોતો હતો, તેપણ તેને સીખ લોકો સાથે લડાઈમાં ઊતરવું પડ્યું.

સીખ લોકો સાથે લડાઈ—‘ પંજાબનો સિંહ ’ રણજીતસિંહ ઇ. સ. ૧૮૩૯માં મરણ પામ્યો. તે જીવ્યો ત્યાંસુધી બ્રિટિશ સરકારનો નિમકહલાલ મળતીઓ હતો. હવે તેનું શૂરૂ લસ્કર કોઈના અંકુશમાં રહ્યું નહિ. અફઘાનિસ્તાનમાં બ્રિટિશ લસ્કરનો પરાજય થયો તેથી તે વધારે ઉશ્કેરાયું. તેણે ધુત્તીપસિંહ નામના ૫ વર્ષના રણજીતસિંહના કહેવાતા પુત્રને ગાદીએ બેસાડ્યો. સીખ લસ્કરે સતલજ નદી ઓળંગી બ્રિટિશ સરહદ પર હુમલો કર્યો. બે મહીનાની અંદર બ્રિટિશ લસ્કર અને સીખ લસ્કર વચ્ચે ચાર મોટાં યુદ્ધ થયાં. સર લૂ ગફે સીખ લસ્કરને મુડકી, ફિરોઝશાહ, અલિવાલ, અને સુઆઉન આગળ હરાવ્યું, તેથી તેને સતલજની પેલી તરફ નાસી જવું પડ્યું. લાહોર જતાયું અને સીખ લોકો તાબે થયા. લાહોર આગળ કરાર થયો તે પ્રમાણે સીખ લસ્કર ઓછું કરવામાં આવ્યું. સતલજ અને બિઆસ નદીની વચ્ચેનો પ્રદેશ બ્રિટિશ હિંદ સાથે જોડી દેવામાં આવ્યો. ગુલાબસિંહના

હાથમાં જમ્મુનું રાજ્ય હતું, તે તેને રાખવા દીધું અને ૭૫ લાખ રૂપીઆ લઈ તેને કાશ્મીરનો રાજા બનાવ્યો.

સુધારા—લોર્ડ હાર્ડિંગ ઇચ્છેલ ગયો તે પહેલાં તેણે રાજ્યમાં કેટલાક સુધારા કર્યા. તેણે ગંગાની નહેર ખોદાવવાનું કામ આમળ વધાર્યું અને રક્ષિત રાજ્યોમાં સતી, બાળહત્યા, અને મનુષ્યવધના દુષ્ટ રિવાજો અટકાવ્યા. તેણે મીઠા પરનો કર ઓછો કર્યો, અંગ્રેજી ભાષાની કેળવણીને ઉત્તેજન આપ્યું, અને સરકારી નોકરીઓમાં દેશીઓને વધારે સંખ્યામાં દાખલ કર્યા.

પ્રકરણ ૩૫મું

લોર્ડ ડેલહાઉઝિ

લોર્ડ ડેલહાઉઝિ (ઇ. સ. ૧૮૪૮-૧૮૫૬)—લોર્ડ ડેલહાઉઝિ ઓ સ્કૉટલેન્ડ હતા અને ગવર્નર-જનરલ થયો ત્યારે એની ઉંમર માત્ર ૩૫ વર્ષની હતી તે બર જુવાનીમાં હતો અને ઉત્સાહનો ભરેલો હતો.

બીજી સીખ વિગ્રહ—લોર્ડ હાર્ડિંગે પંજાબના વડીલો માટે કરેલી ગોઠવણ લાંબો વખત પહોંચી નહિ. ખાલસા લશ્કર રાજકાર્ય કરનારી સભાને આધીન રહેવા ખુશ નહોતું. લડાઈની શરૂઆત મુલતાનમાં થઈ. ત્યાંના ગવર્નર મૂળરાજે બળવો ઉઠાવી બે બ્રિટિશ અમલદારોનાં ખૂન કર્યાં. આથી આખું સીખ લશ્કર સામું થવા ઉશ્કેરાયું. ઇ. સ. ૧૮૪૯માં લોર્ડ ગફ નામના સેનાધિપતિએ મુલતાન જીતી લીધું. ઝેલમ નદી પર આવેલા ચિલિઆનવાળા શહેર આગળ બંને લશ્કર વચ્ચે ખુનરેજી લડાઈ થઈ (ઇ. સ. ૧૮૪૯). સીખ લોકો બહાદુરીથી લડ્યા અને લડાઈનું પરિણામ અનિશ્ચિત રહ્યું. બંને પક્ષે ધાર્યું કે પોતે વિજયી થયા છે. પરંતુ બીજાં યુદ્ધ ગુજરાત પ્રાન્તમાં ચિનાબ નદી પર આવેલા ગુજરાત શહેર આગળ થયું (ઇ. સ. ૧૮૪૯),


તેમાં સીપ લોકો તદ્દન હાર્યા અને અફઘાન લોકો તેમની મદદે આવ્યા હતા તેમને નાસી જવું પડ્યું. લડાઈનો અન્ત આવ્યો. પરિણામે પંજાબ પ્રાન્ત ખાલસા કરવામાં આવ્યો. ત્યાં પ્રથમ સીક્ર કમિશનર અને પાછળથી લેફ્ટેનન્ટ-ગવર્નર નીમવામાં આવ્યો. હાલ એ પ્રાન્ત લેફ્ટેનન્ટ ગવર્નરનાજ હાથ નીચે છે. સીપ લોકો બ્રિટિશ સરકારના વફાદાર મળતીઆ નીવડ્યા છે અને સીપ દુકડી હિંદુસ્તાનના બ્રિટિશ લશ્કરનો અગત્યનો ભાગ છે. ઇ. સ. ૧૮૫૭ના બળવા વખતે સીપ લોકો બ્રિટિશ સરકારને વફાદાર રહ્યા હતા.

અહ્મદશ સાથે બીજો વિમલ—ત્રણ વર્ષ રહીને અહ્મદશ સાથે લડાઈ જાગી. ઇ. સ. ૧૮૫૨માં અહ્મદશના રાજ્યએ બ્રિટિશ રૈયત પર અનેક રીતે જુલમ ગુજર્યો અને તેનો બદલો વાળવાને ખુશ નહોતો. આથી બ્રિટિશ સરકારે લડાઈ જાહેર કરી. રંગુન અને પ્રોમ જીતી લેવામાં આવ્યાં અને પેશુ પ્રાન્ત ખાલસા કરવામાં આવ્યો. આ નીચલો અહ્મદશ હતો. ઉપલો અહ્મદશ સ્વતન્ત્ર રહ્યો.

પ્રાન્તો ખાલસા કરવાની રાજ્યપદ્ધતિ—લૉર્ડ ડેલ્હાઉઝિને માલમ પડ્યું કે લૉર્ડ વેલેસ્લિની સાહાય્યકારક પદ્ધતિનાં પરિણામ બહુ સારાં આવ્યાં નથી. દેશી રાજ્યો સત્તાનો દુરુપયોગ કરતા હતા અને મોજશોખમાં જીવન ગાળતા હતા, તેથી રાજ્યમાં અવ્યવસ્થા હતી અને રૈયત દુઃખી હતી. એવાં રાજ્યોને પ્રત્યક્ષ બ્રિટિશ અમલમાં લાવવાથી પ્રજા સુખી થશે એમ લૉર્ડ ડેલ્હાઉઝિને લાગ્યું, તેથી તેણે ખાનગી મિલ્કતના સંબંધમાં ઇંગ્લંડમાં ચાલતો કાયદો રાજ્યોને લાગુ પાડવાનો વિચાર કર્યો. એ કાયદો પ્રમાણે કોઈ ખાનગી મિલ્કતનો માલીક બિનવારસ મરણ પામે તો તેની બધી મિલ્કત સરકારમાં જાય. હાલ કોઈ દેશી રાજ્યકર્તાને સંતતિ ન હોય તો તેને દત્તકપુત્ર લેવાનો અધિકાર છે. પરંતુ લૉર્ડ ડેલ્હાઉઝિએ એવો ઠરાવ કર્યો કે કોઈ રાજા કે નવાબ બિનવારસ મરણ પામે તો તેનું રાજ્ય બ્રિટિશ સરકારમાં ખાલસા થાય. એ નિયમ લાગુ પાડી તેણે ઘણાં દેશી રાજ્યો ખાલસા કર્યાં.

લોર્ડ ડેલ્હાઉઝિના સમયનું

- હિંદુસ્તાન -



— મિલિટરી
- - - - - સિવિલ

ખાલસા કરેલાં રાજ્યો—ઉપલા નિયમ પ્રમાણે લૉર્ડ ડેલ્હાઉઝિના કારભારના પહેલાજ વર્ષમાં સતારાનું રાજ્ય ખાલસા કરવામાં આવ્યું. પાછળથી ઝાંસી અને બોંસ્લેને તાબેનું નાગપુરનું રાજ્ય એજ નિયમને અનુસારે ખાલસા કરવામાં આવ્યાં (ઇ. સ. ૧૮૫૩). દત્તક કરતા પહેલાં સર્વોપરિ બ્રિટિશ સત્તાની રજા માગવામાં આવી નહોતી એ, સતારા ને ઝાંસીના રાજ્યને ખાલસા કરવાનું કારણ આપવામાં આવ્યું. નાગપુરના રાજ્યને ખાલસા કર્યું; કારણ કે તેમાં કોઈ વારસ નહોતો.

વળી બીજી રીતે પણ કેટલાંક દેશી રાજ્યો ખાલસા થયાં. વાયવ્ય સરહદ પર આવેલા સિખિય પ્રાન્તનો થોડોક ભાગ બ્રિટિશ મુસાફરો તરફ રાજની ખરાબ વર્તણૂક માટે શિક્ષા તરીકે ખાલસા કરવામાં આવ્યો.

ઇ. સ. ૧૮૫૬માં અયોધ્યા પ્રાન્ત ખાલસા કરવામાં આવ્યો; કારણ કે રાજ્યકારભારમાં ધણી અવ્યવસ્થા હતી. રાજ્યની આવક રાજા મોજશોખમાં ગુમાવતો હતો અને પ્રજા દુઃખી હતી. આથી રાજા વર્જિત અલિને કલકત્તામાં દેશનિકાલ કરવામાં આવ્યો અને તેને ૧૨ લાખ રૂપીઆનું વાર્ષિક પેન્શન બાંધી આપવામાં આવ્યું.

નાના સાહેબ—રજા બાજરાવ પેશ્વા ઇ. સ. ૧૮૫૧માં મરણ પામ્યો. નાના સાહેબ તેનો દત્તક હતો. બાજરાવ જીવે ત્યાં સુધીજ તેને આઠ લાખ રૂપીઆ પેન્શન આપવાનું હતું, તેથી એ પેન્શન નાના સાહેબે માગ્યું તે આપવાની બ્રિટિશ સરકારે ના કહી. પરંતુ બાજરાવની ખાનગી મિલકત ૨૮ લાખ રૂપીઆની હતી તે તેને લેવા દીધી.

સુધાના: રેલ્વે—લૉર્ડ ડેલ્હાઉઝિના સમયમાં પ્રજાનાં સુખનાં સાધનોમાં ઘણો વધારો કરવામાં આવ્યો. ઇ. સ. ૧૮૫૩માં હિંદુસ્તાનમાં પહેલી આગગાડીની સડક બાંધવામાં આવી. એ સડક મુંબઈથી થાણા સુધીની ૨૦ માઇલની હતી. ઇ. સ. ૧૮૫૪માં કલકત્તાથી કુગલી સુધી ૩૮ માઇલની રેલ્વે બંધાઈ અને ઇ. સ. ૧૮૫૬માં મદ્રાસથી આર્કટ સુધી રેલ્વે થઈ. હાલ ૩૦,૦૦૦થી પણ વધારે માઇલની રેલ્વે સડકોથી હિંદુસ્તાનના જુદા જુદા ભાગો જોડાયેલા છે.

ટપાલ ને તાર—તે વખત ટપાલ મોકલવાની ઘણી મુશીબત હતી. ખેપીઆઓ ગામથી ગામ ટપાલ લઈ જતા હતા તેનો ખરચ ઘણો થતો હતો; તેથી પૈસાદાર લોકોને કાગળ લખી શકતા હતા. લૉર્ડ ડેલ્હાઉઝિએ ટપાલખાતું બિલું કર્યું અને અર્ધા આનાની ટપાલની ટિકિટથી હિંદુસ્તાનમાં એક છેડેથી બીજે છેડે ટપાલ પહોંચાડવાની પદ્ધતિ દાખલ કરી. વળી તેણે વીજળીના બળથી તાર મૂકવાની હાલની રીતની શરૂઆત કરી.

બહેર બાંધકામ—તેણે બાહેર બાંધકામો સાફ ખાતું સ્થાપ્યું અને ગંગાની નહેરોનું કામ પૂરું કર્યું. કલકત્તાથી પંજાબ સુધી પાકી સડક બાંધવામાં આવી.

કેળવણી—ઇંગ્લંડની સરકારે દરેક જિલ્લામાં દેશી બાપા શિખવવા નિશાળો સ્થાપવા તેમજ કૉલેજો અને યુનિવર્સિટિઓ સ્થાપવાની યોજના કરવા લૉર્ડ ડેલ્હાઉઝિને ફરમાવ્યું. તેણે કેળવણીખાતું સ્થાપી તેના હાથ નીચે ઘણી નિશાળો ઉઘાડી.

કંપનિની સનદ—કંપનિની સનદનો પટો પૂરો થવાથી ઇ. સ. ૧૮૫૩માં નવો પટો કરવામાં આવ્યો. તે પ્રમાણે બંગાળા અને બિહારમાં લેફ્ટેનન્ટ ગવર્નર નીમવામાં આવ્યો અને હિંદુસ્તાનની સનદી મુદ્દતો નોકરીમાં (‘સિવિલ સર્વિસ’માં) કંપનિના ડિરેક્ટરો પોતાના માનીતા માણસોની નીમણૂક કરતા હતા, તેને બદલે હવેથી બાહેર સ્પર્ધાથી એ નીમણૂક કરવાનો ઠરાવ થયો.

પ્રકરણ ૩૬મું

લૉર્ડ કૅનિંગ

લૉર્ડ કૅનિંગ, છેલ્લો ગવર્નર-જનરલ (ધ.સ. ૧૮૫૭-૧૮૬૨):-
લૉર્ડ કૅનિંગ એ હિંદુસ્તાનનો છેલ્લો ગવર્નર-જનરલ હતો. બળવા પછી
હિંદુસ્તાનના મુખ્ય હાકેમો વાઇસરૉયના નામથી પ્રસિદ્ધ છે. દેશી
લશ્કરનો બળવો એ એના વખતનો મુખ્ય બનાવ હતો.

બળવાનાં કારણો નીચે દર્શાવ્યાં છે:-

(૧) દેશી રાજ્યોને ખાલસા કરવાની લૉર્ડ ડેલ્હાઉઝિની પદ્ધતિથી
દેશી રાજાઓમાં અસંતોષ ફેલાયલો હતો.

(૨) અધોધ્યાનું રાજ્ય ખાલસા કરવામાં આવ્યું હતું અને
બંગાળના લશ્કરના દેશી સિપાઈઓ ઘણે ભાગે એ પ્રાન્તના વતની
હતા, તેથી તેઓ ઘણા નામુશ હતા.

(૩) દેશમાં એવી વાતો ચાલતી હતી કે બ્રિટિશ સરકારનો
વિચાર લોકોને ખ્રિસ્ત બનાવવાનો છે, અને રેલ્વે, તાર, અને એવાં
બીજા અવાંચીન સાધનો હિંદુ લોકોને વટાળવાના માર્ગ છે.

(૪) નાનામ્હાદેએ પેન્શન માગ્યું તે તેને આપવામાં આવ્યું
નહોતું, તેથી તે ખોરવાયલો હતો.

(૫) દેશી સિપાઈઓ બળુતા હતા કે ગોંડે લશ્કર ઘણું થોડું
છે. તે સમયે ચીન અને ધરાનની સાથે ઇંગ્લંડ લડાઈમાં રોકાયેલી
હિંદુસ્તાનમાંથી ફેટલુંકે ગોંડે લશ્કર ત્યાં મોકલવું એમ ઇંગ્લંડની સરકારે
ગવર્નર-જનરલને લખ્યું હતું.

(૬) ખેડા લશ્કરની જે થોડી ટુકડીઓ હતી તે દેશના દૂર દૂર
ભાગોમાં હતા અને હાલના જેવું રેલ્વેનું સાધન તે વખતે નહોતું.

(૭) ગયા બ્રહ્મી વિગ્રહ વખતે દેશી લશ્કરને દરિયાની સફર કરવી પડી હતી અને દરિયાની સફર કરવાથી ધર્મબ્રહ્મ થવાય છે એમ સિપાઇઓને લાગવાથી તેઓ અસંતુષ્ટ હતા. તેઓ માનતા હતા કે અમારે દેશની અંદરજ નોકરી કરવાની છે, દરિયામાં પેરદેશ જવાનું નથી.

(૮) ઉપલાં કારણોથી દેશી સિપાઇઓનાં મન ધુધવાઈ રહ્યાં હતાં; તેવામાં તેમને માલમ પડ્યું કે નવી ઍંડકોની કારતુસો પર પશુઓની ચરખી ચોપડી છે. તેમને વટાળવાને માટેજ આમ કર્યું છે એમ તેમને લાગ્યું. અજ્ઞાનથી થયેલી ભૂલ સુધારવા અધિકારીઓએ ખનતો પ્રયાસ કર્યો; પરંતુ તે નિષ્ફળ ગયો. લોકોનાં મન ઉશ્કેરાઈ રહ્યાં હતાં, તેમાં આ કારણ પૂરતું થઈ પડ્યું.

મીરતમાં શરૂઆત—બજવાની શરૂઆત મીરતમાં થઈ. ત્યાં દેશી પલટણે ઍંડ કર્યું, મુકામ બાળી મૂક્યો, ખ્રિસ્તિઓનું ખૂન કર્યું, અને દિલ્હી તરફ દૂર કરી. મીરતના ગોરા લશ્કરનો સરદાર નબળો હતો, તેણે આ પ્રમાણે દેશી લશ્કરને દિલ્હી જવા દીધું. દિલ્હી પહોંચી તે લશ્કરે ત્યાંની ખ્રિસ્તિ પ્રજાની કતલ કરી અને મુગલ બાદશાહ બહાદુરશાહને પોતાના શહનશાહ તરીકે જાહેર કર્યો.

એક માસમાં અલાહાબાદ અને સતલજ નદી વચ્ચેના પ્રદેશની દરેક દેશી પટણુ બજવામાં સામેલ થઈ.

કાનપુર—કાનપુરમાં રજા બાજુરાવનો દત્તક પુત્ર નાનાસાહેબ બજવાખોરોનો સરદાર થયો અને તેણે પેશ્વાની પદવી ધારણ કરી. ત્રણ અઠવાડીયાં સુધી બ્રિટિશ લશ્કરે પોતાનો બચાવ કીધો; પરંતુ છેવટે તેને શરણે થવું પડ્યું. તેને અભયદાન આપવામાં આવ્યું હતું; પરંતુ મરદ, બેરાંછોકરાં, અને બધા કેદીઓની કતલ કરવામાં આવી.

લખનૌ—લખનૌમાં એક નાની બ્રિટિશ પલટણે રેસિડન્સમાં ભરાઈ પોતાનો ને ત્યાંની યુરોપી પ્રજાનો બચાવ કર્યો. તેનો સરદાર હેન્રિ લૉરન્સ માર્યો ગયો. લગભગ ત્રણ માસ પછી બે બ્રિટિશ સરદારો થોડાક લશ્કર

સાથે તેમની મદદે આવ્યા અને એ પ્રમાણે પાંચ મહીને બ્રિટિશ પલટણનો છુટકારો થયો. આ બચાવ કરવામાં સીખ અને બીજા કેટલાક વફાદાર દેશી સિપાઇઓએ મદદ કરી હતી.

ઝાંસીની રાણી અને તાંતીઆ તોપી—લખનૌની પલટણને મદદ કરનાર લશ્કરને તરતજ કાનપુર જવું પડ્યું. ત્યાં ઝાંસીની બહાદુર રાણી અને મરાઠા બળવાખોર તાંતીઆ તોપીની સરદારી નીચે આલિઅરમાંથી ૨૫,૦૦૦ માણસનું મોટું લશ્કર આવ્યું હતું. સર કોલિને તાંતીઆ તોપીને હરાવ્યો. તાંતીઆ તોપીએ પછા પોતાનું લશ્કર ઝાંસીની રાણીના લશ્કર સાથે એકઠું કર્યું. બળવો શમાવવા મુબ્બઈથી એક બ્રિટિશ લશ્કર આવ્યું, તેણે બળવાખોરોને હરાવ્યા. ઝાંસીની રાણી આંદખીબીની પેટે બહાદુરીથી લડતાં લડતાં મરણ પામી. તાંતીઆ તોપી પકડાયો અને કાનપુરની કતલમાં તે સામેલ થયેલો હોવાથી તેને ફાંસી દેવામાં આવી.

દિલ્હી—૩૦,૦૦૦ બળવાખોર સિપાઇઓએ દિલ્હીનો કબજો લીધો હતો. નિકોલ્સનની સરદારી નીચે ૭,૦૦૦ બ્રિટિશ સિપાઇઓએ દિલ્હીને ઘેરો ઘાલ્યો. આખરે બળવાખોરો હાર્યા અને દિલ્હી બ્રિટિશ લશ્કરના કબજામાં આવ્યું; પરંતુ નિકોલ્સન લડાઈમાં મરણ પામ્યો. બહાદુરશાહ અને તેના બે પુત્રોને કેદ કરવામાં આવ્યા. બહાદુરશાહને ખલિફા દેશ મોકલી દીધો અને બળવાખોરોમાંના અગ્રેસરોનો ગાળીબારથી નાશ કરવામાં આવ્યો.

બળવાનો અન્ત—દિલ્હી તાબે થયું અને બહાદુરશાહ પકડાયો એટલે બળવાખોરો વિખેરાઈ ગયા. નાનાસાહેબ જંગલમાં નાસી ગયો. થોડા વખતમાં સર્વત્ર શાન્તિ ફેલાઈ.

પ્રજાની વફાદારી—નર્મદાના ઉત્તર પ્રદેશમાંજ બળવો ફેલાયો હતો. અયોધ્યામાં તે સર્વત્ર પ્રસર્યો હતો અને દરેક મોટા જમીનદાર

તેમાં સામેલ થયો હતો. મુંબઈ અને મદ્રાસના દેશી લશ્કરોએ બળવામાં ભાગ લીધો નહોતો. હિંદુસ્તાનના વતનીઓએ બળવાખોર સિપાઈઓને મદદ કરી નહોતી. બની શક્યું ત્યાં તેમણે અંગ્રેજ લોકોને શત્રુઓથી બચાવ્યા હતા અને ખાવાનું પૂરું પાડ્યું હતું. હિંદુસ્તાનના મોટા મોટા દેશી રાજ્યો પશુ બ્રિટિશ સરકારને વફાદાર રહ્યા હતા. ઝાંસીની રાણીને દત્તક લેવાની ના કહેવામાં આવી હતી તેથી માત્ર તેણે બળવામાં ભાગ લીધો હતો. સિંધિયા તે રાણીની મદદે ગયો હતો; પણ પાછળથી અંગ્રેજ લશ્કરને શરણે થયો હતો.

ઇ. સ. ૧૮૫૮નો રાણીનો ઢંઢેરો—બળવાની ખબર ઇંગ્લંડ ગઈ એટલે પાર્લમેન્ટે હિંદુસ્તાનના રાજ્યકારભારમાં ફેરફાર કર્યો. ઇસ્ટ ઇન્ડિયા કંપનીના હાથમાંથી બધી સત્તા લઈ લેવામાં આવી અને હિંદનો બધો કારભાર ઇંગ્લંડના રાજ્યકર્તાની પ્રત્યક્ષ નજર તળે લાવવામાં આવ્યો. કંપનીની નિયામક સત્તાને (બોર્ડ ઓફ કન્ટ્રોલને) બદલે હિંદના રાજ્યમંત્રી (સેક્રેટરિ ઓફ સ્ટેટ ફોર ઇન્ડિયા) અને ૧૫ માણસોની તેની સભાને સોંપવામાં આવ્યો. ઓછામાં ઓછાં દસ વર્ષ હિંદુસ્તાનમાં રહ્યા હોય અને એ રીતે દેશથી વાકેફ હોય એવાજ માણસો હિંદના રાજ્યમંત્રીની સભાના સભ્ય થઈ શકે.

ઇ. સ. ૧૮૫૮ની ૧લી નવેમ્બરે અલાહાબાદમાં એક મોટો દરબાર ભરાયો, તેમાં લૉર્ડ કૅનિંગે ઇંગ્લંડની રાણી વિક્ટોરિયાનો ઢંઢેરો પ્રગટને વાંચી સંભળાવ્યો. તે પ્રમાણે લૉર્ડ કૅનિંગ ૧લો વાઘસરોય એટલે રાજાનો પ્રતિનિધિ નિભાયો અને જે બળવાખોરોએ ગોરા લોકોનાં ખૂન કર્યા હતાં તે સિવાય બધાને મારી બક્ષવામાં આવી. રાજ્યો સાથે થયેલા કરારો સંભાળથી જળવાશે, સર્વને સરખા હક્ક મળશે, નોકરી આપવામાં ચોખ્ખતાજ લક્ષમાં લેવાશે, કોઈ પણ જાતનો જાતિ-ભેદ ગણવામાં આવશે નહિ, અને ધર્મસંબંધી બાબતોમાં હાથ ધાલવામાં આવશે નહિ, એમ એ ઢંઢેરામાં રાણીએ વચન આપ્યું હતું. હિંદુસ્તાનની પ્રજા એ ઢંઢેરાને સ્વતન્ત્રતા અને હક્કની મોટી સનદ માને છે.

દત્તક લેવાનો હક્ક—લૉર્ડ કૉનિંગે ઉત્તર હિંદુસ્તાનમાં ફરી રાજ્યોને ખાતરી કરી આપી કે રાજ્યો અપુત્ર હોય તો તેમનાં રાજ્ય ખાલસા કરવાની પદ્ધતિનો હવે નાશ થયો છે; એવા રાજ્યોને વારસ તરીકે દત્તક પુત્ર લેવાનો હક્ક છે.

વિધિવિધાલયો (યુનિવર્સિટીઓ)—ઈ. સ. ૧૮૫૭માં એટલે બળવાના વર્ષમાં મુંબઈ, મદ્રાસ, એને કલકત્તામાં યુનિવર્સિટીઓ સ્થપાઈ અને ઊંચા પ્રકારની કેળવણીનો પાયો રચાયો. એ યુનિવર્સિટીઓ લંડનની યુનિવર્સિટીની નકલ કરી સ્થપાઈ હતી, તેથી ઊંચા પ્રકારના શિક્ષણની વ્યવસ્થા કરવી—તેનો અભ્યાસક્રમ અને પરીક્ષા નક્કી કરવી, અને ઊંચી પરીક્ષાઓ પસાર કરનારને પદવીદાન કરવું—એટલું કામ તે કરે છે. પરંતુ પ્રત્યક્ષ શિક્ષણ આપવામાં પણ ભાગ લેવો એ તેનો ધર્મ છે એમ હવે લોકો સમજતા થયા છે અને તેવો કેટલોક સુધારો એ યુનિવર્સિટીઓમાં હવે કરવામાં આવ્યો છે. પાછળથી અલાહાબાદ અને લાહોરમાં યુનિવર્સિટીઓ સ્થપાઈ તેમજ થોડાજ સમય પર ધાકામાં અને લખનૌમાં તેમજ રંગુન, અને પટનામાં યુનિવર્સિટી સ્થપાઈ છે અને નાગપુર ને દિલ્હીમાં સ્થાપવાની યેઝના પર વિચાર ચાલે છે. હાલ કેળવણી તરફ પ્રગતિ લઈ ધણું આકર્ષાયાર્થી મહેસૂરના દેશી રાજ્યમાં એક યુનિવર્સિટી સ્થપાઈ છે. વળી કાશીમાં ‘હિંદુ યુનિવર્સિટી’ સ્થપાઈ છે અને અલિગઢમાં મોરાર્જી યુનિવર્સિટી સ્થાપવાની વ્યવસ્થા થઈ છે.

સુધારા—અત્યાર સુધી રાણીનું લશ્કર અને કંપનિનું લશ્કર, એમ લશ્કરના બે ભાગ હતા, તે હવે જોડી દેવામાં આવ્યા. દેશી લશ્કરમાં પણ સુધારો કરવામાં આવ્યો.

ઈ. સ. ૧૮૬૦માં લૉર્ડ મેકાલેએ ફોજદારી કાયદાને સંચાલ (‘પીનલ કોડ’) રચ્યો અને બીજા વર્ષે એ કાયદાને અમલમાં લાવવાની રીતનો ધારાસંચાલ તૈયાર કર્યો.

રાજ્યની આવક કરતાં ખરચ વધી ગયો હતો, તેની ખોટ પૂરવા દેશમાં આવક પર કર (‘ઇન્કમ ટેક્સ’) મૂકવામાં આવ્યો.

પ્રકરણ ૩૭મું

લૉર્ડ એલ્ફિનનથી લૉર્ડ ચેમ્સફર્ડ સુધી

છેલ્લાં સાઠ વર્ષ—આ છેલ્લાં સાઠ વર્ષનો ઇતિહાસ છે; એટલે એ સમયનો વિગતવાર પ્રમાણભૂત ઇતિહાસ થોડોક સમય ગયા પછી લખાશે. અહિં વાઇસરૉયનાં નામ અને તેના સમયના મુખ્ય બનાવો અતિસંક્ષેપમાં કહ્યાં છે.

લૉર્ડ એલ્ફિનન—(ઇ. સ. ૧૮૬૨-૧૮૬૩)—લૉર્ડ કૉર્નગ પછી લૉર્ડ એલ્ફિનન વાઇસરૉય નિભાયો. તેણે માત્ર અરાઢ મહીના કામ કર્યું. વાયવ્ય કોણમાં વહાણી નામની જનૂની મુસલમાન ટોળીએ બંડ કર્યું. તે શમાવામાં આવ્યું. એ ભાગમાં મુસાફરી કરતાં લૉર્ડ એલ્ફિનન ધર્મશાલા નામના શહેરમાં મરણ પામ્યો.

લૉર્ડ લૉરન્સ (ઇ. સ. ૧૮૬૪-૧૮૬૯)—બળવાને વખતે સરજોન લૉરન્સ પંજાબમાં લેફ્ટેનન્ટ-ગવર્નર તરીકે રાજ્યકારભાર ચલાવતો હતો. તે શાન્ત પ્રકૃતિનો હતો. તે ગવર્નર-જનરલ નિભાયો. ઇ. સ. ૧૮૬૬માં ઓરિસામાં મોટો દુકાળ પડ્યો અને તે સમયે આગગાડીની સડક અને રસ્તાઓની સગવડ ન હોવાથી ઘણાં માણસો મરણ પામ્યાં. એનાજ વખતમાં અમેરિકામાં લડાઈ ચાલી અને તે કારણથી મુંબઈમાં શેરનો અને રૂનો સટ્ટા ખૂબ જોરમાં ચાલ્યો અને ઘણા માણસોની પાંચમાલી થઈ.

લૉર્ડ મેઝો (ઇ. સ. ૧૮૬૯-૧૮૭૨)—ઇ. સ. ૧૮૫૮ના રાણીના ઢંઢેરા પછી કોઈ પણ દેશી રાજ્ય ખાલસા કરવામાં આવતું નથી; તોપણ કોઈ દેશી રાજ્યમાં ઘણી અંધાધુની અને અવ્યવસ્થા ચાલે અને પ્રજા પર અનાચાર અને જુલમ થાય તો તેના રાજ્યને દૂર કરવાનો બ્રિટિશ સરકારને હક્ક છે. અલવારમાં અને કાઠીઆવાડનાં કેટલાક નાનાં રાજ્યમાં લૉર્ડ મેઝોને એ હક્કનો ઉપયોગ કરવો પડ્યો.

જે રજપૂતોને યોગ્ય શિક્ષણ મળે તે તેઓ પોતાનો ધર્મ બરાબર બજાવી શકે એવા હેતુથી સરકારોના છોકરાઓના શિક્ષણ માટે લૉર્ડ મેઓએ અજમેરમાં એક કૉલેજ સ્થાપવાની યોજના કરી. તેના મરણ પછી તે સ્થપાઈ અને મેઓ કૉલેજના નામથી પ્રસિદ્ધ થઈ.

અફઘાનિસ્તાનમાં રશિયાની સત્તા થવા ન પામે માટે તેણે ત્યાંના અમીર શેર અલી સાથે મૈત્રીનો સંબંધ બાંધ્યો.

વિક્ટોરિયા રાણીના બીજા પુત્ર ડ્યુક ઓફ એડિનબરોએ હિંદુસ્તાનની મુલાકાત લીધી અને રાજા અને પ્રજા વચ્ચે ગાઢ પ્રેમની એ પ્રમાણે ગાંઠ બંધાઈ.

અલ્બાર સુધી હિંદુસ્તાનની વરિષ્ઠ સરકાર બધો પૈસો પોતાની પાસે રાખતી અને પ્રાન્તિક ઇલાકાઓની સરકારોને દરેક જાતના ખર્ચ માટે તેની બહાલી મેળવી પડતી. આથી ઘણો નકામો પત્ર-વ્યવહાર થતો અને ઘણો સમય નકામો જતો. લૉર્ડ મેઓએ એ પદ્ધતિમાં ફેરફાર કર્યો. પ્રાન્તિક ઇલાકાઓની સરકારને પાંચ વર્ષ માટે ખર્ચની રકમ બાંધી આપી. તેનો ઉપયોગ તે ઇલાકાના લાભને અર્થે તે મરજી મુજબ કરી શકે. લૉર્ડ મેઓએ કેદખાનાની સ્થિતિ સુધારવા લક્ષ આપ્યું. એ હેતુથી તે આંડામાન ટાપુમાં ગયો; પણ ત્યાંથી પાછા ફરતાં એક પહાણુ ગુનેહગારે તેનું ખૂન કર્યું.

લૉર્ડ નોર્થબ્રુક (ઇ. સ. ૧૮૭૨-૧૮૭૬)-ઇ. સ. ૧૮૭૩-૭૪માં ઉત્તર બંગાળ અને બિહારમાં મોટો દુકાળ પડ્યો. અગાઉના ઓરિસાના દુકાળથી સરકારને બહુ શિક્ષણ મળ્યું હતું, તેથી આ વખતે સંકટના નિવારણને અર્થે બાંધકામ ઉધાડવામાં આવ્યાં અને બ્રહ્મદેશથી અનાજ આણવામાં આવ્યું. એકંદરે સરકારે ૭૦ લાખ રૂપિયા ખર્ચ્યા અને જિંદગીનો નાશ થતો અટકાવ્યો.

ઇ. સ. ૧૮૭૫-૭૬માં મહારાણી વિક્ટોરિઆના ન્યેજા પુત્ર પ્રિન્સ ઓફ વેલ્સે હિંદુસ્તાનની મુલાકાત લીધી. પ્રજાએ તેને ખરા અન્તઃ-કરણથી આવકાર દીધો.

બલુચી સરકાર સાથે કરાર કરવામાં આવ્યો. એ પ્રમાણે બ્રિટિશ બલુચિસ્તાનનો પ્રાંત બન્યો, તેની રાજધાની કવેટા છે.

વડોદરાના ગાયકવાડ સરકાર મલ્હારરાવને પદબ્રષ્ટ કરી તેમને બદલે હાલના રાજા સયાજીરાવને ગાદી આપવામાં આવી.

લૉર્ડ લિટન (ઇ. સ. ૧૮૭૬-૧૮૮૦) — એના સમયમાં ઇ. સ. ૧૮૭૭માં દિલ્હીમાં એક મોટો દરબાર ભરવામાં આવ્યો અને મહારાણી વિક્ટોરિઆએ કૈસરે હિંદની પદવી ધારણ કરી એમ તે દરબારમાં જાહેર કરવામાં આવ્યું. એજ દરબારમાં ઇ. સ. ૧૮૫૮નો રાણીનો ઢંઢેરો ફરી બહાલ રાખવામાં આવ્યો.

ઇ. સ. ૧૮૭૭-૭૮માં મુંબઈ અને મદ્રાસના ધણા ભાગમાં ભયંકર દુકાળ પડ્યો અને ધણો ખરચ અને પ્રયત્ન કર્યા છતાં ૫૦ લાખ માણસ મરણ પામ્યાં.

લૉર્ડ લિટને દેશી છાપાની સ્વતન્ત્રતા અટકાવવા એક કાયદો પસાર કર્યો તેથી તે પ્રજામાં ધણો અપ્રિય થયો.

અફઘાનિસ્તાનના અમીર શેર અલીએ રશિયન એલચીને કાબુલમાં દાખલ કર્યો અને બ્રિટિશ એલચીને દાખલ કરવાની ના પાડી, તેથી ત્રીજો અફઘાન વિગ્રહ શરૂ થયો. બ્રિટિશ લશ્કરના હુમલાથી શેર અલી નાસી ગયો. તેના પુત્ર યાકુબખાનને અમીર બનાવ્યો (ઇ. સ. ૧૮૭૯) અને તેણે બ્રિટિશ એલચીને પોતાની રાજધાનીમાં દાખલ કરવાનું વચન આપ્યું. પરંતુ તે એલચીને મારી નાખવામાં આવ્યો. સરદાર (પાછળથી લૉર્ડ) રૉબર્ટ્સને અફઘાનિસ્તાન મોકલવામાં આવ્યો. તેણે અફઘાનોને હરાવ્યા અને યાકુબખાનને ગાદી પરથી ઉઠાડી કલકત્તામાં

કેદી તરીકે આવ્યો. આથી અફઘાન લોકો ઉશ્કેરાયા અને સામા થયા. એવામાં ઇંગ્લંડમાં પ્રધાનમંડળ બદલાયાથી લૉર્ડ લિટનને પોતાની પદવીનું રાજીનામું આપવું પડ્યું.

લૉર્ડ રિપન (ઇ. સ. ૧૮૮૦-૧૮૮૪)-એ ધણોજ લોકપ્રિય વાઇસરૉય થયો. હિંદુસ્તાન આવ્યા પછી એને માલમ પડ્યું કે યાકુબખાનના ભાઈ આયુબખાને અંગ્રેજ લશ્કરને હરાવ્યું છે. આથી તેણે સરદાર રૉબર્ટ્સને અફઘાનિસ્તાન મોકલ્યો. તેણે આયુબખાનના લશ્કરને હરાવ્યું શેરઅલીના ભત્રીજા અબ્દુલ રહમાનખાનને અમીર બનાવવામાં આવ્યો અને લડાઈનો અન્ત આવ્યો.

લોકોને રથાનિક કારભારમાં વધારે હક્ક આપવા જોઈએ એવા



ઉદાર અને વિસ્તૃત વિચારથી લૉર્ડ રિપને ઇ. સ. ૧૮૮૨માં રથાનિક સ્વરાજ્યનો કાયદો પસાર કર્યો. આથી મ્યુનિ-સિપાલિટિમાં કેટલાક સભ્યો (કમિશનરો) પ્રગ્નના મન પ્રમાણે નિમાય છે. ધીમે ધીમે પ્રગ્નના એ હક્કમાં વધારો

લૉર્ડ રિપન

કરવામાં આવ્યો છે.

દેશી છાપખાનાનું મોં બંધ કરનારો અકારો કાયદો લૉર્ડ લિટને પસાર કર્યો હતો, તે લૉર્ડ રિપને રદ્દ કરી પ્રગ્નપ્રીતિ સંપાદન કરી.

દેશીઓની પેઠે યુરોપીઓનો ઉપર પણ દેશી ફોજદારી અમલદારોની કચેરીમાંજ કામ ચાલે એવો ધારો પસાર કરવા ઇલ્મર્ટ પ્રયાસ કર્યો. એ ધારો ઇલ્મર્ટ બિલના નામથી પ્રસિદ્ધ છે. અંગ્રેજ લોકો તેની સામા જ્યા, તેથી એ ધારો પસાર કરવાનું કામ પડતું મૂકવામાં આવ્યું.

ઉદાર અને હિતકારક કૃત્યોથી લૉર્ડ રિપન ધણો પ્રખ્યાત થયો અને જ્યારે તેણે દેશ છોડ્યો ત્યારે સિમલાથી મુંબઈ સુધી સ્થળે સ્થળે પ્રજાનાં મોટાં ટાળાંએ તેનો અત્યંત પ્રેમપૂર્વક સત્કાર કર્યો.

લૉર્ડ ડફરિન (ઇ. સ. ૧૮૮૪-૧૮૮૮)—એશિયામાં પોતાનાં રાજ્યની સરહદ વધારી રશિયા છેક અફઘાનિસ્તાનની સીમા સુધી આવી પહોંચ્યું હતું. આથી લૉર્ડ ડફરિને રાજનીતિકુશળતાથી અંગ્રેજ અને રશિયન અમલદારોનું એક મંડળ (કમિશન) બનાવ્યું. તેણે અફઘાનિસ્તાનની સરહદ નક્કી કરી.

ઉપલા બ્રહ્મદેશનો રાજા થીબો અંગ્રેજ સરકાર સાથે થયેલા કરારને મજબૂતરતો નહોતો. તે ફ્રેન્ચ સરકારનું રક્ષણ શોધતો હતો અને બ્રિટિશ વેપારીઓ પર જીલમ કરતો હતો. આથી લૉર્ડ ડફરિનને બ્રહ્મદેશ સાથે લડાઈ કરવી પડી. આ ત્રીજો બ્રહ્મ વિગ્રહ હતો. થીબો પકડાયો અને તેને કેદી તરીકે રત્નાગિરિ મોકલવામાં આવ્યો. ઉપલા બ્રહ્મદેશને બ્રિટિશ રાજ્ય સાથે જોડી દેવામાં આવ્યો.

ઇ. સ. ૧૮૮૭નું વર્ષ મહારાણી વિક્ટોરિયાના રાજ્યનું પચાસમું વર્ષ હોવાથી હિંદુસ્તાનના સર્વ પ્રદેશમાં એ જ્યુબિલિનો ઉત્સવ પ્રજાએ બહુ ધામધુમથી ઊજવ્યો.

લૉર્ડ લૅંડસડાઉન (ઇ. સ. ૧૮૮૮-૧૮૯૪)—અફઘાનિસ્તાનની સરહદ પરનાં બાંધકામ એના સમયમાં પરિપૂર્ણ થયાં.

મણિપુરના રાજ્યમાં આસામના ચીફ કમિશનર અને બીજા કેટલાક અમલદારોને મારી નાખવામાં આવ્યા હતા. ગુનેહગારને શિક્ષા કરી રાજ્યને કેટલાંક વર્ષ બ્રિટિશ વ્યવસ્થા નીચે મૂકવામાં આવ્યું.

હિંદની ધારાસભા અને પ્રાન્તિક ધારાસભાઓ મોટી કરવામાં આવી અને તેમાં પ્રજાએ નીમેલા સભ્યોની સંખ્યા વધારવામાં આવી.

૨જો લૉર્ડ એલિનઝ (ઇ. સ. ૧૮૯૪-૧૮૯૯)—હિંદુસ્તાનની સરહદ પરની સીમા માટે તકરાર ચાલતી હતી. આગલા વાઇસરૉયે તે નક્કી કરવા પ્રયત્ન કર્યો હતો; છતાં તકરાર શમી નહોતી. અફઘાનિસ્તાન તરફની સરહદ ફરી નક્કી કરવામાં આવી.

ઇ. સ. ૧૮૯૬માં ગાંડીઆ તાવ નામની મરકી મુંબઈમાં દાખલ થઈ. તે હાંગડાંગમાંથી આવી હોય એમ માનવામાં આવે છે. તે હિંદુસ્તાનના બધા ભાગોમાં ફરી વળી છે અને તેનો નાશ કરવાના સરકારના સર્વ પ્રયત્નો નિષ્ફળ ગયા છે. દાકતરી શોધ પ્રમાણે ઉદરોને એ મરકી થાય છે અને તે મનુષ્યોમાં ફેલાવે છે. તેમાંથી બચાવનો શ્રેષ્ઠ ઉપાય મરકીના ઉદરો માલમ પડે કે તે ધરનો ત્યાગ કરવો એજ છે. દાકતરોએ મરકીની રસી શોધી કાઢી છે, તે મુકાવવાથી પણ છ મહીના મરકીથી સંરક્ષણ થઈ શકે છે એમ મનાય છે.

લૉર્ડ કર્ઝન (ઇ. સ. ૧૮૯૯-૧૯૦૫)—લૉર્ડ કર્ઝન ધણે ઉત્સાહી અને બુદ્ધિશાળી વાઇસરૉય હતા. પરંતુ તે પોતાના કારભારથી હિંદીઓનો પ્રેમ સંપાદન કરી શક્યો નહિ. તેણે પંચાય અને બંગાળા, બંનેના બખ્ખે વિભાગ કર્યા. આ પ્રમાણે ‘વાયવ્ય કોણની સીમાનો પ્રાન્ત’ (‘નોર્થ વેસ્ટર્ન ફ્રાન્ટિયર પ્રોવિન્સ’) બન્યો. પરંતુ બંગાળાના ભાગલાથી લૉર્ડ કર્ઝન આખા દેશમાં દેશીઓનો ધણોજ અપ્રિય થયો. બંગાળા ઇલાકાની વસ્તી મુંબઈ ઇલાકાની વસ્તી કરતાં ચાર ગણી વધારે છે, તેથી આખા પ્રાન્ત પર લેફ્ટેનન્ટ-ગવર્નરથી લક્ષ આપી શકાતું નથી એમ ધારી લૉર્ડ કર્ઝને બંગાળાના ભાગલા કર્યા. પૂર્વ બંગાળાને આસામ સાથે જોડી તેનો પ્રાન્ત બનાવ્યો. પરંતુ એની યોજના બંગાળીઓને અત્યંત અપ્રિય થઈ; આખો દેશ ઉશ્કેરાયો અને હેવટે ઇ. સ. ૧૯૧૧માં એ ભાગલા રદ કરી બીજી યોજવાણ કરવી પડી.

ઇ. સ. ૧૯૦૧માં બલા મહારાણી વિક્ટોરિઆ મરણ પામ્યાં. તેમની ઉંમર લગભગ ૮૨ વર્ષની હતી અને તેમણે લગભગ ૬૪ વર્ષ રાજ્ય કર્યું. તેમના સમયમાં હિંદુસ્તાનની પ્રજા સુખી હતી અને પ્રજા તેમને પોતાની માતા ગણતી. તેમનું બહું નામ હિંદુસ્તાનના સર્વ પ્રદેશમાં અત્યંત પ્રજાપ્રિય હતું. તેમની પછી તેમના વડા પુત્ર, જેમણે ઇ. સ. ૧૮૭૫માં હિંદુસ્તાનની મુલાકાત લીધી હતી તેઓ ગાદીએ બેઠા. તેઓ માત્ર ૯ વર્ષ રાજ્ય કરી ઇ. સ. ૧૯૧૦માં મરણ પામ્યાં. તેમની પછી તેમના પુત્ર પમા જ્યૉર્જ ગાદીએ આવ્યા, તે આપણા હાલના રાજા છે.

લૉર્ડ કર્ઝને કેળવણીને લગતા ધારા કર્યાં, તેથી પણ તે અપ્રિય થયો. ઇ. સ. ૧૯૦૦માં તેણે નવો યુનિવર્સિટી ધારો પસાર કર્યો અને હિંદની યુનિવર્સિટીના અંધારણમાં ફેરફાર કર્યો. આથી સરકારી અમલદારોની સત્તા વધી અને પ્રજામત દર્શાવનારા પ્રજાના પ્રતિનિધિઓની સત્તા ઘટી.

ઇ. સ. ૧૯૦૦માં મધ્ય પ્રાન્ત, વરાડ, દક્ષિણ પ્રાન્તનો ઉત્તર ભાગ, ગુજરાત, રજપૂતપ્રસ્થાન, અને મહેસરમાં ભયંકર દુકાળ પડ્યો. છુટકારા માટે મેઠાં બાંધકામ ઉઘાડવામાં આવ્યાં. ૩૫ લાખ માણસ એવાં બાંધકામ પર કામે લાગ્યાં હતાં. ખેડુતોને તગાવી આપવામાં આવી અને ગરીબ અને ભૂખે મરતા લોકોના સંરક્ષણ માટે સરકારે બનતા ઉપાયો ચોખ્યા.

દિલ્હી, આગ્રા, અમદાવાદ, બિજાપુર, ને અન્ય સ્થળે જૂનાં ઐતિહાસિક મકાનો છે, તેનું સંરક્ષણ કરવા અને તેની હકીકત એકઠી કરવા એક પ્રાચીનવસ્તુસંશોધક ખાતું ઉઘાડવામાં આવ્યું.

લૉર્ડ કર્ઝને પાસેનાં રાજ્ય સાથે મસલત કરી. તેણે ધરાનની મુલાકાત લીધી અને અફઘાનિસ્તાનના અમીર સાથે નવો કરાર કર્યો.

ટિબેટમાં રશિયાની સત્તા થતી અટકાવવા તેણે લશ્કર મોકલ્યું. આ રીતે તેણે પરદેશીઓથી હિંદુસ્તાનનું રક્ષણ કર્યું.

તેણે મીઠાના કરમાં ને આવકના કરમાં ઘટાડો કરી પ્રજાપ્રેમ બેળવ્યો.

તેના સમયમાં લૉર્ડ ક્રિયનર હિંદુસ્તાનનો મુખ્ય સેનાધિપતિ હતો. તેની સત્તાના સંબંધમાં લૉર્ડ કર્ઝનને તેની સાથે તકરાર થઈ. ઇંગ્લંડની સરકારે લૉર્ડ ક્રિયનરનો પક્ષ લીધો તેથી લૉર્ડ કર્ઝને પોતાની પદવીનું રાજીનામું આપ્યું.

સાધારણ રીતે ગવર્નરો ને વાઇસરૉયના કારભારની મુદત પાંચ વર્ષની હોય છે. ઇ. સ. ૧૯૦૪માં લૉર્ડ કર્ઝન થોડી વાર યુરોપ જઈ આવ્યો અને પાછો વાઇસરૉય તરીકે નિભાયો. ઇ. સ. ૧૯૦૫માં તે પોતાની પદવી છોડી ઇંગ્લંડ ગયો.

રજો લૉર્ડ મિન્ટો (ઇ. સ. ૧૯૦૫-૧૯૧૦)—અગાઉ થઈ ગયેલ ગવર્નર-જનરલ લૉર્ડ મિન્ટોનો એ પ્રપૌત્ર હતો. એના સમયમાં દેશમાં મુખ્યત્વે બંગાળમાં, ઘણી અશાન્તિ હતી. કેટલાક પોલીસ અમલદારોનાં ખૂન કરવામાં આવ્યાં. આથી સરકારે છાપા પર અને પુસ્તકો પર પ્રતિબંધ મૂક્યા અને રાજદ્રોહવાળાં લખાણોની સામા સખ્ત કાયદા બાંધ્યા.

હિંદોના રાજ્યમંત્રી લૉર્ડ મોલિ ઉદાર વિચારનો હતો. તેણે અને લૉર્ડ મિન્ટોએ મળીને હિંદી અને પ્રાન્તિક ધારસભાના બંચારણમાં ફેરફાર કર્યો. સભાઓને મોટી બનાવી, તેમાં પ્રજાના પ્રતિનિધિઓની સંખ્યા વધારી, અને તેમને રાજ્યકારભારસંબંધી સચાલ પૂછી સરકાર પાસે હકીકત કહેવવાનો તેમજ ઠરાવો દાખલ કરવાનો અને હિંદુસ્તાનના અંદાજપત્ર (અન્ટેટ) પર તકરાર કરવાનો હક્ક આપવામાં આવ્યો.

લૉર્ડ હાર્ડિંગ (ઇ. સ. ૧૯૧૦-૧૯૧૫)—લૉર્ડ હાર્ડિંગ આગળ થયેલા વાઇસરૉયનો પૌત્ર હતો. તેના સમયમાં પમા જ્યૉર્જ રાજ



લૅડ હાર્ડિંગ

અને મેરિ રાણી આપણા દેશમાં પધાર્યો અને ૨૭ ડિસેમ્બર ૧૯૧૧થી ૧૦મી જાન્યુઆરી ૧૯૧૨ સુધી દેશમાં રહ્યાં. ઇ. સ. ૧૯૧૧ની ૧૨મી ડિસેમ્બરે તેમણે દિલ્હીમાં યોગ્ય દબદબા સાથે દરબાર ભર્યો, તેમાં પોતાનો રાજ્યાભિષેક જાહેર કર્યો અને દેશી રાજાઓ અને પ્રજાના પ્રતિનિધિઓએ પોતાની વફાદારી દર્શાવી નમન કર્યું. બંગાળના ભાગલા રદ કરી સમ્રાટ પદમાં જ્યાંજ્યાં બંગાળના વિભાગની નવીન યોજના જાહેર કરી અને કલકત્તાને બદલે દિલ્હીને રાજધાનીનું શહેર બનાવ્યું.

ઇ. સ. ૧૯૧૨ની ૨૨મી ડીસેમ્બરે લૉડ હાઉડિંગ દિલ્હીને પાયતખ્ત બહેર કરવાના દરબારમાં સમારંભ સાથે હાથી પર બેસી જતો હતો. ત્યારે તેના પર કોઈ દુષ્ટ પુરુષે ગોળો (બોમ્બ) નાખી પ્રાણ લેવાનો પ્રયાસ કર્યો. આથી તેને પ્રાણુધાતક ઇન્જિન થઈ. પરંતુ ઇન્જિનરૂપાથી તેની જિંદગી બચી. દુષ્ટ ગુનેહગાર છટકી ગયો.

લૉડ હાઉડિંગ કેળવણીનો પ્રચાર વધાર્યો અને રાજ્યની આવકમાંથી વધારે વધારે ફાળો કેળવણીખાતામાં વૃદ્ધિ ને સુધારો કરવા આપ્યો. લૉડ રિપનની પેઠે તે પણ ઘણો લોકપ્રિય વાદસરંશ હતો અને ઇ. સ. ૧૯૧૫માં જ્યારે તે પદવી છોડી ઇંગ્લંડ ગયો ત્યારે પ્રજાએ તેનું ઘણું સન્માન કર્યું. સુંબર્નની યુનિવર્સિટીએ તેને એલ. એલ. ડી.ની માનપ્રદ પદવી બક્ષી.

તેની કારકીર્દીના છેલ્લા ભાગમાં ઇ. સ. ૧૯૧૪માં યુરોપમાં ભારે પ્રચંડ યુદ્ધ શરૂ થયું. આપણે એ યુદ્ધના ઘણાજ નજીકના સમયમાં છીએ. એની મુખ્ય હકીકત, આપણા દેશે એમાં ભજવેલો સળળ ભાગ—બ્રિટિશ સરકારને અન્તઃકરણની રાજ્યભક્તિથી આપેલી માણસ અને દ્રવ્યની મદદ—એ મહાયુદ્ધ. જેમાં દુનિયાનાં લગભગ તમામ મોટાં રાજ્યો ગુંચવાયાં હતાં અને જેમાં છેવટે આપણી માયાળુ બ્રિટિશ સરકાર અને તેનાં મિત્રરાજ્યોનો વિજય થયો અને જર્મનિની આપખુદ સત્તાનો વિનાશ થયો, તે હવે પછી લખાતા ઇતિહાસમાં યોગ્ય સ્થાન લઈ શકશે. એ યુદ્ધ ૧૧મી નવેમ્બર ઇ. સ. ૧૯૧૮ના અગિયાર વાગે સવારે બંધ થયું અને તે વખતે થયેલી કામચલાઉ સંધિ ઇ. સ. ૧૯૧૮માં દહીજૂત થઈ.

લૉડ ચેમ્સફર્ડ—ઇ. સ. ૧૯૧૫માં લૉડ ચેમ્સફર્ડ વાદસરંશ થયા. ત્યાર પછી ઇ. સ. ૧૯૨૧માં લૉડ રેડિંગ થયા, તે હાલ આપણા વાદસરંશ છે.



લોડ હાર્ડિંગ

અને મેરિ રાણી આપણા દેશમાં પધાર્યા અને ૨૭ ડિસેમ્બર ૧૯૧૧થી ૧૦મી જાન્યુઆરી ૧૯૧૨ સુધી દેશમાં રહ્યાં. ઇ. સ. ૧૯૧૧ની ૧૨મી ડિસેમ્બરે તેમણે દિલ્હીમાં યોગ્ય દબદબા સાથે દરબાર ભર્યો, તેમાં પોતાનો રાજ્યાભિષેક જાહેર કર્યો અને દેશી રાજાઓ અને પ્રજાના પ્રતિનિધિઓએ પોતાની વફાદારી દર્શાવી નમન કર્યું. બંગાળના ભાગલા રદ કરી સમ્રાટ પદ જાપાનના વિભાગની નવીન યોજના જાહેર કરી અને કલકત્તાને બદલે દિલ્હીને રાજધાનીનું શહેર બનાવ્યું.

ઇ. સ. ૧૯૧૨ની ૨૨મી ડીસેમ્બરે લૉડ હાર્ડિંગ દિલ્હીને પાયતખ્ત બહેર કરવાના દરબારમાં સમારંભ સાથે હાથી પર બેસી જતો હતો ત્યારે તેના પર કોઈ દુષ્ટ પુરુષે ગોળો (બોમ્બ) નાખી પ્રાણ લેવાનો પ્રયાસ કર્યો. આથી તેને પ્રાણહાતક ઇજા થઈ. પરંતુ ઇશ્વરકૃપાથી તેની જિંદગી બચી. દુષ્ટ ગુનેહગાર છટકી ગયો.

લૉડ હાર્ડિંગે કેળવણીનો પ્રચાર વધાર્યો અને રાજ્યની આવકમાંથી વધારે વધારે ફાળો કેળવણીખાતામાં વૃદ્ધિ ને સુધારો કરવા આપ્યો. લૉડ રિપનની પહે તે પણ ઘણો લોકપ્રિય વાહસરોય હતો અને ઇ. સ. ૧૯૧૫માં જ્યારે તે પદવી છોડી ઇંગ્લંડ ગયો ત્યારે પ્રજાએ તેનું ઘણું સન્માન કર્યું. મુંબઈની યુનિવર્સિટીએ તેને એલ. એલ. ડી.ની માનપદ પદવી અક્ષી.

તેની કારકીર્દીના છેલ્લા ભાગમાં ઇ. સ. ૧૯૧૪માં યુરોપમાં ભારે પ્રચંડ યુદ્ધ શરૂ થયું. આપણે એ યુદ્ધના ઘણાજ નજીકના સમયમાં છીએ. એની મુખ્ય લક્ષીકત, આપણા દેશે એમાં ભજવેલો સખળ ભાગ—બ્રિટિશ સરકારને અન્તઃકરણની રાજ્યભક્તિથી આપેલી માણસ અને દ્રવ્યની મદદ—એ મહાયુદ્ધ, જેમાં દુનિયાનાં લગભગ તમામ મોટાં રાજ્યો ગુંચવાયાં હતાં અને જેમાં છેવટે આપણી માયાળુ બ્રિટિશ સરકાર અને તેનાં મિત્રરાજ્યોનો વિજય થયો અને જર્મનિની આપખુદ સત્તાનો વિનાશ થયો, તે હવે પછી લખાતા ઇતિહાસમાં યોગ્ય સ્થાન લઈ શકશે. એ યુદ્ધ ૧૧મી નવેમ્બર ઇ. સ. ૧૯૧૮ના અગિયાર વાગે સવારે બંધ થયું અને તે વખતે થયેલી કામચલાઉ સંધિ ઇ. સ. ૧૯૧૯માં દહીલૂત થઈ.

લૉડ ચેમ્સફર્ડ—ઇ. સ. ૧૯૧૫માં લૉડ ચેમ્સફર્ડ વાહસરોય થયા. ત્યાર પછી ઇ. સ. ૧૯૨૧માં લૉડ રેડિંગ થયા, તે હાલ આપણા વાહસરોય છે.

પ્રકરણ ૩૮મું

બ્રિટિશ રાજ્યના ફાયદા: આધુનિક પ્રવૃત્તિઓ

હિંદ બ્રિટિશ સામ્રાજ્યનું અંગ—બ્રિટિશ સામ્રાજ્ય અતિ વિશાળ દ્વીપો પર છે. આથી એમ કહેવાય છે કે એ રાજ્ય પર કદી સૂર્ય અસ્ત પામતો નથી. તેના એક અંગ પર સૂર્યાસ્ત થાય છે ત્યારે બીજા પર સૂર્યનાં કિરણો પ્રકાશમાન હોય છે. ઇશ્વરે હિંદુસ્તાનને આવા સમૃદ્ધ રાજ્યનું એક મોટું અને પ્રખળ અંગ નિર્મિત કર્યું છે એ આપણું મહાભાગ્ય છે. તેનું નૌકાબળ અદ્વિતીય છે. એ બળથીજ તે દુનિયાનાં રાજ્યોમાં પ્રતિષ્ઠિત પદ ભોગવે છે.

બ્રિટિશ સામ્રાજ્યના લાભ—અંગ્રેજ પ્રજા કૃપાળુ, ન્યાયી, અને સ્વતંત્રતા પર અત્યંત પ્રેમ રાખનારી છે. બ્રિટિશ સરકારના અદ્વલ રાજ્યમાં સમગ્ર હિંદુસ્તાનમાં સર્વત્ર શાન્તિ પ્રસરી રહી છે. પ્રજાનાં જનમાલ સહીસલામત છે. રેલ્વે, નહેર, ટપાલ, ને તાર જેવાં, પાશ્ચાત્ય સંશોધનથી દાખલ થયેલાં, ઔદ્યોગિક સાધનોથી અગાડિના જમાનામાં કળી પણ શકાતાં નહોતાં એવાં અનેક સુખો આપણને મુગમ થયાં છે. હિંદુસ્તાનનાં સર્વ મુખ્ય સ્થળોમાં રેલ્વેની શાખા-પ્રશાખાઓ ફેલાઈ રહી છે; આથી મુસાફરી નિર્ભય અને સહેલી થઈ છે; સમયનો અને પૈસાનો બચાવ થાય છે; જોઈતો માલ એક પ્રદેશથી બીજે પ્રદેશ લઈ જવાય છે; થોડે લશ્કરે ધણા મોટા પ્રદેશ પર શાન્તિ જાળવી શકાય છે; અને દુકાળનું અસહ્ય દુઃખ ઓછું કરી શકાય છે. ગંગા, જમના, અને સિંધુ નદીની નહેરોથી દોઆબ અને સિંધ પ્રાન્ત ધણા રસાળ બન્યા છે. ગંગાની નહેર ૪૦૦ માઇલથી પણ વધારે લાંબી, એક નદી જેવી છે. ઈ. સ. ૧૮૫૪માં સરકારી ટપાલખાતું સ્થાપવામાં આવ્યું. તે પહેલાં ટપાલ મોકલવી ધણો મોંઘી અને અધરી હતી. મુંબઈથી કલકત્તે કાગળ મોકલવાનો ખર્ચ દરેક તોલે એક રૂપીઆ

બેસતો. હાલ એક પૈસામાં ટપાલનું પત્રું અને બે પૈસામાં અર્ધા તોલા-ભાર કાગળ હિંદુસ્તાનમાં એક છેડેથી બીજે છેડે મોકલી શકાય છે. ટપાલ ઑફિસમાં મનિ-ઑર્ડર, સેવિંગ બેન્ક, તેમજ તારનાં ખાતાં દાખલ કર્યા છે. આથી પ્રજાને અનેક પ્રકારની સગવડ મળે છે. વર્તમાનપત્રદ્વારા અને બાષ્પણુદ્વારા લોકોને પોતાના વિચાર દર્શાવવાની છૂટ મળી છે. માત્ર રાજદ્રોહી લખાણ કરવાની કે વિચાર દર્શાવવાનીજ મના છે. દર્દીઓના સુખને અર્થે સરકારે સ્થળે સ્થળે હસ્પિતાલો ખોલી છે. સ્ત્રીઓને માટે ખાસ હસ્પિતાલો છે. પશુના સંરક્ષણ માટે પશુઓની હસ્પિતાલ છે. પ્રજાની સુખાકારી જાળવવા માટે આરોગ્ય-ખાતું સ્થપાયું છે. મોટાં મોટાં શહેરોમાં નદીઓ કે તળાવોમાંથી નળમારફત સ્વચ્છ પાણી પૂરું પાડવામાં આવ્યું છે. પોલીસખાતું સુલેહ જાળવવાનું કામ કરે છે અને ન્યાયખાતું ગરીબ અને તવગર સર્વને સરખો ન્યાય આપે છે. સર્વ કલ્યાણનું મૂળ કેળવણી છે એમ સરકાર સમજે છે તેથી પુરુષોને અને સ્ત્રીઓને કેળવવા માટે પ્રાથમિક શાળાઓ, માધ્યમિક શાળાઓ, અને મહાવિદ્યાલયો (કોલેજો) ખોલવામાં આવ્યાં છે, તેમાં આરંભથી ને ઊંચા પ્રકારની કેળવણી સુધી શિક્ષણ અપાય છે. પુરુષશિક્ષકો અને સ્ત્રીશિક્ષકોને શિક્ષણશાસ્ત્રની માહિતી આપવા શિક્ષણપદ્ધતિનાં મહાવિદ્યાલયો (ટ્રેનિંગ કોલેજો) સ્થાપવામાં આવ્યાં છે. સુધારી કામ, કડીઆકામ, લુહારનું કામ ચિત્રકામ, કોતરકામ, વગેરે ઉદ્યોગો ને કળાઓ શિખવવા માટે ઔદ્યોગિક-શાખાઓ અને કળાની શાખાઓ છે અને યંત્રકામ શિખવવા માટે યાન્ત્રિક શાળાઓ છે. પ્રાથમિક કેળવણી ફરજિયાત અને મફત કરવા તરફ, સ્ત્રીશિક્ષણમાં વૃદ્ધિ ને સુધારો કરવા તરફ, વધારે ટ્રેનિંગ કોલેજો સ્થાપવા તરફ, તેમજ પ્રાકૃતિક વિદ્યા, રાસાયણિક વિદ્યા, વગેરે કેળવવાની સંસ્થાઓ સ્થાપવા તરફ સરકારનું લક્ષ્ય ખેંચાયું છે. આવાં અનેક પ્રકારનાં સાધનોથી સરકાર પ્રજાનું કલ્યાણ સાધવા સતત પ્રયત્ન કરે છે.

રાજ્યપદ્ધતિ-રાજ્યમંત્રી અને તેની સભા—ધ. સ. ૧૮૫૮ના વર્ષથી હિંદુસ્તાનનો રાજ્યકારભાર પ્રત્યક્ષ ઇંગ્લંડના રાજ્ય-કર્તાના હાથમાં ગયો છે. વાઇસરૉય ઇંગ્લંડના રાજા અને હિંદુસ્તાનના શહનશાહના પ્રતિનિધિ તરીકે હિંદુસ્તાનમાં રાજ્ય ચલાવે છે. પોતાના કામને માટે તે રાજ્યમંત્રીને (સેક્રેટરિ ઓફ સ્ટેટ ફૉર ઇન્ડિઆને) જવાબદાર છે. એ રાજ્યમંત્રી ઇંગ્લંડના પ્રધાનમંડળમાંનો એક પ્રધાન છે અને પ્રધાનમંડળ બદલાય છે ત્યારે તે પણ બદલાય છે. રાજ્યમંત્રીને મદદ કરવાને સભા હોય છે, તેમાં સભ્યની સંખ્યા ૧૦થી ૧૪ સુધીની છે. એ સભ્યોમાંના ઓછામાં ઓછા નવ, જેમણે હિંદુસ્તાનમાં ૧૦ વર્ષ નોકરી કરી હોય કે જેઓ દશ વર્ષ હિંદુસ્તાનમાં રહ્યા હોય. ને જેમને હિંદુસ્તાન છોડ્યાને પાંચથી વધારે વર્ષ થયાં ન હોય. એવા હોવા જોઈએ. દરેક અગત્યની બાબતમાં વાઇસરૉયને રાજ્યમંત્રીની સંમતિ લેવી પડે છે. રાજ્યમંત્રી હિંદુસ્તાનની ડીપજ અને ખર્ચનું અંદાજપત્ર દરેક વર્ષે પાર્લિમેન્ટ આગળ રજુ કરે છે.

વાઇસરૉયની સભાઓ—વાઇસરૉયને રાજ્યતંત્ર ચલાવવામાં મદદ કરવા કારોબારી સભા હોય છે, તેમાં સાધારણ સભ્યોને સાતમો મુખ્ય સેનાધર્પાત હોય છે. રાજ્યકારભારનાં જુદાં જુદાં ખાતાંઓનો અધિકાર તેમને સોંપવામાં આવે છે. કાયદા બાંધવા માટે સભા હોય છે, તે વાઇસરૉયની ધારાસભા કહેવાય છે. કારોબારી સભાના સભ્યો પણ એમાં સભ્યો ગણાય છે. ધારાસભાનું કામ આખા બ્રિટિશ હિંદુસ્તાન માટે કાયદા બાંધવાનું છે. હાલ એમાં ૬૮ સભ્ય છે; તેમાં ૩૬ અમલદારો અને ૩૨ બિન-અમલદારો છે. સભાનું કામ જાહેર રીતે ચાલે છે અને વર્તમાનપત્રોમાં છપાય છે. કાયદાનો ખર્ડો અંગ્રેજી અને દેશી ભાષાઓમાં છપાય છે, તેથી પ્રજાને જાણવાને અને સુધારોવધારો કરવાને અવકાશ મળે છે.

ધારાસભાના સભ્યોને રાજ્યની આવકજનકના અંદાજપત્રને લગતા તેમજ રાજકીય બાબતોને લગતા સલાહો પૂછવાની હક છે. તેમજ તેઓ ઠરાવોની પણ દરખાસ્ત રજૂ કરી શકે છે.

પ્રાન્તિક સરકારની સભાઓ—વાઇસરોયની પેઠે ઇલાકાના ગવર્નરોને પણ બે સભા હોય છે—કારોબારી અને ધારાસભા. મુખ્યમંત્રી કારોબારી સભામાં ત્રણ સભ્ય હોય છે, તેમની નીમણૂક ગવર્નર કરે છે. ધારાસભામાં ૪૮ સભ્યો છે, તેમાં ૨૦ સરકારી, ૨૬ બિનસરકારી, અને ૨ ખાસ જ્ઞાન ધરાવનાર હોય છે. બિનસરકારી સભ્યો મ્યુનિસિપાલિટીઓ, વિશ્વવિદ્યાલયો (યુનિવર્સિટીઓ), જિલ્લાની સભાઓ, વ્યાપારિમંડળ, અને એવી સંસ્થાઓએ ચૂંટી કાઢેલા હોય છે.

લેફ્ટેનન્ટ ગવર્નરોને મદદ કરવાને પણ એવીજ બે સભા હોય છે, પરંતુ તેમની કારોબારી સભા નાની હોય છે.

રાજ્યમંત્રીની સભામાં તેમજ હિંદુસ્તાનની અને પ્રાન્તિક સરકારોની કારોબારી સભામાં સરકારે દેશી સભ્યોનું થોડુંક તત્વ દાખલ કર્યું છે.

પ્રાન્તોના વિભાગ કર્યા હોય છે, તે કમિશનરના હાથ નીચે હોય છે. વિભાગના પેટા ભાગ જિલ્લા કહેવાય છે; ક્લેક્ટરો તેના ઉપરિ અમલદાર છે અને તેમનું મુખ્ય કામ મહેસૂલ એકઠી કરવાનું છે; પરંતુ તે કેળવણી, પોલીસ, વગેરે ખાતાં પર દેખરેખ પણ રાખે છે.

જિલ્લાના નાના ભાગો તે તાલુકા. જિલ્લાના કારભારમાં ક્લેક્ટરને મદદ કરવાને સભા હોય છે, તે જિલ્લાસભા (ડિસ્ટ્રિક્ટ-બોર્ડ) કહેવાય છે. ક્લેક્ટર તેના પ્રમુખ છે. તાલુકાઓ માટે એવીજ તાલુકાસભા (તાલુકા-બોર્ડ) હોય છે, તેના પ્રમુખ ક્લેક્ટરના મદદગાર અમલદાર (ડેપ્યુટી ક્લેક્ટર) હોય છે.

શહેરોમાં કારભાર ચલાવનારી સભા મ્યુનિસિપાલિટી કહેવાય છે. તેના સભ્યો કાઉન્સિલર કે કમિશનર કહેવાય છે. શહેરને લગતું તમામ કામ-રસ્તાઓ સાફ રાખવા, રોશની પૂરી પાડવી, શહેરનું આરોગ્ય જાળવ

વવું, પ્રાથમિક કેળવણી આપવી, વગેરે—મ્યુનિસિપાલિટી કરે છે. એના સભ્યોમાંથી કેટલાક સરકારે નીમેલા ને કેટલાક પ્રજાએ ચૂંટી કાઢેલા છે. આ સ્થાનિક સ્વરાજ્યનો પ્રથમ હક્ક લૉર્ડ રિપનના સમયમાં પ્રજાને મળ્યો હતો. ધીમે ધીમે સરકારે સ્થાનિક સ્વરાજ્યના વધારે વધારે હક્કો પ્રજાને આપ્યા છે.

હિંદુસ્તાનના રાજ્યમંત્રી મૉટેગ્યુ અને વાઇસરૉય લૉર્ડ એમ્સફૉર્ડે હિંદુસ્તાનના રાજ્યવંધારણમાં દેશીઓને સંગીન અને જવાબદારીભરેલો ભાગ આપવા માટે એક યોજના ઘડી હતી. તેના પર વિચાર ચલાવી તેમાં ફેરફાર કરી ઇંગ્લંડની પાર્લમેન્ટે એક કાયદો (ઇ. સ. ૧૯૧૯ના ડીસેમ્બરમાં પસાર કર્યો છે. તે પ્રમાણે હિંદુસ્તાનના રાજ્યવંધારણમાં મોટા ફેરફાર થયો છે અને પ્રાન્તિક સરકારમાં કેળવણી અને ખીજાં કેટલાંક ખાતાંનો વહીવટ દેશીઓના હાથમાં સંપૂર્ણ રીતે આવ્યો છે.

આધુનિક પ્રગતિઓ—અંગ્રેજી કેળવણીના પ્રતાપે દેશમાં રાજકીય, સામાજિક, ઔદ્યોગિક, ધાર્મિક, અને એવી બીજી અળવળો જાગી થઈ છે. મુંબઈની મ્યુનિસિપાલિટીનો કારભાર સ્થાનિક સ્વરાજ્યના વિજયનો ઉત્તમ દૃષ્ટાન્ત છે. એ કારભાર એવો નમુનાભૂત કરવામાં સર ફિરોઝશાહ મહેતા જેવા ધુરંધર વક્તા અને વાદપ્રવીણ વિદ્વાન કમિશનરે અંગ્રેસર ભાગ લીધો છે. હિંદુસ્તાનના વડીલ વૃદ્ધ પુરુષ તરીકે પ્રસિદ્ધ થયેલા દાદાભાઈ નવરોજી ઇંગ્લંડની પાર્લમેન્ટમાં પ્રથમ હિંદી સભ્ય તરીકે બિરાજમાન થયા હતા અને હાલ પ્રસિદ્ધ બંગાળી સિંહને સરકારે લૉર્ડ બનાવ્યા છે. લૉર્ડ સિંહે ઇ. સ. ૧૯૧૯ના હિંદના રાજ્યવંધારણનો કાયદો ઉમરાવની સભામાં પ્રતિષ્ઠિત અંગ્રેસર ભાગ લઈ મંજૂર કરાવ્યો છે ને હિંદની બુદ્ધિની, પાર્લમેન્ટના સભ્યો પર ઉત્તમ છાપ પાડી છે. એઓ હાલ બિહાર ને ઝારિસાના લેફ્ટેનન્ટ-ગવર્નર નિભાયા છે. પણ તંદુરસ્તી સારી ન હોવાથી એમને એ જગાનું રાજીનામું આપવું પડ્યું છે. દાદાભાઈ નવરોજી, સર ફિરોઝશાહ મહેતા, કાશીનાથ ત્ર્યમ્બક તેલંગ,

અને બીજા ઇલાકાના અગ્રેસરોએ રાજકીય બાબતની ચર્ચા કરવા પ્રજાકીય મંડળ (કોંગ્રેસ) સ્થાપ્યું. એ સભાની પહેલી બેઠક મુંબઈમાં ઇ. સ. ૧૮૮૫માં થઈ. એ સભા પ્રતિવર્ષ હિંદુસ્તાનમાં જુદે જુદે સ્થળે મળે છે, રાજકીય બાબતમાં પ્રજાની દાદ સરકારની સમક્ષ મૂકે છે, અને સ્વરાજ્યના વધારે હક્ક માગે છે. હાલમાં કોંગ્રેસે સરકારની સાથે અસહકારની પ્રવૃત્તિ સ્વીકારી છે.

ઔદ્યોગિક બાબતો પર પણ પ્રજા ઘણું લક્ષ આપે છે. મોટાં મોટાં શહેરોમાં કાપડ વણવાનાં મોટાં કારખાનાં છે. કાનપુરમાં બિનનાં, કાપડનાં, તથા ચામડાનાં કારખાનાં અને બંગાળામાં સણનાં કારખાનાં છે. લોહાની ખાણોમાંથી લોહું કાઢી તેના રેલ્વેના પાટા વગેરે બનાવવા પારસી ગૃહસ્થ ટાટાબાઈ એએ મધ્ય હિંદુસ્તાનમાં મોટું ગંજાવર કારખાનું કાઢ્યું છે. તેમજ ધાટોમાંથી પાણી એકઠું કરી લાનોલી આગળ મોટું તળાવ બાંધી તેમાંથી મુંબઈની મિલોને વિજળીનું બળ પૂરું પાડવા માટે પણ એ બાઈ એએ મોટું કારખાનું કાઢ્યું છે. એના જેવાં કારખાનાં કલકત્તા ને મૈસૂરમાં થયાં છે. વળી ટાટાબાઈ એએ ૩૦ લાખ રૂપિયા સરકારને આપી બેંગલોરમાં સૈન્યોદ્યોગ સંસ્થા બની કરાવી છે, તેમાં પ્રાકૃતિક વિદ્યાને (સાયન્સને) લગતું બંધા પ્રકારનું વ્યાવહારિક જ્ઞાન આપવાનો ઉદ્દેશ છે.



શુદ્ધિપત્ર

પૃ૦	લીટી	અશુદ્ધ	શુદ્ધ
૧	૨૧	હું	હું
૧૨	૧૧	વાંચો—	ઉપનિષદની
૫૧	૨૪	૪શ્વરની	૬શ્વરની
૫૫	૨૬	સ્કન્દગુપ્તના	સ્કન્દગુપ્તના
૫૭	૧૯	વાંચો—	સ્થાણીશ્વરમાં
૬૩	૨૨	પ્રાન્ત	પ્રાન્તનું
૬૭	હેલી	બ્રાહ્મણધર્મને	બ્રાહ્મણધર્મને
૭૧	૫	મહામૂદ	મહામૂદ
૧૨૬	૧૪—	વાંચો	૧૭૬૦માં
૧૪૯	૧૭—	વાંચો	જ્યોર્જ
૧૬૨	૨૧—૨૨	વાંચો—માં	બ્રિટિશ

શિક્ષણકળાના વીસ વર્ષના લાંબા અનુસરને અન્ને

લખાએલી આ કાવ્યસંગ્રહ પરની ટીકાની

વિશિષ્ટતાઓ

- (૧) પાઠ્યવિભાગની સમજણ માટે નજાખ્યાનનાં પહેલું
૩૦ રૂબાનો સાર (લગભગ કવિની બાણીમાં).
- (૨) ભૌગોલિક માહિતી.
- (૩) પ્રેમાનંદ તથા બીજા કવિઓ વિશેની નવીન દબની
રસમય નોંધ.
- (૪) વિવરણના બે ભાગ-(૧) ભાવાર્થ અને વિચારમાં
સહાયતા મળે તેવા; (૨) શબ્દસંડોળ વધે, શબ્દોના
અર્થમાં ને વ્યુત્પત્તિમાં રસ પડે તથા ભાષાના
અભ્યાસમાં પણ આનંદ અને જ્ઞાન રહેલાં છે તે
દેખાડનારો.
- (૫) બીજાં કાવ્યોમાંથી યોગ્ય સ્થળે ઉતારા.
- (૬) પાઠ્યવિભાગની અનેક સ્થળે શુદ્ધિ.

